

بِسْمِ اللّٰهِ الرَّحْمٰنِ الرَّحِیْمِ

تقریظ جلیل عالم نبیل مؤلف ”جامع الاحادیث“

علامہ محمد حنیف خاں رضوی دامت برکاتہم العالیہ

باسمہ تعالیٰ و تقدس حامداً و مصلیاً و مسلماً

علم غیب رسول صلی اللہ تعالیٰ علیہ وسلم کے موضوع پر لکھی جانے والی زیر مطالعہ

کتاب کا مقدمہ راقم الحروف نے بغور پڑھا، بحمدہ تعالیٰ عزیز گرامی وقار حضرت مولانا

عبدالقادور صاحب زید مجد ہم نے اہل سنت و جماعت کا موقف بخوبی واضح فرمایا ہے اور ساتھ ہی منکرین و معاندین کے بعض اعتراضات کے مسکت جوابات بھی تحریر فرمائے ہیں، مثلاً بد مذہبوں کا یہ اعتراض عرصہ دراز سے گردش کر رہا ہے کہ حضور سید عالم صلی اللہ تعالیٰ علیہ وسلم کے لیے علم غیب کا اطلاق اس لیے درست نہیں کہ ”غیب“ کے ساتھ ”علم“ قرآن وحدیث میں وارد نہیں ہوا؛ لہذا علم غیب ہونا یہ صفت خاص ہے باری تعالیٰ کے ساتھ، چنانچہ اس کا اطلاق غیر خدا پر جائز نہیں؛ لہذا حضور نبی کریم صلی اللہ تعالیٰ علیہ وسلم کے لیے ”علم غیب“ کا اطلاق قرآن وحدیث کے خلاف ہے، اس کا جواب مقدمہ میں نہایت شرح وسط کے ساتھ دیا گیا ہے اور حضرت عبداللہ ابن عباس رضی اللہ تعالیٰ عنہما کی حدیث سے اس بات کی صراحت دکھائی گئی ہے کہ حضرت خضر علیہ الصلوٰۃ والسلام کے بارے میں آپ نے فرمایا: ”كَانَ رَجُلًا يَعْلَمُ عِلْمَ الْغَيْبِ قَدْ عَلِمَهُ ذَلِكَ“ یہ حدیث جلیل القدر صحابی حضرت ابی بن کعب کے واسطے سے حضرت عبداللہ ابن عباس رضی اللہ تعالیٰ عنہما نے مرفوعاً روایت کی ہے جو تفسیر ابن جریر جلد نہم ص ۲۷۹ پر موجود ہے یعنی خود حضور سید عالم صلی اللہ تعالیٰ علیہ وسلم نے حضرت خضر علیہ السلام کے لیے لفظ ”علم الغیب“ استعمال فرمایا، یہ تفسیر غیر مقلدین کے یہاں بھی مستند و معتبر ہے، پھر یہ کہنا کیونکر درست ہوگا کہ علم غیب غیر خدا کے لئے قرآن وحدیث میں نہیں آیا؛ لہذا یہ بات بخوبی واضح ہوگئی کہ غیر مقلدوں اور بد مذہبوں کا علم غیب سے انکار کرنا عناد و مکابرہ کے سوا کچھ نہیں، مقدمہ میں اس طرح کے بہت سے شواہد مولانا موصوف نے جمع کر دیئے ہیں جس سے اہل سنت کے دعویٰ کی تائید و توثیق ہوتی ہے۔

مقدمہ کو سیدنا اعلیٰ حضرت امام احمد رضا محدث بریلوی قدس سرہ العزیز کی مشہور و معروف کتاب ”الدولة المعكية“ کے ترجمہ سے اقتباسات کو نہایت سلیقہ سے سجایا ہے اور قوسین کے اضافہ سے اپنے مدعا کی بھرپور وضاحت بھی کر دی ہے، یہ مقدمہ زبان و بیان کی خوبیوں سے بھی مالا مال ہے۔

انداز سہل، عبارت میں سلاست و روانی، دعوے کی بھرپور وضاحت اور حوالوں سے مزین مقدمہ بلاشبہ اپنے موضوع پر ایک محققانہ دستاویز ہے، مولیٰ تعالیٰ سے دست بدعا ہوں کہ مولانا موصوف کی کاوش کو شرف قبولیت سے مشرف فرمائے اور دارین کی سعادتوں سے سرفراز فرمائے۔

آمین بحاجہ النبی الأمی الامین الکریم علیہ التحیة والتسلیم وعلی آلہ وصحبہ أجمعین

محمد حنیف خاں رضوی

صدر المدرسین جامعہ نوریہ رضویہ بریلی شریف

مؤرخہ ۹ ربیع الآخر ۱۴۲۹ھ بروز چہار شنبہ

تقریظ مناظر اسلام، فخر المسکت

علامہ محمد سعید احمد اسعد مدظلہ العالی

بسم اللہ الرحمن الرحیم، نبی کریم صلی اللہ علیہ وسلم نے ارشاد فرمایا: میرے پاس اللہ کا فرشتہ جبریل علیہ السلام وحی لے کر تشریف لایا کرتا ہے جس نے اس بات کو سچ سمجھا اور زبان سے اس کا اقرار کیا وہ مؤمن قرار پایا اور جس نے اس بات کو سچ نہ سمجھا وہ غیر مسلم ہوا۔ جبریل علیہ السلام اور وحی یہ دونوں چیزیں ”غیب“ ہیں، جو یہ تسلیم

کرے کہ نبی مکرم شفیع اعظم صلی اللہ علیہ وسلم اس غیب کو جانتے ہیں، پہنچاتے ہیں وہی مومن کہلانے کا حقدار ہے اور جو یہ کہے کہ نبی اکرم صلی اللہ علیہ وسلم اس غیب کو بھی نہیں جانتے وہ نبوت کا انکار کر دینے کی وجہ سے دائرہ ایمان میں داخل ہونے کا حقدار نہیں، فاضل محترم حضرت مولانا محمد عبد القادر صاحب حفظہ اللہ کا اللہ تعالیٰ بھلا کرے جنہوں نے اس اعتقادی مسئلہ کو اختصار سے بڑے احسن انداز میں بیان فرمایا مجھے امید ہے کہ مخالفین بھی اگر تعصب کی عینک اُتار کر اس کا مطالعہ کریں گے تو اسکی تائید پر مجبور ہونگے۔

فقط

محمد سعید احمد اسعد غفرلہ الاحد
جامعہ امینیہ رضویہ شیخ کالونی فیصل آباد
۸ ستمبر ۲۰۰۸ (۷ رمضان ۱۴۲۹)

تقریب فقیر احقر مفتی محمد ابوبکر صدیق قادری حفظہ اللہ

ریس دارالافتاء Q.tv ودارالافتاء طوبی

فقیر نے اس کتاب کا اول تا آخر بغور مطالعہ کیا، اثبات علم غیب مصطفیٰ صلی اللہ تعالیٰ علیہ وسلم کے موضوع پر لکھی گئی کتابوں میں ایک اہم اور نہایت مفید کتاب پڑھ کر اندازہ ہوا کہ علامہ عبد القادر زید مجدہ نے اس کتاب کو انتہائی عرق ریزی کے ساتھ مرتب فرمایا ہے اور بد مذہبوں کے لیے قیل وقال کی کوئی گنجائش نہیں چھوڑی، ان

کے پھیلائے ہوئے جھوٹ کو طشت ازبام کر دکھایا ہے اور عوام اہلسنت پر واضح کر دیا کہ محدثین کرام بشمول امام بخاری رحمہم اللہ تعالیٰ سب کا وہی عقیدہ تھا جو اہلسنت و جماعت کا عقیدہ ہے، اللہ تعالیٰ مولانا موصوف کو تمام مسلمانوں کی طرف سے بہترین جزاء عطا فرمائے اور انکے علم و عمل میں برکت عطا فرمائے اور ان کی تالیف کو مقبول بنائے۔

آمین بحاہ النبی الامین وصلى الله تعالى على خير خلقه سيئنا
ومولانا محمد وآله واصحابه اجمعين۔

محمد ابو بکر صدیق قادری عفی عنہ
۱۷ شعبان المعظم ۱۴۲۲ھ

نوٹ: مذکورہ بالا تقریظ کتاب ہذا کی طباعت اول کے وقت استاذ العلماء مفتی ابو بکر
صدیق قادری صاحب نے لکھی تھی جس میں مقدمہ شامل نہیں تھا۔

عرض مؤلف

تمام تعریفیں اس اللہ رب العالمین عالم الغیب والشہادہ کے لیے ہیں جس نے
اپنے پیارے حبیب جناب محمد مصطفیٰ صلی اللہ تعالیٰ علیہ وآلہ وسلم کو بے شمار علوم و حکم
سے نوازا، اما بعد:

اس کتاب میں اولاً ”مقدمہ“ میں علم غیب کی تعریف اور اس کے بارے میں
عقیدہ اہلسنت بیان کیا جائے گا، مقدمہ کی تالیف میں اکثر عبارات امام اہلسنت اعلیٰ

احضرت رحمہ اللہ تعالیٰ کی مشہور و معروف تصنیف ”الدولة المکیة بالمادة الغیبیة“ سے ماخوذ ہیں یوں اس مقدمہ کو ”الدولة المکیة“ کی تلخیص بھی کہا جاسکتا ہے، ساتھ ساتھ فتاویٰ رضویہ شریف اور دیگر علماء اہلسنت نے اپنی کتب میں اس موضوع پر جو وضاحت کی ہے اس میں سے اہم اہم عبارات نقل کی گئی ہیں، مقدمہ میں علمائے کرام کی بیان کردہ عبارات کو آسان کرنے کے لیے مشکل الفاظ کے معنی بھی قوسین () میں درج کر دیئے گئے ہیں۔

یہ تالیف کوئی مستقل تصنیف نہیں ہے بلکہ مختلف کتب علماء اہلسنت میں جو احادیث بطور دلائل بیان ہوئی ہیں ان میں سے صرف بخاری شریف سے چالیس احادیث کو اکٹھا کر کے عوام اہلسنت تک پہنچانا اس تحریر کا مقصود ہے، کچھ احادیث تو علامہ شمس الہدی صاحب مصباحی اور علامہ مفتی محمد ابو بکر صدیق صاحب حفظہما اللہ تعالیٰ سے دورۂ حدیث کرتے وقت بخاری شریف سے نوٹ کر لیں تھیں، جبکہ دیگر احادیث کے لیے بالخصوص ان کتب سے استفادہ کیا گیا ہے:

”الفتاویٰ الرضویة“،

”الدولة المکیة بالمادة الغیبیة“،

”خالص الاعتقاد“

”إنباء المصطفیٰ بحال سیرہ أخفی“،

و ”إزاحة العیب بسیف الغیب“۔

فتاویٰ و رسالہائے امام اہلسنت شیخ الاسلام احمد رضا خان رحمہ اللہ تعالیٰ۔

”جاء الحق“،

”مرآة المناجیح شرح مشکاة المصابیح“
تصنیف و شرح حکیم الامت مفتی احمد یار خان نعیمی رحمہ اللہ تعالیٰ۔

”بیان القرآن“

”توضیح البیان“

تصنیفات شیخ الحدیث علامہ غلام رسول سعیدی حفظہ اللہ۔

”علم غیب“

رسالہ مسعود ملت ڈاکٹر مسعود احمد رحمہ اللہ۔

”علم خیر الانام“

تصنیف مولانا عبدالباسط محمد عبدالسلام رضوی۔

احادیث کے ترجمہ کے لیے فاضل شہیر مولانا عبدالحکیم شاہ جانی پوری رحمہ اللہ کی
مترجم بخاری شریف اور فقیہ الہند مفتی شریف الحق امجدی رحمہ اللہ کی شرح بخاری
”نزہۃ القاری“ سے استفادہ کیا گیا ہے۔

بخاری شریف کی ہر حدیث کے ساتھ عربی متن بھی درج کر دیا گیا ہے تاکہ
قارئین کو سیدنا رسول اللہ صلی اللہ تعالیٰ علیہ وآلہ وسلم کے الفاظ مبارکہ سے فیوض
وبرکات نصیب ہوں اور ہر پڑھنے والا ان انوار سے اپنے دلوں کو منور فرمائے جنہیں
رب العالمین نے رحمت عالم صلی اللہ تعالیٰ علیہ وسلم کی زبان حق ترجمان سے نکلنے
والے کلمات میں ودیعت فرمادیا ہے، نیز عربی متن کو پڑھ کر عربی دان کے لیے مفہیم
کی رسائی تک ترجمے کا حجاب رکاوٹ نہ بنے گا، متون احادیث ”صحیح
البخاری“ء دار السلام، الریاض کے مطبوعہ نسخہ سے نقل کیے گئے ہیں، رقم الحدیث اور

صفحہ نمبر بھی درج ہیں، ساتھ ہی بخاری شریف کی ہر حدیث کے ساتھ کتاب اور باب کو بھی لکھ دیا گیا ہے تاکہ وقت ضرورت ہر قدیم و جدید نسخے سے رجوع کیا جاسکے۔

احادیث کی شرح کے لیے کوشش کی ہے کہ مقتدر علماء کی شرح کو نقل کر دیا جائے، تشریح حدیث کے لیے ”فتح الباری“، ”عمدة القاری“، ”نزہة القاری“، ”مرآة المناہج“ سے عبارات نقل کی گئیں ہیں، اللہ تبارک و تعالیٰ ان شارحین پر اپنی رحمت و رضوان کی بارش نازل فرمائے جن کی مساعیٰ جلیلہ سے آج ہمارے لیے حدیث کو سمجھنا اللہ سبحانہ و تعالیٰ نے آسان فرما دیا ہے۔

میں میرے ہم درس، فاضل محقق علامہ و مولانا اُسلم رضا حفظہ اللہ اور انکے ادارے ”دار اہل السنۃ“ کے علماء و محققین مولانا اولیس قادری، مولانا عبدالرزاق قادری و مولانا کاشف قادری کا خاص طور پر شکر گزار ہوں کہ ان حضرات نے اس تالیف کی تیاری میں مختلف طور پر تعاون فرمایا، اور اکثر حوالہ جات ان کے ادارے کی کتب سے ہیں، اور دعا گو ہوں کہ اللہ تعالیٰ انہیں جزاء خیر عطا فرمائے، مزید اسی طرح دین متین کی خدمت و اشاعت بڑھ چڑھ کرنے کی توفیق عطا فرمائے۔

اس تالیف میں ان احادیث بخاری کو بیان کیا گیا ہے جن میں سرکارِ دو عالم صلی اللہ تعالیٰ علیہ وآلہ وسلم کے علم غیب کا کان و مایکون اور غیبی مشاہدات کا ثبوت ہے، اللہ عز و جل سے دعا ہے کہ اس تالیف کو اپنی بارگاہ میں قبول فرمائے اور مسلمانوں کو اس کے ذریعے نفع بخشے اور اسے ہمارے لیے کفارہ سیئات بنائے اور ایمان و عافیت کے ساتھ خاتمہ بالخیر کا سبب بنائے۔

آمین بحاجہ سید المرسلین صلی اللہ تعالیٰ علیہ وآلہ وسلم۔

فقیر کی اس کوشش سے اگر میرے کسی مسلمان بھائی کو فائدہ پہنچے تو بالخصوص والد مرحوم حاجی عثمان ولد ہارون (کچھی لوہار واڈہ نانی وموٹی والا) اور والدہ مشفقہ مرحومہ حاجیانی زینب بنت ہاشم (کچھی لوہار واڈہ نانی وموٹی والا) رحمہما اللہ تعالیٰ کے لیے دعائے مغفرت کرے کہ انہیں کی دعاؤں کی برکت سے فقیر اس تالیف کو آپ تک پہنچا سکا ہے۔

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾ [ابراہیم: ۴۰] ﴿رَبِّ ارْحَمْهُمَا كَمَا رَبَّيْتَنِي صَغِيرًا﴾ [الإسراء: ۲۴] صَلَّى اللَّهُ تَعَالَى عَلَيَّ خَيْرَ خَلْقِهِ سَيِّدِنَا وَمَوْلَانَا مُحَمَّدٍ وَعَلَى آلِهِ وَصَحْبِهِ أَجْمَعِينَ، وَالْحَمْدُ لِلَّهِ رَبِّ الْعَالَمِينَ۔

عبدالقادر قادری رضوی تحسینی عفی عنہ (کچھی لوہار واڈہ نانی وموٹی والا)

۹ رمضان المبارک ۱۴۲۹ ہجری بمطابق ۱۰ ستمبر ۲۰۰۸

مقدمہ

امام راغب اصفہانی رحمہ اللہ تعالیٰ (سہی وفات ۵۰۲ ہجری) غیب کی تعریف کرتے ہوئے فرماتے ہیں:

الغَيْبُ مصدر، غابت الشمس وغيرها إذا استتارت عن العين واستعمل في كل غائب عن الحاسة وما لا يقع تحت الحواس ولا تقتضيه بلباهة العقل وإنما يُعلم بخبر الأنبياء عليهم السلام۔

ترجمہ: لفظ غیب مصدر ہے، جب سورج وغیرہ آنکھوں سے چھپ جائے تو کہا

جانا ہے کہ سورج غائب ہو گیا، اور غیب کا لفظ ہر اُس پوشیدہ چیز کے لیے استعمال ہوتا ہے جو انسانی حس سے چھپی ہو اور جو حواس (یعنی دیکھنے، سننے، سونگھنے، چکھنے اور چھونے) سے معلوم نہ ہو سکے اور نہ ہی عقل کے غور و فکر سے معلوم ہو سکے، غیب تو انبیاء علیہم السلام کے بتانے ہی سے معلوم ہو سکتا ہے۔

(”مفردات ألفاظ القرآن“، ص ۶۱۶)۔

مفسر شہیر شیخ الحدیث والتفسیر مفتی احمد یار خان نعیمی رحمۃ اللہ علیہ فرماتے ہیں:

بذریعہ آلات کے جو چھپی ہوئی چیز معلوم کی جائے وہ غیب نہیں مثلاً کسی آلہ کے ذریعے سے عورت کے پیٹ کا بچہ معلوم کرتے ہیں یا ٹیلی فون اور ریڈیو سے دور کی آواز سن لیتے ہیں اس کو علم غیب نہ کہیں گے کیونکہ غیب کی تعریف میں عرض کر دیا گیا ہے کہ جو حواس سے معلوم نہ ہو سکے (التراساؤنڈ سے جو تصویر دکھائی دی) اور ٹیلی فون یا ریڈیو سے جو آواز نکلی وہ (تصویر یا) آواز حواس سے معلوم ہونے کے قابل ہے

(”جاء الحق“، ص ۴۰)۔

یعنی اگر کوئی آلہ چھپی ہوئی چیز کو ظاہر کر دے تو یہ علم غیب نہیں کہ آلے کے ظاہر کرنے کے بعد ہمیں اس چیز کا علم حواس کے ذریعے سے ہوا لیکن جو علم وحی کے ذریعے کسی نبی کو یا کشف یا الہام کے ذریعے کسی ولی کو حاصل ہو تو وہ حاصل ہونے کے بعد بھی علم غیب ہے کہ علم غیب کہتے ہی اسکو ہیں جو حواس اور عقل سے معلوم نہ ہو سکے البتہ یہ فرق یاد رہے کہ بذریعہ وحی نبی کو حاصل ہونے والا علم قطعی و یقینی ہوتا ہے جبکہ ولی کو کشف یا الہام کے ذریعے حاصل ہونے والا علم ظنی ہوتا ہے۔

خالق اور مخلوق کے علم میں برابری نہیں

علمِ الہی اور مخلوق کے علم کے درمیان برابری کا شبہ کسی مسلمان کے دل و دماغ میں نہیں آ سکتا، خالق اور مخلوق کے علم کے درمیان کئی وجوہات سے فرق ہے، چنانچہ امام اہلسنت اعلیٰ حضرت شاہ احمد رضا خان رحمۃ اللہ علیہ بیان فرماتے ہیں:

اللہ کا علم ذاتی ہے۔ مخلوق کا علم عطائی ہے۔

اللہ کا علم اس کی ذات کیلئے واجب ہے (یعنی وہ الہ ہے جسکی ذات ہی ایسی ہے کہ اسے ہر چیز کا علم ہونا ضروری ہے)۔
مخلوق کا علم اس کے لیے ممکن ہے (یعنی ضروری نہیں کہ مخلوق کو ہر ہر چیز کا علم ہو، ممکن ہے کہ کسی چیز کا علم ہو، کسی کا نہ ہو)۔

اللہ کا علم، ازلی، سرمدی، قدیم، حقیقی ہے (یعنی ہمیشہ ہمیشہ سے ہے)۔
مخلوق کا علم حادث ہے اس لیے کہ تمام مخلوق حادث ہے (ہمیشہ سے نہیں)

اللہ سبحانہ و تعالیٰ کا علم مخلوق نہیں۔
مخلوق کا علم بھی مخلوق (پیدا کیا گیا ہے)۔

اللہ سبحانہ و تعالیٰ کا علم کسی کے زیرِ قدرت نہیں۔
مخلوق کا علم اللہ تعالیٰ کی قدرت میں، اس کے زیرِ دست ہے۔

علمِ الہی کسی طرح بدل نہیں سکتا۔
مخلوق کا علم بدل سکتا ہے۔

علمِ الہی کا ہمیشہ رہنا واجب ہے۔
علمِ مخلوق کی فنا ممکن۔

(پھر فرماتے ہیں): ان فرقوں کے ہوتے ہوئے برابری کا وہم نہ کرے گا مگر وہ جس پر اللہ تعالیٰ نے لعنت کی اور انہیں بہرہ کر دیا اور ان کی آنکھیں پھوڑ دیں۔
 ("الدولة المکیة"، ص ۷۸، مترجم از حجة الاسلام حامد رضا خان رحمہ اللہ)۔

امام اہلسنت علیہ الرحمۃ "فتاویٰ رضویہ شریف" میں فرماتے ہیں:
 بلاشبہ حق یہی ہے کہ تمام انبیاء و مرسلین علیہم السلام و ملائکہ مقربین اولین و آخرین کے مجموعہ علوم مل کر بھی علم باری تعالیٰ سے وہ نسبت نہیں رکھ سکتے جو ایک بوند کے کروڑوں حصے کو کروڑوں سمندروں سے ہے۔
 ("الفتاویٰ الرضویۃ"، ج ۱، ص ۳۷۷)۔

مزید ایک مقام پر امام اہلسنت علیہ الرحمۃ میں فرماتے ہیں:
 بلاشبہ جو غیر خدا کو بے عطائے الہی خود بخود علم مانے قطعاً کافر ہے اور جو اُس کے کفر میں تردد کرے وہ بھی کافر۔
 ("الفتاویٰ الرضویۃ"، ج ۲، ص ۴۰۷)۔

اللہ عزوجل کی ذات اور صفات کا مکمل علم کسی کو حاصل نہیں ہو سکتا

اللہ عزوجل مخلوق کے علم کے بارے میں ارشاد فرماتا ہے:
 ﴿وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾ [البقرة: ۲۵۵]۔
 ترجمہ کنز الایمان: وہ نہیں پاتے اُس کے علم میں سے مگر جتنا وہ چاہے۔
 امام اہلسنت رحمۃ اللہ علیہ "الدولة المکیة" میں فرماتے ہیں:

اقول: ولو قطعنا فيه النظر عما مرّ لكفى برهاناً عليه قوله تعالى: ﴿وَكَانَ اللَّهُ بِكُلِّ شَيْءٍ مُّحِيطًا﴾ [النساء: ۱۲۶] وذلك أنّ ذاته تعالى غير متناهية فلا يمكن لأحد من خلقه أن يعلمه كما هو بحيث يصحّ أن يقال: الآن عرف الله تعالى عرفاناً تامّاً لم يبق بعده في المعرفة شيء فإثباته لو كان كذا لأحاط ذلك العلم بذاته تعالى فكان تعالى محاطاً له وهو متعال عن محيط به أحده بل هو بكلّ شيء محيط.

حجۃ الاسلام مولانا خالد رضا خان رحمہ اللہ اس کا ترجمہ یوں فرماتے ہیں:

اقول (میں کہتا ہوں): اور اگر ہم تمام تقریر سے قطع نظر بھی کریں تو اس پر دلیل قاطع ہونے کے لیے یہ آیت کریمہ ہی بس ہے کہ ﴿اللہ ہر شے کو محیط ہے﴾ اس لیے کہ ذات الہی محمد ونبیؐ تو اس کی مخلوق میں کسی کو ممکن نہیں کہ اللہ عزوجل کو جیسا ہے تمام وکمال ایسا پہچان لے کہ یہ کہنا صحیح ہو جائے کہ اب اللہ تعالیٰ کی (ایسی) معرفت حاصل ہوگئی جس کے بعد اس کی معرفت سے کچھ باقی نہ رہا اس لیے ایسا ہونا تو یہ (حاصل ہونے والا) علم اللہ عزوجل کی ذات کو محیط ہو جاتا تو اللہ عزوجل اس کے احاطہ میں آ جاتا اور وہ برتر ہے کہ اسے کوئی چیز احاطہ کر سکے (یعنی ایسا ناممکن ہے کہ کوئی اللہ عزوجل کی ذات و صفات کو کامل طور پر جان سکے) بلکہ وہ ہی ہر چیز کو محیط ہے اور اللہ عزوجل کو جاننے والے انبیاء اور اولیاء اور صالحین اور مومنین، ان میں جو باہم مراتب کا فرق ہے، وہ اللہ تعالیٰ کو جاننے ہی میں فرق کی بنا پر ہے (جو اللہ عزوجل کو جتنا زیادہ جانتا ہے اتنا ہی زیادہ اس کا مرتبہ ہے) تو ہمیشہ ابدالاً باتک انہیں علم پر علم بڑھتا رہے گا اور کبھی اس کے علم میں سے قادر نہ ہوں گے مگر قدرتنا ہی پر (یعنی جو انہیں علم حاصل

ہوگا وہ محدود ہی ہوگا) اور ہمیشہ معرفتِ الہی سے غیر متناہی باقی رہے گا (یعنی جتنی انہیں جب جب معرفتِ خداوندی حاصل ہوگی اس کے بعد ہمیشہ ایسا ہوگا کہ معرفتِ الہی پھر بھی لامحدود رہے گی) تو ثابت ہوا کہ جمع معلوماتِ الہیہ کو پوری تفصیل کے ساتھ کسی مخلوق کا محیط ہونا (جان لینا) عقلاً اور شرعاً دونوں طرح محال ہے۔

(”الدولة المکیة“ مترجم، ص ۷۰)۔

لامحدود علم صرف اللہ کو ہے

امام اہلسنت اعلیٰ حضرت مولانا شاہ احمد رضا خان علیہ رحمۃ الرحمن لامحدود علم کے مختلف سلسلوں کی مثالیں دیتے ہوئے فرماتے ہیں:

اللہ سبحانہ و تعالیٰ کی ذات غیر متناہی اور اس کی صفتیں غیر متناہی اور ان میں ہر صفت غیر متناہی اور عدد کے سلسلے غیر متناہی اور ایسے ہی ابد کے دن اور اس کی گھڑیاں اور اس کی آئیں اور جنت کی نعمتوں سے ہر نعمت اور جہنم کے عذابوں سے ہر عذاب، جنتیوں اور دوزخیوں کی سانسیں اور ان کے پلک جھپکنا اور ان کی جنبشیں اور ان کے سوا اور چیزیں، یہ سب غیر متناہی (یعنی لامحدود) ہیں اور یہ سب اللہ تعالیٰ کو ازل وابد میں پوری تفصیلی احاطہ کے ساتھ معلوم ہیں۔

(”الدولة المکیة“ مترجم، ص ۶۷)۔

ہمارے پیارے آقا محمد مصطفیٰ صلی اللہ تعالیٰ علیہ وسلم کو اگرچہ جہنم کے عذاب اور جنت کی نعمتوں کے بارے میں کثیر علم دیا گیا ہے بلکہ مشاہدہ بھی کرایا گیا ہے لیکن مخلوق میں سے کسی کو بھی لامحدود علم حاصل نہیں ہو سکتا چنانچہ امام اہلسنت رحمۃ اللہ علیہ

اللہ عزوجل کے علاوہ کسی اور کے لیے الامجد و علم کی نفی کرتے ہوئے فرماتے ہیں:

مخلوق کا علم اگرچہ کتنا ہی کثیر و بڑا ہو یہاں تک کہ عرش و فرش میں روزِ اوّل سے روزِ آخر تک اور اس کے کروڑوں مثل سب کو محیط ہو جائے (گھیر لے) جب بھی نہ ہوگا مگر محدود بالفعل (یعنی مخلوق میں سے کسی کا علم عرش اور فرش، روزِ اوّل و روزِ آخر کے درمیان مانا جائے تو وہ محدود ہی ہوگا) اس لئے کہ عرش اور فرش دو کنارے گھیرنے والے ہیں اور روزِ اوّل سے روزِ آخر تک یہ دوسری دو حدیں ہوئیں اور جو چیز دو گھیرنے والوں میں گھری ہو وہ نہ ہوگی مگر متناہی (یعنی محدود)۔

(”الدولة المکیة“، ص ۷۰)۔

مفتی احمد یار خاں نعیمی رحمۃ اللہ علیہ فرماتے ہیں:

(نبی پاک صلی اللہ تعالیٰ علیہ وسلم کے لیے) کل صفاتِ الہیہ اور بعد قیامت کے تمام واقعات کے علم کا ہم بھی دعویٰ نہیں کرتے۔

(”جاء الحق“، ص ۴۲)۔

علامہ غلام رسول سعیدی صاحب فرماتے ہیں:

پس جانا چاہیے کہ (حضور اقدس صلی اللہ علیہ وسلم کے لیے) علمِ کلی (ماننے) کا یہ مطلب نہیں ہے کہ جو خدا کا علم ہے وہ حضور کو سب حاصل ہے، بلکہ مخلوقات اور لوح محفوظ کے کل علوم حضور کو حاصل ہیں اور اللہ تعالیٰ کا علم لوح محفوظ میں منحصر نہیں ہے بلکہ کروڑوں الواح بھی اللہ تعالیٰ کے علومِ غیر متناہیہ کی متحمل نہیں ہو سکتیں۔

(”توضیح البیان“، ص ۴۰۴)۔

علم ما کان وما یکون کا معنی

اللہ عزوجل نے ہمارے پیارے آقا مدنی مصطفیٰ صلی اللہ تعالیٰ علیہ وسلم کو ”ما کان من اوّل یوم وما یکون الی یوم آخر“ کا علم عطا فرمایا ہے، اس کا معنی یہ ہے کہ آپ صلی اللہ تعالیٰ علیہ وسلم کو مخلوق کی ابتداء یعنی روز اوّل سے روز قیامت تک ہونے والے تمام واقعات کا علم عرش تا فرش اور مشرق تا مغرب تمام چیزوں کا علم عطا فرمایا گیا اور روز اوّل سے لیکر قیامت تک پیدا ہونے والی تمام چیزوں میں سے کوئی چیز آپ صلی اللہ تعالیٰ علیہ وسلم کے علم شریف سے باہر نہیں۔

امام اہلسنت اعلیٰ حضرت امام احمد رضا خان علیہ رحمۃ الرحمن فرماتے ہیں:

بے شک حضرت عَزَّتْ عَظَمَتُہُ نے اپنے حبیب اکرم صلی اللہ تعالیٰ علیہ وسلم کو تمامی اولین و آخرین کا علم عطا فرمایا، شرق تا غرب، عرش تا فرش سب انہیں دکھایا مَلٰکُوتُ السَّمٰوٰتِ وَالْاَرْضِ (زمین اور آسمانوں کے ملکوں) کا شاہد بنایا، روز اوّل سے روز آخر تک سب ما کان وما یکون انہیں بتلایا، اشیاء مذکورہ سے کوئی ذرہ حضور کے علم سے باہر نہ رہا، علم عظیم حبیب کریم علیہ افضل الصلاۃ والتسلیم ان سب کو محیط ہوا، نہ صرف اجمالاً بلکہ ہر صغیر و کبیر (ہر چھوٹی بڑی چیز)، ہر رطب و یابس (یعنی ہر خشک و تر)، جو پتہ گرتا ہے، زمین کی اندھیروں میں جو دانہ کہیں پڑا ہے سب کو جہاد جہاد تفصیلاً جان لیا، لَہُ الْحَمْدُ کَثِیْرًا۔

(”الفتاویٰ الرضویۃ“، رسالۃ ”انباء المصطفیٰ بحال سیر أخفی“، ج ۲۹،

ص ۴۸۶)۔

اس عبارت میں امام اہلسنت علیہ الرحمۃ نے نبی پاک صلی اللہ تعالیٰ علیہ وسلم

کے علم شریف کے بارے میں جو تفصیل بیان کی ہے اس کا تعلق قیامت تک مخلوق کے حالات و واقعات سے ہے، جیسا کہ آپ علیہ الرحمہ کے فرمان: ”روزِ اَوَّل سے روزِ آخر تک“ سے ظاہر ہے، اور بخاری و مسلم کی احادیث میں آپ عنقریب ملاحظہ فرمائیں گے، قیامت کے بعد کے تمام واقعات اور تمام چیزوں کا علم، یہ ایک لامحدود سلسلہ ہے اور ہم آپ صلی اللہ تعالیٰ علیہ وسلم کے لیے لامحدود علم کے قائل نہیں، بعد قیامت ہمیشہ ہمیشہ ہونے والے تمام واقعات، ہمیشہ ہمیشہ جو چیزیں جنت اور دوزخ میں پیدا ہوتیں رہیں گی وغیرہ ان تمام لامحدود سلسلوں کا علم صرف اللہ عز و جل کو ہے، ہاں البتہ یہ بات ضرور ہے کہ قیامت کے بعد کے واقعات میں سے جتنا اللہ عز و جل نے چاہا اتنا علم آپ صلی اللہ تعالیٰ علیہ وسلم کو عطا فرمایا، یہاں تک کہ جنتیوں کے جنت اور دوزخیوں کے دوزخ میں جانے تک کا علم عطا فرمادیا۔

اگر جناب رسول اللہ صلی اللہ تعالیٰ علیہ وسلم کے لیے عالم کے تمام ذرات کا علم ثابت کیا جائے تو اس سے اللہ سبحانہ و تعالیٰ کے علم سے برابری نہیں ہو سکتی، اؤ لا تو اس لیے کہ ذراتِ عالم محدود ہیں، اور ذرات کا علم بھی محدود ہے، اور اللہ تعالیٰ کا علم لامحدود، ثانیاً یہ کہ اس بات کو تو ہر شخص تسلیم کرے گا کہ اگر ایک شخص اپنے ہاتھ پر لگے ہوئے ذرے کو دیکھے تو اُسے اس ذرے کا علم ہونا یقینی ہے، اب اس شخص کو بھی اس ذرے کا علم ہے اور اللہ تعالیٰ کو بھی اس ایک ذرے کا علم ہے، اب جسے جناب رسول اللہ صلی اللہ تعالیٰ علیہ وسلم کے لیے ذراتِ عالم کے علم ثابت کرنے میں اللہ تعالیٰ کا لامحدود علم سے برابری کا وہم ہو اُسے اس ایک ذرے کے علم ماننے میں بھی اللہ تعالیٰ کے علم سے برابری کا وہم ہونا چاہیے؛ کیونکہ یہ ایک ذرہ بھی محدود ہے اور عالم کے

تمام ذرات بھی محدود ہیں، حالانکہ ادنیٰ سی عقل والا بھی اس میں اللہ تعالیٰ سے برابری کا وہم نہیں کرے گا، اس لیے کہ ایک ذرے کا علم محدود ہے اور اللہ تعالیٰ کا علم لامحدود، اسی طرح ذراتِ عالم کا علم مخلوق میں سے کسی کے لیے ماننے سے اللہ تعالیٰ سے برابری لازم نہیں آئے گی کہ ذراتِ عالم محدود ہیں، ثالثاً ذراتِ عالم کا علم اللہ تبارک و تعالیٰ کو بھی ہے اور رسول اللہ صلی اللہ تعالیٰ علیہ وسلم کو بھی، لیکن اس میں بھی کئی وجوہات سے فرق ہے، اللہ سبحانہ و تعالیٰ کا علم ذاتی، قدیم ہے، جبکہ آپ صلی اللہ تعالیٰ علیہ وسلم کا علم عطائی، اور حادث ہے، پھر مزید یہ کہ عالم کے ذرات اگرچہ محدود ہیں، لیکن ان میں سے ہر ذرہ دوسرے ذرے سے کتنا قریب ہے؟ کتنا دور ہے؟ ہر ذرہ دوسرے ذرے سے کتنا چھوٹا ہے، کتنا بڑا ہے؟ ایک ذرہ دوسرے ذرے کے اعتبار سے کس جہت میں ہے؟ نہ جانے کتنے اعتبار سے آپس میں لامحدود تعلقات اور نسبتیں ہیں، صرف ایک ذرے میں اللہ سبحانہ و تعالیٰ کے لیے لامحدود علوم ہیں، ان لامحدود تعلقات کا علم صرف اللہ سبحانہ و تعالیٰ کو ہے، اعلیٰ حضرت نے اپنے اس قول: ”زمین کی اندھیروں میں جو دانہ کہیں پڑا ہے سب کو جدا جدا تفصیلاً جان لیا“ میں ذرات کا علم ثابت کیا ہے، ذرات کا دوسرے ذرات کے ساتھ لامحدود تعلقات کے علم کو جناب رسول اللہ صلی اللہ تعالیٰ علیہ وسلم کے لیے ثابت نہیں کیا، بلکہ ان لامحدود تعلقات کے علم کو صرف اللہ تبارک و تعالیٰ کے لیے خاص کیا ہے، چنانچہ آپ فرماتے ہیں:

ففي علمه سبحانه وتعالى سلاسل غير المتناهيات بمرات غير متناهية، بل له سبحانه وتعالى في كل ذرة علوم لا تنهاى؛ لأن لكل ذرة مع كل ذرة كانت أو تكون أو يمكن أن تكون نسبة بالقرب والبعد والجهة مختلفة في

الأزمنة باختلاف الأمكنة الراقعة والممكنة من أول يوم إلى ما لا آخر له.
 ("الدولة المكيّة" مترجم، ص ۲۶۷).

ترجمہ: اللہ تعالیٰ کے علم میں لامحدود واسطے لامحدود بار ہیں، بلکہ اللہ سبحانہ و تعالیٰ کے لیے ہر ہر ذرہ میں لامحدود علوم ہیں؛ اس لیے کہ ہر ذرہ کو ہر ذرہ سے جو تھایا ہے یا جس کا ہونا ممکن ہے مختلف جگہوں یا اوقات میں روزِ اوّل سے لامحدود زمانے تک ہونے کے لحاظ سے قریب، دور اور کسی نہ کسی جہت میں ہونے کے اعتبار سے کوئی نہ کوئی نسبت ہے۔

مزید یہ کہ کسی چیز کا علم میں آنا الگ بات ہے اور اس چیز کی طرف ہر وقت توجہ رہنا اور بات ہے، امام اہلسنت نے جناب رسالت مآب صلی اللہ تعالیٰ علیہ وسلم کے لیے ذراتِ عالم کا علم ثابت کیا ہے، یہ نہیں کہا کہ ہر وقت، ہر چیز کی طرف آپ صلی اللہ تعالیٰ علیہ وسلم کی اس طرح کامل توجہ ہے کہ کوئی چیز آپ کے مشاہدہ سے باہر نہ رہتی ہو؛ کیونکہ ہر وقت ہر چیز کی طرف کامل توجہ ہونا صرف اللہ سبحانہ و تعالیٰ کے ساتھ خاص ہے، سیدی اعلیٰ حضرت علیہ الرحمہ نے اپنے اس عقیدے کو واضح الفاظ میں بیان فرمادیا ہے، چنانچہ آپ فرماتے ہیں:

معلوم أنّ علم المخلوق لا يحيط في آن واحد بغير المتناهي كما
 بالفعل تفصيلاً تامّاً بحيث يمتاز فيه كل فرد عن صاحبه امتيازاً كلياً.

ترجمہ: (یہ بات) معلوم ہے کہ کسی مخلوق کا علم آن واحد میں غیر متناہی بالفعل کو پوری تفصیل کے ساتھ کہ ہر فرد دوسرے سے برّوجہ کامل ممتاز ہو، محیط نہیں ہو سکتا۔

("الدولة المكيّة" مترجم، ص ۶۹)

ایک جگہ اس طرح فرماتے ہیں:

یا علم تھا لیکن کسی وقت ذہنِ اقدس سے اتر گیا؛ اس لئے کہ قلبِ مبارک کسی اور اہم اور اعظم (کام) میں مشغول تھا، ذہن سے اُترنا علم کی نفی نہیں کرتا، بلکہ پہلے علم ہونے کو چاہتا ہے (کیونکہ ذہن سے وہی بات اُترتی ہے جو پہلے سے علم میں ہو)۔

(”الدولة المکیة“ مترجم، ص ۱۱۰)۔

ایک مقام پر اس طرح فرماتے ہیں:

امراہم واعظم واجل واعلیٰ میں اشتغال بارہا امرِ بھل سے ذہول کا باعث ہوتا

ہے۔

(”الفتاویٰ الرضویۃ“، رسالۃ ”إزاحة العیب بلسیف الغیب“، ج ۲۹،

ص ۵۱۸)۔

یعنی اکثر اہم کام میں مشغول ہونے سے دوسرے کام کی طرف توجہ نہیں رہتی، اس عبارت سے امامِ اہلسنت نے علمِ الہی اور علمِ رسالت مآب صلی اللہ تعالیٰ علیہ وسلم میں ایک اور اہم فرق بیان فرما دیا ہے، اتنے بڑے فرق کو ماننے کے باوجود اللہ سبحانہ و تعالیٰ سے برابری اور شرک کا الزام لگانا کتنا عجیب ترین ہے؟!

یہ بات بھی ملحوظ رہے کہ مخلوق میں سے اللہ تعالیٰ کی ذات و صفات کا سب سے زیادہ علم مصطفیٰ کریم صلی اللہ تعالیٰ علیہ وسلم کو ہی حاصل ہے آپ صلی اللہ تعالیٰ علیہ وسلم کو جو ذات اور صفات الہی عز و جل کا علم حاصل ہے وہ تو ماکان و مایکون کے علم کے علاوہ ہے کیونکہ ماکان و مایکون کے علم کا تعلق تو مخلوق کے گزشتہ و آئندہ قیامت تک کے حالات سے ہے، صفاتِ الہی سے نہیں اور نبی ء پاک صلی اللہ تعالیٰ

علیہ وسلم کو معرفتِ خداوندی کا جو علم حاصل ہے اس کے مقابلے میں ما کان و ما یکون کا علم تو سمندر کے مقابلے میں ایک قطرہ ہے، اسی لیے امام اہلسنت علیہ الرحمۃ مذکورہ بالا عبارت کے بعد مزید فرماتے ہیں:

بلکہ یہ (یعنی ما کان و ما یکون کے بارے میں) جو کچھ بیان ہوا ہرگز ہرگز محمد رسول اللہ کا پورا علم نہیں صلی اللہ تعالیٰ علیہ و آلہ و صحبہ اجمعین و سلم بلکہ علم حضور سے ایک چھوٹا حصہ ہے، ہنوز (یعنی ابھی تک) احاطہ علم محمدی میں وہ ہزار در ہزار بے حد و کنار سمندر لہرا رہے ہیں جن کی حقیقت وہ خود جانیں یا ان کا عطا کرنے والا ان کا مالک و مولیٰ جلّ و علا، الحمد للہ العلیّ الاعلیٰ۔

(”الفتاویٰ الرضویۃ“، رسالہ ”إنباء المصطفیٰ بحال سیر اخفی“، ج ۲۹، ص ۴۸۶)۔

حاصل کلام یہ ہے کہ ہمارے نبی صلی اللہ تعالیٰ علیہ وسلم کو مخلوق کے قیامت تک کے حالات و واقعات کا علم دیا گیا ہے، اس کے علاوہ کتنا علم غیب دیا گیا ہے وہ تو لینے والا جانے اور دینے والا جانے اور یہ تمام علم مصطفیٰ صلی اللہ تعالیٰ علیہ وسلم اگرچہ اللہ عز و جل کے علم کے مقابلے میں محدود ہی ہے لیکن ہم کسی طرح بھی علم سید الوری صلی اللہ تعالیٰ علیہ وسلم کا اندازہ ہرگز نہیں کر سکتے۔

علم ما کان و ما یکون کی قرآنی دلیل

اللہ عز و جل اپنے محبوب صلی اللہ تعالیٰ علیہ وسلم کو مخاطب کر کے فرماتا ہے:

﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ﴾ [النحل: ۸۹]۔

ترجمہ: اور تم پر یہ قرآن اتارا ہر چیز کا روشن بیان۔

اس آیت کو نقل کر کے امام اہلسنت ”الدولة المکیّة“ میں فرماتے ہیں:
تبیان اس روشن اور واضح بیان کو کہتے ہیں جو اصلاً پوشیدگی نہ رکھے (یعنی جس میں کسی طرح کوئی بات چھپی ہوئی نہ ہو)۔ پھر فرماتے ہیں:

بیان کے لیے ایک بیان کرنے والا چاہیے وہ اللہ سبحانہ و تعالیٰ ہے اور دوسرا وہ جس کے لیے بیان کیا جائے اور وہ وہ ہیں جن پر قرآن اُترا، ہمارے سردار رسول اللہ صلی اللہ تعالیٰ علیہ وسلم۔

(”الدولة المکیّة“، ص ۱۰۰)۔

امام اہلسنت اعلیٰ حضرت رحمۃ اللہ علیہ مزید اس آیت کے تحت فرماتے ہیں:
اور اہلسنت کے نزدیک ”شیء“ ہر موجود کو کہتے ہیں، اس (”شیء“) میں جملہ موجودات داخل ہو گئے (یعنی تمام چیزیں) فرش سے عرش تک اور شرق سے غرب تک ذاتیں اور حالتیں اور حرکات اور سکناات اور پلک کی جنبشیں اور نگاہیں اور دلوں کے خطرے اور ارادے اور انکے سوا جو کچھ ہے اور انہی موجودات میں سے لوح محفوظ کی تحریر ہے تو ضرور ہے کہ قرآن عظیم میں ان تمام چیزوں کا بیان روشن اور تفصیل کامل ہو اور یہ بھی ہم اسی حکمت والے قرآن سے پوچھیں کہ لوح محفوظ میں کیا کیا لکھا ہوا ہے؟ اللہ عز و جل فرماتا ہے:

﴿وَكُلُّ صَغِيرٍ وَكَبِيرٍ مُّسْتَطَرٌّ﴾ [القمر: ۵۳]۔

ترجمہ: اور ہر چھوٹی بڑی چیز لکھی ہوئی ہے۔

اور فرماتا ہے:

تفصیل جس میں ما عبر وما غیر کی ہے

علم ما کان وما یکون نئی اصطلاح نہیں

رسول اللہ صلی اللہ تعالیٰ علیہ وسلم کے لیے ”علم ما کان وما یکون“ کا استعمال کوئی نئی اصطلاح نہیں بلکہ مختلف مفسرین نے رسول اللہ صلی اللہ تعالیٰ علیہ وسلم کے لیے ”ما کان وما یکون“ کے کلمات استعمال فرمائے ہیں، سورہ رحمن کی ابتدائی آیات ﴿خَلَقَ الْإِنْسَانَ ۝ عَلَّمَهُ الْبَيَانَ﴾ کے تحت تفسیر ”معالم التنزیل“ میں ہے:

وقال ابن کيسان: ﴿خَلَقَ الْإِنْسَانَ﴾ یعنی محمدًا صلی اللہ علیہ وسلم ﴿عَلَّمَهُ الْبَيَانَ﴾ یعنی بیان ما کان وما یکون؛ لأنه کان بین عن الأولین والآخرین وعن يوم الدين۔

(”مختصر تفسیر البغوي المسمی بمعالم التنزیل“، ج ۴، ص ۲۶۷)۔

”تفسیر خازن“ میں مذکورہ بالا آیات کے بارے میں مختلف اقوال نقل کیے ہیں، ان میں سے ایک قول یہ بھی ہے:

وقیل: أراد به ﴿الإنسان﴾ محمدًا صلی اللہ علیہ وسلم، ﴿عَلَّمَهُ الْبَيَانَ﴾ یعنی بیان ما یکون وما کان؛ لأنه صلی اللہ علیہ وسلم نبی عن خبر الأولین والآخرین وعن يوم الدين۔

(”تفسیر الخازن“، ج ۴، ص ۲۲۳)۔

دونوں عبارتوں کا تقریباً یکساں مفہوم درج ذیل ہے:

اللہ عز وجل کے فرمان: ﴿خَلَقَ الْإِنْسَانَ﴾ میں انسان سے مراد محمد صلی اللہ علیہ وسلم ہیں، ﴿عَلَّمَهُ الْبَيَانَ﴾ میں بیان سے مراد علم ما کان وما یکون (یعنی جو ہوا اور جو

ہوگا) کا علم ہے اس لیے کہ آپ صلی اللہ علیہ وسلم اولین و آخرین اور قیامت کے دن کے بارے میں خبریں دیتے ہیں۔

امام اہلسنت سورہ رحمن کی ان آیات کا ”کنز الایمان“ میں مذکورہ بالا تفاسیر کے مطابق اس طرح ترجمہ فرماتے ہیں:

انسانیت کی جان محمد کو پیدا کیا، ماکان وما یکون کا بیان انہیں سکھایا۔

اعلیٰ حضرت ”الدولة المکیة“ میں نبی کریم رؤف رحیم صلی اللہ تعالیٰ علیہ وسلم کے علم ماکان وما یکون کے بارے میں ایک نہایت اہم علمی نکتہ ارشاد فرماتے ہیں، اگر اسے یاد کر لیا جائے اور مختلف مقامات پر مد نظر رکھا جائے تو علم ماکان وما یکون پر کیے جانے والے بہت سارے اعتراضات خود بخود رفع ہو جائیں چنانچہ فرماتے ہیں:

عرش نے اس پر قرار پکڑا کہ ہمارے نبی صلی اللہ تعالیٰ علیہ وسلم تمام ماکان وما یکون جانتے ہیں اور جب کہ تمہیں معلوم ہو لیا کہ نبی صلی اللہ تعالیٰ علیہ وسلم کا علم قرآن عظیم سے مستفاد (حاصل کیا ہوا) ہے اور ہر چیز کا روشن بیان اور ہر چیز کی تفصیل ہونا یہ اس کتاب کریم کی صفت ہے، نہ کہ اس کی ہر ہر آیت یا ہر ہر سورت کی اور قرآن عظیم دفعۃً (ایک ساتھ) نہ اُترا بلکہ تقریباً تینیس برس میں تھوڑا تھوڑا (اُترا) جب کوئی آیت یا سورت اُترتی نبی صلی اللہ تعالیٰ علیہ وسلم کے علموں پر اور علوم بڑھاتی یہاں تک کہ جب قرآن عظیم کا نزول پورا ہوا، ہر چیز کا مفصل روشن بیان پورا ہو گیا اور اللہ عزوجل نے اپنے حبیب صلی اللہ تعالیٰ علیہ وسلم پر اپنی نعمت تمام کر دی جیسا کہ قرآن عظیم میں اس کا وعدہ فرمایا تھا تو تمامی نزول قرآن سے پہلے اگر نبی صلی اللہ تعالیٰ علیہ وسلم سے بعض انبیاء علیہم السلام کے بارے میں فرمایا گیا کہ تم انہیں نہیں

جانتے یا نبی صلی اللہ تعالیٰ علیہ وسلم نے کسی قصہ یا معاملہ میں تو ٹھف فرمایا (یعنی خاموشی کو اختیار فرمایا) یہاں تک کہ وحی اُتری اور علم لائی تو یہ نہ اُن آیتوں کے منافی ہے اور نہ نبی صلی اللہ تعالیٰ علیہ وسلم کے احاطہ علم کا کافی (یعنی نفی کرنے والا) جیسا کہ اہل انصاف پر مخفی نہیں۔

(”الدولة المکیة“، ص ۱۰۸)۔

اعلیٰ حضرت، امام اہلسنت رحمہ اللہ کے فرمانے کا خلاصہ یہ ہے کہ رحمۃ للعالمین صلی اللہ تعالیٰ علیہ وسلم کو علم ماکان وما یکون اس قرآنِ عظیم کے ذریعے عطا فرمایا گیا جس میں ہر چیز کا تفصیلی بیان ہے اور یہ علم ایک ساتھ نہیں دیا گیا بلکہ قرآنِ عظیم کی آیتیں اور سورتیں وقفے وقفے سے نازل ہوئیں اسی کے ساتھ ساتھ آپ صلی اللہ تعالیٰ علیہ وسلم کا علم مبارک بھی درجہ بہ درجہ بڑھتا رہا سرکارِ دو عالم صلی اللہ تعالیٰ علیہ وسلم کے علم ماکان وما یکون کی تکمیل قرآنِ عظیم کے نزول کے تمام ہونے کے ساتھ ہوئی اور ہمارا یہ دعویٰ کرنا کہ آپ صلی اللہ تعالیٰ علیہ وسلم روزِ اوّل سے روزِ آخر تک ہونے والے واقعات کو بلکہ جنتیوں اور دوزخیوں کے اپنے اپنے مقام میں پہنچنے تک کو جانتے ہیں، یہ ساری وسعتِ علمی نزولِ قرآن کی تکمیل کے ساتھ مانتے ہیں اب مخالفین سے سوال یہ ہے کہ کوئی ایسی حدیث پیش کریں یا واقعہ بتائیں جس کا قرآن کے نزول کے تمام ہونے کے بعد ہونا یقین سے ثابت ہو اور جس میں اس بات کا ثبوت بھی ہو کہ قرآنِ عظیم کے نزول کے تمام ہونے کے بعد آپ صلی اللہ تعالیٰ علیہ وسلم کو کسی چیز کے بارے میں علم نہ دیا گیا ہو، سیدی اعلیٰ حضرت رحمۃ اللہ علیہ تمام بد مذہبوں کو چیلنج کرتے ہوئے فرماتے ہیں:

(اے بد مذہب!) سب اکٹھے ہو جاؤ اور ایک نص ایسی لے آؤ جس کی دلالت قطعی ہو اور افادہ یقینی اور ثبوت جزمی ہو (یعنی ایسی دلیل جس سے یقین کا درجہ حاصل ہو) جیسے قرآن عظیم کی آیت یا متواتر حدیث جو یقین قطعی اور جزم روشن سے حکم (ثابت) کرتا ہو کہ تمامی نزول قرآن کے بعد کوئی واقعہ نبی صلی اللہ تعالیٰ علیہ وسلم پر مخفی رہا ہو یا س معنی (ان معنوں پر) کہ حضور نے اصلاً اسے جانا ہی نہ ہو، نہ یہ کہ حضور نے جانا اور بتایا نہیں کہ حضور کے پاس ایسے علم بھی ہیں جن کے اخفاء (یعنی چھپانے) کا حکم فرمایا گیا یا علم تھا لیکن کسی وقت ذہن اقدس سے اتر گیا اس لئے کہ قلب مبارک کسی اور اہم اور اعظم (کام) میں مشغول تھا، ذہن سے اترنا علم کی نفی نہیں کرتا بلکہ علم ہونے کو چاہتا ہے (کیونکہ کوئی چیز ذہن سے اُسی وقت اتر سکتی ہے جب کہ وہ بات پہلے سے علم میں ہو) جیسا کہ کسی سمجھ والے پر مخفی نہیں رہا۔

ہاں..... ہاں..... تو ایسی کوئی برہان (واضح دلیل) لاؤ اگر سچے ہو اور اگر نہ لاسکو اور ہم کہہ دیتے ہیں کہ نہ لاسکو گے تو جان لو اللہ راہ نہیں دیتا دعا بازوں کے مکر کو۔
 ("الدولة المکیة"، ص ۱۱۰)۔

کلام امام اہلسنت رحمۃ اللہ علیہ میں ان لوگوں کا رد ہے جو انکا علم غیب میں اہل سنت کے عقیدے کو سمجھے بغیر مختلف واقعات کو پیش کرتے ہیں کبھی کہتے ہیں کہ نبی کریم صلی اللہ تعالیٰ علیہ وسلم کو اگر اس بات کا علم ہوتا کہ قبیلہ رعل و ذکوان دھوکے سے ستر قاریوں کو اپنے ساتھ لے جا کر شہید کر دیں گے تو ان صحابہ کو انکے ساتھ کیوں روانہ کرتے، اگر علم غیب ہوتا تو ائم المؤمنین سیدنا عائشہ صدیقہ کے گمشدہ ہار کو تلاش کرنے کے لیے قافلے کو کیوں رکواتے؟، جو ہجرت کر کے آپ صلی اللہ تعالیٰ علیہ وسلم کے

پاس حاضر ہونا اس سے کیوں دریافت فرماتے کہ تم غلام ہو یا آزاد؟ مختلف معاملات میں خاموشی اختیار فرما کر وحی کا انتظار فرمانا بھی ثابت ہے، مختلف فیصلوں میں کو ابی طلب فرماتے وغیرہ وغیرہ، ان تمام واقعات میں پہلی بات تو یہ ہے کہ قطعی اور یقینی طور پر ہم نبی کریم صلی اللہ تعالیٰ علیہ وسلم کے بارے میں کسی طرح نہیں کہہ سکتے کہ فلاں چیز کا علم آپ کو نہیں تھا ہمارا ایمان ہے کہ ہمارے آقا کریم صلی اللہ تعالیٰ علیہ وسلم اللہ سبحانہ و تعالیٰ کے حبیب اعظم، صاحب وحی ہیں، جو اللہ تعالیٰ کی عطا سے زمین پر رہتے ہوئے آسمانوں کی خبریں دیں ان کے بارے میں ہم یہ کیسے کہہ سکتے ہیں کہ انہیں فلاں چیز کا علم نہیں تھا؟! سر دست جو مثالیں پیش کی گئیں ان سب میں تاویل ہو سکتی ہے، مثلاً ستر قاریوں والے واقعے میں یہ تاویل ہو سکتی ہے کہ رسول اللہ صلی اللہ تعالیٰ علیہ وسلم نے مشیت الہی اور ان کو شہادت سے سرفراز کرنے کی وجہ سے خاموشی اختیار فرمائی اور ظاہری اسباب کو نہ اختیار فرمایا مثلاً ان کی حفاظت کے لیے اللہ تعالیٰ سے دعا نہ فرمائی جیسا کہ رسول اللہ صلی اللہ تعالیٰ علیہ وسلم کے خبر دینے سے حضرت عمر اور عثمان رضی اللہ تعالیٰ عنہما کو خود اپنی شہادت کا علم تھا باوجود علم کے نہ خود طویل عمر کی دعا کی اور نہ اللہ کے حبیب کی جناب میں دعا کی درخواست کی، اللہ سبحانہ و تعالیٰ کی مرضی کے آگے خاموش رہے اور خاموش رہنا علم کے نہ ہونے کی دلیل نہیں، ہار کی تلاش کے لیے رکنے کی برکت یہ ظاہر ہوئی کہ اللہ تعالیٰ نے تیمم کی آیات نازل فرما کر قیامت مسلمانوں کے لیے آسانی فرمادی اس حکمت کے پیش نظر خاموشی اختیار فرمائی اور خاموش عدم علم کی دلیل نہیں، اسی طرح آنے والے سے غلام ہونے یا نہ ہونے کا سوال کرنا بھی علم کی نفی نہیں کرتا جیسا کہ اللہ تعالیٰ کا موسیٰ علیہ السلام سے عصا کے

بارے میں پوچھنا اور صحابہ کرام کو دین سکھانے کی غرض سے جبریل علیہ السلام کا رسول اللہ صلی اللہ تعالیٰ علیہ وسلم سے شکل انسانی میں آکر سوال کرنا چنانچہ غلام ہونے یا نہ ہونے کے بارے میں دریافت کرنا صحابہ کرام کی تعلیم کی غرض سے بھی ہو سکتا ہے، اسی طرح فیصلوں میں کواہوں کو طلب کرنا اس بات کی دلیل نہیں ہے کہ فیصلہ کرنے والے کو معاملے کا علم نہیں خاص طور پر وہ ذات گرامی جو باطنی اور ظاہری علوم کائنات کو سکھانے کے لیے تشریف لائے ہوں، اس کی واضح اور پتلی دلیل وہ حدیث شریف ہے جسے اعلیٰ حضرت رحمہ اللہ بمع تخریج محمد ثین سے نقل فرماتے ہیں:

ابو یعلیٰ اور شاشی اور طبرانی معجم کبیر اور حاکم مستدرک میں، ضیائے مقدسی صحیح مختارہ میں محمد بن حاطب اور حاکم باقادہ تصحیح ان کے بھائی حارث بن حاطب رضی اللہ تعالیٰ عنہما سے راوی:

قَالَ: اُنِّي رَسُولُ اللَّهِ صَلَّى اللَّهُ عَلَيْهِ وَسَلَّمَ بِلَيْسَ وَأَمَرَ بِقَتْلِهِ، فَقِيلَ لَهُ: إِنَّهُ سَرَقَ، فَقَالَ: ((اَقْطَعُوهُ))، ثُمَّ اُنِّي بِهِ بَعْدُ إِلَى أَبِي بَكْرٍ وَقَدْ سَرَقَ، وَقَدْ قُطِعَتْ قَوَائِمُهُ، فَقَالَ أَبُو بَكْرٍ رَضِيَ اللَّهُ تَعَالَى عَنْهُ: مَا أَحَدُ لَكَ شَيْئًا إِلَّا مَا قَضَى فِيكَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ أَمَرَ بِقَتْلِكَ، فَإِنَّهُ كَانَ أَعْلَمَ بِكَ، ثُمَّ أَمَرَ بِقَتْلِهِ.

”المعجم الكبير“، رقم الحديث: (۳۴۰۹)، ج ۳، ص ۲۷۹۔

ترجمہ: کہا کہ رسول اللہ صلی اللہ تعالیٰ علیہ وسلم کے پاس ایک چور لایا گیا، آپ نے فرمایا: اس کو قتل کر دو، عرض کی گئی کہ اس نے چوری ہی تو کی ہے، فرمایا: اس کا ہاتھ کاٹ دو پھر اسے صدیق اکبر رضی اللہ تعالیٰ عنہ کے پاس اس حال میں لایا گیا کہ اس

کے تمام ہاتھ پاؤں کاٹے جا چکے تھے، آپ نے فرمایا: میں اس کے بغیر تیرا علاج نہیں جانتا جو رسول اللہ صلی اللہ تعالیٰ علیہ وسلم نے تیرے بارے میں فیصلہ فرمایا تھا کہ اس کو قتل کر دو، وہ تیرا حال خوب جانتے تھے چنانچہ صدیق اکبر رضی اللہ تعالیٰ عنہ نے اس کے قتل کا حکم دیا۔

(”الفتاویٰ الرضویۃ“، ج ۲۹، ص ۵۳۱ [رضا فاؤنڈیشن لاہور]۔)

اس حدیث سے صاف طور پر معلوم ہوا کہ جناب رسالت مآب صلی اللہ تعالیٰ علیہ وسلم کبھی ظاہری علم شریعت کے اصولوں کے مطابق بھی فیصلہ فرماتے تھے اور کبھی اپنے خدا دار علم باطنی سے بغیر کواہ طلب کیے بھی فیصلہ فرماتے، اس قسم کے تمام واقعات میں اور بالخصوص مذکورہ بالا مثالوں کی اگرچہ تاویل ممکن ہے لیکن اس کے باوجود بھی کوئی تاویل نہ کرے اور کہے کہ ستر قاریوں کی شہادت، غلام ہونے نہ ہونے کے بارے میں دریافت کرنا، ہار کی تلاش، فیصلوں میں کواہان کی طلبی، بیان احکام کے لیے انتظار روحی سے ثابت ہوتا ہے کہ آپ صلی اللہ تعالیٰ علیہ وسلم کو ہر واقعے کا علم نہیں دیا گیا تھا تو اس قسم کے دلائل بیان کرنے والوں کو امام اہلسنت نے ایک ہی جواب دیا ہے اور تمام اہلسنت کی نمائندگی کرتے ہوئے مختلف فتاویٰ میں اپنا جو دعویٰ اور عقیدہ بیان کیا ہے اس کا خلاصہ یہ ہے کہ یہ اور اس قسم کے تمام واقعات ہمارے دعوے کے خلاف نہیں ہمارا تو یہ عقیدہ ہے کہ اللہ تعالیٰ نے آپ صلی اللہ تعالیٰ علیہ وسلم کو روزِ اول سے روزِ قیامت تک کے تمام واقعات کا علم نزولِ قرآن کے ضمن میں تدریجاً تیس سال میں عطا فرمایا، نزولِ قرآن کی تکمیل کے ساتھ آپ صلی اللہ تعالیٰ علیہ وسلم کے علم کا نوا و ما یکون کی تکمیل ہوئی، نزولِ قرآن کے تمام ہونے سے پہلے

کسی واقعہ یا معاملہ کا علم نہ دیا جانا ہمارے دعوے کے خلاف نہیں۔

علمِ غیب کے بارے میں مزید چند گزارشات

بعض لوگ انبیاء علیہم الصلوٰۃ والسلام اور ان کے فیضان سے اولیاء رحمہم اللہ کو ملنے والے علمِ غیب کا انکار کرنے کے لیے اس طرح کہتے ہیں کہ جب اللہ عزوجل نے انہیں بتا دیا تو غیبِ غیب ہی نہ رہا، جو باگزارش ہے کہ بیشک انبیاء علیہم الصلوٰۃ والسلام اور اولیاء کرام رحمہم اللہ کو جن غیبی چیزوں کے بارے میں بتایا گیا ہے وہ ان کے لیے تو چھپی ہوئی نہیں ہیں لیکن ان حضرات کے علمِ غیب کو ہم اپنے اعتبار سے علمِ غیب کہتے ہیں یعنی جو چیزیں ہم سے غیب یعنی چھپی ہوئی ہیں، ان کو یہ حضرات جانتے ہیں جیسے اللہ عزوجل ہر قسم کے غیب کو جانتا ہے، اس سے کچھ بھی پوشیدہ نہیں پھر بھی اللہ عزوجل نے قرآن عظیم میں ہمارے اعتبار سے اپنی ذات کے لیے ﴿عالم الغیب والشہادۃ﴾ فرمایا ہے، یعنی جو ہم سے پوشیدہ ہے جو ہم سے غیب ہے وہ اسے ازل سے جانتا ہے چنانچہ امام راغب اصفہانی رحمۃ اللہ علیہ فرماتے ہیں:

﴿عالم الغیب والشہادۃ﴾ آی: ما یغیب عنکم وما تشہدونه یقال

لشیء: غیب و غائب باعتبارہ بالناس لا باللہ؛ فإِنَّه لا یغیب عنہ شیء۔

ترجمہ: ہر ظاہر اور پوشیدہ کا جاننے والا یعنی جو کچھ تم لوگوں پر ظاہر اور پوشیدہ ہے، کسی چیز کو غیب یا غائب لوگوں کے اعتبار سے کہا جاتا ہے، اللہ عزوجل کے اعتبار سے نہیں اس لیے کہ اس کی ذات سے کوئی چیز چھپی ہوئی نہیں۔

(”مفردات ألفاظ القرآن“، ص ۶۱۶)۔

قرآنِ عظیم میں اللہ سبحانہ و تعالیٰ جہاں اپنی ذات کے لیے ہمارے اعتبار سے ﴿عالم الغیب والشہادۃ﴾ فرمایا ہے، وہیں اللہ سبحانہ و تعالیٰ نے ہمارے اعتبار سے رسول اللہ صلی اللہ تعالیٰ علیہ وسلم کے علم غیب کو غیب ہی کہا ہے، چنانچہ ارشاد ہوتا ہے:

﴿وَمَا هُوَ عَلَى الْغَيْبِ بِضَنِينٍ﴾ [التکویر: ۲۴]۔

ترجمہ کنز الایمان: اور یہ نبی غیب بتانے میں بخیل نہیں۔

بخیل اسے کہتے ہیں جس کے پاس کوئی چیز ہو اور اس میں بخل کرتے ہوئے کسی دوسرے کو نہ دے جس کے پاس کوئی چیز ہی نہ ہو اس سے بخل کی نفی کرنا درست نہیں کہ ہو سکتا ہے کہ مال ہاتھ آجائے تو کسی دوسرے کو نہ دے، سرکارِ دو عالم صلی اللہ تعالیٰ علیہ وسلم علم غیب رکھتے ہیں اور بتانے میں بخل نہیں فرماتے، غیب کی باتیں بتانے میں بخل نہ کرنا اس بات کی دلیل ہے کہ آپ صلی اللہ تعالیٰ علیہ وسلم کو علم غیب دیا گیا ہے۔

اس آیت کے تحت ”تفسیر جلالین“ میں ہے:

﴿وما هو﴾ أي: محمد ﴿على الغيب﴾ ما غاب من الرحي وخبر السماء ﴿بضنين﴾ أي: ببخيل فينقص شيئا منه.

ترجمہ: وہ یعنی محمد (صلی اللہ تعالیٰ علیہ وسلم) غیب بتانے پر ضنین نہیں یعنی بخیل نہیں کہ وحی اور آسمانی خبروں میں تھوڑا سا بھی گھٹائیں۔

(”تفسیر جلالین“، ص ۵۸۷)۔

مفسر صاوی ”تفسیر جلالین“ کے حاشیہ میں فرماتے ہیں:

قوله: (أي: ببخيل) أي: فلا يبخل به عليكم، بل يخبركم به على طبق

ما امر۔

ترجمہ: ان کا کہنا: (بیخیل) اس سے مراد یہ ہے کہ آپ صلی اللہ تعالیٰ علیہ وسلم تمہیں غیب بتانے میں بخل نہیں کرتے بلکہ جتنا آپ صلی اللہ تعالیٰ علیہ وسلم کو حکم کیا جاتا ہے اُس کے مطابق غیب کی خبریں دیتے ہیں اور کچھ چھپاتے نہیں۔

(”حاشیۃ الصاوی“، ج ۶، ص ۲۴۳، و ”الفتوحات الإلهیة“، ج ۸، ص ۲۵۷)۔

مزید تفسیری حوالہ جات ملاحظہ کریں، مندرجہ ذیل تفاسیر میں تمام مفسرین نے حقیقہ طور پر صراحت کی ہے کہ آیت کریمہ ﴿وَمَا هُوَ عَلَى الْغَيْبِ بِضَنِينٌ﴾ میں ﴿هُوَ﴾ سے مراد رسول اللہ صلی اللہ تعالیٰ علیہ وسلم کی ذات گرامی مراد ہے:

(۱) ”تفسیر بیضاوی“، ج ۵، ص ۴۵۹۔ (۲) ”روح المعانی“، ج ۱۵، ص ۱۰۶۔

(۳) ”تفسیر کبیر“، ج ۱۱، ص ۷۰۔ (۴) ”تفسیر مدارک“، ج ۲، ص ۷۸۱۔

(۵) ”تفسیر ابن کثیر“، ج ۴، ص ۴۹۱۔ (۶) ”تفسیر خازن“، ج ۴، ص ۳۸۳۔

بعض لوگ سرکارِ دو عالم صلی اللہ تعالیٰ علیہ وسلم کے علمِ غیب عطائی کے انکار کے لیے اس طرح کہتے ہیں کہ ہمارے نبی پاک صلی اللہ تعالیٰ علیہ وسلم کو غیب کی خبر یا غیب کی اطلاع تھی، غیب کا علم نہیں تھا، اُن کے نزدیک رسول اللہ صلی اللہ تعالیٰ علیہ وسلم کے لیے علمِ غیب عطائی کا لفظ استعمال کرنا شرک ہے جبکہ اطلاع علی الغیب

(غیب پر اطلاع) یا اخبار بالغیب یعنی غیب کی خبر دینا وغیرہ الفاظ استعمال کرنا شرک نہیں ہیں، ایسے لوگوں کو چاہیے کہ سب سے پہلے یہ بتائیں کہ اطلاع علی الغیب یا اخبار بالغیب اور علم غیب میں ایسا کون سا فرق ہے جس کی وجہ سے ایک لفظ شرک ہے اور دوسرا نہیں؟ کیا خبر دینے سے علم حاصل نہیں ہوتا؟ اتنا تو ہر شخص جانتا ہے کہ اخبار جس میں خبریں ہوتی ہیں پڑھنے سے حالات کا علم ہوتا ہے، میں اگر اپنے رازِ دلی کا آپ پر اظہار کروں تو آپ کو میرے رازِ دلی کا علم ہو جائے گا، اسی طرح کسی کے موت کی آپ کو اطلاع اگر دی جائے تو آپ کو اسکی موت کا علم ہو جائے گا تو یہ کیسے ہو سکتا ہے کہ اللہ عز و جل نبی پاک صلی اللہ تعالیٰ علیہ وسلم کو غیب کی اطلاع دے یا غیب کی خبر دے یا غیب کا اظہار کرے اور آپ صلی اللہ تعالیٰ علیہ وسلم کو غیب کا علم نہ ہو، اس کا جواب مخالفین پر ہے کہ وہ قیام قیامت سے پہلے بتادیں کہ میری اطلاع، میرے اظہار اور میرے خبر دینے سے کسی عام شخص کو علم ہو جائے اور اللہ تبارک و تعالیٰ کے اطلاع غیب، اظہار غیب، اخبار غیب سے اللہ عز و جل کے محبوب صلی اللہ تعالیٰ علیہ وسلم کو علم غیب عطا ہی نہ ہو؟! یا للعجب الضیعة الأدب۔

نیز منکرین اس بات کا بھی جواب قیامت سے پہلے تیار کر لیں کہ اگر اللہ عز و جل کے سوا کسی کے لیے علم غیب کا لفظ استعمال کرنا شرک ہے تو درج ذیل مفتقرین و علماء پر کیا فتویٰ لگائیں گے کہ انہوں نے سیدنا رسول اللہ صلی اللہ تعالیٰ علیہ وسلم اور آپ کے فیضان سے اولیاء کے لیے علم غیب کا لفظ استعمال کیا ہے، اگر تعصب کی عینک اُتار کر دل کی آنکھوں سے درج ذیل چند عبارتیں جسے امام اہلسنت رحمۃ اللہ تعالیٰ علیہ نے اپنے رسالہ مبارکہ ”تحالض الاعتقاد“ میں جمع فرمایا ہے، جسے اصل کتب سے فقیر

راقم الحروف مراجعت کر کے آپ کی جناب میں بمع حوالہ جات پیش کر رہا ہے ملاحظہ فرمائیں آپ کو ان شاء اللہ ”علم غیب“ کا لفظ آسانی سے نظر آجائے گا:

(۱) ”تفسیر خازن“ میں اللہ عز وجل کے فرمان مقدس ﴿وَمَا هُوَ عَلَى الْغَيْبِ بِضَنِينٍ﴾ [التکویر: ۲۴] کے تحت ہے:

إِنَّهُ يَأْتِيهِ عِلْمُ الْغَيْبِ وَلَا يَسْخُلُ بِهِ عَلَيْكُمْ وَيُخَبِّرُكُمْ بِهِ وَلَا يَكْتُمُهُ.

”تفسیر خازن“، ج ۴، ص ۳۹۹۔

ترجمہ: مراد یہ ہے کہ نبی کریم صلی اللہ تعالیٰ علیہ وسلم کے پاس علم غیب آتا ہے تو تمہیں بتانے میں بخل نہیں فرماتے بلکہ تمہیں اُس (علم غیب) کی خبر دیتے ہیں۔

(۲) ”تفسیر مدارک“ میں اسی آیت کے تحت لکھتے ہیں:

بَلْ يَعْلَمُهُ كَمَا عِلْمِ.

”تفسیر مدارک“، ج ۲، ص ۷۸۱۔

یعنی حضور صلی اللہ تعالیٰ علیہ وسلم علم غیب سکھاتے ہیں جیسا کہ آپ نے جانا۔ اس آیت اور اُس کی تفسیر سے معلوم ہوا کہ اللہ عز وجل کی عطا سے رسول اللہ صلی اللہ تعالیٰ علیہ وسلم لوگوں کو علم غیب سکھاتے ہیں اور سکھائے گا وہی جو خود بھی جانتا ہو۔

(۳) ”تفسیر بیضاوی“ میں اللہ عز وجل کے فرمان: ﴿وَعَلَّمَآءُ مِنَّا عِلْمًا﴾

[الکہف: ۶۵] ترجمہ: ”اور اسے اپنا علم لدنی عطا کیا“ کے تحت ہے:

أَيُّ: مِمَّا يَخْتَصُّ بِنَا وَلَا يَعْلَمُ إِلَّا بِتَوْفِيقِنَا وَهُوَ عِلْمُ الْغَيْبِ.

”تفسیر بیضاوی“، ج ۱، ص ۲۸۷۔

ترجمہ تفسیر: مراد الہی یہ ہے کہ وہ علم جو ہمارے ساتھ خاص ہے بغیر ہمارے

بتائے معلوم نہیں ہو سکتا وہ علم غیب ہے، جو ہم نے (خضر علیہ السلام کو) عطا فرمایا۔
 (۴) ”تفسیر ابن جریر“ میں سیدنا عبد اللہ بن عباس رضی اللہ تعالیٰ عنہما سے روایت ہے:
﴿قَالَ إِنَّكَ لَنْ تَسْتَطِيعَ مَعِيَ صَبْرًا﴾ [الکہف: ۶۷] وکان رجل یعلم
 علم الغیب قد علم ذلك۔

(”جامع البیان عن تأویل آی القرآن“، للإمام ابن جریر الطبری، الکہف،
 تحت الآيتين: ۶۴، ۶۵، جزء ۹، ص ۱۵، ص ۳۴۷)۔
 ترجمہ: حضرت خضر علیہ السلام نے حضرت موسیٰ علیہ السلام سے کہا آپ میرے
 ساتھ نہ ٹھہر سکیں گے، حضرت خضر علیہ السلام ایسے شخص تھے جو علم غیب جانتے تھے۔
 (۵) اسی تفسیر میں ہے کہ عبد اللہ بن عباس رضی اللہ تعالیٰ عنہما نے فرمایا: حضرت خضر علیہ
 السلام نے کہا:

لم تحط من علم الغیب بما أعلم۔

(”جامع البیان عن تأویل آی القرآن“، للإمام ابن جریر الطبری، الکہف،
 تحت الآيتين: ۶۴، ۶۵، جزء ۹، ص ۱۵، ص ۳۴۷)۔
 ترجمہ: آپ نے وہ علم غیب نہ جانا جسے میں جانتا ہوں۔

(۶) مولانا علی قاری ”مرقاۃ شرح مشکاۃ شریف“ میں ”کتاب عقائد“ تالیف حضرت
 شیخ ابو عبد اللہ شیرازی سے نقل فرماتے ہیں:

نعتقد أن العبد ينقل في الأحوال حتى يصير إلى نعت الروحانية
 فيعلم الغیب۔

(”مرقاۃ المفاتیح“، کتاب الإیمان، الفصل الأول، جزء ۱، ص ۱۲۸)۔

ترجمہ: ہمارا عقیدہ ہے کہ بندہ ترقی مقامات پا کر صفتِ روحانی تک پہنچتا ہے اس وقت اسے علمِ غیب حاصل ہوتا ہے۔

(۷) شیخ الاسلام علامہ احمد بن محمد المعروف ابن حجر عسقلانی رحمۃ اللہ علیہ متوفی ۹۷۴ ہجری، جو دسویں صدی میں مکہ معظمہ میں شافعیہ کے مفتی تھے اپنی مشہور و معروف کتاب ”فتاویٰ حدیثیہ“ میں انبیاء علیہم الصلوٰۃ والسلام اور اولیاء رحمہم اللہ کے لئے علمِ غیب کے بارے میں ایک نہایت مفید بات ارشاد فرمائی، آپ علیہ الرحمہ سے سوال کیا گیا:

من قال ان المؤمن يعلم الغیب هل یکفر؟

ترجمہ: جو کہے کہ مومن غیب جانتا ہے کیا ایسا کہنے والے کو کافر کہا جائے گا؟

آپ علیہ الرحمہ نے اس سوال کے جواب میں ارشاد فرمایا کہ ایسے شخص سے اسکی نیت کے بارے میں پوچھا جائے اور وہ اگر اس طرح کہے:

ردت بقولی: ”المؤمن يعلم الغیب“ ان بعض الاولیاء قد یعلمہ اللہ ببعض المغیبات قبل منہ ذلك، لانه جائز عقلاً وواقع نقلاً؛ اذ هو من جملة الکرامات الخارجة عن الحصر علی معرّ الأعصار، فبعضهم یعلمہ بخطاب وبعضهم یعلمہ بکشف حجاب وبعضهم یکشف له عن الروح المحفوظ حتی یراه۔

(”الفتاویٰ الحدیثیہ“، ص ۱۰۷)۔

ترجمہ: میرے کہنے کی مراد یہ تھی کہ مومن غیب جانتا ہے (اس طرح کہ) اللہ تعالیٰ بعض اولیاء کو بعض غیب کی باتوں کا علم دیتا ہے تو اس کی یہ بات قبول کی جائے گی کیونکہ یہ عقلاً جائز اور نقلاً واقع ہے، ان واقعات کا تعلق کرامات میں سے ہے، ہر دور میں اولیاء کے غیبی خبریں دینے کے واقعات اتنے ہو چکے ہیں کہ گنے نہیں جاسکتے، ان میں

سے بعض کو علمِ غیب خطاب سے دیا جاتا ہے، بعض اولیاء کے لیے کشفِ حجاب سے اور بعض اولیاء کے لئے لوحِ محفوظ سے پردہ اٹھا دیا جاتا ہے حتیٰ کہ وہ اسے دیکھ لیتے ہیں۔

عجب نہیں کہ لکھا لوح کا نظر آئے

جو نقش پا کا لگاؤں غبار آنکھوں میں

مذکورہ بالا علماء کی عبارات سے یہ بات اظہر من الشمس ہوئی کہ رسول اللہ صلی اللہ تعالیٰ علیہ وسلم کے لیے علمِ غیب کا لفظ استعمال کرنا ہرگز ہرگز کفر و شرک نہیں۔

غیر اللہ کے لیے عطاء الہی کے ذکر بغیر علمِ غیب کی نسبت کرنا مکروہ ہے

اللہ عز و جل کے علاوہ کسی کے لیے عطاء الہی کے ذکر کے بغیر علمِ غیب کی نسبت مکروہ ہے یعنی اس طرح نہیں کہنا چاہیے کہ سرکارِ دو عالم صلی اللہ تعالیٰ علیہ وسلم کو علمِ غیب ہے بلکہ اس طرح کہنا چاہیے کہ سرکارِ دو عالم صلی اللہ تعالیٰ علیہ وسلم کو اللہ عز و جل کی عطا سے علمِ غیب ہے، یہ کراہت اس لیے ہے کہ سننے والوں کو بدگمانی نہ ہو اور وہ شک میں نہ پڑے کہ یہ عطائی علمِ غیب مانتا ہے یا ذاتی؟ حالانکہ کوئی مسلمان ذاتی علمِ غیب اللہ عز و جل کے علاوہ کسی کے لیے ثابت نہیں کرتا لیکن پھر بھی ایسے کام سے بچنا چاہیے جس سے دوسرے مسلمان کو بدگمانی ہو سکتی ہو اور جب اس طرح کہا: رسول اللہ صلی اللہ تعالیٰ علیہ وسلم کو اللہ عز و جل کی عطا سے علمِ غیب ہے تو اب کراہت نہ رہی کہ کراہت کی علت و سبب عطاء الہی کا ذکر نہ کرنا اور اس کی وجہ سے بدگمانی کا امکان تھا اور وہ اس جملے میں نہیں کہ بولنے والے نے عطا کی تصریح کر دی جیسا کہ امام اہلسنت رحمۃ اللہ تعالیٰ

علیہ علامہ سید شریف قدس سرہ کے حوالے سے نقل فرماتے ہیں:

أما إذا قيد وقيل: أعلمه الله تعالى الغيب أو أطلععه عليه فلا محذور فيه.
ترجمہ: اگر کلام میں کوئی قید لگا دی جائے اور اس طرح کہا جائے کہ اسے اللہ نے
غیب کا علم دیا ہے یا اللہ نے غیب کی اطلاع دی ہے تو اس میں کوئی ممانعت نہیں۔
("الفتاویٰ الرضویۃ"، ج ۲۹، ص ۶۰۶)۔

اگر مخالفین محبوبانِ خدا کے لیے اللہ عزوجل کی عطا سے علمِ غیب ماننے کو شرک
کہنے کے بجائے اگر اس طرح کہتے: انبیاء اور اولیاء کے لیے اللہ عزوجل کی عطا سے
علمِ غیب ماننا شرک تو نہیں ہے لیکن چونکہ علمِ غیب کا لفظ استعمال کرنے میں ذاتی اور
عطائی دونوں پہلو نکلتے ہیں لہذا عطا کی تصریح کیے بغیر محبوبانِ خدا کے لیے علمِ غیب کی
نسبت کرنا مکروہ یعنی شرعاً ناپسندیدہ ہے لہذا بجائے علمِ غیب کے اطلاع علی الغیب،
اخبارِ غیب یا اظہارِ غیب کہنا بہتر ہے، "تو ہمارا ان سے کوئی اختلاف نہ ہوتا، ہمارا مخالفین
سے اختلاف اسی بنیاد پر ہے کہ وہ انبیاء و اولیاء کے لیے اللہ عزوجل کی عطا سے علم
غیب کی نسبت کرنے والے مسلمان کو شرک کیوں ٹھہراتے ہیں؟ جب ایک مسلمان
اپنی زبان سے ہمارے سامنے اللہ عزوجل کی عطا سے علمِ غیب ماننے کی صراحت
کر رہا ہے تو ہم بھلا کیسے کہہ سکتے ہیں کہ یہ شخص اللہ عزوجل کی عطا کے بغیر رسول اللہ
صلی اللہ تعالیٰ علیہ وسلم کے لیے ذاتی علمِ غیب مانتا ہے؟!"

عالم الغیب صرف اللہ عزوجل کو کہا جائے گا

چند الفاظ ایسے ہوتے ہیں جو صرف اللہ عزوجل کے لئے استعمال ہوتے ہیں،

بارگاہِ الہی عزوجل کے انتہائی ادب کی وجہ سے کسی اور کے لیے استعمال نہیں ہوتے جیسے لفظِ رَحْمٰن، لغوی لحاظ سے اس کے معنی ہیں بہت زیادہ رحم کرنے والا، حالانکہ رسول اللہ صلی اللہ تعالیٰ علیہ وسلم مخلوق میں سب سے زیادہ رحمت فرمانے والے ہیں یہاں تک کہ آپ صلی اللہ تعالیٰ علیہ وسلم کو قرآنِ عظیم نے رُؤف رحیم اور رحمۃ للعالمین فرمایا لیکن ہم سب جانتے ہیں حضور صلی اللہ تعالیٰ علیہ وسلم کے لیے رَحْمٰن کا لفظ نہیں بولا جاتا بلکہ رَحْمٰن صرف اللہ عزوجل کے لیے ہی استعمال ہوتا ہے، اسی طرح عالم الغیب کا اطلاق صرف اللہ عزوجل کے لیے ہوگا، جیسا کہ امام اہلسنت اعلیٰ حضرت علیہ الرحمہ فرماتے ہیں:

حضور اقدس صلی اللہ تعالیٰ علیہ وسلم قطعاً بے شمار غیوب، ماکان و مایکون کے عالم ہیں مگر عالم الغیب صرف اللہ عزوجل کو کہا جائے گا جس طرح حضور اقدس صلی اللہ تعالیٰ علیہ وسلم قطعاً عزت و جلالت والے ہیں تمام عالم میں اُنکے برابر کوئی عزیز و جلیل نہ ہے نہ ہو سکتا ہے مگر محمد عزوجل کہنا جائز نہیں بلکہ اللہ عزوجل و محمد صلی اللہ تعالیٰ علیہ وسلم (کہا جائے گا)۔

(”الفتاویٰ الرضویۃ“، ج ۲۹، ص ۴۰۵)۔

یہ سب اللہ عزوجل کے انتہائی ادب کی وجہ سے ہے، یہاں یہ بات یاد رہے کہ جس طرح لفظ ”الرَحْمٰن“ اور ”عزوجل“ کا مخلوق کے لئے استعمال نہ ہونا اس بات کی دلیل نہیں بن سکتا کہ اب مخلوق میں اللہ عزوجل کی عطا سے کوئی رحمت کرنے والا، عزت والا نہیں، اسی طرح لفظ ”عالم الغیب“ کا نبی پاک صلی اللہ تعالیٰ علیہ وسلم کے لیے استعمال نہ ہونا اس بات کی دلیل نہیں بن سکتا کہ اللہ عزوجل نے آپ صلی اللہ

تعالیٰ علیہ وسلم کو علمِ غیب عطا نہیں فرمایا یا درکھیے بروز قیامت نجات کا دار و مدار پورے قرآنِ عظیم پر ایمان لانے پر ہے جس قرآنِ عظیم میں یہ فرمایا گیا ہے:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ﴾ [الأنعام: ۵۰]

ترجمہ: اے محبوب تم فرما دو میں تم سے نہیں کہتا میرے پاس اللہ کے خزانے ہیں اور نہ یہ کہوں کہ میں (آپ) غیب جان لیتا ہوں۔

اسی اللہ عز و جل کے سچے کلام میں یہ بھی فرمایا گیا ہے:

﴿عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ لَا مَنِ لَّوَقَعْنِي مِنْ رَسُولٍ﴾

[الحج: ۲۶]۔

ترجمہ: غیب کا جاننے والا تو اپنے غیب کو کسی پر ظاہر نہیں کرتا سوائے اپنے پسندیدہ رسولوں کے۔

اور فرمایا گیا:

﴿وَمَا هُوَ عَلَىٰ الْغَيْبِ بِضَنِينٍ﴾ [التکویر: ۲۴]۔

ترجمہ: اور یہ نبی غیب بتانے میں بخیل نہیں۔

ایمان والوں کی شان تو یہ ہے کہ وہ پورے قرآن پر ایمان رکھتے ہیں، اللہ عز و جل نے آیات قرآنِ عظیم میں مخلوق سے جس علمِ غیب کی نفی کی ہے وہ علمِ غیب مخلوق میں سے کسی کے لئے ثابت نہیں ہو سکتا اور انبیاء کے لئے جس علمِ غیب کو ثابت کیا ہے اس علمِ غیب کا انکار نہیں ہو سکتا، اس لیے کہ قرآنِ عظیم میں ایسا نہیں ہو سکتا کہ ایک مقام پر کسی چیز کا ثبوت ہو اور دوسرے مقام پر اسی چیز کا انکار ہو یعنی نفی اور اثبات دونوں ایک چیز پر وارد نہیں ہو سکتے لہذا ہمیں علمِ غیب کی تقسیم دو قسموں میں ماننی پڑے

گی یعنی (۱) علم غیب ذاتی (۲) علم غیب عطائی، ورنہ کلامِ الہی میں تضاد لازم آئے گا، پس ثابت ہوا کہ قرآنِ عظیم و احادیث یا اقوالِ علماء و فقہاء میں جہاں انبیاء علیہم الصلوٰۃ والسلام کے لئے علم غیب کی نفی کی گئی ہے، اس سے مراد قدیم، لاحدود اور ذاتی علم غیب ہے اور جہاں انبیاء علیہم الصلوٰۃ والسلام کے لئے علم غیب ثابت کیا گیا ہے وہاں عطائی علم غیب مراد ہے، قرآنِ عظیم میں اللہ عزوجل نے کہیں بھی یہ نہیں فرمایا کہ علم غیب ہم کسی نبی کو عطا نہیں کرتے یہ اہم نکتہ ہے جس پر ہمیں غور کرنا چاہیے، مسلمان انبیاء علیہم الصلوٰۃ والسلام میں سے کسی کے لیے نہ ذاتی علم غیب مانتے ہیں اور نہ عطائی علم غیب کا انکار کرتے ہیں، اس بارے میں امام اہلسنت اعلیٰ حضرت مولانا شاہ احمد رضا خان علیہ الرحمۃ کا ایک نہایت ہی مفید ارشاد مع تشریح ملاحظہ فرمائیں چنانچہ آپ رحمۃ اللہ علیہ فرماتے ہیں:

مخالفین کو تو محمد رسول اللہ صلی اللہ علیہ وسلم کے فضائل نے اندھا بہرا کر دیا ہے انہیں حق نہیں سو جھٹتا مگر تھوڑی سی عقل والا سمجھ سکتا ہے کہ یہاں کچھ بھی دشواری نہیں، علم یقیناً ان صفات میں سے ہے کہ غیر خدا کو عطائے خدا مل سکتا ہے تو ذاتی و عطائی کی طرف اس (صفت علم) کا انقسام (تقسیم ہونا) یقینی، یوہیں محیط (ایسا علم جو تمام اشیاء کی تمام حالتوں کو اپنے اندر لیے ہوئے ہو) وغیر محیط کی تقسیم بدیہی (یعنی ایسی ہے کہ اسے سمجھانے کیلئے دلیل کی حاجت نہیں)۔

(رسالہ مبارکہ ”خالص الاعتقاد“، ”فتاویٰ رضویہ“، ج ۲۹، ص ۴۴۴)۔

کلامِ امام اہلسنت رحمۃ اللہ علیہ کا خلاصہ یہ ہے کہ یہ بات مسلم ہے کہ علم ایسی صفت ہے جسے اللہ عزوجل اپنے بندوں کو عطا فرماتا ہے تو اللہ عزوجل کا علم ذاتی ہوا

بندے کا علم عطائی لہذا معلوم ہوا کہ علم دو قسم کا ہوتا ہے:

(۱) ذاتی (۲) عطائی

پھر یہ کہ جو علم بندے کو عطا ہوا وہ محیط ہوگا یا غیر محیط؟ یعنی وہ تمام چیزیں یہاں تک کہ جو قیامت کے بعد ہمیشہ پیدا ہوتیں رہیں گی ان کی تمام حالتوں کو شامل ہوگا یا نہیں؟ ایسا علم مخلوق کو حاصل ہو ہی نہیں سکتا محیط علم صرف اللہ عزوجل ہی کے شایان شان ہے، تو یوں علم کی دو قسمیں اور حاصل ہوئیں:

(۱) محیط (۲) غیر محیط -

اگر علم کی ان دو قسموں میں ہم ذرا سا غور کریں تو ہمیں یہ نتیجہ حاصل ہوگا کہ وہ علم جو ذاتی اور محیط ہو تو ایسا علم صرف اللہ عزوجل کے لئے خاص ہے اور غیر اللہ کیلئے ناممکن ہے اور وہ علم جو عطائی ہو اور غیر محیط ہو تو ایسا علم صرف مخلوق کے لئے خاص ہے اور اللہ عزوجل کے لیے ناممکن ہے، اسی بات کو امام اہلسنت رحمۃ اللہ علیہ یوں بیان فرماتے ہیں:

ان میں اللہ عزوجل کے ساتھ خاص ہونے کے قابل ہر تقسیم کی قسم اول ہے یعنی علم ذاتی اور علم محیط حقیقی تو آیات و احادیث و اقوال علماء جن میں غیر اللہ کے لیے علم غیب سے انکار ہے، ان میں قطعاً یہی قسمیں مراد ہیں، فقہاء کہ حکم تکفیر کرتے ہیں (یعنی اگر کسی کو کافر کہتے ہیں) تو ان ہی قسموں پر حکم لگاتے ہیں (یعنی غیر اللہ کے لیے ذاتی اور محیط علم ماننے والوں ہی کو کافر کہتے ہیں) کہ بنائے تکفیر یہی تو ہے کہ خدا کی صفت خاصہ دوسرے کے لیے ثابت کی۔

(رسالہ مبارکہ "خالص الاعتقاد"، "فتاویٰ رضویہ"، ج ۲۹، ص ۴۴۴)۔

یعنی کسی کو کافر کہنے کی وجہ یہی ہے کہ کوئی اللہ عزوجل کے سوا کسی کے لیے ایسی صفت مانے جو اللہ عزوجل کے لیے خاص ہو تو اگر کسی نے بندے کے لیے ایسی صفت مانی جو بندوں کو نہ صرف مل سکتی ہے بلکہ بندوں ہی کے ساتھ خاص ہو تو اس میں کفر کی کوئی بات ہے؟!، امام اہلسنت مزید فرماتے ہیں:

اب دیکھ لیجیے کہ خدا کے لیے علم ذاتی خاص ہے یا عطائی؟ حاشا للہ (اللہ کی قسم یہ ہرگز نہیں ہو سکتا کہ علم عطائی اللہ عزوجل کے ساتھ خاص ہو) علم عطائی خدا کے ساتھ خاص ہونا درکنار خدا کے لیے محال قطعی ہے کہ دوسرے کے دیئے سے اُسے علم حاصل ہو (یہ کیسے ہو سکتا ہے؟!) پھر (یہ دیکھ لیجیے) کہ خدا کے لیے علم محیط حقیقی خاص ہے یا غیر محیط؟! حاشا للہ علم غیر محیط خدا کے لیے محال قطعی ہے کہ جس میں بعض معلومات مجہول رہیں (تو قابل غور بات یہ ہے کہ) علم عطائی غیر محیط حقیقی غیر خدا کے لیے ثابت کرنا خدا کی صفت خاصہ ثابت کرنا کیونکر ہوا؟

(رسالہ مبارکہ ”خالص الاعتقاد“، ”فتاویٰ رضویہ“، ج ۹، ص ۴۴۴)۔

یعنی اللہ عزوجل کے سوا کسی کے لیے ایسی صفت ماننا شرک ہے جو اللہ عزوجل کے لیے ہی خاص ہو جیسے ذاتی و محیط علم کہ یہ اللہ عزوجل کے ساتھ خاص ہے، اللہ عزوجل کے سوا کسی کے لیے ثابت کرنا گھلا شرک ہے اور جہاں تک غیر محیط، عطائی علم کا تعلق ہے تو یہ صفت اللہ عزوجل کی ہو ہی نہیں سکتی، ہاں غیر محیط اور عطائی علم تو بندے کا ہوتا ہے تو اگر کسی نبی یا ولی کے لیے غیر محیط اور عطائی علم جو بندے ہی کے ساتھ خاص ہے ثابت کیا جائے تو یہ کفر و شرک کیسے ہو سکتا ہے؟! جب یہ بات عام آدمی سمجھ سکتا ہے تو فقہاء اسلام انبیاء کرام کے لیے عطائی غیر محیط علم غیب ماننے والے کو کیسے

کافر کہہ سکتے ہیں؟ تو جہاں بھی فقہاء یا مفسرین نے اس طرح فرمایا کہ جو غیر خدا کے لیے علمِ غیب مانے تو اُس نے کفر کیا تو اس سے یہی مراد ہے کہ جو غیر خدا کے لیے ذاتی، محیط علمِ غیب مانے وہ کافر ہے ورنہ خود مفسرین انبیاء و اولیاء کے لیے علمِ غیب کا لفظ کیوں استعمال فرماتے جیسا کہ گزشتہ صفحات میں مفسرین و علماء کی عبارتیں گزریں۔

منکرین علمِ غیب نبی صلی اللہ تعالیٰ علیہ وسلم کے بارے میں شرعی حکم

جاننا چاہیے کہ عقائد تین طرح کے ہیں:

- (۱) بعض عقائد ایسے ہوتے ہیں کہ جن کا تعلق ضروریاتِ دین سے ہوتا ہے اور ان کا انکار کرنے والا کافر ہو جاتا ہے جیسے اللہ عز و جل کے رب ہونے یا ہمارے آقا محمد رسول اللہ صلی اللہ تعالیٰ علیہ وسلم کے آخری نبی ہونے کا منکر کافر ہے۔
- (۲) بعض عقائد ایسے ہوتے ہیں جو اہلسنت و جماعت میں اگرچہ پائے جاتے ہیں لیکن اُنکے دلائل ایسے قطعی و یقینی نہیں ہوتے کہ انکار کرنے والا کافر ہو؛ لہذا ایسے عقائد اہلسنت کے منکر کو گمراہ و بد مذہب کہا جاتا ہے، جیسے انبیاء کرام کے وصال کے بعد حیاتِ جسمانی کا انکار کرنے والا گمراہ کہلائے گا، کافر نہیں۔

(۳) بعض عقائد ایسے ہوتے ہیں کہ خود اہلسنت وجماعت میں ہی آپس میں اس بارے میں اختلاف پایا جاتا ہے جیسے مُردوں کے سُفنے اور شبِ معراج دیدارِ الہی عزوجل کے بارے میں صحابہ کرام میں اختلاف رہا ہے تو اس تیسری قسم کے اختلاف کی وجہ سے کسی فریق کو گمراہ یا کافر نہیں کہا جاسکتا بلکہ دونوں ہی فریق صحیح العقیدہ مسلمان ہیں۔

علمِ غیب کا انکار کرنے والوں کی بھی تین قسمیں ہیں پہلی قسم: وہ صورتیں جن میں منکرِ علمِ غیب کافر ہو جائے گا

جب رسول اللہ صلی اللہ تعالیٰ علیہ وسلم کے علمِ غیب کا انکار کرنے والا ضروریاتِ دین کا انکار کرے تو ایسا منکرِ کافر ہو جائے گا، شروعِ مقدمہ میں آپ جان چکے کہ ذاتی علمِ غیب صرف اور صرف اللہ عزوجل کو ہے، یہ ضروریاتِ دین میں سے ہے اور بلاشبہ غیر خدا کے لیے جو ایک ذرے کا علمِ ذاتی مانے وہ کافر ہے، اسی طرح یہ بھی ضروریاتِ دین میں سے ہے اور اس پر اجماع ہے کہ اللہ عزوجل کے دیئے سے انبیاء کرام علیہم الصلوٰۃ والسلام کو کثیر وافر غیبوں کا علم ہے تو جو علمِ غیب مصطفیٰ صلی اللہ تعالیٰ علیہ وسلم کا مُطلقاً انکار کرے یعنی اس طرح کہے کہ نبی پاک صلی اللہ تعالیٰ علیہ وسلم کو کسی طرح علمِ غیب نہیں تو ایسا شخص کافر ہے کہ سرے سے نبوت ہی کا منکر ہے، نبی کریم علیہ افضل الصلوٰۃ والتسلیم کے علمِ غیب کا مُطلقاً انکار کرنے والوں کو خود قرآن کریم و فرقانِ عظیم کافر قرار دیا ہے چنانچہ ”تفسیر درمنثور“ میں ہے، امام بخاری و مسلم اور ائمہ محدثین کے استاذ ابو بکر بن ابی شیبہ حضرت سیدنا امام مجاہد سے روایت کرتے

ہیں اور امام مجاہد حضرت عبداللہ بن عباس رضی اللہ تعالیٰ عنہما کے خاص شاگرد ہیں
چنانچہ امام مجاہد روایت کرتے ہیں:

عن مجاهد في قوله تعالى: ﴿وَلَعِنَ سَالَتَهُمْ لَيَقُولُنَّ إِنَّمَا كُنَّا نَخُوضُ
وَنَلْعَبُ﴾ قال: قال رجل من المنافقين: يحدثنا محمد: أنّ ناقة فلان بوادي
كنا وكنا، وما يدريه بالغيب؟

(الدر المنثور في التفسير الحائث، التوبة، تحت الآية: ٦٥، ج ٤،
ص ٢٣٠)۔

ترجمہ: منافقین میں سے ایک شخص نے کہا کہ محمد (صلی اللہ تعالیٰ علیہ وسلم) غیب
کیا جانیں!؟ اس پر اللہ عزوجل نے یہ آیت کریمہ نازل فرمائی: ﴿وَلَعِنَ سَالَتَهُمْ
لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللّٰهِ وَآيَاتِهِ وَرَسُولِهِ كُنتُمْ تَسْتَهْزِءُونَ
۝ لَا تَعْلَمُونَ مَا قَدْ كَفَرْتُمْ بَعْدَ إِيمَانِكُمْ﴾ [التوبة: ٦٥، ٦٦]

ترجمہ آیت: اور اے محبوب اگر تم ان سے پوچھو تو کہیں گے کہ ہم تو یونہی ہنسی
کھیل کر رہے تھے تم فرماؤ کیا اللہ اور اس کی آیتوں اور اس کے رسول سے ہنستے ہو،
بہانے نہ بناؤ، تم کافر ہو چکے مسلمان ہو کر۔

دوسرا یہ کہ اس بات پر بھی اجماع ہے کہ ہمارے آقا محمد رسول اللہ صلی اللہ تعالیٰ
علیہ وسلم کا علم تمام مخلوق بلکہ تمام انبیاء علیہم الصلوٰۃ والسلام سے زیادہ ہے، اللہ عزوجل
کی عطا سے حبیب اکرم صلی اللہ تعالیٰ علیہ وسلم کو اتنے غیبوں کا علم ہے جن کا شمار اللہ
عزوجل ہی جانتا ہے، یہ عقیدہ بھی ضروریات دین سے ہے تو جو گستاخ و بے ادب
ابلیس لعین کے لیے سرکارِ دو عالم صلی اللہ تعالیٰ علیہ وسلم سے زیادہ علم مانے یقیناً وہ کافر

و مرتد ہے اور اس سے بڑھ کر کفر یہ ہے کہ ہمارے پیارے آقا محمد رسول اللہ صلی اللہ تعالیٰ علیہ وسلم کے علمِ غیب کو پاگل، بچے اور چوپائے جیسا علمِ غیب کہے تو یہ آپ صلی اللہ تعالیٰ علیہ وسلم کی جناب میں کھلی گستاخی ہے، ان کلمات کے کفر ہونے میں کس مسلمان کو شک ہو سکتا ہے؟! حیرت بالائے حیرت ہے کہ شیطان و ملک الموت، بچوں پاگلوں اور چوپایوں کے لئے علمِ غیب بتاتے وقت ان گستاخ و بے ادبوں کو نفی علمِ غیب والی آیات و احادیث و اقوالِ فقہاء یا دہنیں آئے سرکار دو عالم صلی اللہ تعالیٰ علیہ وسلم کی شان میں گستاخی اور علمِ غیب کا انکار کرنے کے لئے سب کچھ یاد آ جاتا ہے۔

آپ کہیں گے کہ ایسی عبارتیں کس کتاب میں اور کس شخص نے لکھی ہیں؟ اس سلسلے میں اگر آپ اسکی تفصیلی معلومات چاہتے ہیں تو امام اہلسنت کی شہرہ آفاق تصنیف ”تمہید الایمان“ بمع ”حسام الحرین“ کا ضرور مطالعہ فرمائیں۔

دوسری قسم: علومِ خمسہ کے بارے میں عقیدہ

(۱) قیامت کب واقع ہوگی؟

(۲) بارش کب ہوگی؟

(۳) ماں کے پیٹ میں کیا ہے؟

(۴) انسان کل کیا کرے گا؟

(۵) کون شخص کس جگہ مرے گا؟

یہ وہ پانچ امور ہیں جن کے علم کو علومِ خمسہ کہتے ہیں، ان کا ذاتی علم اللہ عز و جل کے ساتھ خاص ہے، اللہ عز و جل کی عطا کے بغیر ان پانچ چیزوں میں سے کسی بات کا

علم مخلوق میں سے ہرگز کسی کو حاصل نہیں ہو سکتا جو کوئی اللہ عز وجل کی عطا کے بغیر علومِ خمسہ میں سے ذرے برابر کے علم کو مخلوق میں سے کسی کے لئے ثابت کرے تو وہ کافر و مرتد ہے جیسا کہ اللہ عز وجل نے فرمایا ہے:

﴿إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ لُجْجٍ تَمُوتُ إِنَّ اللَّهَ عَلِيمٌ خَبِيرٌ﴾ [لقمان : ۳۴]

ترجمہ کنزالایمان: بے شک اللہ کے پاس ہے قیامت کا علم اور اُنارٹا ہے مینہ اور جانتا ہے جو کچھ ماؤں کے پیٹ میں ہے اور کوئی جان یہ نہیں جانتی کہ کل کیا کمائے گی اور کوئی جان یہ نہیں جانتی کہ کس زمیں میں مرے گی، بے شک اللہ جاننے والا بتانے والا ہے۔

اسکی تفسیر میں مفسر صاوی متوفی ۱۲۳۱ سن ہجری فرماتے ہیں:

آی: حیث من ذاتہا، وأما بإعلام اللہ عز وجل للعبد فلا مانع منه كالأنبياء والأولياء.

(”تفسیر صاوی“، ج ۵، ص ۱۳)۔

ترجمہ: اس آیت میں غیر اللہ سے (پانچ باتوں کے علم) کی نفی ذاتی حیثیت سے کی گئی ہے جبکہ اللہ عز وجل کے سکھانے سے اسکے بندوں کو یہ علوم ہو سکتے ہیں، اس میں کوئی مانع نہیں جیسے انبیاء اور اولیاء۔

مفسر ابن کثیر اس آیت کے تحت لکھتے ہیں:

هذه مفاتيح الغيب التي استأثر الله عز وجل بعلمها، ولا يعلمها أحد

إلا بعد إعلانه تعالى بها.

(”تفسیر ابن کثیر“، ج ۳، ص ۴۵۵)۔

ترجمہ: یہ علومِ خمسہ غیب کی کنجیاں ہیں، جس کا علم اللہ عزوجل نے اپنی ذات کے ساتھ خاص کر لیا ہے، انہیں کوئی نہیں جانتا سوائے اس کے کہ اللہ تعالیٰ اس کا علم کسی کو عطا فرمادے۔

اس آیت کے تحت صدر الافاضل نعیم الدین مراد آبادی رحمہ اللہ تعالیٰ لکھتے ہیں:

غرض یہ کہ بغیر اللہ تعالیٰ کے بتائے ان چیزوں کا علم کسی کو نہیں اور اللہ تعالیٰ اپنے محبوبوں میں سے جسے چاہے بتائے اور اپنے پسندیدہ رسولوں کو بتانے کی خبر خود اسے سورۃ جن میں دی ہے خلاصہ یہ ہے کہ علمِ غیب اللہ تعالیٰ کے ساتھ خاص ہے اور انبیاء و اولیاء کو غیب کا علم اللہ تعالیٰ کی تعلیم سے بطریقِ معجزہ و کرامات عطا ہوتا ہے یہ اس اختصاص کے منافی نہیں اور کثیر آیتیں اور حدیثیں اس پر دلالت کرتی ہیں، بارش کا وقت، حمل میں کیا ہے؟ اور کوئی کل کو کیا کرے اور کہاں مرے گا؟ ان امور کی خبریں بکثرت انبیاء و اولیاء نے دی ہیں قرآن وحدیث سے ثابت ہیں، حضرت ابراہیم علیہ السلام کو فرشتوں نے حضرت اسحاق علیہ السلام کے پیدا ہونے کی اور حضرت ذکریا علیہ السلام کو حضرت یحییٰ علیہ السلام کے پیدا ہونے کی اور حضرت مریم کو حضرت عیسیٰ علیہ السلام کے پیدا ہونے کی خبریں دیں تو ان فرشتوں کو بھی پہلے سے معلوم تھا کہ ان حملوں میں کیا ہے اور ان حضرات کو بھی جنہیں فرشتوں نے اطلاع دیں تھیں اور سب کا جاننا قرآنِ کریم سے ثابت ہے تو آیت کے معنی قطعاً یہی ہیں کہ بغیر اللہ تعالیٰ کے بتائے کوئی نہیں جانتا اس کے یہ معنی لینا کہ اللہ تعالیٰ کے بتانے سے بھی کوئی نہیں

جانتا محض باطل اور صد ہا آیات اور احادیث کے خلاف ہے۔

(”خزائن العرفان فی تفسیر القرآن“، ص ۶۶۱)۔

علومِ خمسہ کے بارے میں امامِ اہلسنت نے اپنے رسالہ ”مبارکہ“ خالص الاعتقاد میں جو تفصیل بیان فرمائی ہے اس کا خلاصہ درج ذیل ہے:

(۱) اہلسنت و جماعت کا اس پر اجماع ہے کہ علومِ خمسہ میں سے بہت سارے واقعات کا علم دیگر انبیاء علیہم الصلوٰۃ والسلام اور خاص طور پر سید المجوبین، جناب رحمۃ اللعالمین صلی اللہ تعالیٰ علیہ وسلم کو عطا ہوا ہے۔

(۲) اور اولیاء کرام رحمہم اللہ کو بھی کچھ واقعات کا علم غیب نبی کریم سرکارِ دو عالم صلی اللہ تعالیٰ علیہ وسلم کے ذریعے ملتا ہے۔

تو کوئی اس دوسری قسم کا انکار کرے اور کہے کہ نبی پاک صلی اللہ تعالیٰ علیہ وسلم کو علم غیب تو ہے لیکن علومِ خمسہ میں سے کسی واقعے کا علم آپ کو نہیں دیا گیا یا یوں کہے کہ رسول اللہ صلی اللہ تعالیٰ علیہ وسلم کے واسطے سے بھی اولیاء کرام کے لئے غیب پر اطلاع کا انکار کرے تو ایسا شخص گمراہ و بد مذہب ہے کہ بے شمار احادیث متواترۃ المعنی کا انکار کرتا ہے۔

نیز اہلسنت و جماعت کا اس بارے میں بھی اجماع ہے کہ اللہ عز و جل کی عطا سے انبیاء اور انبیاء کے ذریعے سے اولیاء کے لیے علومِ خمسہ کو ثابت کرنا کفر و شرک نہیں تو جو لوگ اللہ عز و جل کی عطا سے انبیاء اور اولیاء کے لیے علومِ خمسہ ماننے کو کفر و شرک سمجھتے ہیں، ایسے لوگ خود گمراہ و بدین ہیں۔

تیسری قسم: اس سے مراد وہ مسائل ہیں جن کے بارے میں

اہلسنت وجماعت میں اختلاف پایا جاتا ہے۔

اہلسنت وجماعت میں اس بات پر توافق ہے کہ اللہ عزوجل نے اپنے پیارے حبیب صلی اللہ تعالیٰ علیہ وسلم کو علومِ خمسہ میں سے بعض واقعات کے بارے میں علم عطا فرمایا ہے لیکن اس بارے میں اہلسنت وجماعت میں اختلاف پایا جاتا ہے کہ علومِ خمسہ میں سے قیامت تک کے تمام واقعات کا علم تفصیل کے ساتھ عطا فرمایا گیا ہے یا خاص خاص واقعات کا علم دیا گیا ہے، اس بارے میں بکثرت علماء اہلسنت، علماء باطن اور اولیاء کرام رحمہم اللہ اور انکی اتباع کرنے والے علماء کا یہ عقیدہ ہے:

(۱) روزِ اَوَّل سے قیامت تک تفصیل کے ساتھ سرکارِ دو عالم صلی اللہ تعالیٰ علیہ وسلم کو علومِ خمسہ میں سے ہر واقعہ کا علم اللہ عزوجل نے عطا فرمایا ہے۔

(۲) نیز لوحِ محفوظ میں جو کچھ ماکان و مایکون درج ہے (یعنی جو ہوا اور جو ہوگا) کا علم رسول اللہ صلی اللہ تعالیٰ علیہ وسلم کو عطا فرمایا ہے۔

(۳) رسول اللہ صلی اللہ تعالیٰ علیہ وسلم کو تعینِ وقت قیامت کا بھی علم ہے۔

(۴) حضورِ پُر نور صلی اللہ تعالیٰ علیہ وسلم کو حقیقتِ روح کا بھی علم ہے۔

(۵) محبوب صلی اللہ تعالیٰ علیہ وسلم کو قرآنِ عظیم کے تمام متشابہات کا علم ہے۔

تو جو کوئی اس تیسری قسم میں سے کسی عقیدے کو نہ مانے مثلاً کہے: سرکارِ دو عالم صلی اللہ تعالیٰ علیہ وسلم کو علومِ خمسہ میں سے جتنا اللہ عزوجل نے چاہا اتنا علم ہے، ہر واقعے کا علم نہیں تو ایسا شخص معاذ اللہ کافر تو درکنار گمراہ اور فاسق بھی نہیں اور اس

عقیدے کی بناء پر اس کو شرمندہ تک نہیں کیا جائے گا بشرط یہ کہ دل میں پیارے مصطفیٰ صلی اللہ تعالیٰ علیہ وسلم کا کمال درجے کا ادب و احترام رکھتا ہو اور نہ ماننا اس وجہ سے ہو کہ اپنے خیال میں دلائل سے استدلال کو قوی نہ سمجھتا ہو اور نہ ماننا اس بیماری کی وجہ سے نہ ہو جو آج کل بد مذہبوں کے دلوں میں پائی جاتی ہے کہ نبی پاک صلی اللہ تعالیٰ علیہ وسلم کی تعریف و ثناء سن کر جلتے ہیں، ہر بات میں شانِ مصطفیٰ صلی اللہ تعالیٰ علیہ وسلم گھٹانے کی کوشش کرتے ہیں، اللہ عز و جل کی عطا سے انبیاء و اولیاء کے لیے علم غیب ماننے والوں پر کفر و شرک کے فتوے لگاتے ہیں، علومِ خمسہ تفصیلی کے بارے میں اگرچہ علماء اہلسنت میں اختلافات پائے جاتے تھے لیکن نہ ماننے والے علماء، ماننے والوں کو کافر یا مشرک نہیں سمجھتے تھے بلکہ اللہ عز و جل کی عطا سے علومِ خمسہ کے قائلین کو مسلمان ہی سمجھتے تھے ہاں اپنے آپ کو حق پر اور قائلین کو خطا پر ہونے کا خیال فرماتے تھے لہذا اگر کوئی بد مذہب عطائی علم غیب ماننے کی وجہ سے کسی مسلمان کو مشرک ثابت کرے تو وہ خود گمراہ ہے اور علم غیب کی بحث کرتے ہوئے کسی طرح اسکے کلام میں رسول اللہ صلی اللہ تعالیٰ علیہ وسلم کی ادنیٰ سی گستاخی پائی جائے تو ایسے شخص کے کافر ہونے میں شک کرنا خود بہت بڑا کفر و ارتداد ہے۔ نعوذ باللہ منہ

آخر میں ایک اہم بات ذہن نشین فرمالیں کہ گستاخ و بد مذہب سے تیسری قسم کے مسائل میں بالکل بحث نہ کی جائے کہ یہ تو ہم اہلسنت و جماعت کے آپس کے اختلافات ہیں، اُن سے پہلے تو صرف قسمِ اول اور پھر قسمِ ثانی میں بحث کی جائے یعنی انہیں تو سب سے پہلے ضروریاتِ دین اور ضروریاتِ اہلسنت کے بارے میں قائل کیا جائے کہ پہلے تم پیارے حبیب صلی اللہ تعالیٰ علیہ وسلم کے لیے مطلقاً علم غیب کے

انکار والی گستاخی سے باز آ کر مسلمان تو ہو جاؤ، اللہ کی عطا سے انبیاء علیہم الصلوٰۃ والسلام کے لئے علمِ غیب ماننے والے مسلمانوں کو مشرک کہنا چھوڑو، اس تیسری قسم کے مسائل کے بارے میں بعد میں دیکھیں گے، جب علمِ غیب عطائی کا منکر گستاخانہ عبارات سے توبہ نہ کرے اور علمِ غیب مصطفیٰ صلی اللہ تعالیٰ علیہ وسلم ماننے والے مسلمانوں کو مشرک سمجھنا نہ چھوڑے ان سے اور کوئی بات کرنا فضول اور بیکار ہے۔

مذکورہ منکرین علمِ غیب کی تین اقسام امام اہلسنت رحمہ اللہ تعالیٰ کے رسالے ”خالص الاعتقاد“ سے ماخوذ ہیں، جس میں سے بعض عبارات کو راقم نے اپنے الفاظ میں لکھا ہے، اس تفصیل کو بیان کرنے کے بعد اعلیٰ حضرت رحمہ اللہ فرماتے ہیں:

ان تمام اجتماعات کے بعد ہمارے علماء میں اختلاف ہوا کہ بے شمار علومِ غیبیہ جو مولیٰ عزوجل نے اپنے محبوبِ اعظم صلی اللہ تعالیٰ علیہ وسلم کو عطا فرمائے آیا وہ روزِ اوّل سے روزِ آخر تک تمام کائنات کو شامل ہیں جیسا کہ عمومِ آیات و احادیث کا مفاد ہے یا ان میں تخصیص ہے بہت اہل ظاہر جانبِ خصوص گئے کسی نے کہا روح کا علم غیر خدا کو نہیں، کسی نے تشابہات کا، کسی نے خمس کا، کثیر نے ساعت (یعنی قیامت) کا اور عام علماء باطن اور ان کے اتباع (یعنی انکی پیروی کرنے والوں) سے بکثرت علماء ظاہر نے آیت و احادیث کو ان کے عموم پر رکھا۔

(رسالہ مبارکہ ”خالص الاعتقاد“، ”فتاویٰ رضویہ“، ج ۲۹، ص ۴۵۳)۔

اس سے معلوم ہوا کہ علمِ غیب کے منکر پر کفر یا گمراہیت کا حکم لگانے میں کس قدر احتیاط اور پختہ علم کی ضرورت ہے، اللہ عزوجل ہمیں ایمان پر استقامت اور خاتمہ بالخیر نصیب فرمائے۔ آمین بجاہِ سید المرسلین صلی اللہ تعالیٰ علیہ وسلم

علم غیب کے بارے میں آیات قرآنیہ

بیشک عالم الغیب والشہادہ اللہ عز وجل ہی کی ذات ہے، ذاتی طور پر غیب وہی جانتا ہے اور اسی نے اپنے پسندیدہ رسولوں کو بھی جتنا چاہا علم غیب عطا فرمایا ہے، چنانچہ اللہ عز وجل قرآن عظیم میں فرماتا ہے:

﴿عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ إِلَّا مَن لَّوْتَضَىٰ مِن رَّسُولٍ﴾

[الحج: ۲۶]

ترجمہ: غیب کا جاننے والا تو اپنا غیب کسی پر ظاہر نہیں کرتا سوائے اپنے پسندیدہ رسولوں کے۔

ایک اور مقام پر اللہ عز وجل نے ارشاد فرمایا:

﴿وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَنْتَظِرُ مِن رَّسُولِهِ مَن

يَشَاءُ﴾ [آل عمران: ۱۷۹]۔

ترجمہ: اور اللہ کی شان یہ نہیں کہ اے عام لوگو! تمہیں غیب کا علم دے دے، ہاں اللہ چن لیتا ہے اپنے رسولوں میں سے جسے چاہے۔

حضرت یعقوب علیہ السلام نے اپنے بیٹوں کے سامنے اس عطاء ربانی کا اظہار کرتے ہوئے فرمایا:

﴿قَالَ أَلَمْ أَقُلْ لَّكُمْ إِنِّي أَعْلَمُ مِنَ اللَّهِ مَا لَا تَعْلَمُونَ﴾ [یوسف: ۹۶]۔

ترجمہ: (یعقوب علیہ السلام نے) کہا کہ میں نہ کہتا تھا کہ مجھے اللہ کی وہ شائیں معلوم ہیں جو تم نہیں جانتے۔

حضرت عیسیٰ علیہ السلام اپنے خداداد علمی معجزہ کا اظہار کرتے ہوئے بنی اسرائیل سے فرماتے ہیں:

﴿وَأَنْبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ إِنَّ فِي ذَلِكَ لَآيَةً لَّكُمْ إِن كُمْ مُؤْمِنِينَ﴾ [آل عمران: ۴۹]۔

ترجمہ: اور تمہیں بتانا ہوں جو تم کھاتے ہو اور جو اپنے گھروں میں جمع کر رکھتے ہو، بیشک ان باتوں میں تمہارے لیے بڑی نشانی ہے اگر تم ایمان رکھتے ہو۔

حضرت یوسف علیہ السلام اپنے اس علمی معجزے کا اظہار یوں فرماتے ہیں:

﴿قَالَ لَا يَأْتِيَكُمَا طَعَامٌ تُرْزَقَانِهِ إِلَّا نَبَأَكُمَا بِتَأْوِيلِهِ قَبْلَ أَنْ يَأْتِيَكُمَا فَلِكُمَا مِمَّا عَلَّمَنِي رَبِّي﴾ [یوسف: ۳۷]۔

ترجمہ: (یوسف علیہ السلام نے جیل میں قیدیوں سے) کہا: جو کھانا تمہیں ملا کرنا ہے وہ تمہارے پاس نہ آنے پائے گا کہ میں اس کی تعبیر اس کے آنے سے پہلے تمہیں بتا دوں گا، یہ ان علموں میں سے ہے جو مجھے میرے رب نے سکھایا ہے۔

مسعود ملت ڈاکٹر محمد مسعود احمد رحمۃ اللہ علیہ اپنے رسالہ ”علم غیب“ میں ان آیات کو نقل کرنے کے بعد لکھتے ہیں:

ان آیات سے معلوم ہوا کہ اللہ تعالیٰ نے اپنے برگزیدہ رسولوں کو علم غیب عطا فرمایا ہے، اس عطائے خاص سے انکار قرآن سے انکار کرنا ہے (پھر فرماتے ہیں):

تمام انبیاء کرام علیہم السلام کو یکساں ”علم غیب“ حاصل نہیں بلکہ جس طرح انبیاء و رسل میں درجات ہیں، اسی طرح علم غیب بھی درجہ بدرجہ عطا کیا گیا ہے، قرآن حکیم سے اس کی تصدیق ہوتی ہے، حضرت موسیٰ علیہ السلام کی حضرت خضر علیہ السلام سے ملاقات ہوئی اور حضرت موسیٰ علیہ السلام نے وہ ”علم غیب“ سیکھنے کی درخواست کی جو اللہ نے اُن کو عطا فرمایا تھا، حضرت خضر علیہ السلام نے درخواست منظور کی مگر یہ ہدایت فرمائی کہ دیکھتے جانا، بولنا نہیں، جب تک میں نہ بولوں، حضرت خضر علیہ السلام جو کچھ کرتے گئے حضرت موسیٰ علیہ السلام نہ سمجھ سکے، آخر رہا نہ گیا، پوچھ لیا، حضرت خضر علیہ السلام نے راز سے پردہ اٹھا دیا مگر پھر حضرت موسیٰ علیہ السلام کو اپنے ساتھ نہ رکھا، یہ پوری تفصیل قرآن حکیم میں (سورہ کہف آیت ۶۵ سے ۸۲ تک) موجود ہے، اس واقعے سے اندازہ ہوتا ہے کہ تمام انبیاء کو یکساں علم غیب نہیں دیا گیا۔

(”علم غیب“، ص ۶)۔

سیدنا رسول اللہ صلی اللہ تعالیٰ علیہ وسلم کی شان میں اللہ عز و جل نے فرمایا:

﴿وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾ [النساء :

- [۱۱۳]

ترجمہ: اور تمہیں سکھا دیا جو کچھ تم نہ جانتے تھے اور اللہ کا تم پر بڑا فضل ہے۔

”تفسیر جلالین“ میں اس آیت کے تحت ہے: أي: من الأحكام والغیب.

ترجمہ: یعنی احکام شرع اور غیب کا علم سکھا دیا۔

خزائن العرفان میں صدر الافاضل اس آیت کے تحت فرماتے ہیں:

اس آیت سے ثابت ہوا کہ اللہ تعالیٰ نے اپنے حبیب صلی اللہ تعالیٰ علیہ وسلم کو

تمام کائنات کے علوم عطا فرمائے اور کتاب و حکمت کے اسرار و حقائق پر مطلع فرمایا۔

علم غیب تفصیلی کی دلیل

الحديث ۱

حَدَّثَنَا مُحَمَّدُ بْنُ الْعَلَاءِ قَالَ: حَدَّثَنَا أَبُو أُسَامَةَ، عَنْ بُرَيْدٍ، عَنْ أَبِي بُرْدَةَ، عَنْ أَبِي مُوسَى قَالَ: سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ أَشْيَاءَ كَرِهَهَا، فَلَمَّا أَكْثَرَ عَلَيْهِ غَضَبٌ، ثُمَّ قَالَ لِلنَّاسِ: ((مَلُونِي عَمَّا مَيْتَمُ))، قَالَ رَجُلٌ: مَنْ أَبِي؟ قَالَ: ((أَبُوكَ حُلَاقَةَ))، فَقَامَ آخِرُ فَقَالَ: مَنْ أَبِي يَا رَسُولَ اللَّهِ؟ فَقَالَ: ((أَبُوكَ مَالِمْ مَوْلَى شَيْبَةَ))، فَلَمَّا رَأَى عَمَرَ مَا فِي وَجْهِهِ قَالَ: يَا رَسُولَ اللَّهِ، إِنَّا نَتَوَبُّ إِلَيْكَ اللَّهُ عَزَّ وَجَلَّ.

”صحیح البخاری“، کتاب العلم، باب الغضب فی الموعظة والتعليم إذا رأى ما يكره، رقم الحديث: (۹۲)، ص ۲۱۔

ترجمہ حدیث: حضرت ابو موسیٰ اشعری رضی اللہ تعالیٰ عنہ نے فرمایا: نبی کریم صلی اللہ تعالیٰ علیہ وسلم سے ایسے سوالات کیے گئے جو آپ کو ناپسند تھے جب سوالات زیادہ ہونے لگے تو آپ ناراض ہو گئے پھر لوگوں سے فرمایا: جو چاہو مجھ سے پوچھ لو! ایک شخص عرض گزار ہوا کہ میرا باپ کون ہے؟ فرمایا: تمہارا باپ حذافہ ہے، پھر ایک دوسرا آدمی کھڑا ہو کر عرض گزار ہوا: یا رسول اللہ! میرا باپ کون ہے؟ فرمایا کہ تمہارا باپ سالم شیبہ کا آزاد کردہ غلام ہے، جب حضرت عمرؓ نے آپ کے چہرہ انور پر غضب کے آثار دیکھے تو عرض کیا: یا رسول اللہ! ہم اللہ عزوجل کی طرف توبہ کرتے ہیں۔

فقہ الہند مفتی شریف الحق امجدی رحمۃ اللہ علیہ اس کی شرح میں فرماتے ہیں:
 ان (سوال کرنے والے صحابی) کا نام عبد اللہ تھا، اس سوال کی وجہ یہ تھی کہ لوگ
 ان کے نسب میں شک کرتے تھے، کبھی جھگڑے میں دوسرے کی طرف منسوب
 کر دیتے تھے، حضور کے ارشاد کے بعد لوگوں کا شک و شبہ دور ہو گیا، دوسرے
 صاحب سعد بن سالم مولیٰ شبیہ تھا، ان کا بھی یہی حال تھا۔

”عَنْ أَشْيَاءَ كَرِهَهَا“ کے تحت فرماتے ہیں:

اس سے مراد ایسے سوالات ہیں، جن سے کوئی دینی یا دنیوی فائدہ وابستہ نہ ہو،
 مثلاً نہ اس کا اعتقاد ضروری ہو نہ عمل، ایسے سوالات ممنوع ہیں مثلاً یہ سوال کہ حضرت
 آدم نے سب سے پہلے کیا کھایا تھا، فدیہ اسماعیل کا دنبہ کیا ہوا یا یہ کہ سوالات آزمانے
 کے لیے کیے جائیں یا عاجز کرنے کی نیت سے کیے جائیں، ایسے سوالات ممنوع ہیں،
 ورنہ اگر علم نہیں تو کفر و ایمان و فرائض کا علم پوچھنا فرض، واجبات کا واجب اور مستحبات
 کا مستحب، ارشاد ہے: ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ [النحل:
 ۴۳]، ترجمہ: اہل ذکر (یعنی اہل علم) سے پوچھ لو جو تم نہ جانتے ہو۔

فقہ الہند رحمہ اللہ ((مَلُونِي عَمَّا يَشْتُمُ)) کے تحت لکھتے ہیں:

((”عما“ میں)) ”ما“ عموم کے لیے ہے، نیز اس عموم پر یہ دلیل ہے کہ حضرت
 عبد اللہ اور حضرت سعد نے اپنے اپنے باپ کا نام پوچھا، یہ دنیوی سوال ہے؛ اس لیے
 اس ارشاد کا مطلب یہ ہوا کہ تم لوگوں کا جو جی چاہے پوچھو، خواہ وہ دنیا کی بات ہو یا
 دین کی، میں سب بتاؤں گا، یہ وہی کہہ سکتا ہے جو دین و دنیا کے تمام علوم رکھتا ہو تو اس
 حدیث سے بھی ثابت کہ حضور اقدس صلی اللہ تعالیٰ علیہ وسلم کو دین اور دنیا کے جملہ

علوم حاصل تھے اسی سے ان لوگوں کی غلطی واضح ہو گئی جو یہ کہتے ہیں کہ حضور اقدس صلی اللہ تعالیٰ علیہ وسلم صرف دین کے جملہ علوم رکھتے تھے، دنیا کے علوم میں یہ حال تھا کہ دیوار کے پیچھے کی بھی خبر نہ تھی۔

”نزہۃ القاری شرح صحیح البخاری“، ص ۳۸۴، ج ۱۔

نبی پاک صلی اللہ تعالیٰ علیہ وسلم نے مخلوق کی ابتداء سے لے کر لوگوں کے جنت یا دوزخ میں جانے تک کی خبر دے دی

الحديث ۲

وَرَوَى عِيسَى عَنْ رَقِيبَةَ، عَنْ قَيْسِ بْنِ مُسْلِمٍ، عَنْ طَارِقِ بْنِ شِهَابٍ قَالَ: سَمِعْتُ عُمَرَ رَضِيَ اللَّهُ عَنْهُ يَقُولُ: قَامَ فِينَا النَّبِيُّ صَلَّى اللَّهُ عَلَيْهِ وَسَلَّمَ مَقَامًا فَأَعْبَرَنَا عَنْ بَلَاءِ الْخَلْقِ حَتَّى دَخَلَ أَهْلُ الْحَنَّةِ مَنَازِلَهُمْ وَأَهْلُ النَّارِ مَنَازِلَهُمْ، حَفِظَ ذَلِكَ مَنْ حَفِظَهُ وَنَسِيَ مَنْ نَسِيَ.

صحیح البخاری، کتاب بدء الخلق، باب ما جاء في قول الله تعالى: ﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ﴾، رقم الحديث:

(۳۱۹۲)، ص ۵۳۲۔

ترجمہ حدیث: طارق بن شہاب رحمہ اللہ سے مروی ہے انہوں نے کہا کہ میں نے حضرت عمر رضی اللہ تعالیٰ عنہ کو سنا کہ وہ فرماتے ہیں کہ نبی کریم صلی اللہ تعالیٰ علیہ وسلم ہمارے درمیان ایک بار کھڑے ہوئے اور مخلوق کی پیدائش کی ابتدا کے متعلق ہمیں خبر دی یہاں تک کہ جنتی اپنے ٹھکانوں میں اور دوزخی اپنے ٹھکانوں میں داخل

ہو گئے، اسے جس نے یا درکھا سو یا درکھا، جو بھول گیا سو بھول گیا۔

امام مسلم رحمہ اللہ اس حدیث کو ایک اور سند سے روایت کرتے ہیں:

وَحَدَّثَنِي يَعْقُوبُ بْنُ إِبْرَاهِيمَ الثَّوْرِيُّ وَحَجَّاجُ بْنُ الشَّاعِرِ، حَمِيْعًا عَنْ أَبِي عَاصِمٍ - قَالَ حَجَّاجُ: حَدَّثَنَا أَبُو عَاصِمٍ -: أَخْبَرَنَا عَزْرَةُ بْنُ ثَابِتٍ: أَخْبَرَنَا عَلِيٌّ بْنُ أَحْمَرَ: حَدَّثَنِي أَبُو زَيْدٍ [يَعْنِي عَمْرُو بْنُ أَخْطَبٍ] قَالَ: صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ الْفَجْرَ، وَصَعِدَ الْمِنْبَرَ فَخَطَبَنَا حَتَّى حَضَرَتِ الظُّهْرُ، فَتَزَلَّ فَصَلَّى، ثُمَّ صَعِدَ الْمِنْبَرَ، فَخَطَبَنَا حَتَّى حَضَرَتِ الْعَصْرُ، ثُمَّ نَزَلَ فَصَلَّى، ثُمَّ صَعِدَ الْمِنْبَرَ، فَخَطَبَنَا حَتَّى غَرَبَتِ الشَّمْسُ، فَأَخْبَرَنَا بِمَا كَانَ وَبِمَا هُوَ كَائِنٌ، فَأَعْلَمْنَا أَحْقَظْنَا.

”صحیح مسلم“، کتاب الفتن، باب إخبار النبی صلی اللہ علیہ وسلم فیما یكون إلى قیام الساعة، رقم الحدیث: (۷۲۶۷) ۲۵ - (۲۸۹۲)، ص ۱۲۵۲۔

ترجمہ حدیث: حضرت ابو زید انصاری رضی اللہ تعالیٰ عنہ سے روایت ہے کہ انہوں نے فرمایا: رسول اللہ صلی اللہ تعالیٰ علیہ وسلم نے ہمیں صبح کی نماز پڑھائی اور منبر پر تشریف لے گئے اور ہمیں خطبہ دینا شروع کیا یہاں تک کہ ظہر کا وقت آگیا، ظہر کی نماز پڑھ کر پھر منبر پر تشریف لے گئے اور خطبہ دیتے رہے پھر عصر کی نماز پڑھی پھر اسی طرح خطبہ دیتے رہے یہاں تک کہ سورج ڈوب گیا، اس خطبے میں ماکان وما یكون یعنی جو ہو چکا تھا اور جو آئندہ ہونے والا ہے سب کچھ بیان فرما دیا، ہم میں زیادہ علم والا وہ ہے جس نے اس (خطبے کو) سب سے زیادہ یاد رکھا۔

مذکورہ بالا حدیث بخاری کے تحت فقیہ الہند رحمۃ اللہ علیہ لکھتے ہیں:

اس حدیث کے مطابق ہم اہلسنت وجماعت کا عقیدہ ہے کہ اللہ عزوجل نے حضور اقدس صلی اللہ تعالیٰ علیہ وسلم کو جمیع ماکان و مایکون کا علم عطا فرمایا تھا یعنی ابتدائے آفرینش سے لے کر قیامت تک جتنی مخلوقات موجود ہو چکی ہیں یا موجود ہیں یا آئندہ ہوں گی ان سب کا علم عطا فرمایا، ذات باری تعالیٰ اور اس کی صفات چونکہ واجب غیر مخلوق ہیں وہ ماکان و مایکون میں داخل نہیں اگرچہ ذات و صفات کا علم کثیر حضور اقدس صلی اللہ تعالیٰ علیہ وسلم کو حاصل ہے مگر وہ اس میں داخل نہیں، اسی طرح ممتعات، محالات اور وہ چیزیں جن کا وجود ممکن ہے مگر وہ کبھی موجود ہوئیں یا نہ ہوں گی وہ بھی ماکان و مایکون میں داخل نہیں، اگرچہ ان کا بھی کثیر وافر بلکہ اوfer (بہت زیادہ) حاصل ہے، اسی طرح قیامت کے بعد کے احوال بھی داخل نہیں، اگرچہ ان کا بھی کثیر وافر بلکہ اوfer حاصل ہے، قیام قیامت اس میں داخل ہے یا نہیں، اس بارے میں اختلاف ہے، صحیح یہ ہے کہ داخل ہے اور اس کی دلیل بھی یہی حدیث ہے۔

(پھر فرماتے ہیں:) اس حدیث کی شرح میں سند الحقاظ علامہ ابن حجر عسقلانی (ولادت ۷۷۳ھ اور وفات ۸۵۲ھ ہجری "فتح الباری"، ج ۶، ص ۳۲۵) میں لکھتے ہیں:

وَدَلُّ ذَلِكَ عَلَى أَنَّهُ (صَلَّى اللَّهُ عَلَيْهِ وَسَلَّمَ) أَخْبَرَ فِي الْمَجْلِسِ الْوَاحِدِ بِكُلِّ أَحْوَالِ الْمَخْلُوقَاتِ مِنْذُ ابْتِدَاءِ إِلَى أَنْ تَفْنِيَ إِلَى أَنْ تَبْعَثَ، فَشَمِلَ ذَلِكَ الْإِخْبَارَ عَنِ الْعِبَادِ وَالْمَعَاشِ وَالْمَعَادِ، وَفِي تَفْسِيرِ إِبْرَادِ ذَلِكَ كُلِّهِ فِي مَجْلِسٍ وَاحِدٍ مِنْ خَوَارِقِ الْعَادَةِ أَمْرٌ عَظِيمٌ۔

ترجمہ: یہ حدیث اس کی دلیل ہے کہ رسول اللہ صلی اللہ تعالیٰ علیہ وسلم نے ایک ہی مجلس میں تمام مخلوق کے احوال جب سے خلقت شروع ہوئی اور جب تک فناء ہوگی اور جب اٹھائی جائیگی سب بیان فرما دیا اور یہ بیان شروع آفرینش (مخلوق کی پیدائش کے آغاز) دنیا اور محشر سب کو محیط (شامل) تھا اور ان سب کا ایک ہی مجلس میں بیان فرما دینا نہایت عظیم معجزہ ہے۔

علامہ بدرالدین محمود عینی (وفات ۸۵۵ ہجری) ”عمدة القاری“ (ج ۱۰، ص ۵۳۳) میں اسی حدیث کے تحت رقمطراز ہیں:

فيه دلالة على أنه أخبر في المجلس الواحد بجميع أحوال المخلوقات من ابتدائها إلى انتهائها، وفي إيراد ذلك كله في مجلس واحد أمر عظيم من خوارق العادة.

ترجمہ: یہ حدیث دلیل ہے کہ رسول اللہ صلی اللہ تعالیٰ علیہ وسلم نے ایک مجلس میں اول سے آخر تک تمام مخلوقات کے تمام حالات بیان فرما دیئے اور ان سب کا ایک ہی مجلس میں بیان فرما دینا نہایت عظیم معجزہ ہے۔

علامہ طیبی نے ”شرح مشکاة“ میں اسی حدیث کے تحت (اسی طرح) فرمایا، جسے علامہ احمد خطیب قسطلانی (نے ”ارشاد الساری“ میں اور ”مرقاۃ“ میں) حضرت ملا علی قاری (رحمۃ اللہ تعالیٰ علیہم) نے (اسی کی مثل عبارت) نقل فرما کر برقرار رکھا، یہ پانچ شارحین متفق اللسان (بہ یک زبان) ہو کر لکھ رہے ہیں کہ یہ حدیث اس بات کی دلیل ہے کہ حضور اقدس صلی اللہ تعالیٰ علیہ وسلم نے ایک مجلس میں ابتداء آفرینش سے لے کر جنتوں کے جنت اور دوزخیوں کے دوزخ میں جانے تک تمام مخلوقات

کے کل حالات کی بھی خبر دے دی (پھر فرماتے ہیں:) اس کا مطلب یہ ہوا کہ یہ بھی بتا دیا کون جنتی ہے اور کون دوزخی؟ اسی کا نام جمیع ماکان و مایکون کا علم ہے، اس سے ثابت ہو گیا کہ اسلاف کا عقیدہ یہی تھا کہ حضور اقدس صلی اللہ تعالیٰ علیہ وسلم جمیع ماکان و مایکون کے عالم تھے ہمارا یہ عقیدہ اسلاف کے عقیدے کے مطابق ہے۔

(”نزہۃ القاری“، ج ۶، ص ۳۹۶)۔

شیخ الحدیث و التفسیر علامہ غلام رسول سعیدی فرماتے ہیں:

اس جگہ بعض لوگ یہ اعتراض کرتے ہیں کہ ایک مجلس میں ان تمام امور کا تفصیلاً بیان نہیں ہو سکتا؛ اس لیے اس حدیث کا مفاد یہ ہے کہ حضور صلی اللہ علیہ وسلم نے اس موقع پر اہم اہم باتیں بیان کر دی تھیں، اس کے جواب سے پہلے یہ گزارش ہے کہ گمراہی کی اولین بنیاد یہ ہے کہ حضور صلی اللہ علیہ وسلم کی ذات مقدسہ کو اپنے اوپر قیاس کر لیا جائے اور اس بنا پر یہ فرض کیا جائے کہ چونکہ ہم قلیل وقت میں کثیر امور بیان نہیں کر سکتے، اس لیے حضور بھی نہیں کر سکتے، اب دیکھیں کہ قلیل وقت میں یہ بیان ممکن ہے یا نہیں؟ تو دیکھیے قرآن کریم کے مطابق حضرت سلیمان علیہ السلام کے ایک اُمتی آصف بن برخیا نے پلک جھپکنے سے پہلے تین ماہ کی مسافت سے تخت بلقیس لا کر حضرت سلیمان کے سامنے رکھ دیا، پس جب سلیمان علیہ السلام کا ایک اُمتی اس قدر طویل کام کو ایک لمحہ میں کر سکتا ہے تو جن کے سامنے حضرت سلیمان بھی اُمتی کی حیثیت رکھتے ہیں وہ ایک دن میں یہ تفصیلی احوال کیوں بیان نہیں کر سکتے؟! نیز ”بخاری شریف“ میں ہے کہ حضرت داؤد گھوڑی پر زین بچھانے کا حکم دیتے اور زین بچھنے سے پہلے زبور ختم کر لیتے اور سب کو چھوڑیے واقعہ معراج بھی تو ایک لمحہ میں

قوع پذیر ہوا پس جو ایک لمحہ میں تفصیلاً سیر معراج کر سکتے ہیں وہ ایک مجلس میں ابتدائے آفرینش سے دخول جنت تک کے تفصیلی احوال بھی بیان کر سکتے ہیں اور اگر یہ مشکل ہے تو پھر وہ بھی ممکن نہیں۔

(”مقالات سعیدی“، مقالہ علوم مصطفیٰ صلی اللہ علیہ وسلم، ص ۱۲۳)۔

نیز علامہ عینی، ابن حجر عسقلانی، قسطلانی وغیرہم کا اس خطبہ کو معجزات میں سے شمار کرنا بھی اس بات کی دلیل ہے کہ اس خطبے میں تاقیامت کائنات کے تمام واقعات کو تفصیلاً بیان کیا گیا تھا کیونکہ واقعات کے اجمالی بیان کو معجزہ نہیں ٹھہرایا جاسکتا۔

بخاری شریف میں مروی حدیث تخفیف زبور کے الفاظ کا متن درج ذیل ہے:

حَدَّثَنِي إِسْحَاقُ بْنُ نَصْرٍ: حَدَّثَنَا عَبْدُ الرَّزَّاقِ عَنْ مَعْمَرٍ، عَنْ هَمَّامِ بْنِ مُنَبِّهٍ، عَنْ أَبِي هُرَيْرَةَ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((خُفِّفَ عَلَى دَاوُدَ الْقُرْآنَ فَكَانَ يَأْمُرُ بِدَابَّتَيْهِ لِيُتَسَرَّحَ، فَكَانَ يَقْرَأُ قَبْلَ أَنْ يَقْرَعَ)) - يَعْنِي الْقُرْآنَ.

”صحیح البخاری“، کتاب التفسیر، باب قوله: ﴿وَأَتَيْنَا دَاوُدَ زُورًا﴾، رقم الحديث: (۴۳۴۴)، ص ۸۱۷۔

قیامت تک تمام واقعات کا بیان

الحديث ۳

حَدَّثَنَا مُوسَى بْنُ مَسْعُودٍ، حَدَّثَنَا سُفْيَانُ عَنْ الْأَعْمَشِ، عَنْ أَبِي وَائِلٍ، عَنْ حُدَيْفَةَ رَضِيَ اللَّهُ عَنْهُ قَالَ: لَقَدْ خَطَبَنَا النَّبِيُّ صَلَّى اللَّهُ عَلَيْهِ وَسَلَّمَ

خُطْبَةٍ، مَا تَرَكَ فِيهَا شَيْئًا إِلَى قِيَامِ السَّاعَةِ إِلَّا ذَكَرَهُ، عَلِمَهُ مَنْ عَلِمَهُ، وَجَهِلَهُ مَنْ جَهِلَهُ، إِنْ كُنْتُ لَأَرَى الشَّيْءَ قَدْ نَسِيتُ فَأَعْرِفُ كَمَا يَعْرِفُ الرَّجُلُ الرَّجُلَ إِذَا غَابَ عَنْهُ فَرَأَاهُ فَعَرَفَهُ.

”صحیح البخاری“، کتاب القدر، باب ﴿وَكَانَ أَمْرُ اللَّهِ قَلَرًا مَّقْلُورًا﴾، رقم الحديث: (۶۶۰۴)، ص ۱۱۴۱۔

ترجمہ حدیث: حضرت حذیفہ رضی اللہ تعالیٰ عنہ نے فرمایا: بے شک نبی کریم صلی اللہ تعالیٰ علیہ وسلم نے ہمیں ایک ایسا خطبہ دیا کہ اس میں قیامت تک کی کوئی چیز بیان کرنے سے نہ چھوڑی، اسے جانا جس نے جانا اور جو نہ جان سکا سو نہ جان سکا (ان بتائی گئی باتوں میں سے) بھولی ہوئی کسی چیز کو جب ہوتے ہوئے دیکھتا ہوں تو پہچان لیتا ہوں جیسے آدمی اپنے سے نکھڑی ہوئی چیز کو دیکھتے ہی پہچان لیتا ہے۔

اسی مضمون کی مزید چار احادیث ملاحظہ فرمائیں جسے امام احمد رضا خان علیہ الرحمۃ نے ”الدولة المحمّية“ میں جمع فرمایا ہے، راقم الحروف اصل کتب سے مراجعت کر کے پیش کر رہا ہے:

(۱)

حَدَّثَنَا أَبُو الرَّبِيعِ الْعَتَكِيُّ وَفُتَيْسَةُ بْنُ سَعِيدٍ، كِلَاهُمَا عَنْ حَمَّادِ بْنِ زَيْدٍ - وَاللَّفْظُ لِفُتَيْسَةَ - حَدَّثَنَا حَمَّادٌ عَنْ أَيُّوبَ، عَنْ أَبِي قِلَابَةَ، عَنْ أَبِي أَسْمَاءَ، عَنْ ثَوْبَانَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِنَّ اللَّهَ زَوَى لِي الْأَرْضَ، فَرَأَيْتُ مَشْرِقَهَا وَمَغَارِبَهَا، وَإِنْ أُمِيتُ سَيَلَّغَ مُلْكُهَا مَا زُوِيَ لِي مِنْهَا، وَأُعْطِيتُ الْكَثْرَيْنِ الْأَحْمَرَ وَالْأَبْيَضَ...)).

”صحیح مسلم“، کتاب الفتن، باب هلاک ہلہ الامۃ بعضہم ببعض، رقم الحدیث: (۷۲۵۸) ۱۹- (۲۸۸۹)، ص ۱۲۵۰۔

ترجمہ: حضرت ثوبان رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: اللہ تعالیٰ نے تمام روئے زمین کو میرے لیے لپیٹ دیا اور میں نے اس کے تمام مشارق و مغارب کو دیکھ لیا اور بے شک میری امت ان (مشارق و مغارب) کے ملکوں تک پہنچے گی، جتنی زمین کو میری لیے لپیٹا گیا اور مجھے سرخ و سفید دونوں خزانے عطا کیے گئے۔

(۲)

حَدَّثَنَا [سَلَمَةُ بْنُ شَيْبٍ وَ] عَبْدُ بْنُ حُمَيْدٍ [قَالَ]: حَدَّثَنَا عَبْدُ الرَّزَّاقِ عَنْ مَعْمَرٍ عَنْ أَيُّوبَ، عَنْ أَبِي قِلَابَةَ عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَتَانِي اللَّيْلَةُ رَبِّي تَبَارَكَ وَتَعَالَى فِي أَحْسَنِ صُورَةٍ - قَالَ: أَحْسَبُهُ قَالَ فِي الْمَنَامِ - فَقَالَ: يَا مُحَمَّدُ هَلْ تَلْرِي فِيمَ يَخْتَصِمُ الْعَمَلُ الْأَعْلَى؟ قَالَ: قُلْتُ: لَا، قَالَ: فَرُضِعَ يَدَهُ بَيْنَ كَتِفَيْ حَتَّى وَجَدْتُ بَرْدَهَا بَيْنَ ثَنَئِي - أَوْ قَالَ: فِي نَحْرِي - فَعَلِمْتُ مَا فِي السَّمَاوَاتِ وَمَا فِي الْأَرْضِ قَالَ: يَا مُحَمَّدُ هَلْ تَلْرِي فِيمَ يَخْتَصِمُ الْعَمَلُ الْأَعْلَى؟ قُلْتُ: نَعَمْ، فِي الْكُفَرَاتِ: وَالْكُفَرَاتُ الْمُكْكُ فِي الْمَسَاجِدِ بَعْدَ الصَّلَاةِ وَالْمَشْيِ عَلَى الْأَقْدَامِ إِلَى الْجَمَاعَاتِ وَإِسْبَاحُ الْوُضُوءِ فِي الْمَكَارِهِ، وَمَنْ فَعَلَ فَلَيْكَ عَاشَ بِخَيْرٍ وَمَاتَ بِخَيْرٍ وَكَانَ مِنْ عَظِيمَتَيْ كَيَوْمٍ وَلَدَتْهُ أُمُّهُ. وَقَالَ: يَا مُحَمَّدُ إِذَا صَلَّيْتَ فَقُلْ: اللَّهُمَّ، إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ

الْمَسَاكِينِ، وَإِذَا لُزِمَتْ بِعِبَادِكَ فِتْنَةً فَأَقِصْنِي إِلَيْكَ غَيْرَ مَفْتُونٍ۔ قَالَ
وَالْمَرْحَاتُ: إِفْشَاءُ السَّلَامِ وَإِطْعَامُ الطَّعَامِ وَالصَّلَاةُ بِاللَّيْلِ وَالنَّاسُ نِيَامٌ))۔

”جامع الترمذی“، کتاب تفسیر القرآن عن رسول اللہ صلی اللہ علیہ
وسلم، باب ومن سورۃ ص، رقم الحدیث: (۲) - ۳۲۳۳، ص ۷۳۴۔

ترجمہ: حضرت ابن عباس رضی اللہ تعالیٰ عنہما سے مروی ہے کہ رسول اللہ صلی
اللہ تعالیٰ علیہ وسلم نے فرمایا کہ گزشتہ رات مجھے میرے رب تبارک و تعالیٰ کا حسین
صورت میں دیدار ہوا (راوی فرماتے ہیں میرا گمان ہے کہ آپ صلی اللہ تعالیٰ علیہ
وسلم نے فرمایا کہ میں نے نیند میں دیدار کیا) اللہ نے فرمایا: یا محمد! کیا جانتے ہو کہ ملا
اعلیٰ کے فرشتے کس بارے میں جھگڑتے ہیں؟ میں نے کہا: نہیں، پس اللہ نے اپنا
دستِ قدرت میرے دونوں کندھوں کے درمیان رکھا یہاں تک کہ میں نے اس کی
ٹھنڈک اپنے سینے میں پائی، تو میں نے جان لیا جو کچھ آسمانوں اور جو کچھ زمین میں
ہے، پھر اللہ نے فرمایا: یا محمد! کیا جانتے ہو کہ ملا اعلیٰ کے فرشتے کس بارے میں
جھگڑتے ہیں؟ میں نے کہا: جی ہاں، کفارات کے بارے میں (ملا اعلیٰ کے فرشتے
آپس میں جھگڑتے ہیں) اور کفارات نماز کے بعد مسجد میں ٹھہرنا، جماعت حاصل
کرنے کے لیے پاؤں سے چل کر جانا اور جب وضوء کرنا بھاری ہو اس وقت وضوء کرنا
ہیں، جس نے یہ کام کیے وہ خیریت سے زندہ رہے گا اور خیریت سے مرے گا اور وہ
گناہوں سے ایسا پاک ہو جائے گا جیسے آج اُس کی ماں نے اُسے جنا ہوا، پھر اللہ نے
فرمایا: اے محمد! جب تم نماز پڑھ چکو تو اس طرح کہو: اے اللہ ہمارے! میں تجھ سے
نیکیاں کرنے، برائیاں چھوڑنے اور مساکین کی محبت کا سوال کرتا ہوں اور جب تو

اپنے بندوں کی اس دنیا میں آزمائش کرنا چاہے تو میری آزمائش کیے بغیر مجھے اس دنیا سے اٹھالینا اور کہا: درجات یہ ہیں: سلام عام کرنا، کھانا کھلانا اور رات میں ایسے وقت نماز پڑھنا جب لوگ سوئے ہوئے ہوں۔

(۳)

حَدَّثَنِي عَبْدُ اللَّهِ، حَدَّثَنِي أَبِي، حَدَّثَنَا ابْنُ نُمَيْرٍ، حَدَّثَنَا الْأَعْمَشُ، عَنْ مُنْذِرٍ، حَدَّثَنَا أَشْيَاخٌ مِنَ التَّيَمِّ قَالُوا: قَالَ أَبُو ذَرٍّ: لَقَدْ تَرَكْنَا مُحَمَّدَ صَلَّى اللَّهُ عَلَيْهِ وَسَلَّمَ وَمَا يَحْرُكُ طَائِرٌ جَنَاحِيهِ فِي السَّمَاءِ إِلَّا أَذْكَرْنَا مِنْهُ عِلْمًا.

”المسند“ للإمام أحمد مسند الأنصار، حديث أبي ذر، رقم الحديث: (۲۱۴۱۹)، ج ۸، ص ۸۴.

حَدَّثَنَا مُحَمَّدُ بْنُ عَبْدِ اللَّهِ الْحَضْرَمِيُّ، حَدَّثَنَا مُحَمَّدُ بْنُ عَبْدِ اللَّهِ بْنِ يَزِيدَ الْمُقْرِي، حَدَّثَنَا سُفْيَانُ بْنُ عُيَيْنَةَ عَنْ فُطْرٍ، عَنْ أَبِي الطُّفَيْلِ، عَنْ أَبِي ذَرٍّ قَالَ: تَرَكْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا طَائِرٌ يَقْلُبُ جَنَاحِيهِ فِي الْهَوَاءِ، إِلَّا وَهُوَ يُدْكَرُنَا مِنْهُ عِلْمًا، قَالَ: فَقَالَ صَلَّى اللَّهُ عَلَيْهِ وَسَلَّمَ: ((مَا بَقِيَ شَيْءٌ يَقْرُبُ مِنَ الْحَنَةِ، وَيَبْعِدُ مِنَ النَّارِ، إِلَّا وَقَدْ بَيْنَ لَكُمْ)).

المعجم الكبير للطبراني، باب من غرائب مسند أبي ذر، رقم الحديث: (۱۶۴۷)، ج ۲، ص ۱۵۵.

دونوں روایتوں کا حاصل یہ ہے کہ حضرت ابو ذر غفاری فرماتے ہیں: رسول اللہ صلی اللہ تعالیٰ علیہ وسلم نے ہمیں اس حال پر چھوڑا کہ ہوا میں کوئی پرندہ پر مارنے والا ایسا نہیں جس کا علم حضور صلی اللہ تعالیٰ علیہ وسلم نے ہمارے سامنے بیان نہ فرمایا ہو۔

(۴)

عَنِ ابْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِنَّ اللَّهَ عَزَّ وَجَلَّ قَدْ رَفَعَ لِي النَّبِيَّاءَ، فَإِنَّا أَنْظُرُ إِلَيْهَا وَإِلَى مَا هُوَ كَائِنٌ فِيهَا إِلَى يَوْمِ الْقِيَامَةِ، كَأَنَّمَا أَنْظُرُ إِلَى كَفِّي هَذِهِ، حِلْيَانِ حِلَاةِ اللَّهِ لِنَبِيِّهِ كَمَا حِلَاةُ لِلنَّبِيِّينَ مِنْ قَبْلِهِ)).

(۱) ”مجمع الزوائد“، کتاب علامات النبوة، باب إخباره ﷺ بالمغيبات، برقم: (۱۴۰۶۷)، ۳۶۴/۸ (۲) ”حلیۃ الأولیاء“، حدیث ابن کرب، برقم: (۷۹۷۹) ۱۰۷/۶ (۳) ”کنز العمال“، کتاب الفضائل، فضائل نبینا محمد ﷺ وأسمائه وصفاته البشرية، برقم: (۳۱۹۶۸)، ۱۸۹/۱۱۔

ترجمہ حدیث: حضرت ابن عمر سے مروی ہے کہ رسول اللہ صلی اللہ تعالیٰ علیہ وسلم نے فرمایا: بے شک اللہ عزوجل نے دنیا میرے سامنے کر دی تو میں دنیا کو اور دنیا میں قیامت تک اس میں جو کچھ ہونے والا ہے سب کو یوں دیکھ رہا ہوں جیسے اپنے ہاتھ کی اس ہتھیلی کو، اس روشنی کے سبب جو اللہ عزوجل نے اپنے نبی کو عطا فرمائی ہے جیسا اس سے پہلے انبیاء کو عطا فرمائی تھی۔

گزشتہ احادیث سے روز روشن کی طرح یہ واضح ہوا کہ رسول اللہ صلی اللہ تعالیٰ علیہ وسلم نے اس دنیا سے اس حال میں پردہ فرمایا کہ اللہ عزوجل نے آپ کو مخلوق کی ابتداء سے انتہا تک کے تمام واقعات اور تمام چیزوں کا علم عطا فرما دیا تھا، اگر ان احادیث کو سننے کے بعد یہ سوال پیدا ہو کہ ایک طرف ہم یہ کہتے ہیں کہ روزِ اول سے روزِ آخر تک کا علم درجہ بہ درجہ بڑھتا رہا اور اسکی تکمیل نزول قرآن کی تکمیل کے ساتھ

ہوئی جبکہ ان احادیث سے معلوم ہو رہا ہے کہ دفعۃً یعنی ایک ساتھ ہر چیز کا علم دے دیا گیا تھا اس سوال کا جواب دیتے ہوئے علامہ غلام رسول سعیدی لکھتے ہیں:

حاصل بحث یہ ہے کہ حضور کے علمِ کلی کا یہ مطلب نہیں کہ خدا کا کل علم آپ کو حاصل ہے بلکہ مخلوق کا کل علم آپ کو عطا کیا گیا اور اسکی تکمیل نزولِ قرآن کے ضمن میں مَدْرَجاً ہوئی اور جن احادیث کا یہ مفاد ہے کہ تمام حقائق آپ پر دفعۃً منکشف ہو گئے تھے وہ مَدْرَج کے منافی نہیں ہے کیونکہ عالم کے احوال اور صفات یوں فیوٹا بدلتے رہتے ہیں، پس آسمان و زمین کے تمام حقائق آپ پر پیش کیے گئے اور آپ نے انہیں جان لیا اور ان کی تفصیلات پر آپ کو مَدْرَجاً اطلاع ہوئی۔

(”توضیح البیان“، ص ۴۰۵)۔

یعنی کسی چیز کا علم دو طرح سے ہوتا ہے ایک اجمالی اور دوسرا تفصیلی جیسے ہم اپنے دوست کو جب کسی چیز کے بارے میں بتاتے ہیں تو سب سے پہلے اجمالی طور پر کہتے ہیں کہ فلاں شہر میں ایک نہایت خوبصورت مسجد ہے، پہلے اُسے اُس چیز کے ہونے کا اجمالی علم حاصل ہوتا ہے پھر ہم اُسے اُس مسجد کے بارے میں تفصیلات بتاتے ہیں، علامہ سعیدی حفظہ اللہ کے کلام کا خلاصہ یہ ہے کہ اللہ سبحانہ و تعالیٰ نے اپنے حبیب صلی اللہ علیہ وسلم کو اَوَّلاً ہر چیز کا اجمالی علم عطا فرمایا جبکہ اسکی تفصیل نزولِ قرآن کے ضمن میں عطا ہوئی، جن احادیث میں ((فَعَلِمْتُ مَا فِي السَّمَاوَاتِ وَمَا فِي الْأَرْضِ)) وغیرہا کے الفاظ ہیں اس سے اجمالی علم مراد ہے اور ہر چیز کا روشن بیان اور تفصیل قرآنِ عظیم سے حاصل ہوئی جسکی شان میں خود رب العالمین ارشاد فرماتا ہے:

﴿وَنَزَّلْنَا عَلَيْكَ الْكِتَابَ بَيِّنَاتٍ لِّكُلِّ شَيْءٍ﴾ [النحل: ۸۹]

ترجمہ کنز الایمان: اور تم پر یہ قرآن اتارا کہ ہر چیز کا روشن بیان ہے۔
 اور ہم جانتے ہیں کہ قرآن عظیم ایک ساتھ نازل نہ ہوا بلکہ تیس سال میں اللہ
 سبحانہ و تعالیٰ نے اپنے محبوب صلی اللہ تعالیٰ علیہ وسلم پر قرآن اتار کر ہر چیز کی تفصیل
 اور تاقیامت مخلوق کے تمام واقعات کو بیان فرمادیا۔ اللہ الحمد

ملکوت و ملک میں کوئی شے نہیں وہ جو تجھ پہ عیاں نہیں

الحديث ۴

حَدَّثَنَا عَبْدُ اللَّهِ بْنُ يُوسُفَ قَالَ: أَخْبَرَنَا مَالِكٌ عَنْ هِشَامِ بْنِ عُرْوَةَ، عَنْ
 أُمِّ رَأَيْهِ فَاطِمَةَ بِنْتِ الْمُنِيرِ، عَنْ أَسْمَاءَ بِنْتِ أَبِي بَكْرٍ أَنَّهَا قَالَتْ: أَتَيْتُ عَائِشَةَ
 زَوْجَ النَّبِيِّ صَلَّى اللَّهُ عَلَيْهِ وَسَلَّمَ حِينَ خَسَفَتِ الشَّمْسُ، فَإِذَا النَّاسُ قِيَامٌ
 يُصَلُّونَ، وَإِذَا هِيَ قَائِمَةٌ تُصَلِّي، فَقُلْتُ: مَا لِلنَّاسِ؟ فَأَشَارَتْ بِيَدِهَا إِلَى
 السَّمَاءِ، وَقَالَتْ سُبْحَانَ اللَّهِ، فَقُلْتُ: آيَةٌ؟ فَأَشَارَتْ: أَيْ نَعَمْ، قَالَتْ: فَفُجِئْتُ
 حَتَّى تَحُلَّابِي الْغَشْيُ، فَجَعَلْتُ أَصْبُ فَوْقَ رَأْسِي الْمَاءَ، فَلَمَّا انْصَرَفَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ حَمِدَ اللَّهَ وَأَتْنَى عَلَيْهِ ثُمَّ قَالَ: ((مَا مِنْ
 شَيْءٍ كُنْتُ لَمْ لَوْهَ إِلَّا وَقَدْ رَأَيْتُهُ فِي مَقَامِي هَذَا حَتَّى الْخَطَّةَ وَالنَّارَ،
 ... إلخ)).

”صحیح البخاری“، کتاب الصلاة، باب صلاة النساء مع الرجال فی
 الکسوف، رقم الحدیث: (۱۰۵۳)، ص: ۱۷۰.

ترجمہ: حضرت اسماء بنت ابی بکر رضی اللہ تعالیٰ عنہما سے روایت ہے کہ وہ فرماتی ہیں: میں زوجہ نبی حضرت عائشہ رضی اللہ تعالیٰ عنہا کہ پاس اس وقت آئی جب سورج کو گہن لگ چکا تھا اور لوگ نماز کے قیام میں تھے اور حضرت عائشہ رضی اللہ تعالیٰ عنہا بھی نماز میں قیام کی حالت میں تھیں، میں نے ان سے کہا: لوگ کس لیے نماز پڑھ رہے ہیں؟ انہوں نے آسمان کی طرف اشارہ کیا اور کہا: سبحان اللہ، میں نے کہا: کیا کوئی نشانی ہے؟ انہوں نے سر سے اشارہ کیا: ہاں، اسکے بعد میں بھی نماز کے لیے کھڑی ہو گئی اتنی دیر تک کہ مجھ پر بے ہوشی طاری ہونے لگی اور میں اپنے سر پر پانی ڈالنے لگی، نماز کے بعد نبی صلی اللہ تعالیٰ علیہ وسلم نے اللہ تعالیٰ کی حمد و ثناء کی پھر فرمایا: کوئی چیز ایسی نہیں جو میں نے نہ دیکھی تھی مگر اس جگہ کھڑے ہو کر دیکھ لی ہے یہاں تک کہ حُت اور دوزخ۔

اس حدیث سے معلوم ہوا کہ آپ صلی اللہ تعالیٰ علیہ وسلم نے وہ تمام چیزیں جو نہیں دیکھی تھیں انہیں دیکھ لیا یہاں تک کہ حُت اور دوزخ بھی، سیدی اعلیٰ حضرت مولانا شاہ احمد رضا خان علیہ الرحمۃ اس حدیث شریف کو اپنی کتاب ”الدولة المحمّیة“ میں ذکر کرنے کے بعد ارشاد فرماتے ہیں:

امام قاضی عیاض، علاء علی قاری اور علاء مناوی نے ”تیسیر شرح جامع صغیر“ امام سیوطی رحمۃ اللہ تعالیٰ علیہم میں فرمایا:

النفوس القلسیة إذا تعجّدت عن العلائق البنیة اتّصلت بالملأ الاعلیٰ ولم یبق لها حجاب فترى وتسمع الكل۔

ترجمہ: پاک جانیں جب بدن کے علاقوں سے جدا ہوتی ہیں عالم بالا سے مل

جاتی ہیں اور انکے لیے کچھ پردہ نہیں رہتا تو سب کچھ ایسا دیکھتی اور سنتی ہیں جیسے سامنے ہو رہا ہے۔

امام ابن حجاج مکی نے ”مدخل“ اور امام قسطلانی نے ”مواہب“ میں فرمایا:
 قد قال علماؤنا رحمهم الله: لا فرق بين موته وحياته صلى الله تعالى
 عليه وسلم في مشاهدته لأمته ومعرفته بأحوالهم ونياتهم وعزائمهم
 خراطيرهم وذلك جلي عندده لا خفاء به.

”مدخل“، ص ۲۵۹، ج ۱، ”المواهب اللدنية مع شرح الزرقاني“، المقصد
 العاشر، الفصل الثاني، في زيارة قبره الشريف، ومسجده المنيف، ج ۱۲،
 ص ۱۹۵.

ترجمہ: بے شک ہمارے علماء رحمہم اللہ فرماتے ہیں: نبی صلی اللہ تعالیٰ علیہ وسلم کی
 حیات اور وفات میں اس بات میں کچھ فرق نہیں کہ حضور اپنی امت کو دیکھ رہے ہیں
 اور ان کی حالتوں اور نیوٹوں اور ارادوں اور دل کے خطرات کو پہچانتے ہیں اور یہ سب
 حضور پر ایسا روشن ہے کہ جس میں کچھ پوشیدگی نہیں۔

(”الذولة المكية“ المترجم، ص ۹۹۔)

مدینہ شریف سے مقام موتہ میں جگہ ملاحظہ فرمانا

الحديث ۵

حَدَّثَنَا أَحْمَدُ بْنُ وَاقِدٍ: حَدَّثَنَا حَمَّادُ بْنُ زَيْدٍ عَنْ أَيُّوبَ، عَنْ حُمَيْدِ بْنِ
 هِلَالٍ، عَنْ أَنَسٍ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ نَعَى زَيْنًا

وَجَعَفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبَرُهُمْ فَقَالَ: ((أَخَذَ الرَّايَّةَ زَيْدٌ فَأُصِيبَ، ثُمَّ أَخَذَ جَعْفَرٌ فَأُصِيبَ، ثُمَّ أَخَذَ ابْنُ رَوَاحَةَ فَأُصِيبَ - وَعَيْنَاهُ تَذَرِفَانِ - حَتَّى أَخَذَ الرَّايَّةَ سَيْفٌ مِنْ سُيُوفِ اللَّهِ حَتَّى فَتَحَ اللَّهُ عَلَيْهِمْ)).

”صحیح البخاری“، کتاب المغازی، باب غزوة مؤتة من أرض الشام، رقم الحديث: (۴۲۶۲)، ص ۷۲۲۔

ترجمہ حدیث: حضرت انس رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے حضرت زید، جعفر اور ابن رواحہ رضی اللہ تعالیٰ عنہم کی موت کی خبر آنے سے پہلے لوگوں کو ان کی موت کی خبر دی اس طرح کہ آپ صلی اللہ تعالیٰ علیہ وسلم فرما رہے تھے جھنڈا زید نے پکڑا ہے اور وہ شہید ہو گئے پھر جعفر نے لے لیا ہے اور وہ بھی شہید ہو گئے پھر ابن رواحہ رضی اللہ تعالیٰ عنہ نے لیا اور وہ بھی شہید ہو گئے اور آپ صلی اللہ تعالیٰ علیہ وسلم کی آنکھیں اشک بہا رہی تھیں (پھر فرمایا:) حتی کہ جھنڈا اللہ کی تلواروں میں سے ایک تلوار نے لیا (یعنی حضرت خالد بن ولید رضی اللہ تعالیٰ عنہ نے) حتی کہ اللہ نے (مسلمانوں کو) ان (کافروں) پر فتح دی۔

مفسر شہیر شیخ الحدیث والتفسیر مفتی احمد یار خان نعیمی رحمۃ اللہ علیہ فرماتے ہیں:

یہ واقعہ غزوہ مؤتہ میں ہوا جو سن ۸ ہجری میں ہوا اس غزوہ میں مسلمان تین ہزار تھے اور ہر قل کی رومی فوج ایک لاکھ تھی، حضور انور نے لشکر اسلام روانہ فرماتے وقت سپہ سالار مقرر فرمادیئے تھے کہ اولاً زید ابن حارثہ سپہ سالار ہوں گے پھر جعفر ابن ابی طالب طیار پھر ان کی شہادت کے بعد عبد اللہ بن رواحہ ہونگے، موتہ میں یہ حضرات یکے بعد دیگرے شہید ہو رہے تھے اور یکے بعد دیگرے جھنڈا لے رہے تھے اور یہاں

حضور مسجد نبوی شریف میں ان تمام واقعات کی خبر دے رہے تھے، یہ ہے حضور انور کا عالم غیب بلکہ حاضر ناظر ہونا، آج دور بین کے ذریعے انسان دور کی چیز دیکھ لیتا ہے تو نبوت کی روحانی دور بین کا کیا کہنا۔

(”مرآة المناجیح“، ج ۸، ص ۱۸۷)۔

رسول اللہ صلی اللہ تعالیٰ علیہ وسلم پر حالاتِ قبر کا مشکف ہونا

الحديث ۶

حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا مُحَمَّدُ بْنُ حَزِيمٍ قَالَ: حَدَّثَنَا الْأَعْمَشُ عَنْ مُتَّحِدٍ، عَنْ طَاوُسٍ، عَنْ ابْنِ عَبَّاسٍ قَالَ: مَرَّ النَّبِيُّ صَلَّى اللَّهُ عَلَيْهِ وَسَلَّمَ بِقَبْرَيْنِ فَقَالَ: ((إِنَّهُمَا كَيَعْلَبَانِ وَمَا يَعْلَبَانِ فِي كَبِيرٍ، أَمَا أَحَلَّهُمَا فَكَانَ لَا يَسْتَيِّرُ مِنَ الْبَوْلِ، وَأَمَّا الْآخَرُ فَكَانَ يَمْشِي بِالْغَنِيمَةِ))، ثُمَّ أَخَذَ جَرِيئَةً رَطْبَةً فَشَقَّهَا يُصَفِّينِ فَعَرَّزَ فِي كُلِّ قَبْرٍ وَاحِدَةً، قَالُوا: يَا رَسُولَ اللَّهِ لِمَ فَعَلْتَ قَالَ: ((لَعَلَّهُ يُخَفِّفُ عَنْهُمَا مَا لَمْ يَسْسَا))۔

”صحیح البخاری“، کتاب الوضوء، باب ما جاء في غسل البول، رقم الحديث: (۲۱۸)، ص ۴۱۔

ترجمہ: حضرت ابن عباس رضی اللہ تعالیٰ عنہما سے روایت ہے کہ نبی کریم صلی اللہ تعالیٰ علیہ وسلم دو قبروں کے پاس سے گزرے تو فرمایا: انہیں عذاب ہو رہا ہے اور کسی کبیرہ گناہ کے باعث نہیں، ان میں سے ایک تو پیشاب کے چھینٹوں سے نہیں بچتا تھا اور دوسرا چغلیاں کھاتا پھرتا تھا، پھر ایک سبز ٹہنی لی اور اس کے دو حصے کر کے ہر قبر پر

ایک حصہ گاڑ دیا، لوگ عرض گزار ہوئے: یا رسول اللہ! ایسا کیوں کیا؟ فرمایا کہ جب تک یہ خشک نہ ہوں تو ان کے عذاب میں تخفیف رہے گی۔

فقیہ الہند علامہ مفتی شریف الحق امجدی اس حدیث کی شرح میں فرماتے ہیں:
 حضور اقدس صلی اللہ تعالیٰ علیہ وسلم غیب جانتے ہیں کہ یہ بھی جان لیا کہ ان پر عذاب ہو رہا ہے اور یہ بھی جان لیا کہ کس بناء پر ہو رہا ہے نیز یہ جان لیا کہ ان شاخوں کے رکھنے سے تخفیف ہوگی اور یہ بھی جان لیا کہ کب تک ہوگی، اس حدیث میں اکٹھے چار علم غیب کی خبر ہے۔

(”نزہۃ القاری“، ج ۲، ص ۱۰۹)۔

ہمارے آقا صلی اللہ تعالیٰ علیہ وسلم پیچھے اور آگے سے یکساں دیکھتے ہیں

الحديث ۷

حَدَّثَنَا يَحْيَى بْنُ صَالِحٍ قَالَ: حَدَّثَنَا فُلَيْعُ بْنُ سُلَيْمَانَ عَنْ هِلَالِ بْنِ عَلِيٍّ، عَنْ أَنَسِ بْنِ مَالِكٍ قَالَ: صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ صَلَاةً ثُمَّ رَقِيَ الْمِنْبَرَ فَقَالَ فِي الصَّلَاةِ وَفِي الرُّكُوعِ: ((إِنِّي لَأَرَاكُمْ مِنْ وَرَائِي كَمَا لَأَرَاكُمْ)).

”صحيح البخاري“، كتاب الصلاة، باب عظة الإمام الناس في إتمام الصلاة وذكر القبلة، رقم الحديث: (۴۱۹)، ص ۷۳.

ترجمہ: حضرت انس بن مالک رضی اللہ تعالیٰ عنہ نے فرمایا: نبی کریم صلی اللہ

تعالیٰ علیہ وسلم نے ہمیں نماز پڑھائی پھر منبر پر جلوہ افروز ہو کر فرمایا: ”میں تمہیں پیچھے سے بھی اسی طرح دیکھتا ہوں جیسے سامنے سے تمہیں دیکھتا ہوں۔“

حضور اقدس صلی اللہ تعالیٰ علیہ وسلم پر دل کا خشوع پوشیدہ نہیں

الحديث ۸

حَدَّثَنَا عَبْدُ اللَّهِ بْنُ يُوسُفَ قَالَ: أَخْبَرَنَا مَالِكٌ عَنْ أَبِي الزِّنَادِ، عَنِ الْأَعْرَجِ، عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((هَلْ تَرَوْنَ قِبَلَتِي هَاهُنَا؟ فَرَأَيْتُمْ مَا يَخْفَى عَلَيَّ عَشُوعُكُمْ وَلَا رُكُوعُكُمْ إِنِّي لَأَرَاكُمْ مِنْ وَرَاءِ ظَهْرِي)).

”صحیح البخاری“، کتاب الصلاة، باب عظة الإمام الناس في إتمام الصلاة وذكر القبلة، رقم الحديث: (۴۱۸)، ص ۷۳۔

ترجمہ: حضرت ابو ہریرہ رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: تم کیا یہی دیکھتے ہو کہ میرا منہ ادھر ہے؟ اللہ کی قسم نہ مجھ پر تمہارا خشوع پوشیدہ ہے اور نہ ہی تمہارے رکوع، میں تمہیں پیٹھ کے پیچھے سے بھی دیکھتا ہوں۔

فاضل شہیر مولانا عبدالحکیم خاں شاہجہانپوری اس حدیث کے تحت فرماتے ہیں:

رحمت دو عالم صلی اللہ تعالیٰ علیہ وسلم کا فرمانا کہ مجھ پر تمہارے خشوع و رکوع پوشیدہ نہیں ہیں، اس میں آپ نے خود نگاہ مصطفیٰ کا عالم بیان فرمایا ہے کیونکہ رکوع تو ظاہری اور جسمانی فعل کا نام ہے، جو دوسروں کو بھی نظر آتا ہے، لیکن خشوع تو دل کی ایک کیفیت کا نام ہے جو خوفِ خدا سے پیدا ہوتی ہے، (اس کیفیت کو جان لینا اس

لیے عطائی علمِ غیب ہے کہ اس کا علم بذریعہ حواس یا عقل سے سوچ کر حاصل نہیں ہو سکتا) اس حدیث میں نگاہِ مصطفیٰ کے دو معجزے بیان فرمائے گئے ہیں کہ آپ پیٹھ پیچھے سے صحابہ کرام کے رکوع بھی ملاحظہ فرما لیتے اور اُن کے دلوں کے خشوع و خضوع والی کیفیت بھی اُن نگاہوں سے پوشیدہ نہیں رہتی تھی جن میں دستِ قدرت نے ﴿مَّا زَاغَ الْبَصَرُ وَمَا طَغَى﴾ [النجم: ۱۷، ۱۸] والا سرمہ لگایا ہوا تھا۔

”بخاری شریف“ مترجم و محشی، ج ۱، ص ۲۵۵۔

امام اہلسنت فرماتے ہیں:

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

بعض لوگ یہ تاثر دینے کی کوشش کرتے ہیں کہ اعلیٰ حضرت کے اس شعر سے یہ ثابت ہوتا ہے کہ معاذ اللہ آپ صلی اللہ تعالیٰ علیہ وسلم کو اللہ عز و جل کے برابر لا محدود علم حاصل ہو گیا، امام اہلسنت رحمہ اللہ کے اس شعر سے یہ معنی لینا کس طرح درست ہو سکتا ہے حالانکہ آپ علیہ الرحمہ اپنے ”فتاویٰ“ میں اللہ تعالیٰ کے سوا ہر ایک کے لیے لا محدود علم حاصل ہونے کو باطل قرار دے چکے ہیں، ”اور کوئی غیب کیا تم سے نہاں ہو بھلا“، سے مراد تاقیامت اس دنیا کے تمام واقعات و حالات ہیں، اس مفہوم پر اسی شعر میں یہ قرینہ موجود ہے کہ بات دنیا میں اللہ تعالیٰ کے دیدار کی ہو رہی ہے کہ اس زندگی میں اللہ تعالیٰ کو سر کی آنکھوں سے کسی نے نہیں دیکھا آخرت میں تو ہر مسلمان کو دیدار نصیب ہو گا کو یا امام اہلسنت فرما رہے ہیں کہ دنیا کی زندگی میں کسی کے لیے ممکن نہیں کہ اللہ عز و جل کا دیدار کرے اسکی ذات غیب الغیب ہے، جب اس عالم کا سب

سے بڑا غیب سرور عالم صلی اللہ تعالیٰ علیہ وسلم سے پوشیدہ نہ رہا اور آپ صلی اللہ تعالیٰ علیہ وسلم نے سر کی آنکھوں سے خالق کا دیدار کر لیا تو اب دنیا کی کوئی چیز آپ سے چھپ سکتی ہے، اور اس دنیا کے ناقیامت مخلوق کے حالات و واقعات آپ سے کیسے پوشیدہ رہ سکتے ہیں؟ الغرض قیامت کے بعد ہمیشہ ہمیشہ ہونے والے تمام واقعات کے علم کا ہم دعویٰ نہیں کرتے۔

دنیا سے نگاہِ مصطفیٰ صلی اللہ تعالیٰ علیہ وسلم کا حوضِ کوثر کو دیکھنا

الحديث ۹

حَدَّثَنَا عَبْدُ اللَّهِ بْنُ يُوسُفَ: حَدَّثَنَا اللَّيْثُ: حَدَّثَنِي يَزِيدُ بْنُ أَبِي حَبِيبٍ، عَنْ أَبِي الْخَيْرِ عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّى عَلَى أَهْلِ أُحُدٍ صَلَاةً عَلَى الْحَبِيبِ، ثُمَّ انْصَرَفَ إِلَى الْمِنْبَرِ فَقَالَ: ((إِنِّي فَرَطٌ لَكُمْ وَأَنَا شَهِيدٌ عَلَيْكُمْ، وَإِنِّي وَاللَّهِ لَأَنْظُرُ إِلَيَّ حَوْضِي الْآنَ، وَإِنِّي أُعْطِيتُ مَفَاتِيحَ خَزَائِنِ الْأَرْضِ أَوْ مَفَاتِيحَ الْأَرْضِ، وَإِنِّي وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي، وَلَكِنْ أَخَافُ عَلَيْكُمْ أَنْ تَنَافَسُوا فِيهَا)).

”صحیح البخاری“، کتاب الجنائز، باب الصلاة على الشهيد، رقم الحديث: (۱۳۴۴)، ص ۲۱۴۔

ترجمہ: حضرت عقبہ بن عامر رضی اللہ تعالیٰ عنہ سے مروی ہے نبی کریم صلی اللہ تعالیٰ علیہ وسلم ایک دن تشریف لے گئے اور اہلِ اُحُد پر نماز جنازہ کی طرح نماز پڑھی پھر منبر پر واپس ہوئے پھر فرمایا: (حوضِ کوثر پر تمہاری مدد کیلئے) میں پہلے پہنچنے والا

ہوں، میں تمہارا گواہ ہوں اور اللہ کی قسم! میں اپنے حوض کو اس وقت دیکھ رہا ہوں اور مجھے زمین کے خزانوں کی کنجیاں یا زمین کی کنجیاں دی گئی ہیں، اللہ کی قسم! مجھے یہ ڈر نہیں کہ تم لوگ میرے بعد شرک کرو گے لیکن مجھے یہ ڈر ہے کہ دنیا کے مال کو ایک دوسرے سے حاصل کرنے کی لالچ کرو گے۔

اس حدیث سے معلوم ہوا کہ حوض کوثر موجود یعنی بنایا جا چکا ہے، رسول اللہ صلی اللہ تعالیٰ علیہ وسلم کا یہ عظیم معجزہ ہے کہ دنیا میں رہتے ہوئے آپ صلی اللہ تعالیٰ علیہ وسلم نے اسے دیکھ لیا اور اسکے بعد ہمیں خبر دی جیسا کہ حضور صلی اللہ تعالیٰ علیہ وسلم نے فرمایا: ((وَأِنِّي وَاللَّهِ لَا أَنْظُرُ إِلَى حَوْضِي لَأَنَّ)) یعنی اللہ کی قسم! میں اپنے حوض کوثر کو اس وقت دیکھ رہا ہوں۔

فاضل شہیر عبدالحکیم خاں اختر شاہانپوری فرماتے ہیں:

اس حدیث سے معلوم ہوا کہ نگاہ مصطفیٰ صلی اللہ تعالیٰ علیہ وسلم کا یہ عالم تھا کہ زمین پر رہتے ہوئے حوض کوثر کو دیکھ لیا کرتے تھے۔ (پھر فرماتے ہیں:) اس حدیث سے یہ بھی معلوم ہو رہا ہے۔

”بخاری شریف“ مترجم و محشی، ج ۱، ص ۸۴۶۔

سرکارِ دو عالم صلی اللہ تعالیٰ علیہ وسلم نے فرمایا: ((وَأِنِّي وَاللَّهِ مَا أَعَاثُ عَلَيْكُمْ أَنْ تُشْرِكُوا بَعْدِي)) مجھے یہ ڈر نہیں کہ تم لوگ میرے بعد شرک کرو گے، ان الفاظ کی مخاطب پوری امت ہے، صرف صحابہ کرام رضی اللہ تعالیٰ عنہ نہیں، وجہ اس کی یہ ہے کہ ایسی حالت قیامت تک کے مسلمانوں کی تو ہو سکتی ہے کہ وہ شرک نہ کریں اور دنیا کی محبت میں پھنس جائیں لیکن صحابہ کرام رضوان اللہ تعالیٰ علیہم اجمعین کی نہیں ہو

سکتی، جیسا کہ علامہ عینی رحمۃ اللہ علیہ فرماتے ہیں:

فیه اَنَّ اُمَّةً لَا یَخَافُ عَلَیْهِمْ مِنَ الشِّرْکِ وَاِنْ کَانَ یَخَافُ عَلَیْهِمْ مِنَ التَّنَافُسِ وَیَقَعُ مِنْهُ التَّحَاسُّدُ وَالتَّبَاطُلُ.

ترجمہ: اس حدیث سے معلوم ہوا کہ حضور اقدس صلی اللہ تعالیٰ علیہ وسلم کو اپنی امت سے شرک کا ڈر نہیں ہے لیکن دنیا کی لالچ کا ڈر ہے اور دنیا کی لالچ کی بناء پر آپس میں حسد اور بغل واقع ہوتا رہتا ہے۔
 ("عمدة القاری"، ص ۲۱۶، ج ۶)۔

اس حدیث سے ان لوگوں کو اپنی اصلاح کرنی چاہیے جو اپنے گمانِ فاسد کی بنا پر صرف اپنے آپ کو مسلمان سمجھتے ہیں اور سارے عالمِ اسلام کو مشرک کہتے ہیں حالانکہ نبی کریم صلی اللہ تعالیٰ علیہ وسلم تقسم فرما رہے ہیں کہ ”مجھے یہ ڈر نہیں کہ تم لوگ میرے بعد شرک کرو گے“، کسی صحیح العقیدہ مسلمان کو مشرک یا کافر کہنے والا بحکم حدیث خود کافر ہو جاتا ہے، شرک کی تعریف، اقسام اور تفصیلی معلومات حاصل کرنے کے لیے راقم الحروف کا رسالہ بنام ”توحید“ کا مطالعہ فرمائیں۔

آئندہ آنے والی کل کی اطلاع کہ تمہاری کامیابی ہوگی

الحلیث ۱۰

حَدَّثَنَا قُتَيْبَةُ بْنُ سَعِيدٍ: حَدَّثَنَا يَعْقُوبُ بْنُ عَبْدِ الرَّحْمَنِ عَنْ أَبِي حَازِمٍ قَالَ: أَخْبَرَنِي سَهْلُ بْنُ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ خَيْبَرَ: ((لَأُعْطِيَنَّ هَذِهِ الرَّايَةَ غَدًا رَجُلًا يَفْتَحُ اللَّهُ عَلَى يَدَيْهِ،

يُحِبُّ اللَّهَ وَرَسُولَهُ وَيُحِبُّهُ اللَّهُ وَرَسُولُهُ))، قَالَ: فَبَاتَ النَّاسُ يَدُوكُمْ لَيْلَتَهُمْ أَيُّهُمْ يُعْطَاهَا فَلَمَّا أَصْبَحَ النَّاسُ عَنُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كُلُّهُمْ يَرْجُو أَنْ يُعْطَاهَا فَقَالَ: ((أَيُّنَ عَلِيٌّ بْنُ أَبِي طَالِبٍ؟)) فَقِيلَ: هُوَ يَا رَسُولَ اللَّهِ يَشْتَكِي عَيْنَيْهِ، قَالَ: فَأَرْسَلُوا إِلَيْهِ فَاتَى بِهِ فَبَصَّقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ وَدَعَا لَهُ فَبَرَأَ حَتَّى كَأَنَّ لَمْ يَكُنْ بِهِ وَجَعٌ فَأَعْطَاهُ الرَّايَةَ..... إلخ.

”صحيح البخاري“، كتاب المغازي، باب غزوة خيبر، الحديث: (۴۲۱۰)، ص ۷۱۵.

ترجمہ: حضرت کھل بن سعد رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے غزوہ خیبر کے روز فرمایا: کل جھنڈا میں ایسے شخص کو دوں گا کہ اللہ اس کے ہاتھ پر فتح عطا فرمائے گا، وہ اللہ اور اس کے رسول سے محبت کرتا ہے اور اللہ اور اس کا رسول اس سے محبت کرتے ہیں، (راوی کا بیان ہے کہ) لوگوں نے رات بڑی بے چینی میں گزاری کہ دیکھیے کہ جھنڈا کس کو عطا کیا جاتا ہے، جب صبح ہوئی تو لوگ رسول اللہ صلی اللہ تعالیٰ علیہ وسلم کی خدمت میں حاضر ہو گئے، سارے یہی تمنا لے کر آئے تھے کہ جھنڈا مجھے مل جائے پس آپ صلی اللہ تعالیٰ علیہ وسلم نے فرمایا: علی بن ابی طالب کہاں ہیں؟ عرض کی گئی: یا رسول اللہ ان کی آنکھیں دکھتی ہیں، پھر انہیں بلایا گیا وہ حاضر خدمت ہوئے تو رسول اللہ صلی اللہ تعالیٰ علیہ وسلم نے انکی دونوں آنکھوں میں لعاب دہن لگا دیا اور ان کیلئے دعا فرمائی، وہ ایسے شفا یاب ہوئے گویا انہیں سرے سے تکلیف ہوئی ہی نہ تھی پھر آپ صلی اللہ تعالیٰ علیہ وسلم نے انہیں جھنڈا

عطا فرمایا۔

(ایک اور بخاری شریف کی حدیث مبارک جو اسی حدیث سے پہلے مذکور ہے اس میں یہ الفاظ بھی ہیں)

فَنَحْنُ نَرْجُوهَا، فَقِيلَ: هَذَا عَلَيَّ، فَأَعْطَاهُ، فَفُتِحَ عَلَيْهِ.

”صحیح البخاری“، کتاب المغازی، باب غزوة خيبر، الحديث: (۴۲۰۹)، ص ۷۱۵۔

ترجمہ: ہم میں سے ہر ایک یہی چاہتا تھا کہ جھنڈا اسے دیا جائے، چنانچہ جھنڈا حضرت علی کو دیا گیا اور انہی کے ہاتھ پر فتح حاصل ہوئی۔

صحابہ کرام رضوان اللہ تعالیٰ علیہم اجمعین کا عقیدہ کتنا پختہ تھا کہ جب انہوں نے سنا کہ کل جسے جھنڈا دیا جائے گا اللہ عز و جل اسکے ہاتھ پر فتح عطا فرمائے گا تو ہر صحابی کی یہ تمنا تھی کہ جھنڈا اسے ملے تاکہ یہ سعادت اسے حاصل ہو کیونکہ انہیں یقین تھا کہ جو نبی خبر رسول اللہ صلی اللہ تعالیٰ علیہ وسلم نے دی ہے وہ ہو کر رہے گی۔

کل کے بارے میں خبر دینا

الحديث ۱۱

وَقَالَ عُثْمَانُ بْنُ الْهَيْثَمِ أَبُو عَمْرٍو: حَدَّثَنَا عَوْفٌ، عَنْ مُحَمَّدِ بْنِ سِيرِينَ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: وَكَلَّنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِحِفْظِ زَكَاةِ رَمَضَانَ، فَأَتَانِي آتٍ، فَحَعَلَ بِحُثْرٍ مِنَ الطَّعَامِ، فَأَخَذْتُهُ وَقُلْتُ: وَاللَّهِ لَأَرْفَعَنَّكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ:

إِنِّي مُحْتَاجٌ وَعَلَيَّ عِيَالٌ وَلِي حَاجَةٌ شَدِيدَةٌ، قَالَ: فَخَلَّيْتُ عَنْهُ، فَأَصْبَحْتُ
فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((يَا أَبَا هُرَيْرَةَ مَا فَعَلَ أَمِيرُكَ الْبَلَرِ حَقًا؟))
قَالَ: قُلْتُ: يَا رَسُولَ اللَّهِ شَكَا حَاجَةً شَدِيدَةً وَعِيَالًا فَرَجِمْتُهُ فَخَلَّيْتُ
سَبِيلَهُ، قَالَ: ((أَمَّا إِنَّهُ قَدْ كَتَبَكَ وَسَيَعُودُ))، فَعَرَفْتُ أَنَّهُ سَيَعُودُ، لِقَوْلِ
رَسُولِ اللَّهِ صَلَّى اللَّهُ عَلَيْهِ وَسَلَّمَ: ((إِنَّهُ سَيَعُودُ))، فَرَصَدْتُهُ، فَجَاءَ يَحْتَرُ مِنْ
الطَّعَامِ، فَأَخَذْتُهُ فَقُلْتُ: لَأَرْفَعَنَّكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ:
دَعْنِي فَإِنِّي مُحْتَاجٌ وَعَلَيَّ عِيَالٌ، لَا أَعُودُ، فَرَجِمْتُهُ فَخَلَّيْتُ سَبِيلَهُ،
فَأَصْبَحْتُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((يَا أَبَا هُرَيْرَةَ مَا فَعَلَ
أَمِيرُكَ؟))، قُلْتُ: يَا رَسُولَ اللَّهِ شَكَا حَاجَةً شَدِيدَةً وَعِيَالًا، فَرَجِمْتُهُ
فَخَلَّيْتُ سَبِيلَهُ، قَالَ: ((أَمَّا إِنَّهُ قَدْ كَتَبَكَ وَسَيَعُودُ))، فَرَصَدْتُهُ الثَّلَاثَةَ فَحَجَل
يَحْتَرُ مِنَ الطَّعَامِ فَأَخَذْتُهُ، فَقُلْتُ: لَأَرْفَعَنَّكَ إِلَى رَسُولِ اللَّهِ وَهَذَا آخِرُ ثَلَاثٍ
مَرَّاتٍ أَنْكَ تَزْعُمُ لَا تَعُودُ ثُمَّ تَعُودُ، قَالَ: دَعْنِي أَعْلَمُكَ كَلِمَاتٍ يَنْفَعُكَ اللَّهُ
بِهَا، قُلْتُ: مَا هُنَّ؟ قَالَ: إِذَا أُوَيْتَ إِلَى فِرَاشِكَ فَاقْرَأْ آيَةَ الْكُرْسِيِّ ﴿اللَّهُ لَا إِلَهَ
إِلَّا هُوَ الْحَيُّ الْقَيُّومُ﴾ حَتَّى تَخْتِمَ الْآيَةَ، فَإِنَّكَ لَنْ يَزَالَ عَلَيْكَ مِنَ اللَّهِ حَافِظٌ،
وَلَا يَفْرِيقُكَ شَيْطَانٌ حَتَّى تُصْبِحَ، فَخَلَّيْتُ سَبِيلَهُ، فَأَصْبَحْتُ، فَقَالَ لِي
رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَا فَعَلَ أَمِيرُكَ الْبَلَرِ حَقًا؟)) قُلْتُ: يَا
رَسُولَ اللَّهِ زَعَمَ أَنَّهُ يُعَلِّمُنِي كَلِمَاتٍ يَنْفَعُنِي اللَّهُ بِهَا فَخَلَّيْتُ سَبِيلَهُ، قَالَ:
((مَا هِيَ؟))، قُلْتُ: قَالَ لِي: إِذَا أُوَيْتَ إِلَى فِرَاشِكَ فَاقْرَأْ آيَةَ الْكُرْسِيِّ مِنْ
أُولَاهَا حَتَّى تَخْتِمَ الْآيَةَ ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ وَقَالَ لِي: لَنْ يَزَالَ

عَلَيْكَ مِنَ اللَّهِ حَافِظٌ، وَلَا يَقْرَبَكَ شَيْطَانٌ حَتَّى تُصْبِحَ - وَكَانُوا أُخْرَصَ شَيْءٌ عَلَى الْخَيْرِ۔ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((أَمَّا إِنَّهُ قَدْ صَلَّقَكَ وَهُوَ كُتُوبٌ، تَعْلَمُ مَنْ تُخَاطِبُ مُدَّةَ ثَلَاثِ لَيَالٍ يَا أَبَا هُرَيْرَةَ)) قَالَ: لَا، قَالَ: ((ذَاكَ شَيْطَانٌ))۔

”صحیح البخاری“، کتاب الوکالۃ، باب إذا وکل رجلاً فترك الوکیل شیئاً فأجازہ العوکل... إلخ، رقم الحدیث: (۲۳۱۱)، ص ۳۷۰۔

ترجمہ حدیث: حضرت ابو ہریرہ سے روایت ہے کہ رسول اللہ صلی اللہ تعالیٰ علیہ وسلم نے مجھے زکاة رمضان (یعنی صدقہ فطر) کی حفاظت پر مقرر فرمایا، پس ایک آنے والا آیا اور اناج میں سے لینے لگا، میں نے اسے پکڑ لیا اور کہا خدا کی قسم میں ضرور تمہیں رسول اللہ صلی اللہ تعالیٰ علیہ وسلم کے پاس لے جاؤں گا، اس نے کہا: میں محتاج ہوں اور میرے بچے ہیں اور مجھے سخت ضرورت ہے، پس میں نے اسے چھوڑ دیا، صبح ہوئی تو نبی کریم صلی اللہ تعالیٰ علیہ وسلم نے فرمایا: ”اے ابو ہریرہ! رات تمہارے قیدی نے کیا کیا؟“ عرض گزار ہوا کہ یا رسول اللہ! اس نے سخت حاجت اور بچوں کی شکایت کی تو مجھے ترس آگیا، لہذا میں نے اسے چھوڑ دیا، فرمایا: ”اس نے تم سے جھوٹ بولا ہے اور وہ پھر آئے گا“، پس میں نے جان لیا کہ وہ رسول اللہ صلی اللہ تعالیٰ علیہ وسلم کے فرمانے کے مطابق ضرور آئے گا، میں اسکی تاک لگائے بیٹھا رہا (چنانچہ وہ پھر آیا) اور اناج لے جانے لگا تو میں نے اسے پکڑ لیا اور کہا کہ میں تمہیں رسول اللہ صلی اللہ تعالیٰ علیہ وسلم کی بارگاہ میں ضرور لے جاؤں گا کہا کہ مجھے چھوڑ دو میں محتاج اور بال بچے دار ہوں پھر نہیں آؤں گا، مجھے ترس آگیا اور میں نے اسے چھوڑ دیا صبح کو رسول اللہ صلی

اللہ تعالیٰ علیہ وسلم نے فرمایا: ”اے ابو ہریرہ! رات تمہارے قیدی نے کیا کیا؟“ عرض گزار ہوا: یا رسول اللہ! اس نے سخت حاجت اور بال بچوں کی شکایت کی تو مجھے ترس آگیا اور اسے چھوڑ دیا، فرمایا: ”اس نے تم سے جھوٹ کہا ہے اور وہ پھر آئے گا“، پس تیسری رات اس کا منتظر رہا تو وہ آکر اناج لینے لگا، میں نے اسے پکڑ لیا اور کہا: میں تجھے ضرور رسول اللہ صلی اللہ تعالیٰ علیہ وسلم کی بارگاہ میں پیش کروں گا کیونکہ آج آخری اور تیسری رات ہے تم ہر دفعہ کہتے رہے کہ اب نہیں آؤں گا مگر آتے رہے اس نے کہا: مجھے چھوڑ دو میں آپ کو ایسے کلمات سکھاتا ہوں، جو آپ کو نفع دیں گے، میں نے کہا: وہ کیا ہیں؟ کہا کہ جب تم بستر پر جاؤ تو آیۃ الکرسی آخر تک پڑھ لیا کرو تو صبح تک اللہ عزوجل کی طرف سے تم پر نگہبان ہوگا (یعنی ایک فرشتہ تمہاری نگہبانی کرے گا) اور صبح تک شیطان تمہارے نزدیک نہیں آئے گا پس میں نے اسے چھوڑ دیا، صبح کے وقت رسول اللہ صلی اللہ تعالیٰ علیہ وسلم نے مجھ سے فرمایا: ”رات تمہارے قیدی نے کیا کیا؟“ عرض گزار ہوا کہ یا رسول اللہ! اس کا گمان تھا کہ وہ مجھے ایسے کلمات سکھائے گا کہ جس کے سبب سے اللہ عزوجل مجھے فائدہ دے تو میں نے اسے چھوڑ دیا، فرمایا: ”وہ کیا ہیں؟“ عرض گزار ہوا اس نے کہا: جب تم بستر پر جاؤ اوّل سے آخر تک آیۃ الکرسی پڑھ لیا کرو تو تم برابر اللہ عزوجل کی حفاظت میں رہو گے اور صبح تک شیطان تمہارے قریب نہیں آئے گا اور وہ حضرات نیک کاموں کے بڑے حریص تھے، نبی کریم صلی اللہ تعالیٰ علیہ وسلم نے فرمایا کہ یہ بات اس نے سچ کہی ہے، ویسے وہ بڑا جھوٹا ہے، کیا تمہیں معلوم ہے کہ تین راتوں سے تمہارا مخاطب کون ہے؟ میں عرض کی نہیں، نبی کریم صلی اللہ تعالیٰ علیہ وسلم نے ارشاد فرمایا: ”وہ شیطان ہے۔“

شیخ الحدیث والتفسیر مفتی احمد یار خان نعیمی رحمۃ اللہ تعالیٰ علیہ فرماتے ہیں:

صحابہ کرام اپنی فطرے کی رقم حضور انور صلی اللہ تعالیٰ علیہ وسلم کی بارگاہ میں حاضر کر جاتے تھے تاکہ حضور انور صلی اللہ تعالیٰ علیہ وسلم خود فقراء میں تقسیم فرما دیں تاکہ آپ کے ہاتھ کی برکت سے رب تعالیٰ قبول فرمالے، اس جمع شدہ فطروں کی حفاظت اس دفعہ حضرت ابو ہریرہ کے سپرد ہوئی (تھی)۔

(مرآة المناجیح، ج ۲، ص ۲۳۱)۔

پھر جب حضرت ابو ہریرہ رضی اللہ تعالیٰ عنہ نے غلہ چوری کرنے والے کو چھوڑ دیا اور جب نماز فجر کے لیے بارگاہ رسالت میں حاضر ہوئے تو آپ فرماتے ہیں کہ بغیر میرے کچھ عرض کیے اللہ کے محبوب صلی اللہ تعالیٰ علیہ وسلم نے مجھ سے یہ فرمایا: ((يَا أَبَا هُرَيْرَةَ مَا فَعَلَ أَمِيرُكَ الْبَلَاءَ حَتَّى؟)) یعنی اے ابو ہریرہ! تمہارے گزشتہ رات کے قیدی کا کیا ہوا؟ حضرت ابو ہریرہ رضی اللہ تعالیٰ عنہ کے رات کے چھپے ہوئے معاملے کو صبح بغیر کسی شخص کے بتائے بیان کر دینا حبیب رب العالمین کا کتنا عظیم خدا داد معجزہ علم غیب ہے، اس حدیث شریف میں سرکارِ دو عالم صلی اللہ تعالیٰ علیہ وسلم نے حضرت ابو ہریرہ رضی اللہ تعالیٰ عنہ سے یہ بھی فرمایا: **أَمَّا إِنَّهُ قَدْ كَذَبَكَ وَسَيَعُودُ** یعنی اس نے تم سے جھوٹ بولا اور وہ پھر آئے گا، اس کے تحت مفتی احمد یار خان نعیمی رحمہ اللہ تعالیٰ فرماتے ہیں: اس سے حضور انور صلی اللہ تعالیٰ علیہ وسلم کا علم غیب معلوم ہوا کہ حضور انور صلی اللہ تعالیٰ علیہ وسلم کو آئندہ ہونے والے واقعات کا رب تعالیٰ نے علم بخشا جو آئندہ ہونے والا ہے وہ بتا رہے ہیں۔

((ذَلِكَ شَيْطَانٌ)) ”وہ شیطان ہے“ کے تحت فرماتے ہیں:

اس فرمانِ عالی سے چند مسئلے معلوم ہوئے، ایک یہ کہ شیطان قرآن شریف سے بھی واقف ہے اور آیاتِ قرآنیہ کے احکام و اسرار و اشارات سے بھی خبردار ہے، (پھر فرماتے ہیں:) شیطان دین کے ہر اچھے بُرے عمل سے تفصیل کے ساتھ واقف ہے اور ہر شخص کی نیت و ارادہ پر مطلع ہے، اس کے بغیر وہ مخلوق کو بہکا نہیں سکتا، جب اس بہکانے والے کے علم کا یہ حال ہے تو خلق کے ہادی صلی اللہ تعالیٰ علیہ وسلم کے علم کا کیا پوچھنا! دوا کی طاقت بیماری سے زیادہ چاہیے، شیطان کے بارے میں قرآن فرماتا ہے: ﴿وَإِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ﴾ [الأعراف: ۲۷] (یعنی) شیطان اور اسکی ذریت تم سب کو دیکھتے ہیں مگر تم انہیں نہیں دیکھتے یعنی وہ حاضر و ناظر ہے کیوں؟ لوگوں کو گمراہ کرنے کے لیے تو جس کے ذمہ خلق کی ہدایت ہے، وہ بھی حاضر و ناظر ہیں۔

(مرآة المناجیح، ج ۲، ص ۲۳۱)۔

مناظر اسلام علامہ سعید احمد اسعد مدظلہ العالی اپنے نہایت ہی عمدہ رسالے ”مسئلہ حاضر و ناظر“ میں فرماتے ہیں:

ہم اہل سنت و جماعت نبی مکرم صلی اللہ علیہ وسلم کے جسمِ بشری کے ساتھ ہر جگہ موجود ہونے کا دعویٰ نہیں کرتے، ہم یہ دعویٰ کرتے ہیں کہ جس طرح آسمان کا سورج اپنے جسم کے ساتھ آسمان پر ہے لیکن اپنی روشنی اور نورانیت کے ساتھ روئے زمین پر موجود ہے اسی طرح نبوت کے آفتاب حضرت جناب محمد رسول اللہ صلی اللہ تعالیٰ علیہ وسلم اپنے جسمِ بشری کے ساتھ گنبدِ خضراء میں جلوہ گر ہیں لیکن اپنی نورانیت، روحانیت اور علمیت کے ساتھ ہر جگہ جلوہ گر ہیں۔

تنبیہ: اللہ تعالیٰ نے نبی اکرم صلی اللہ علیہ وسلم کو شروع ہی میں قوتِ مشاہدہ عطا فرمادی تھی لیکن نزولِ قرآن کے ضمن میں آپ صلی اللہ علیہ وسلم کی قوتِ مشاہدہ و علمیت میں اضافہ ہوتا رہا، جب قرآن حکیم کا نزول مکمل ہو گیا تو نبی اکرم صلی اللہ علیہ وسلم کو ہر چیز کا مشاہدہ و علم حاصل ہو گیا۔

مذکورہ تنبیہ سے یہ بات بھی واضح ہو گئی کہ ہم اہل سنت و جماعت نبی اکرم صلی اللہ علیہ وسلم کو اُمت کے جملہ اعمال پر حاضر و ناظر نزولِ قرآن کی تکمیل کے بعد سے مانتے ہیں، نزولِ قرآن کی تکمیل سے پہلے اُمتیوں کے ہر ہر عمل پر حاضر و ناظر ہونے کا قطعاً دعویٰ نہیں کرتے۔

(”مسئلہ حاضر و ناظر“، ص ۶)۔

مزید تفصیلات کے لیے مُناظرِ اسلام علامہ سعید احمد اسعد صاحب کا مذکورہ رسالہ ضرور ملاحظہ فرمائیے۔

سرکارِ دو عالم صلی اللہ تعالیٰ علیہ وسلم کا اپنے وصال کی غمی خبر دینا

الحديث ۱۲

حَدَّثَنِي يَحْيَى بْنُ قَزَعَةَ: حَدَّثَنَا إِبْرَاهِيمُ بْنُ سَعْدٍ عَنْ أَبِيهِ، عَنْ عُرْوَةَ، عَنْ عَائِشَةَ رَضِيَ اللَّهُ عَنْهَا قَالَتْ: دَعَا النَّبِيُّ صَلَّى اللَّهُ عَلَيْهِ وَسَلَّمَ قَاطِعَةَ ابْنَتَهُ فِي شُكْرَاهُ الَّذِي قُبِضَ فِيهِ، فَسَارَهَا بِشَيْءٍ فَبَكَتْ، ثُمَّ دَعَاهَا [فَسَارَهَا] فَصَبَحَتْ، قَالَتْ: فَسَأَلْتُهَا عَنْ ذَلِكَ، فَقَالَتْ: سَارَنِي النَّبِيُّ صَلَّى اللَّهُ عَلَيْهِ وَسَلَّمَ فَأَخْبَرَنِي أَنَّهُ يُقْبَضُ فِي وَجْعِهِ الَّذِي تُوفِّي فِيهِ فَبَكَيتُ، ثُمَّ سَارَنِي

فَأَخْبَرَنِي أَنِّي أَوَّلُ أَهْلِ بَيْتِهِ أَتْبَعُهُ فَضَحِكْتُ.

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۲۵)، ص ۶۰۸۔

ترجمہ: حضرت عائشہ رضی اللہ تعالیٰ عنہا فرماتی ہیں: نبی کریم صلی اللہ تعالیٰ علیہ وسلم نے اپنی صاحبزادی حضرت فاطمہ رضی اللہ تعالیٰ عنہا کو اپنے اس مرض میں بلایا جس میں آپ صلی اللہ تعالیٰ علیہ وسلم کی وفات ہوئی پھر سرکوشی کے انداز میں ان سے کوئی بات کہی تو وہ رونے لگیں پھر نزدیک بلا کر سرکوشی کی تو وہ ہنس پڑیں، یہ فرماتی ہیں، (یعنی حضرت عائشہ رضی اللہ تعالیٰ عنہا) کہ میں نے اس بارے میں ان سے پوچھا تو انہوں نے بتایا کہ نبی کریم صلی اللہ تعالیٰ علیہ وسلم نے سرکوشی کرتے ہوئے مجھے بتایا کہ اسی مرض میں میری وفات ہو جائے گی تو میں رونے لگی پھر آپ صلی اللہ تعالیٰ علیہ وسلم نے سرکوشی فرماتے ہوئے مجھے بتایا کہ ان کے گھر والوں میں سب سے پہلی میں ہوں جو (اس دنیا سے) جاؤں گی تو میں ہنس پڑی۔

اس حدیث شریف میں نبی کریم صلی اللہ تعالیٰ علیہ وسلم نے نہ صرف اپنے ظاہری وصال کے بارے میں غیبی خبر دی بلکہ جگر کوشہ رسول بی بی فاطمہ بتول رضی اللہ تعالیٰ عنہا کے بقیہ ایام زندگی کے بارے میں فرمایا کہ اہل بیت میں سے سب سے پہلے آپ صلی اللہ تعالیٰ علیہ وسلم سے خاتونِ حُجّت رضی اللہ تعالیٰ عنہا ملاقات فرمائیں گی، تاریخ شاہد ہے ایسا ہی ہوا۔

اللہ عزوجل نے اپنے حبیب صلی اللہ تعالیٰ علیہ وسلم کو مرنے والے کے مرنے کی جگہ کا علم بھی عطا فرمایا ہے، جیسا کہ مسلم شریف کی حدیث اسکی شاہد ہے، سرکار

دو عالم صلی اللہ تعالیٰ علیہ وسلم نے غزوہ بدر شروع ہونے سے پہلے ہی مرنے والے کافروں کے مرنے کی جگہوں کی نشاندہی فرمادی تھی چنانچہ راوی فرماتے ہیں:

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((هَذَا مَصْرَعُ قَلَانٍ))، وَيَضَعُ يَدَهُ عَلَى الْأَرْضِ هَاهُنَا وَهَاهُنَا، قَالَ: فَمَا مَاطَ أَحَدُهُمْ عَنْ مَوْضِعٍ يَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ.

”صحیح مسلم“، کتاب الجہاد والسير، باب غزوہ بدر، رقم الحدیث: [۴۶۲۱] ۸۳ (۱۷۷۹)، ص ۷۹۲۔

ترجمہ حدیث: رسول اللہ صلی اللہ تعالیٰ علیہ وسلم نے فرمایا: یہ فلاں کافر کی قتل کی جگہ ہے اور اپنا ہاتھ ادھر ادھر رکھتے تھے، راوی نے کہا: ان میں سے کوئی رسول اللہ صلی اللہ تعالیٰ علیہ وسلم کے ہاتھ کی جگہ سے نہ ہٹا۔

اُمّ المؤمنین حضرت زینب رضی اللہ تعالیٰ عنہا کے وصال کی غمی خبر

الحديث ۱۳

حَدَّثَنَا مُوسَى بْنُ إِسْمَاعِيلَ: حَدَّثَنَا أَبُو عَوَانَةَ عَنْ فِرَاسٍ، عَنِ الشَّعْبِيِّ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا: أَنَّ بَعْضَ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ قُلْنَ لِلنَّبِيِّ صَلَّى اللَّهُ عَلَيْهِ وَسَلَّمَ: إِنَّا أَسْرَعُ بِكَ لِحُوقًا؟ قَالَ: ((أَطْوَلُكُمْ يَتَا))، فَأَخْلُوا قَصَبَةً يَلْتَرَعُونَهَا فَكَانَتْ سَوْدَةً أَطْوَلَهُنَّ يَتَا، فَعَلِمْنَا بَعْدَ أَتَمَّا كَانَتْ طُولَ يَدِهَا الصَّدَقَةِ، وَكَانَتْ أَسْرَعَنَا لِحُوقًا بِهِ،

وَكَاثَتْ تُجِبُ الصَّدَقَةَ.

”صحیح البخاری“، کتاب الزکاة، باب فضل صدقة الشحیح الصحیح،
رقم الحدیث: (۱۴۲۰)، ص ۲۲۹۔

امام مسلم اسی حدیث کو یوں روایت کرتے ہیں:

حَدَّثَنَا مُحَمَّدُ بْنُ غِيْلَانَ أَبُو أَحْمَدَ: حَدَّثَنَا الْفَضْلُ بْنُ مُوسَى
السَّيْنَانِيُّ: أَخْبَرَنَا طَلْحَةُ بْنُ يَحْيَى بْنُ طَلْحَةَ عَنْ عَائِشَةَ بِنْتِ طَلْحَةَ، عَنْ
عَائِشَةَ أُمِّ الْمُؤْمِنِينَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَسْرَعُكُمْ
لِحَاقًا بِي أَطْوَلُكُمْ يَدًا))، قَالَتْ: فَكُنَّ يَتَطَاوَلْنَ أَيُّهُنَّ أَطْوَلُ يَدًا. قَالَتْ:
فَكَانَتْ أَطْوَلَنَا يَدًا زَيْنَبُ؛ لِأَنَّهَا كَانَتْ تَعْمَلُ بِيَدِهَا وَتَصَدَّقُ.

”صحیح مسلم“، کتاب فضائل الصحابة، باب من فضائل زینب ام
المؤمنین رضی اللہ عنہا، رقم الحدیث: [۶۳۱۶] ۱۰۱- (۲۴۵۲)،
ص ۱۰۷۹۔

بخاری و مسلم کی دونوں احادیث کا تقریباً ترجمہ یہ ہے کہ اُمّ المؤمنین محبوبہ محبوب
رب العالمین روایت کرتی ہیں کہ ایک دن نبی کریم صلی اللہ تعالیٰ علیہ وسلم سے بعض
ازواج نبی نے پوچھا کہ (آپ کے اس دنیا سے وصال فرمانے کے بعد) ہم میں
سب پہلے کون آپ سے آکر ملے گی؟ رسول اللہ صلی اللہ تعالیٰ علیہ وسلم نے فرمایا: تم
میں سے جس کا ہاتھ سب سے زیادہ لمبا ہے وہ مجھ سے آکر ملے گی، چنانچہ ایک لکڑی
سے ہم ایک دوسرے کا ہاتھ دیکھنے لگیں کہ کس کا ہاتھ لمبا ہے، اُمّ المؤمنین حضرت سودہ
بنت زمعہ کا ہاتھ سب سے لمبا تھا (رسول اللہ صلی اللہ تعالیٰ علیہ وسلم کے وصال کے

بعد جب ازواج میں سے سب سے پہلے حضرت زینب کا انتقال ہوا تو ہمیں معلوم ہوا کہ لبائی سے مراد ہاتھ کی لبائی نہیں بلکہ ہاتھ کے لمبے ہونے سے مراد زیادہ صدقہ و خیرات کرنا تھا، حضرت عائشہ فرماتی ہیں: ہم میں سے سب زیادہ صدقہ کرنے میں لبیا ہاتھ حضرت زینب رضی اللہ عنہا کا تھا اس لیے کہ وہ اپنا کام خود کرتیں اور صدقہ و خیرات کو پسند کرتیں تھیں اور ازواج میں سے سب سے پہلے ان ہی کا انتقال ہوا۔

امام نووی رحمہ اللہ حدیث مسلم کے بعد فرماتے ہیں:

وفيه معطرة باهرة لرسول الله صلى الله عليه وسلم، ومنقبة ظاهرة لزينب، ووقع هذا الحديث في كتاب الزكاة من البخاري بلفظ متعقد يوهم أن أسرعهن لحاقاً سودة، وهذا الوهم باطل بالإجماع. ("صحيح مسلم بشرح النووي"، المجلد الثامن، الجزء السادس عشر، ص ۹)۔

ترجمہ: اس حدیث میں رسول اللہ صلی اللہ تعالیٰ علیہ وسلم کے روشن معجزے (کہ آپ نے جس طرح غیبی خبر دی وہ ویسے ہی وقوع پذیر ہوئی) اور اُمّ المؤمنین زینب رضی اللہ تعالیٰ عنہا کی منقبت کا بیان ہے، امام بخاری کے روایت کردہ لفظ کی پیچیدگی سے یہ وہم ہوتا ہے کہ سب سے پہلے حضرت سودہ کا وصال ہوا یہ وہم بالاتفاق نادرست و باطل ہے۔

حضرت عمار رضی اللہ تعالیٰ عنہ کے بارے میں شہادت کی غیبی خبر

حضرت عمار رضی اللہ تعالیٰ عنہ مسجد نبوی کی تعمیر کے لئے اینٹیں اٹھا کر لا رہے

تھے، نبی پاک صلی اللہ تعالیٰ علیہ وسلم نے حضرت عمار رضی اللہ تعالیٰ عنہ کو دیکھا اور مستقبل میں ان کو شہید کرنے والوں اور انکی شہادت کے بارے میں غیبی خبر دی، امام بخاری رضی اللہ تعالیٰ عنہ اس غیبی خبر کو ان الفاظ کے ساتھ روایت کرتے ہیں:

الحديث ۱۴

حَدَّثَنَا مُسَدَّدٌ قَالَ: حَدَّثَنَا عَبْدُ الْعَزِيزِ بْنُ مُخْتَارٍ قَالَ: حَدَّثَنَا خَالِدُ الْحَلَاءُ عَنْ عِكْرِمَةَ: قَالَ لِي ابْنُ عَبَّاسٍ وَلِابْنِهِ عَلِيٌّ: انْطَلَقْنَا إِلَى أَبِي سَعِيدٍ فَاسْمَعَا مِنْ حَدِيثِهِ، فَانْطَلَقْنَا فَإِذَا هُوَ فِي حَائِطٍ يُصَلِّيهِ، فَأَخَذَ رِدَاءَهُ فَأُحْتَبِيَ، ثُمَّ انْشَأَ يُحَدِّثُنَا حَتَّى أَتَى ذِكْرَ بِنَاءِ الْمَسْجِدِ فَقَالَ: كُنَّا نَحْمِلُ لَبَنَةً لَبَنَةً، وَعَمَّارٌ لَبْتَيْنِ لَبْتَيْنِ، فَرَأَاهُ النَّبِيُّ صَلَّى اللَّهُ عَلَيْهِ وَسَلَّمَ، فَيَنْفُضُ التُّرَابَ عَنْهُ وَيَقُولُ: ((وَيْحَ عَمَّارٍ، [تَقْتُلُهُ الْفِتْنَةُ الْبَاطِنِيَّةُ] يَدْعُوهُمْ إِلَى الْحَقَّةِ وَيَدْعُوهُمْ إِلَى النَّارِ))، قَالَ: يَقُولُ عَمَّارٌ: أَعُوذُ بِاللَّهِ مِنَ الْفِتْنَةِ.

”صحیح البخاری“، کتاب الصلاة، باب التعاون فی بناء المساجد، رقم

الحديث: (۴۴۷)، ص ۷۸.

ترجمہ: عکرمہ سے روایت ہے کہ حضرت ابن عباس رضی اللہ تعالیٰ عنہما نے مجھ سے اور اپنے صاحب زادے علی سے فرمایا کہ دونوں حضرت ابوسعید کے پاس جاؤ اور ان سے حدیث سنو، ہم گئے تو وہ اپنے باغ کو درست کر رہے تھے، انہوں نے اپنے چادر لے کر لیٹی اور ہم سے باتیں کرنے لگے یہاں تک کہ مسجد نبوی کی تعمیر کا ذکر آگیا، فرمایا کہ ہم ایک ایک اینٹ اٹھا کر لاتے تھے لیکن حضرت عمار دو دو اینٹیں، نبی کریم صلی اللہ تعالیٰ علیہ وسلم نے انہیں دیکھا تو ان سے مٹی جھاڑنے لگے اور فرمایا:

وائے عمار! اسے باغی گروہ قتل کرے گا، یہ انہیں جنت کی طرف بلائیں گے اور وہ انہیں جہنم کی طرف بلائیں گے، راوی کا بیان ہے کہ حضرت عمار کہا کرتے: میں فتنوں سے اللہ کی پناہ مانگتا ہوں۔

شیخ الحدیث والتفسیر مفتی احمد یار خان نعیمی علیہ الرحمہ فرماتے ہیں:

اس فرمانِ عالی میں تین غیبی خبریں ہیں، ایک یہ کہ حضرت عمار شہید ہونگے، دوسرے یہ کہ مظلوم ہونگے، تیسرے یہ کہ ان کے قاتل باغی ہونگے یعنی امامِ برحق پر بغاوت کرنے والے، یہ تینوں خبریں من وعن اسی طرح ظاہر ہوئیں۔

(”مرآة المناجیح“، کتاب الفضائل، باب فی المعجزات، ج ۸، ص ۱۷۹)۔

تمام صحابہ کرام رضی اللہ تعالیٰ عنہم کی عمروں کی اجمالی غیبی خبر

الحديث ۱۵

حَدَّثَنَا سَعِيدُ بْنُ عُفَيْرٍ قَالَ: حَدَّثَنِي اللَّيْثُ قَالَ: حَدَّثَنِي عَبْدُ الرَّحْمَنِ بْنُ خَالِدٍ عَنْ ابْنِ شِهَابٍ، عَنْ سَالِمٍ، وَأَبِي بَكْرِ بْنِ سُلَيْمَانَ بْنِ أَبِي حَثْمَةَ أَنَّ عَبْدَ اللَّهِ بْنَ عُمَرَ قَالَ: صَلَّى بِنَا النَّبِيُّ صَلَّى اللَّهُ عَلَيْهِ وَسَلَّمَ الْعِشَاءَ فِي آخِرِ حَيَاتِهِ، فَلَمَّا سَلَّمَ قَامَ فَقَالَ: ((لَوْ أَيْتُكُمْ لَيْتُكُمْ هَلِ، فَإِنْ رَأَسَ مِئَةَ سَنَةٍ مِنْهَا لَا يَبْقَى مِمَّنْ هُوَ عَلَى ظَهْرِ الْأَرْضِ أَحَدٌ)).

”صحیح البخاری“، کتاب العلم، باب السمر فی العلم، رقم الحدیث:

ترجمہ حدیث: عبداللہ بن عمر رضی اللہ تعالیٰ عنہما نے کہا: نبی کریم صلی اللہ تعالیٰ علیہ وسلم نے اپنی حیات کے آخری دنوں میں عشاء کی نماز پڑھائی، سلام پھیرنے کے بعد کھڑے ہوئے اور فرمایا: کیا تم نے اپنی اس رات کا حال دیکھا؟ جتنے لوگ آج روئے زمین پر ہیں سو سال کے بعد کوئی بھی باقی نہیں رہے گا۔

فقیر الہند اس حدیث کی تشریح کرتے ہوئے فرماتے ہیں:

مراد یہ کہ میری امت کے لوگ جتنے آج زمین پر ہیں اور بطریق معتاد (عادتاً) نظر آتے ہیں، خواہ وہ کم سن ہوں یا خواہ معمر سو سال (گزر رنے) پر وہ زندہ نہیں رہیں گے، رہ گئے وہ لوگ جو اس کے بعد پیدا ہو گئے وہ اس سے مستثنیٰ (یعنی جدا) ہیں، حضرت عیسیٰ آسمان پر ہیں اور حضرت خضر اور الیاس نظروں سے غائب ہیں یونہی دیگر اجنہ (یعنی جنات) بھی۔ اس لیے یہ سب اس میں داخل نہیں چنانچہ تاریخ شاہد ہے کہ ایسا ہی ہوا ہے، سب سے آخری صحابی ابو طفیل عامر بن واثلہ نے ۱۱۰ ہجری میں وصال فرمایا (جبکہ آپ صلی اللہ تعالیٰ علیہ وسلم کا وصال ۱۱ ہجری میں ہوا تھا)۔

(تشریح از "نزهة القارئ"، ص ۱۰، ج ۱)۔

کون کس طرح مرے گا

الحديث ۱۶

حَدَّثَنَا قُتَيْبَةُ: حَدَّثَنَا يَعْقُوبُ عَنْ أَبِي حَازِمٍ، عَنْ سَهْلِ بْنِ سَعْدٍ السَّاعِدِيِّ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ النَّفْيَ هُوَ

وَالْعَشِيرَكُونَ فَاقتتلوا، فَلَمَّا مَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى عَسْكَرِهِ وَمَالَ الْآخَرُونَ إِلَى عَسْكَرِهِمْ وَفِي أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ رَجُلٌ لَا يَدْعُ لَهُمْ شَاذَةً وَلَا فَاذَةً إِلَّا اتَّبَعَهَا يَضْرِبُهَا بِسَيْفِهِ، فَقَالَ: مَا أَجْزَأُ مِنَّا الْيَوْمَ أَحَدٌ كَمَا أَجْزَأَ فَلَانٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَمَّا إِنَّهُ مِنْ أَهْلِ النَّارِ))، فَقَالَ رَجُلٌ مِنَ الْقَوْمِ: أَنَا صَاحِبُهُ، قَالَ: فَخَرَجَ مَعَهُ كُلَّمَا وَقَفَ وَقَفَ مَعَهُ وَإِذَا أُسْرِعَ أُسْرِعَ مَعَهُ، قَالَ: فَخَرَجَ الرَّجُلُ جُرْحًا شَدِيدًا فَاسْتَعَجَلَ الْمَوْتَ فَوَضَعَ سَيْفَهُ بِالْأَرْضِ وَذُبَابَةٌ بَيْنَ تَلْدِيئِهِ ثُمَّ تَحَامَلَ عَلَى سَيْفِهِ فَقَتَلَ نَفْسَهُ، فَخَرَجَ الرَّجُلُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: أَشْهَدُ أَنَّكَ رَسُولُ اللَّهِ، قَالَ: ((وَمَا ذَاكَ؟)) قَالَ: الرَّجُلُ الَّذِي ذَكَرْتَ أَنَا أَنَّهُ مِنْ أَهْلِ النَّارِ، فَأَعْظَمَ النَّاسُ ذَلِكَ، فَقُلْتُ: أَنَا لَكُمْ بِهِ، فَخَرَجْتُ فِي طَلَبِهِ ثُمَّ جَرِحَ جُرْحًا شَدِيدًا فَاسْتَعَجَلَ الْمَوْتَ فَوَضَعَ نَصْلَ سَيْفِهِ فِي الْأَرْضِ وَذُبَابَةٌ بَيْنَ تَلْدِيئِهِ ثُمَّ تَحَامَلَ عَلَيْهِ فَقَتَلَ نَفْسَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ ذَلِكَ: ((إِنَّ الرَّجُلَ لَيَعْمَلُ عَمَلَ أَهْلِ النَّارِ فَيَمَاتُ فِيهَا وَلَهُ النَّاسُ وَهُوَ مِنْ أَهْلِ النَّارِ، وَإِنَّ الرَّجُلَ لَيَعْمَلُ عَمَلَ أَهْلِ النَّارِ فَيَمَاتُ فِيهَا وَلَهُ النَّاسُ وَهُوَ مِنْ أَهْلِ النَّارِ)).

”صحيح البخاري“، كتاب المغازي، باب غزوة خيبر، رقم الحديث: (۴۲۰۳)،

ص ۷۱۳.

ترجمہ حدیث: حضرت سہل بن سعد ساعدی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم اور مشرکوں کے درمیان کسی غزوہ میں مقابلہ ہوا،

جب (بوقتِ شام) ہر فریق اپنے لشکر کی جانب واپس لوٹ گیا تو مسلمانوں میں ایک ایسا آدمی بھی تھا جو کسی مشرک کو زندہ نہ چھوڑتا بلکہ پیچھا کر کے اسے تلوار کے ذریعے موت کے گھاٹ اُتار دیتا تھا، لوگوں نے کہا: یا رسول اللہ! آج جتنا کام فلاں نے دکھایا ہے اُتنا اور کسی سے نہ ہوسکا، اس پر رسول اللہ صلی اللہ تعالیٰ علیہ وسلم نے فرمایا: ((إِنَّهُ مِنْ أَهْلِ النَّارِ)) وہ تو جہنمی ہے، مسلمانوں میں سے ایک آدمی کہنے لگا کہ میں (جائزہ لینے کی غرض سے) اس کے ساتھ رہوں گا، یہ اس کے ساتھ نکلے، جب وہ ٹھہرتا تو وہ بھی ٹھہرتے اور جب وہ دوڑتا تو یہ بھی اس کے ساتھ دوڑنے لگتے، راوی کہتے ہیں: وہ شخص شدید زخمی ہو گیا تو اس نے مرنے میں جلدی کی یعنی اپنی تلوار کو زمین پر رکھا اور نوک کو اپنے سینے کے درمیان میں رکھ کر اس پر سارا بوجھ رکھ دیا اور یوں خودکشی کر لی، نگرانی کرنے والا شخص رسول اللہ صلی اللہ تعالیٰ علیہ وسلم کے پاس آیا اور کہنے لگا کہ میں کو ابی دیتا ہوں کہ آپ واقعی اللہ کے رسول ہیں، آپ نے فرمایا: کیا ہوا؟ اس نے عرض کی: آپ نے ابھی فرمایا تھا کہ وہ دوزخی ہے تو یہ بات لوگوں پر بہت گراں گزری تھی اس پر میں نے کہا تھا کہ اس کی حقیقت معلوم کروں گا، اسی جستجو میں اس کے ساتھ رہا پھر وہ سخت زخمی ہو گیا اور اُس نے مرنے میں جلدی کی، تلوار کی مٹھی زمین پر رکھی اور اس کی نوک اپنے سینے کے درمیان رکھی پھر اس پر اپنا سارا بوجھ رکھ کر خودکشی کر لی، اس پر رسول اللہ صلی اللہ تعالیٰ علیہ وسلم نے فرمایا: ایک آدمی لوگوں کے دیکھنے میں اہل جنت جیسے عمل کرتا رہتا ہے لیکن وہ جہنمی ہوتا ہے اور ایک آدمی لوگوں کے دیکھنے میں جہنمیوں جیسے عمل کرتا رہتا ہے لیکن حقیقت میں وہ جہنمی ہوتا ہے۔

کس نے کیا کیا؟

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا مُعَاوِيَةُ بْنُ عَمْرِو: حَدَّثَنَا أَبُو إِسْحَاقَ عَنْ مَالِكِ بْنِ أَنَسٍ قَالَ: حَدَّثَنِي ثَوْرٌ: قَالَ حَدَّثَنِي سَالِمٌ مَوْلَى ابْنِ مُطِيعٍ: أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ يَقُولُ: افْتَتَحْنَا خَيْبَرَ وَلَمْ نَعْنَمْ ذَهَبًا وَلَا فِضَّةً، إِنَّمَا غَنِمْنَا الْبَقَرِ وَالْإِبِلَ وَالْمَتَاعَ وَالْحَوَائِطَ، ثُمَّ انْصَرَفْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى وَادِي الْقُرَى وَمَعَهُ عَبْدُ اللَّهِ يُقَالُ لَهُ: مِدْعَمٌ، أَهْدَاهُ لَهُ أَحَدُ بَنِي الضُّبَابِ، فَبَيْنَمَا هُوَ يَحْطُ رَحَلَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ سَهْمٌ عَائِرٌ حَتَّى أَصَابَ ذَلِكَ الْعَبْدَ، فَقَالَ النَّاسُ: هِنِيئًا لَهُ الشَّهَادَةُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((بَلْ وَالَّذِي نَفْسِي بِيَدِهِ إِنَّ الشُّمْلَةَ الَّتِي أَصَابَهَا يَوْمَ خَيْبَرَ مِنَ الْمَغَانِمِ لَمْ تُصِبْهَا الْمَقَامِسُ لَتَشْتَعِلْ عَلَيْهِ نَارًا)). فَجَاءَ رَجُلٌ حِينَ سَمِعَ ذَلِكَ مِنَ النَّبِيِّ صَلَّى اللَّهُ عَلَيْهِ وَسَلَّمَ بِشْرًا كَبِيرًا أَوْ بِشْرًا كَبِيرًا فَقَالَ: هَذَا شَيْءٌ كُنْتُ أَصْبَتْهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((عِيرَاكَ أَوْ عِيرَاكَانِ مِنْ نَارٍ)).

”صحیح البخاری“، کتاب المغازی، باب غزوة خیبر، رقم الحدیث: (۴۲۳۴)،

ص ۷۱۸.

ترجمہ حدیث: سالم مولیٰ ابن مطیع کا بیان ہے کہ میں نے ابو ہریرہ رضی اللہ عنہ کو فرماتے ہوئے سنا کہ جب ہم نے خیبر کو فتح کر لیا تو مال غنیمت میں ہمیں سونا چاندی نہیں ملا تھا بلکہ گائے اونٹ، مال و متاع اور باغات وغیرہ ملے تھے جب ہم رسول اللہ صلی اللہ تعالیٰ علیہ وسلم کے ساتھ واپس لوٹے اور القری نامی وادی میں آئے تو آپ

صلی اللہ تعالیٰ علیہ وسلم کے ساتھ ایک غلام بھی تھا جس کا نام مدغم تھا جو آپ کی خدمت میں بنی صباب کے ایک شخص نے بطور نذرانہ پیش کیا تھا، جس وقت وہ رسول اللہ صلی اللہ تعالیٰ علیہ وسلم کا کجاوہ اُتار رہا تھا تو ایک تیر آیا جس کا چلانے والا نظر نہیں آتا تھا اور وہ اس غلام کو آ کر لگا، لوگوں نے کہا کہ اسے شہادت مبارک ہو، اس پر رسول اللہ صلی اللہ تعالیٰ علیہ وسلم نے فرمایا: قسم ہے اس ذات کی جس کے قبضے میں میری جان ہے، بلکہ جو چادر اس نے خیبر کے روز مال غنیمت سے تقسیم کے بغیر لے لی تھی وہ اس پر آگ بن کر بھڑکے گی، نبی کریم صلی اللہ تعالیٰ علیہ وسلم کا یہ ارشاد سن کر ایک آدمی ایک یا دو تسمے لے کر حاضر ہوا اور عرض کی کہ یہ مجھے ملا تھا، پس رسول اللہ صلی اللہ تعالیٰ علیہ وسلم نے فرمایا کہ یہ ایک دو تسمے بھی آگ بن جاتے۔

حضرت اُمّ حرام رضی اللہ تعالیٰ عنہا کی شہادت کی غیبی خبر

الحديث ۱۸

حَدَّثَنِي إِسْحَاقُ بْنُ يَزِيدَ الدَّمَشْقِيُّ: حَدَّثَنَا يَحْيَى بْنُ حَمَزَةَ قَالَ: حَدَّثَنِي ثَوْرُ بْنُ يَزِيدَ: عَنْ خَالِدِ بْنِ مَعْلَانَ: أَنَّ عُمَيْرَ بْنَ الْأَسَدِ الْعَنْسِيَّ حَدَّثَهُ أَنَّهُ أَتَى عِبَادَةَ بْنَ الصَّامِتِ وَهُوَ نَازِلٌ فِي سَاحَةِ جَمَصَ وَهُوَ فِي بَنَاءٍ لَهُ، وَمَعَهُ أُمُّ حَرَامٍ، قَالَ عُمَيْرٌ: فَحَدَّثَنَا أُمُّ حَرَامٍ أَنَّهَا سَمِعَتِ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: ((أَوَّلُ حَيْشٍ مِنْ أُمَّتِي يَغْزُونَ الْبَحْرَ قَدْ أُوجِبُوا))، قَالَتْ أُمُّ حَرَامٍ: قُلْتُ: يَا رَسُولَ اللَّهِ أَنَا فِيهِمْ؟ قَالَ: ((أَنْتِ فِيهِمْ))، ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ: ((أَوَّلُ حَيْشٍ مِنْ أُمَّتِي يَغْزُونَ مَلِيَّةَ قَيْصَرَ مَغْفُورَ

لَهُمْ))، فَقُلْتُ: أَنَا فِيهِمْ يَا رَسُولَ اللَّهِ؟ قَالَ: ((لَا)).

”صحیح البخاری“، کتاب الجہاد والسير، باب ما قيل في قتال الروم، رقم الحديث: ۲۹۲۴، ص ۴۸۳۔

ترجمہ حدیث: عمیر نے کہا کہ پھر ہمیں اُمّ حرام رضی اللہ تعالیٰ عنہا نے بتایا کہ انہوں نے نبی پاک صلی اللہ تعالیٰ علیہ وسلم کو یہ فرماتے سنا ہے: میری امت میں پہلا لشکر جو سمندر کے راستے جہاد کرے گا وہ (اپنے لیے جنت) واجب کر لے گا، اُمّ حرام فرماتی ہیں: ہمیں نے عرض کی: یا رسول اللہ! کیا میں ان میں ہوں؟ آپ صلی اللہ تعالیٰ علیہ وسلم نے فرمایا: ”ہاں، تم ان میں سے ہو“ پھر نبی کریم صلی اللہ تعالیٰ علیہ وسلم نے فرمایا: ”میری امت کا جو پہلا لشکر قیصر کے شہر میں جہاد کرے گا، وہ بخشا ہوا ہے“، ہمیں نے عرض کی: کیا میں ان میں ہوں، آپ صلی اللہ تعالیٰ علیہ وسلم نے فرمایا: ”نہیں“۔

بخاری شریف کی ایک دوسری روایت میں درج ذیل کلمات ہیں:

فَرَكِبَتِ الْبَحْرَ فِي زَمَنِ مُعَاوِيَةَ بْنِ أَبِي سُفْيَانَ فَصُرِعَتْ عَنْ دَابَّتِهَا حِينَ خَرَجَتْ مِنَ الْبَحْرِ فَهَلَكَتْ.

”صحیح البخاری“، کتاب الجہاد والسير، باب الدعاء بالجہاد والشهادة للرجال والنساء، رقم الحديث: (۲۷۸۸)، ص ۴۶۲۔

ترجمہ حدیث: حضرت اُمّ حرام حضرت معاویہ بن ابی سفیان رضی اللہ تعالیٰ عنہما کے زمانے میں سمندر کے راستے جہاد میں گئیں، سمندر پار کر کے جب خشکی پر اتریں چوپائے پر سوار ہوئیں، اسی دوران وہ اپنی سواری سے گر کر وفات پا گئیں۔

حضرت عمر فاروق اور عثمان غنی رضی اللہ تعالیٰ عنہما کی شہادت کی غیبی خبر

الحديث ۱۹

حَدَّثَنِي مُحَمَّدُ بْنُ بَشَّارٍ: حَدَّثَنَا يَحْيَى عَنْ سَعِيدٍ عَنْ قَتَادَةَ: أَنَّ أَنَسَ بْنَ مَالِكٍ رَضِيَ اللَّهُ عَنْهُ حَدَّثَهُمْ: أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أُحُدًا وَأَبُو بَكْرٍ وَعُمَرُ وَعُثْمَانُ، فَرَحَفَ بِهِمْ، فَقَالَ: ((أَبْتُ أُحُدًا فَإِنَّمَا عَلَيْكَ نَبِيٌّ وَصَلِّيقٌ وَشَهِيدَانِ)).

”صحیح البخاری“، کتاب فضائل أصحاب النبی صلی اللہ علیہ وسلم، باب قول النبی صلی اللہ علیہ وسلم: ((لو كنت متخذًا خليلًا))، رقم الحديث: (۳۶۷۵)، ص-۶۱۷.

ترجمہ حدیث: حضرت انس بن مالک رضی اللہ تعالیٰ عنہ سے روایت ہے وہ بیان کرتے ہیں کہ نبی کریم صلی اللہ تعالیٰ علیہ وسلم اُحد پہاڑ پر چڑھے اور ابو بکر، عمر اور عثمان (رضی اللہ تعالیٰ عنہم) بھی ساتھ پہاڑ پر چڑھے تو پہاڑ لرزنے لگا نبی کریم صلی اللہ تعالیٰ علیہ وسلم نے فرمایا: اے اُحد! ٹھہر جا، تجھ پر ایک نبی، ایک صدیق اور دو شہید ہیں۔

اس حدیث سے معلوم ہوا کہ رسول اللہ صلی اللہ تعالیٰ علیہ وسلم کو اللہ عز و جل کی عطا سے اس بات کا علم غیب تھا کہ حضرت عمر و عثمان رضی اللہ تعالیٰ عنہما شہید ہو گئے اور حضرت ابو بکر صدیق رضی اللہ تعالیٰ عنہ طبعی طور پر وفات پائیں گے۔

صحابہ کرام کی نعت خوانی اور بیانِ غیب دانی

الحديث ۲۰

حَدَّثَنَا يَحْيَى بْنُ بُكَيْرٍ قَالَ: حَدَّثَنَا اللَّيْثُ، عَنْ يُونُسَ، عَنِ ابْنِ شِهَابٍ
 قَالَ: أَخْبَرَنِي الْهَيْثَمُ بْنُ أَبِي سِنَانٍ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ وَهُوَ
 يَقُصُّ فِي قَصَصِهِ، وَهُوَ يَذْكُرُ رَسُولَ اللَّهِ صَلَّى اللَّهُ عَلَيْهِ وَسَلَّمَ: "إِنَّ أَخَا
 لَكُمْ لَا يَقُولُ الرَّفْتُ" يَعْنِي بِذَلِكَ عَبْدَ اللَّهِ بْنَ رَوَاحَةَ:

وَفِينَا رَسُولُ اللَّهِ يَتْلُو كِتَابَهُ
 إِذَا انْشَقَّ مَعْرُوفٌ مِنَ الْقَجْرِ سَاطِعٌ
 أَرَانَا الْهُدَى بَعْدَ الْعَمَى فَقُلُوبُنَا
 بِهِ مُوقِنَاتٌ أَلَّا مَا قَالَ وَاقِعٌ
 يَبِيتُ يُجَافِي جَنْبَهُ عَنْ فِرَاشِهِ
 إِذَا اسْتَقَلَّتْ بِالْمُشْرِكِينَ الْمَضَاجِعُ

”صحیح البخاری“، کتاب التَّهَجُّد، باب فضل من تعار من اللَّیْلِ فصلی،
 رقم الحديث: (۱۱۵۵)، ص ۱۸۵۔

ترجمہ حدیث: ابن شہاب سے روایت ہے ہشام بن ابوسنان نے مجھے بتایا کہ
 انہوں نے حضرت ابو ہریرہ رضی اللہ تعالیٰ عنہ سے سنا جب کہ وہ واقعات بیان کر رہے
 تھے، اس دوران انہوں نے رسول اللہ صلی اللہ تعالیٰ علیہ وسلم کا ذکر کرتے ہوئے یوں
 کہا: تمہارے بھائی یعنی حضرت عبد اللہ بن رواحہ رضی اللہ عنہ فضول بات نہیں کہتے
 (یہ کہہ کر حضرت عبد اللہ بن رواحہ رضی اللہ عنہ کے درج ذیل اشعار پڑھے):

وَفِينَا رَسُولُ اللَّهِ يَتْلُو كِتَابَهُ
إِذَا انْشَقَّ مَعْرُوفٌ مِنَ الْفَجْرِ سَاطِعٌ

ترجمہ: ہمارے درمیان اللہ کے رسول ہیں جو اس کی کتاب (یعنی قرآن) کی تلاوت کرتے ہیں جب روشن فجر طلوع ہو جاتی ہے۔

أَرَانَا الْهُدَى بَعْدَ الْعَمَى فَقُلُّوْنَا
بِهِ مُوقِنَاتٌ أَلَّا مَا قَالَ وَاقِعٌ

ترجمہ: ہمیں جہالت کے بعد راہ ہدایت دکھائی اور ہمارے دل یقین رکھتے ہیں کہ انہوں نے جو فرمایا ہے ہو کر رہے گا۔

يَبِيتُ يُحَافِي حَنْبَهُ عَنْ فِرَاشِهِ
إِذَا اسْتَقَلَّتْ بِالْمُشْرِكِينَ الْمَضَاجِعُ

ترجمہ: وہ رات گزارتے ہیں تو بستر سے ان کی کروٹ جدا ہوتی ہے جب کہ مشرکین بستر پر بوجھ بنے رہتے ہیں۔

سبحان اللہ! کتنا پاکیزہ اور مبارک دور تھا جب صحابہ کرام رضی اللہ تعالیٰ عنہم آپس میں رسول اللہ صلی اللہ تعالیٰ علیہ وسلم کی احادیث کا درس دیتے تھے، ان دروس میں واقعات کے ساتھ ساتھ رسول اللہ صلی اللہ تعالیٰ علیہ وسلم کی مدح و ثناء والے اشعار بھی ہوتے تھے، مذکورہ شعر سے صحابہ کرام کا عقیدہ واضح و روشن ہو رہا ہے جس کا یہ حضرات برملا اظہار کرتے تھے کہ ہمارے دل اس بات پر یقین رکھتے ہیں کہ رسول اللہ صلی اللہ تعالیٰ علیہ وسلم آئندہ ہونے والے واقعات کے متعلق جو غیبی خبریں دیتے

ہیں وہ ضرور واقع ہوئی ہوں گی۔

چھپے ہوئے خط کی غیبی خبر

الحديث ۲۱

حَدَّثَنِي إِسْحَاقُ بْنُ إِبرَاهِيمَ: أَخْبَرَنَا عَبْدُ اللَّهِ بْنُ إِدْرِيسَ قَالَ: سَمِعْتُ حُصَيْنَ بْنَ عَبْدِ الرَّحْمَنِ عَنْ سَعْدِ بْنِ عُبَيْدَةَ، عَنْ أَبِي عَبْدِ الرَّحْمَنِ السُّلَمِيِّ، عَنْ عَلِيِّ رَضِيَ اللَّهُ عَنْهُ قَالَ: بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبَا مَرْثَدَةَ الْغَنَوِيَّ وَالزُّبَيْرَ بْنَ الْعَوَّامِ - وَكُنَّا فَارِسَ - قَالَ: ((انْطَلِقُوا حَتَّى تَأْتُوا رَوْضَةَ خَاخٍ فَإِنَّ بِهَا امْرَأَةً مِنَ الْمُشْرِكِينَ مَعَهَا كِتَابٌ مِنْ حَاطِبِ بْنِ أَبِي بَلْتَعَةَ إِلَى الْمُشْرِكِينَ)). فَأَذْرَكُنَّاهَا تَسِيرُ عَلَى بَعِيرٍ لَهَا حَيْثُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقُلْنَا: الْكِتَابُ، فَقَالَتْ: مَا مَعَنَا كِتَابٌ، فَأَتَخُنَّاهَا فَالْتَمَسْنَا فَلَمْ نَرِ كِتَابَهَا، فَقُلْنَا: مَا كَذَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ، لَتُخْرِجَنَّ الْكِتَابَ أَوْ لَتُحَرِّدَنَّكَ، فَلَمَّا رَأَتْ الْجِدُّ أَهْوَتْ إِلَى حُجَّتِزَتِهَا وَهِيَ مُحْتَجِزَةٌ بِكِسَاءٍ فَأَخْرَجَتْهُ، فَانْطَلَقْنَا بِهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ.

”صحیح البخاری“، کتاب المغازی، باب فضل من شہد بلراء رقم الحديث: (۳۹۸۳)، ص ۶۷۲۔

ترجمہ حدیث: حضرت علی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے مجھے، حضرت ابو مرثدہ غنوی اور حضرت زبیر بن عوام کو بھیجا اور ہم

سب گھوڑوں پر سوار تھے ہمیں حکم فرمایا کہ سوار ہو کر جاؤ یہاں تک کہ جب مقام روضہ خانہ کے پاس پہنچو گے تو وہاں مشرکین کی ایک عورت ہوگی، جس کے پاس حاطب بن ابی بلتعہ کا خط ہے جو مشرکین کیلئے لکھا گیا ہے (حضرت علی رضی اللہ تعالیٰ عنہ فرماتے ہیں کہ جب ہم وہاں پہنچے تو واقعی) ہم نے ایک عورت کو جو اونٹ پر سوار ہو کر جا رہی تھی وہیں پایا جہاں رسول اللہ صلی اللہ تعالیٰ علیہ وسلم نے فرمایا تھا، پھر ہم نے اس سے کہا کہ خط کہاں ہے؟ وہ کہنے لگی میرے پاس تو کوئی خط نہیں ہے، ہم نے اونٹ کو بٹھا کر تلاشی لی ہمیں کوئی خط نظر نہیں آیا، اس پر ہم نے کہا کہ رسول اللہ صلی اللہ تعالیٰ علیہ وسلم نے کبھی جھوٹ نہیں بولا لہذا یا تو خط نکال ورنہ (خط کی تلاشی کے لئے) ہم تیرے کپڑے اتاریں گے، جب اس نے ہماری سخت دیکھی تو اپنے نیچے کے اندر سے ایک خط نکالا جو کپڑے میں لپیٹا ہوا تھا، ہم اس عورت کو گرفتار کر کے رسول اللہ صلی اللہ تعالیٰ علیہ وسلم کی بارگاہ میں لے آئے۔

حضرت علی اور دیگر صحابہ کرام رضی اللہ تعالیٰ عنہم نے ایسے کئی واقعات ملاحظہ فرمائے تھے کہ رسول اللہ صلی اللہ تعالیٰ علیہ وسلم نے جو بھی غیبی خبر دی وہ پوری ہو کر رہی، انہیں یہ یقین کامل حاصل تھا کہ ہر چیز میں تبدیلی آسکتی ہے لیکن رسول اللہ صلی اللہ تعالیٰ علیہ وسلم نے جو بات اپنی زبان حق ترجمان سے فرمادی ہے اس میں تبدیلی نہیں ہو سکتی۔

مکہ مکرمہ میں ہونے والی صحابہ کرام رضی اللہ عنہم کی شہادت کی

مدینه منورہ میں غمی خبر

الحديث ٢٢

حَدَّثَنَا أَبُو الْيَمَانِ: أَخْبَرَنَا شُعَيْبٌ عَنْ الزُّهْرِيِّ قَالَ: أَخْبَرَنِي عَمْرُو بْنُ أَبِي سُفْيَانَ بْنِ أَسِيدٍ بْنِ حَارِثَةَ النَّفْعِيِّ - وَهُوَ خَلِيفٌ لِيَبْنِي زُهْرَةَ وَكَانَ مِنْ أَصْحَابِ أَبِي هُرَيْرَةَ - أَنَّ أَبَا هُرَيْرَةَ رَضِيَ اللَّهُ عَنْهُ قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ رَهْطٍ سَرِيَّةً عَمِنَا، وَأَمَرَ عَلَيْهِمْ عَاصِمَ بْنَ ثَابِتٍ الْأَنْصَارِيَّ - حَدَّ عَاصِمٍ بْنُ عُمَرَ بْنِ الْخَطَّابِ - فَانْطَلَقُوا حَتَّى إِذَا كَانُوا بِالْهَدَاةِ - وَهُوَ بَيْنَ عُسْفَانَ وَمَكَّةَ - ذُكِرُوا لِحَيٍّ مِنْ هَذِيلٍ يُقَالُ لَهُمْ: بَنُو لَحِيَّانَ، فَفَنَفَرُوا لَهُمْ قَرِيبًا مِنْ مِائَتِي رَجُلٍ كُلُّهُمْ رَامَ، فَاقْتَصَصُوا آثَارَهُمْ حَتَّى وَجَدُوا مَا كُلُّهُمْ تَمَرًا تَزَوَّدُوهُ مِنَ الْمَدِينَةِ فَقَالُوا: هَذَا تَمَرٌ يَثْرِبَ، فَاقْتَصَصُوا آثَارَهُمْ، فَلَمَّا رَأَوْهُمْ عَاصِمٌ وَأَصْحَابُهُ لَحِقُوا إِلَى فَلَقٍ، وَأَحَاطَ بِهِمُ الْقَوْمُ، فَقَالُوا لَهُمْ: انْزِلُوا وَأَعْطُونَا بِأَيْدِيكُمْ، وَلَكُمْ الْعَهْدُ وَالْمِيثَاقُ وَلَا نَقْتُلُ مِنْكُمْ أَحَدًا، قَالَ عَاصِمُ بْنُ ثَابِتٍ أَمِيرُ السَّرِيَّةِ: أَمَا أَنَا فَوَاللَّهِ لَا أَنْزِلَ الْيَوْمَ فِي ذِمَّةِ كَافِرٍ، اللَّهُمَّ أَخْبِرْ عَنَّا نَبِيَّكَ، فَرَمَوْهُمْ بِالْهَبْلِ فَقَتَلُوا عَاصِمًا فِي سَبْعَةِ فَرَاحٍ، وَلَهُمْ ثَلَاثَةُ رَهْطٍ بِالْعَهْدِ وَالْمِيثَاقِ مِنْهُمْ خُبَيْبُ الْأَنْصَارِيُّ وَابْنُ دُبَيْنَةَ وَرَجُلٌ آخَرٌ، فَلَمَّا اسْتَمَكَّنُوا مِنْهُمْ أَطْلَقُوا أَوْتَارَ قِسِيِّهِمْ فَأَوْثَقُوهُمْ، فَقَالَ الرَّجُلُ الثَّلَاثُ: هَذَا أَوَّلُ الْغَدْرِ، وَاللَّهِ لَا أَصْحَبُكُمْ إِلَّا لِي فِي هَذِهِ لَأَسُوَّةَ - يُرِيدُ الْقَتْلَى - فَحَزَرُوهُ وَعَالَجُوهُ عَلَى أَنْ يَصْحَبَهُمْ، فَأَبَى فَقَتَلُوهُ، فَانْطَلَقُوا بِخُبَيْبٍ وَابْنِ دُبَيْنَةَ حَتَّى بَاغَوْهُمَا بِمَكَّةَ بَعْدَ وَقْعَةِ بَدْرٍ، فَأَبْتَا عَ خُبَيْبًا بَدُو

الْحَارِثُ بْنُ عَامِرٍ بْنُ نَوْفَلٍ بْنِ عَبْدِ مَنَاظٍ، وَكَانَ حُبَيْبٌ هُوَ قَتَلَ الْحَارِثَ
 بَنَ عَامِرٍ يَوْمَ بَدْرٍ، فَلَبِثَ حُبَيْبٌ عِنْدَهُمْ أَسِيرًا، فَأَعْبَرَنِي عُبَيْدُ اللَّهِ بْنُ عِيَّاضٍ:
 أَنَّ بِنْتَ الْحَارِثِ أَخْبَرَتْهُ: أَنَّهُمْ حِينَ اجْتَمَعُوا اسْتَعَارَ مِنْهَا مُوسَى يَسْتَجِدُّ
 بِهَا فَأَعَارَتْهُ، فَأَخَذَ ابْنَا لِي وَأَنَا غَائِلَةٌ حِينَ آتَاهُ، قَالَتْ: فَوَجَدْتُهُ مُجْلِسَهُ عَلَى
 قَعْدِهِ وَالْمُوسَى بِيَدِهِ، فَفَزِعْتُ فَرَعَةً عَرَفَهَا حُبَيْبٌ فِي وَجْهِهِ، فَقَالَ:
 تَحْشَيْنَ أَنْ أَقْتُلَهُ؟ مَا كُنْتُ لِأَفْعَلَ ذَلِكَ، وَاللَّهِ مَا رَأَيْتُ أَسِيرًا قَطُّ خَيْرًا مِنْ
 حُبَيْبٍ، وَاللَّهِ لَقَدْ وَجَدْتُهُ يَوْمًا يَأْكُلُ مِنْ قِطْفٍ عَنِيبٍ فِي يَدِهِ وَإِنَّهُ لَمَوْثِقٌ فِي
 الْحَدِيدِ وَمَا يَمَكَّةَ مِنْ لَمَرٍ، وَكَانَتْ تَقُولُ: إِنَّهُ لَيَرْزُقُ مِنَ اللَّهِ رِزْقَهُ حُبَيْبًا،
 فَلَمَّا خَرَجُوا مِنَ الْحَرَمِ لِيَقْتُلُوهُ فِي الْجَلِّ قَالَ لَهُمْ حُبَيْبٌ: ذَرُونِي أَرْكَعُ
 رَكَعَتَيْنِ، فَتَرْكُوهُ فَرَكَعُ رَكَعَتَيْنِ، ثُمَّ قَالَ: لَوْلَا أَنْ تَظُنُّوا أَنَّ مَا بِي حَزَعٌ
 لَطَوَّلْتَهَا، اللَّهُمَّ أَحْصِهِمْ عَدَدًا:

مَا أَبَالِي حِينَ أَقْتُلُ مُسْلِمًا عَلَى أَيِّ شَيْءٍ كَانَ لِلَّهِ مَصْرَعِي
 وَذَلِكَ فِي ذَاتِ الْإِلَهِ وَإِنْ يَشَأْ يُبَارِكْ عَلَى أَوْصَالٍ شِلْوٍ مُمَرَّعٍ
 فَقَتَلَهُ ابْنُ الْحَارِثِ، فَكَانَ حُبَيْبٌ هُوَ سَنَ الرُّكَعَتَيْنِ لِكُلِّ امْرِئٍ مُسْلِمٍ
 قُتِلَ صَبْرًا، فَاسْتَعَابَ اللَّهُ إِعَاصِمَ بْنَ ثَابِتٍ يَوْمَ أُصَيْبٍ، فَأَعْبَرَ النَّبِيُّ صَلَّى
 اللَّهُ عَلَيْهِ وَسَلَّمَ أَصْحَابَهُ خَبَرَهُمْ وَمَا أُصِيبُوا، وَبَعَثَ نَاسًا مِنْ كُفَّارِ قُرَيْشٍ
 إِلَى عَاصِمٍ حِينَ حَدَّثُوا أَنَّهُ قُتِلَ لِيُكْتَبُوا بِشْيَءٍ مِنْهُ يُعْرَفُ، وَكَانَ قَدْ قَتَلَ رَجُلًا
 مِنْ عَظَمَائِهِمْ يَوْمَ بَدْرٍ، فَبِعِثَ عَلَى عَاصِمٍ مِثْلَ الظُّلَّةِ مِنَ الدَّبْرِ فَحَمَمَتْهُ مِنْ
 رَسُولِهِمْ فَلَمْ يَقْبَلُوا عَلَى أَنْ يَقْطَعَ مِنْ لَحْمِهِ شَيْئًا.

”صحیح البخاری“، کتاب الجہاد والسير، باب هل يستأسر الرجل ومن لم يستأسر ومن ركع ركعتين عند القتل، رقم الحديث: (۳۰۴۵)، ص ۵۰۳۔

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے ایک سریہ (وہ فوجی دستہ جس میں رسول اللہ صلی اللہ تعالیٰ علیہ وسلم نے شرکت نہ فرمائی ہو) روانہ فرمایا جو دس آدمیوں پر مشتمل تھا اور حضرت عاصم بن ثابت انصاری رضی اللہ تعالیٰ عنہ کو ان پر امیر مقرر فرمایا، جو حضرت عمر بن خطاب کے صاحب زادے عاصم کے نانا ہیں وہ چل پڑے، یہاں تک کہ جب وہ مقام ہذا پر پہنچے جو عسفان اور مکہ مکرمہ کے درمیان ہے تو بنو ہذیل کے قبیلہ لحيان کو ان کا پتہ چل گیا، انہوں نے ان حضرات کی خاطر تقریباً دو سو آدمی روانہ کیے جو سب کے سب تیر انداز تھے، وہ ان کے قدموں کے نشانات دیکھ کر چلتے رہے، یہاں تک کہ انہوں نے جو کھجوریں کھائی تھیں، جن کو یہ مدینہ منورہ سے بطور زادہ لائے تھے ان کی گٹھلیاں دیکھ کر کہنے لگے: یہ تو ثرب کی کھجور ہے، وہ نشانات کو دیکھ کر چلتے رہے یہاں تک کہ انہوں نے حضرت عاصم اور ان کے ساتھیوں کو دیکھ لیا، یہ حضرات پہاڑ کی چوٹی پر چڑھ گئے، ان لوگوں نے انہیں گھیرے میں لے لیا اور کہنے لگے: نیچے اتر آؤ اور ہمارے ہاتھ میں ہاتھ دے دو، ہم تمہارے ساتھ پکا عہد و پیمان کرتے ہیں کہ تم میں سے کسی ایک کو بھی ہم قتل نہیں کریں گے، امیر سریہ حضرت عاصم بن ثابت نے فرمایا: لیکن اللہ کی قسم! میں تو آج کسی کافر کی ذمہ داری پر نہیں اتروں گا، اے اللہ! ہماری خبر اپنے نبی تک پہنچا دے، پھر انہوں نے تیروں کی بو چھاڑ کر دی اور سات آدمیوں کو شہید کر دیا،

جن میں حضرت عاصم بھی تھے، باقی تین حضرات ان کے عہد و بیان پر یقین کر کے نیچے اتر آئے، جن میں حضرت خُصیب انصاری اور ابن دُرجنہ اور ایک آدمی اور جب یہ حضرات کفار کے قبضے میں آگئے تو انہوں نے انہیں کمانوں کے تانت سے باندھ لیا، تیسرے صاحب فرمانے لگے کہ یہ بد عہدی کی ابتداء ہے لہذا میں تمہارے ساتھ نہیں جاسکتا، میں اپنے ساتھیوں کی پیروی کروں گا جو جام شہادت نوش فرما گئے ہیں، کافر انہیں اپنے ساتھ لے جانے کی کوشش کر رہے تھے اور یہ جانے پر آمادہ نہیں ہوتے تھے، آخر کار انہیں شہید کر دیا گیا پھر وہ حضرت خُصیب اور حضرت ابن دُرجنہ کو لے گئے یہاں تک کہ مکہ مکرمہ میں لے جا کر فروخت کر دیا، یہ واقعہ غزوہ بدر کے بعد پیش آیا تھا، حضرت خُصیب کو حارث بن عامر بن نوفل کے بیٹے نے خرید لیا کیونکہ انہوں نے حارث کو جنگ بدر میں قتل کیا تھا، خُصیب ان کی قید میں تھے (راوی حدیث امام زہری فرماتے ہیں:) مجھے عبید اللہ بن عیاض نے خبر دی کہ انہیں نہیب بنت حارث نے بتایا کہ جب لوگ خُصیب کو قتل کرنے کی غرض سے جمع ہونے لگے تو انہوں نے مجھ سے اُسترا نگا تا کہ ناپاکی دور کریں میں نے انہیں دے دیا پھر انہوں نے میرے ایک بچے کو پکڑ لیا اور میں بے خبر تھی، جب میں ان کے پاس گئی تو دیکھا کہ انہوں نے بچے کو اپنی ران پر بٹھایا ہوا ہے اور اُسترا ہاتھ میں ہے، میرے اوسان خطا ہو گئے تو خُصیب نے میرے چہرے سے دلی کیفیت جان لی فرمایا: تم اس لیے ڈر رہی ہو کہ میں اس بچے کو قتل کر دوں گا، میں ایسا ہرگز نہیں کروں گا، (نہیب بنت حارث کہتی ہیں:) اللہ کی قسم! میں نے خُصیب سے اچھا قیدی نہیں دیکھا، ایک روز میں نے انہیں دیکھا کہ اپنے ہاتھ میں انگوروں کا کچھا پکڑ کر اس میں سے انگور کھا رہے ہیں حالانکہ وہ زنجیروں میں

جکڑے ہوئے تھے اور مکہ مکرمہ میں اس وقت یہ پھل دستیاب نہیں تھا، وہ کہتی تھیں جب وہ لوگ انہیں قتل کرنے کے لیے حرم سے باہر لے گئے تو خُثیب نے ان سے کہا کہ مجھے اتنی دیر کے لیے چھوڑ دو کہ دو رکعت نماز ادا کر لوں، پھر فرمایا: مجھے اس بات کا اندیشہ ہے کہ تم کہو گے کہ موت سے ڈر کر نماز لمبی کر رہا ہے ورنہ میں نماز کو طول دیتا، اے اللہ! انہیں چین چین کر مارنا (پھر آپ نے درج ذیل اشعار کہے):

مَا أَهْلِي حِينَ أَقْتُلُ مُسْلِمًا عَلَى أَيِّ شِقِّ كَانَ لِلَّهِ مَصْرَعِي
ترجمہ: جب میں مسلمان ہونے کی حالت میں مارا جاؤں تو مجھے اس بات کی کوئی پروا نہیں کہ مجھے کس پہلو پر گرایا جائے گا۔

وَذَلِكَ فِي ذَاتِ الْإِلَهِ وَإِنْ يَشَأْ يُبَارِكْ عَلَى أَوْصَالِ شِلْوٍ مُنْعَزِعٍ
ترجمہ: اللہ کی راہ میں میں مارا جا رہا ہوں اور اگر اللہ چاہے گا تو میرے کٹے ہوئے جوڑوں میں برکت دے دے (یعنی ان اعضاء کو دشمنوں سے محفوظ رکھے)۔

پھر حادث کے بیٹے نے انہیں قتل کر دیا، خُثیب ہی وہ شخص ہیں جنہوں نے ہر اُس مسلمان مرد کے لیے جو قیدی بنا کر قتل کیا جائے یہ رسم جاری فرمائی کہ پہلے دو رکعت نماز پڑھ لے، ادھر حضرت عاصم بن ثابت رضی اللہ تعالیٰ عنہ کی دعا بھی اللہ تعالیٰ نے قبول فرمائی جو انہوں نے شہادت کے روز مانگی تھی "فَأَخْبَرَ النَّبِيَّ صَلَّى اللَّهُ عَلَيْهِ وَسَلَّمَ أَصْحَابَهُ خَبَرَهُمْ وَمَا أَصِيبُوا"، چنانچہ نبی کریم صلی اللہ تعالیٰ علیہ وسلم نے (مدینہ منورہ میں) اپنے اصحاب کو سب کچھ بتا دیا جو ان پر گزری، کفار قریش کو جب حضرت عاصم کے قتل ہو جانے کی خبر ہوئی تو انہوں نے چند آدمی بھیجتے ہیں کہ عاصم کے جسم کا کوئی حصہ لے کر آئیں جس سے اس قتل کا اطمینان ہو کیونکہ انہوں نے قریش کے

سرداروں میں سے ایک آدمی (عقبہ بن ابی معیط) کو جنگِ بدر میں موت کے گھاٹ اتار تھا، اللہ تعالیٰ نے حضرت عاصم کے پاس بھڑوں کو مقرر فرمادیا جنہوں نے قریش کے بھیجے ہوئے آدمیوں سے انہیں محفوظ رکھا۔

مستقبل میں کافروں پر حملہ کرنے کی غیبی خبر

غزوہٴ خندق جسے احزاب بھی کہتے ہیں شوال سن ۴ یا ۵ ہجری میں واقع ہوا، جس میں کفار قریش کا دس بارہ ہزار کا لشکر مسلمانوں کو صفحہٴ ہستی سے مٹانے کے لیے حملہ آور ہوا تھا، خندق کی وجہ سے انہیں کئی روز مدینہٴ منورہ کے گرد محاصرہ کرنا پڑا، اللہ سبحانہ و تعالیٰ نے مسلمانوں کی غیبی مدد فرمائی اور تیز ہوا بھیجی جس نے نہایت سرد اور اندھیری رات میں کفار کے خیمے گرا دیئے، آخر کار بارہ ہزار کا لشکر بھاگ نکلا، کفار کی اس رسوائی کے بعد اللہ عز و جل کے محبوب صلی اللہ تعالیٰ علیہ وسلم نے اپنے جان نثار صحابہ رضی اللہ تعالیٰ عنہم کو مستقبل میں مسلمانوں کو حاصل ہونے والی کامیابیوں کے متعلق غیبی خبر دیتے ہوئے جوار شاد فرمایا اسے امام بخاری ان الفاظ میں روایت کرتے ہیں:

الحديث ۲۳

حَدَّثَنَا أَبُو نُعَيْمٍ: حَدَّثَنَا سُفْيَانُ عَنْ أَبِي إِسْحَاقَ، عَنْ سُلَيْمَانَ بْنِ صُرَدٍ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ الْأَحْزَابِ: ((تَغْزُوهُمْ وَلَا يَغْزُوْنَا)).

”صحیح البخاری“، کتاب المغازی، باب غزوة الخندق، ہرقم: (۴۱۰۹)،

ترجمہ حدیث: حضرت سلیمان بن صُرّ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے جنگِ احزاب کے دنوں میں فرمایا کہ اب ہم ان لوگوں پر چڑھائی کریں گے اور یہ ہم پر کبھی چڑھائی نہیں کر سکیں گے۔

تاریخِ کواہ ہے کہ غزوہٗ احزاب کے بعد مشرکین مکہ پھر کبھی حملہ نہ کر سکے۔ یہاں تک کہ رسول اللہ صلی اللہ تعالیٰ علیہ وسلم مکہ معظمہ میں صحابہ رضی اللہ تعالیٰ عنہم کے عظیم الشان لشکر کے ہمراہ فاتحانہ شان سے داخل ہوئے اور ہمیشہ کے لیے کفر و شرک کی گندگی سے بیت اللہ کو پاک ستھرا کر دیا۔

بت شکن آیا یہ کہہ کر سر کے بل بُت گر پڑے
جھوم کر کہتا تھا کعبہ الصلاۃ والسلام

چھپے ہوئے کھانے کی غیبی خبر

الحديث ۲۴

حَدَّثَنَا عَبْدُ اللَّهِ بْنُ يُوسُفَ: أَخْبَرَنَا مَالِكٌ عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ: أَنَّهُ سَمِعَ أَنَسَ بْنَ مَالِكٍ يَقُولُ: قَالَ أَبُو طَلْحَةَ لِأُمِّ سُلَيْمٍ: لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرَفَ فِيهِ الْجُوعَ فَهَلْ عِنْدَكَ مِنْ شَيْءٍ؟ قَالَتْ: نَعَمْ، فَأَخْرَجَتْ أَقْرَاصًا مِنْ شَعِيرٍ ثُمَّ أَخْرَجَتْ خِمَارًا لَهَا فَلَقَّتِ الْخُبْزَ بِبَعْضِهِ ثُمَّ دَسَّتْهُ تَحْتَ يَدَيَّ وَلَا تَنِي بِبَعْضِهِ ثُمَّ أُرْسَلْتَنِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: فَلَذَّهَبَتْ بِهِ، فَوَجَدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَمَعَهُ النَّاسُ، فَقُمْتُ عَلَيْهِمْ

فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَرْسَلَك أَبُو طَلْحَةَ؟))، فَقُلْتُ: نَعَمْ، قَالَ: ((بِطَعَامٍ؟))، فَقُلْتُ: نَعَمْ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعَنُ مَعَهُ: ((قُرُمُوا))، فَانْطَلَقَ وَانْطَلَقْتُ بَيْنَ أَيْدِيهِمْ حَتَّى جِئْتُ أَبَا طَلْحَةَ فَأَخْبَرْتُهُ فَقَالَ أَبُو طَلْحَةَ: يَا أُمَّ سُلَيْمٍ، قَدْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّاسِ وَلَيْسَ عِنْدَنَا مَا نَطْعِمُهُمْ؟ فَقَالَتْ: اللَّهُ وَرَسُولُهُ أَعْلَمُ. فَانْطَلَقَ أَبُو طَلْحَةَ حَتَّى لَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو طَلْحَةَ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((هَلُمِّي يَا أُمَّ سُلَيْمٍ مَا عِنْدَكَ؟))، فَآتَتْ بِذَلِكَ الْخُبْزِ، فَأَمَرَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفُتَّتْ، وَعَصَرَتْ أُمَّ سُلَيْمٍ عَصَاةً فَأَدَمَتْهُ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِ مَا شَاءَ اللَّهُ أَنْ يَقُولَ ثُمَّ قَالَ: ((الْأَنْدُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا. ثُمَّ قَالَ: ((الْأَنْدُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا، ثُمَّ قَالَ: ((الْأَنْدُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا. ثُمَّ قَالَ: ((الْأَنْدُ لِعَشْرَةٍ))، فَأَكَلَ الْقَوْمُ كُلُّهُمْ وَشَبِعُوا، وَالْقَوْمُ سَبْعُونَ أَوْ ثَمَانُونَ رَجُلًا.

”صحيح البخاري“، كتاب المناقب، باب علامات النبوة في الإسلام، رقم

الحديث: (۳۵۷۸)، ص ۶۰۰.

ترجمہ: حضرت انس بن مالک رضی اللہ تعالیٰ عنہ فرماتے ہیں حضرت ابو طلحہ رضی اللہ تعالیٰ عنہ نے حضرت اُمّ سلیم (والدہ حضرت انس) سے فرمایا: میں نے رسول اللہ صلی اللہ تعالیٰ علیہ وسلم کی آواز سنی جس میں کمزوری محسوس ہو رہی ہے، میرا خیال ہے

کہ آپ صلی اللہ تعالیٰ علیہ وسلم بھوکے ہیں، کیا تمہارے پاس کوئی کھانے کی چیز ہے؟ انہوں نے اثبات میں جواب دیا: ہاں، اور چند روٹیاں نکال لائیں، پھر اپنی چادر نکالی اور اس کے ایک پلے میں روٹیاں لپیٹ دیں، پھر روٹیاں میرے (یعنی حضرت انس رضی اللہ تعالیٰ عنہ) کے سپرد کر کے چادر کا باقی حصہ مجھے اڑا دیا اور مجھے رسول اللہ صلی اللہ تعالیٰ علیہ وسلم کی جانب روانہ کیا، میں روٹیاں لے کر گیا، رسول اللہ صلی اللہ تعالیٰ علیہ وسلم کو مسجد میں پایا، رسول اللہ صلی اللہ تعالیٰ علیہ وسلم کے گرد چند صحابہ بھی موجود تھے، میں ان کے پاس کھڑا ہو گیا، رسول اللہ صلی اللہ تعالیٰ علیہ وسلم نے فرمایا: ((أَرْسَلْتُ أَبُو طَلْحَةَ؟)) کیا تمہیں ابو طلحہ نے بھیجا ہے؟ میں نے جواب دیا: ہاں آپ صلی اللہ تعالیٰ علیہ وسلم نے فرمایا: ((بَطْعَام؟)) یعنی کھانا دیکر؟ عرض گزار ہوا: ہاں، اس پر رسول اللہ صلی اللہ تعالیٰ علیہ وسلم نے اپنے اصحاب سے فرمایا: کھڑے ہو جاؤ، آپ صلی اللہ تعالیٰ علیہ وسلم چل پڑے، میں ان سے آگے چل دیا اور جا کر حضرت ابو طلحہ رضی اللہ تعالیٰ عنہ کو بتایا، حضرت ابو طلحہ نے فرمایا: اے اُمّ سلیم! رسول اللہ صلی اللہ تعالیٰ علیہ وسلم لوگوں کو لے کر غریب خانے میں تشریف لا رہے ہیں اور ہمارے پاس کھلانے کے لئے کچھ بھی نہیں ہے، اُمّ سلیم رضی اللہ عنہا نے کہا: اللّٰهُ وَرَسُولُهُ أَعْلَمُ یعنی اللہ اور اس کے رسول بہتر جانتے ہیں صلی اللہ تعالیٰ علیہ وسلم، ابو طلحہ رضی اللہ تعالیٰ عنہ فوراً رسول اللہ صلی اللہ تعالیٰ علیہ وسلم کے استقبال کو نکل کھڑے ہوئے، یہاں تک کہ رسول اللہ صلی اللہ تعالیٰ علیہ وسلم کے پاس جا پہنچے، اس کے بعد رسول اللہ صلی اللہ تعالیٰ علیہ وسلم نے حضرت ابو طلحہ کو ساتھ لیا اور ان کے گھر جلوہ فرما ہو گئے، پھر رسول اللہ صلی اللہ تعالیٰ علیہ وسلم نے فرمایا: اے اُمّ سلیم! جو کچھ تمہارے

پاس ہے لے آؤ، انہوں نے وہی روٹیاں حاضر خدمت کر دیں، پھر رسول اللہ صلی اللہ تعالیٰ علیہ وسلم نے روٹیوں کے ٹکڑے کرنے کا حکم دیا اور حضرت اُمّ سلیم رضی اللہ تعالیٰ عنہا نے سالن کی جگہ ٹہنی سے سارا گھی نکال لیا، پھر رسول اللہ صلی اللہ تعالیٰ علیہ وسلم نے کچھ پڑھا، جتنا اللہ تعالیٰ نے چاہا، پھر فرمایا: دس آدمیوں کو کھانے کے لیے بلاؤ، پس انہوں نے سیر ہو کر کھانا کھا لیا اور پھر چلے گئے، پھر فرمایا: دس آدمیوں کو کھانے کے لئے اور بلاؤ چنانچہ وہ بھی سیر ہو کر چلے گئے، پھر فرمایا: دس آدمیوں کو کھانے کے لیے اور بلاؤ، چنانچہ وہ بھی شکم سیر ہو کر چلے گئے، پھر دس آدمیوں کو بلائے کا حکم دیا اور اسی طرح تمام صحابہ نے پیٹ بھر کر کھانا کھایا، جملہ مہمان ستر۰ یا اسی۰ تھے۔

مفتی احمد یار خان نعیمی رحمۃ اللہ علیہ "لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرِفُ فِيهِ الْجُوعَ" "یعنی میں نے رسول اللہ صلی اللہ تعالیٰ علیہ وسلم کی آواز سنی جس میں کمزوری محسوس ہو رہی ہے" کے تحت فرماتے ہیں: حضور انور کی آواز میں ضعف ہے معلوم ہوتا ہے کہ کئی دن سے کھانا نہیں کھایا ہے (یاد رہے کہ) اگر حضور انور روزے کی نیت سے عرصہ دراز تک بالکل نہ کھائیں تو مطلقاً ضعف محسوس نہیں ہوگا لیکن اگر بغیر روزہ کی نیت کے کھانا ترک فرمادیں تو بشریت کا ظہور ہوگا اور ضعف ظاہر ہوگا (پھر فرماتے ہیں) حضرت انس رضی اللہ تعالیٰ عنہ نے یہ مجمع دیکھ کر روٹیاں پیش کرنے کی ہمت نہ کی، پونجی تھوڑی، مقام شاندار، عشاق کی بھیڑ بہت زیادہ تھی مگر وہاں کون سی چیز مخفی تھی جسے عرش و فرش کی خبر ہے، اسے حضرت انس کی بغل کی روٹیوں کی خبر کیوں نہ ہو! سب کچھ بتایا کہ تم کو ابو طلحہ نے بھیجا ہے اور روٹیاں دیکر بھیجا ہے۔

(”مرآة المناجیح“، ج ۸، ص ۲۱۷)۔

حضرت اُمّ سلیم رضی اللہ تعالیٰ عنہ نے حضرت ابو طلحہ رضی اللہ تعالیٰ عنہ کے فکر مند ہونے پر فرمایا: اللہ ورسولہ أعلم یعنی اللہ اور اس کے رسول زیادہ جانتے ہیں، تمام صحابہ کرام رضی اللہ تعالیٰ عنہ کی یہی عادت تھی، جس کے بارے میں انہیں معلوم نہ ہوتا فرمایا کرتے: اللہ ورسولہ أعلم۔ کیا کسی کی یہاں مجال ہے کہ وہ صحابہ رضی اللہ تعالیٰ عنہ کے اس قول میں شرک یعنی رسول اللہ صلی اللہ تعالیٰ علیہ وسلم کے علم کو اللہ کے علم لا متناہی سے برابر کر دینے کا وہم کرے! اسی طرح اہل سنت کا نبی کریم صلی اللہ تعالیٰ علیہ وسلم کے لیے اللہ عز و جل کی عطا سے علم غیب ماننے میں برابری کا تصور نہیں ہو سکتا کیونکہ کوئی مسلمان جناب رسالت مآب صلی اللہ تعالیٰ علیہ وسلم کے علم غیب شریف کو ذاتی اور اللہ عز و جل کے علم غیب لا متناہی کے برابر نہیں مانتا۔

مستقبل میں امن و امان کی غیبی خبر

الحديث ۲۵

حَدَّثَنِي مُحَمَّدُ بْنُ الْحَكَمِ: أَخْبَرَنَا النُّصْرُ: أَخْبَرَنَا إِسْرَائِيلُ: أَخْبَرَنَا سَعْدُ الطَّائِي: أَخْبَرَنَا مُجَلُّ بْنُ خَلِيفَةَ عَنْ عَدِيِّ بْنِ حَاتِمٍ قَالَ: بَيْنَا أَنَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ أَتَاهُ رَجُلٌ فَشَكَا إِلَيْهِ الْفَلَاةَ، ثُمَّ أَتَاهُ آخَرُ فَشَكَا إِلَيْهِ قَطْعَ السَّبِيلِ فَقَالَ: ((يَا عَدِيُّ، هَلْ رَأَيْتَ الْحِمْرَةَ؟)) قُلْتُ: لَمْ أَرَهَا، وَقَدْ أَتَيْتُ عَنْهَا، قَالَ: ((فَإِنْ طَالَتْ بِكَ حَيَاةٌ، لَتَرَيْنَ الظُّعَيْنَةَ تَرْتَجِلُ مِنَ الْحِمْرَةِ حَتَّى تَطُوفَ بِالْكَعْبَةِ لَا تَحَافُ أَحَدًا إِلَّا اللَّهَ))؛ قُلْتُ: فِيمَا بَيْنِي وَبَيْنَ

نَفْسِي: فَأَيْنَ دُعَارُ طَيِّءِ الَّذِينَ قَدْ سَعَرُوا الْبِلَادَ، ((وَلَيْنَ طَالَتْ بِكَ حَيَاةُ
 لَقْتَحَنٍ كُنُوزِ كِسْرَى))، قُلْتُ: كِسْرَى بَنُ هُرْمَزَ؟ قَالَ: ((كِسْرَى بَنُ
 هُرْمَزَ، وَلَيْنَ طَالَتْ بِكَ حَيَاةُ، لَتَرَيْنَ الرَّجُلَ يُخْرِجُ مِلءَ كَفِّهِ مِنْ ذَهَبٍ أَوْ
 فِضَّةٍ يَطْلُبُ مَنْ يَقْبَلُهُ مِنْهُ فَلَا يَجِدُ أَحَدًا يَقْبَلُهُ مِنْهُ وَلَيَلْقَيْنَ اللَّهَ أَحَدَكُمْ يَوْمَ
 يَلْقَاهُ وَلَيْسَ بَيْنَهُ وَبَيْنَهُ تَرْجُمَانٌ يُتَرَجِّمُ لَهُ، فَلَيَقُولَنَّ: أَلَمْ أَعِثَّ إِلَيْكَ رَسُولًا
 فَيَسْأَلُكَ؟ فَيَقُولُ: بَلَى، فَيَقُولُ: أَلَمْ أُعْطِكَ مَالًا وَأَفْضِلُ عَلَيْكَ؟ فَيَقُولُ: بَلَى،
 فَيَنْظُرُ عَنْ يَمِينِهِ فَلَا يَرَى إِلَّا جَهَنَّمَ، وَيَنْظُرُ عَنْ يَسَارِهِ فَلَا يَرَى إِلَّا جَهَنَّمَ))،
 قَالَ عَدِي: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: ((اتَّقُوا النَّارَ وَلَوْ
 بِشِقَّةِ تَمْرَةٍ، فَمَنْ لَمْ يَجِدْ شِقَّةَ تَمْرَةٍ، فَبِكَلِمَةٍ طَيِّبَةٍ))، قَالَ عَدِي: فَرَأَيْتُ
 الظُّلُمَةَ تَرْتَجِلُ مِنَ الْحَجِيرَةِ حَتَّى تَطُوفَ بِالْكَعْبَةِ لَا تَخَافُ إِلَّا اللَّهَ، وَكُنْتُ
 فِيمَنْ افْتَتَحَ كُنُوزَ كِسْرَى بَنُ هُرْمَزَ، وَلَيْنَ طَالَتْ بِكُمْ حَيَاةُ لَتَرَوْنَ مَا قَالَ
 النَّبِيُّ أَبُو الْقَاسِمِ صَلَّى اللَّهُ عَلَيْهِ وَسَلَّمَ: ((يُخْرِجُ مِلءَ كَفِّهِ))۔

”صحیح البخاری“، کتاب العناقب، باب علامات النبوة فی الإسلام، رقم

الحديث: (۳۵۹۵)، ص ۶۰۳۔

ترجمہ حدیث: حضرت عدی بن حاتم رضی اللہ عنہ فرماتے ہیں کہ میں نبی کریم
 صلی اللہ تعالیٰ علیہ وسلم کی خدمت میں حاضر تھا کہ ایک شخص نے آکر فاقے کی
 شکایت کی پھر دوسرا شخص آیا اور اس نے ڈاکہ زنی کی شکایت کی، اس پر آپ صلی اللہ
 تعالیٰ علیہ وسلم نے حضرت عدی رضی اللہ تعالیٰ عنہ سے فرمایا: اے عدی کیا تم نے حیرہ
 دیکھا ہے؟ میں نے کہا: دیکھا تو نہیں لیکن اس کا نام سنا ہے، اس پر آپ صلی اللہ تعالیٰ

علیہ وسلم نے فرمایا: ((فَإِنْ طَلَّكَ بِكَ حَيَاةَ لَتَرَيْنِ الظَّعِينَةَ تَرْتَجِلُ مِنَ الْحَجِيرَةِ
 حَتَّى تَطُوفَ بِالْكَعْبَةِ لَا تَحَافُ أَحَدًا إِلَّا اللَّهَ)) یعنی اگر تمہاری زندگی لمبی ہوئی تو
 ضرور دیکھو گے کہ ایک بڑھیا حیرہ سے سفر کرے گی یہاں تک کہ خانہ کعبہ کا طواف
 کرے گی، اسے سوائے اللہ کے کسی کا خوف نہیں ہوگا (حضرت عدی رضی اللہ عنہ
 فرماتے ہیں:) میں نے دل میں کہا کہ اس وقت قبیلہ طے کے ڈاکو کہاں ہونگے
 جنہوں نے آج شہروں میں آگ لگا رکھی ہے، آپ صلی اللہ تعالیٰ علیہ وسلم نے مزید
 فرمایا: ((وَلَتَيْنِ طَلَّكَ بِكَ حَيَاةَ لَتَفْتَحَنَّ كُنُوزَ كِسْرَى)) یعنی اگر تمہاری زندگی
 لمبی ہوئی تو کسریٰ کے خزانے فتح کیے جائیں گے (پھر فرماتے ہیں کہ) میں نے
 تعجب سے کہا: کسریٰ بن ہرمز کے خزانے!، آپ صلی اللہ تعالیٰ علیہ وسلم نے فرمایا:
 ہاں، کسریٰ بن ہرمز کے خزانے، پھر آپ نے فرمایا: ((وَلَتَيْنِ طَلَّكَ بِكَ حَيَاةَ لَتَرَيْنِ
 الرَّجُلَ يُخْرِجُ مِلَّةَ كَفِّهِ مِنْ ذَهَبٍ أَوْ فِضَّةٍ يَطْلُبُ مَنْ يَقْبَلُهُ مِنْهُ فَلَا يَجِدُ
 أَحَدًا يَقْبَلُهُ مِنْهُ)) یعنی اگر تمہاری زندگی لمبی ہوئی تو تم ضرور دیکھو گے کہ آدمی مٹھی بھر
 سونا یا چاندی نکالے گا اور ایسے شخص کو تلاش کرتا ہوگا جو اس سے (چاندی) قبول کرے
 لیکن وہ ایسا شخص نہیں پائے گا جو اسے قبول کر لے، تم میں سے ضرور ہر ایک نے اللہ
 سے ملنا ہے، جس دن وہ بندے سے ملے گا اس دن اللہ اور اس بندے کے درمیان
 کوئی ترجمان نہیں ہوگا جو ترجمانی کرے پھر (اللہ عز وجل) ضرور فرمائے گا: کیا میں
 نے تیری طرف کوئی رسول نہیں بھیجا جو میرے احکام کو تم تک پہنچائے (بندہ) کہے
 گا: کیوں نہیں، پھر (اللہ عز وجل) فرمائے گا: کیا میں نے تجھے مال نہیں دیا اور تجھ پر
 فضل نہیں کیا؟ وہ کہے گا: کیوں نہیں، پھر وہ اپنے دائیں طرف دیکھے گا تو اسے سوائے

جہنم کے کچھ نظر نہیں آئے گا، پھر بائیں طرف دیکھے گا تو سوائے جہنم کے کچھ نظر نہیں آئے گا، حضرت عدی رضی اللہ عنہ فرماتے ہیں کہ میں نے نبی کریم صلی اللہ تعالیٰ علیہ وسلم کو فرماتے سنا: آگ سے بچو اگرچہ ایک کچھو رہی کی خیرات دیکر ہو، تو اگر کوئی کچھو نہ پائے تو وہ اچھی بات کہہ کر (آگ سے بچے)، حضرت عدی رضی اللہ تعالیٰ عنہ فرماتے ہیں: میں نے ایک بڑھیا کو حیرہ سے سفر کرتے ہوئے دیکھا یہاں تک کہ اس نے خانہ کعبہ کا طواف کیا اور اسے سوائے اللہ کے کسی کا خوف نہیں تھا اور میں ان لوگوں میں شامل تھا جنہوں نے کسریٰ بن ہرمز کے خزانے فتح کیا اور اگر (اے لوگو!) تمہاری زندگی لمبی ہوئی تو تم لوگ ضرور اسے دیکھ لو گے جو نبی ابوالقاسم صلی اللہ تعالیٰ علیہ وسلم نے فرمایا ہے۔

اس حدیث کے راوی حضرت عدی حاتم طائی کے بیٹے ہیں جو مشہور تہجدی گزرا ہے، ان تین غیبی خبروں میں سے دو غیبی خبروں کو خود پورا ہوتے دیکھا، جبکہ تیسری غیبی کے بارے میں فرمایا اگر تم لوگوں کی عمر لمبی ہوئی تو اس خبر کو پورا ہوتے تم دیکھو گے کہ کوئی زکوٰۃ قبول کرنے والا نہ ہو گا چنانچہ علامہ عینی ”عمدة القاری“ (۱/۳۳۴) امام بیہقی کے حوالے سے روایت نقل کرتے ہیں جس کا خلاصہ یہ ہے کہ تیسری غیبی خبر یوں پوری ہوئی کہ جب عمر بن عبد العزیز رحمہ اللہ خلیفہ بنے تو زکوٰۃ لینے والا فقیر ڈھونڈنے سے بھی نہ ملتا تھا۔

قیصر و کسریٰ کی ہلاکت کی غیبی خبر

حَدَّثَنَا يَحْيَى بْنُ بُكَيْرٍ: حَدَّثَنَا اللَّيْثُ عَنْ يُونُسَ، عَنْ ابْنِ شِهَابٍ قَالَ: وَأَخْبَرَنِي ابْنُ الْعَسِيِّ عَنْ أَبِي هُرَيْرَةَ أَنَّهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِذَا هَلَكَ كِسْرَى فَلَا كِسْرَى بَعْدَهُ، وَإِذَا هَلَكَ قَيْصَرٌ فَلَا قَيْصَرَ بَعْدَهُ، وَالَّذِي نَفْسُ مُحَمَّدٍ بِيَدِهِ لَتَنْفُقَنَّ كُنُوزُهُمَا فِي سَبِيلِ اللَّهِ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۱۸)، ص ۶۰۷۔

ترجمہ حدیث: حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا: جب کسری ہلاک ہو جائے گا تو اس کے بعد کوئی کسری نہ ہوگا اور جب قیصر ہلاک ہو جائے گا تو اس کے بعد کوئی قیصر نہ ہوگا اور قسم ہے اس ذات کی جس کے قبضے میں محمد (صلی اللہ تعالیٰ علیہ وسلم) کی جان ہے تم ضرور ان دونوں کے خزانے اللہ کی راہ میں خرچ کرو گے۔

کسری ایران کے بادشاہ کا لقب تھا ایک بادشاہ کے مرنے کے بعد دوسرے بادشاہ کو بھی کسری ہی کہا جاتا تھا، اسی طرح فرعون عاقلہ (مصر) کے بادشاہ کو، نجاشی حبشہ (ایتھوپیا) کے بادشاہ کو اور تیج یمن کے بادشاہ کو اور خاقان ترکی کے بادشاہ کو، اسی طرح قیصر روم کے بادشاہ کو کہا جاتا تھا، ایک کے مرنے کے بعد دوسرے کو اسی نام سے یاد کیا جاتا تھا۔

(تفسیر صاوی، ج ۱، ص ۷۱)۔

آپ صلی اللہ تعالیٰ علیہ وسلم کے زمانہ مبارکہ میں اگرچہ قیصر و کسری کی حکومتیں سپر پاور کی حیثیت رکھتی تھیں لیکن اللہ عز و جل کے محبوب صلی اللہ تعالیٰ علیہ وسلم نے جو

غیبی خبر دی تھی پوری ہو کر رہی اور قیصر و کسریٰ کی حکومتیں کہانیاں بن کر رہ گئیں۔

آسانوں کی غیبی خبر

الحديث ۲۷

حَدَّثَنِي عَمْرُو بْنُ عَبَّاسٍ: حَدَّثَنَا ابْنُ مَهْدِيٍّ: حَدَّثَنَا سُفْيَانُ عَنْ مُحَمَّدِ بْنِ الْمُنْكَدِرِ، عَنْ جَابِرِ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((هَلْ لَكُمْ مِنْ أَنْعَاطٍ؟))، قُلْتُ: وَأَنْتَى يَكُونُ لَنَا الْأَنْعَاطُ؟ قَالَ: ((أَمَّا إِنْهَا سَتَكُونُ لَكُمْ الْأَنْعَاطُ))، فَأَنَا أَقُولُ لَهَا - يَعْنِي امْرَأَتَهُ -: أَخْبِرِي عَنَّا أَنْعَاطُكِ، فَتَقُولُ: أَلَمْ يَقُلِ النَّبِيُّ صَلَّى اللَّهُ عَلَيْهِ وَسَلَّمَ: ((إِنْهَا سَتَكُونُ لَكُمْ الْأَنْعَاطُ)) فَادْعُهَا.

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۶۳۱)، ص ۶۰۹۔

ترجمہ حدیث: حضرت جابر رضی اللہ تعالیٰ عنہ سے روایت ہے کہ ایک دفعہ نبی کریم صلی اللہ تعالیٰ علیہ وسلم نے مجھ سے فرمایا: کیا تمہارے پاس قالین ہے؟ میں نے عرض کیا کہ ہمارے پاس قالین کہاں سے آئیں گے؟ ارشاد فرمایا: یاد رکھو عنقریب تمہارے پاس قالین ہونگے (حضرت جابر رضی اللہ تعالیٰ عنہ فرماتے ہیں: آج واقعی وہ وقت آ گیا ہے کہ) جب میں اپنی بیوی سے یہ کہتا ہوں کہ اپنا قالین مجھ سے دور کرو تو وہ جواب دیتی ہے کہ کیا رسول اللہ صلی اللہ تعالیٰ علیہ وسلم نے یہ نہیں فرمایا تھا کہ تمہارے پاس قالین ہونگے، اس پر میں خاموش ہو جاتا ہوں۔

امام حسن رضی اللہ تعالیٰ عنہ کے بارے میں غیبی خبر

الحديث ۲۸

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا يَحْيَى بْنُ آدَمَ: حَدَّثَنَا حُسَيْنُ
الْجُعْفِيُّ عَنْ أَبِي مُوسَى، عَنِ الْحَسَنِ، عَنْ أَبِي بَكْرَةَ رَضِيَ اللَّهُ عَنْهُ قَالَ:
أَخْرَجَ النَّبِيُّ صَلَّى اللَّهُ عَلَيْهِ وَسَلَّمَ ذَاتَ يَوْمٍ الْحَسَنَ، فَصَوَّدَ بِهِ عَلَى الْعَنْبَرِ
فَقَالَ: ((أَبْنِي هَذَا سَيِّدٌ، وَلَعَلَّ اللَّهَ أَنْ يُصْلِحَ بِهِ بَيْنَ فِتْنَتَيْنِ مِنَ الْمُسْلِمِينَ)).

”صحیح البخاری“، کتاب المناقب، باب علامات النبوة فی الإسلام، رقم
الحديث: (۳۶۲۹)، ص ۶۰۹۔

ترجمہ حدیث: حضرت ابو بکرہ رضی اللہ تعالیٰ عنہ فرماتے ہیں: ایک روز نبی کریم
صلی اللہ تعالیٰ علیہ وسلم اپنے ہمراہ امام حسن رضی اللہ تعالیٰ عنہ کو لے کر منبر پر جلوہ افروز
ہوئے پھر فرمایا: میرا یہ بیٹا سردار ہے، مجھے یقین ہے کہ اللہ تعالیٰ اس کے ذریعے
مسلمانوں کے دو گروہوں میں صلح کروادے گا۔

مفسر شہیر مفتی احمد یار خان نعیمی رحمۃ اللہ علیہ فرماتے ہیں:

اس فرمانِ عالی میں اس واقعے کی طرف اشارہ ہے جو حضرت علی رضی اللہ تعالیٰ
عنہ کی شہادت کے بعد اور امام حسن رضی اللہ تعالیٰ عنہ کی خلافت کے زمانہ میں پیش آیا
کہ آپ کے ہاتھ پر چالیس ہزار آدمیوں نے موت پر بیعت کر لی تھی، قلت اور ڈر
سے آپ پاک تھے، امیر معاویہ (رضی اللہ تعالیٰ عنہ) سے جنگ کی تیاری تھی کہ آپ

نے امیر معاویہ کے حق میں سلطنت سے دست برداری کر لی، آپ کے بعض ساتھیوں پر یہ بات بہت گراں گزری حتیٰ کہ کسی نے آپ سے کہا: اے مسلمانوں کے عاراء، آپ نے فرمایا: عارنا سے بہتر ہے، صرف اس خیال سے آپ نے یہ کام کیا کہ نانا جان کی امت میں قتل و خون نہ ہو، ان دونوں جماعتوں کو مسلمان فرمانے میں یہ بتایا گیا کہ امیر معاویہ اور امام حسن رضی اللہ تعالیٰ عنہما دونوں اور ان دونوں کی جماعتیں مسلمان ہوں گی، بغاوت اسلام سے نہیں نکال دیتی، اسی لیے فقہاء فرماتے ہیں کہ باغی کی کواہی قبول ہے، باغی کی طرف سے قضاء قبول کرنا جائز ہے، ان کے قاضی کے فیصلے نافذ ہیں، اس سے یہ بھی معلوم ہوا کہ اللہ تعالیٰ نے حضور (صلی اللہ تعالیٰ علیہ وسلم) کو علم غیب بخشا ہے کہ حضور نے آنے والے واقعے کی خبر اس وضاحت سے دی، یہ بھی معلوم ہوا کہ حضور انور اس صلح سے راضی اور خوش ہیں، یہ بھی معلوم ہوا کہ امام حسن کی یہ دست برداری صحیح ہے، جب دست برداری درست ہے تو امیر معاویہ کی سلطنت بھی درست ہے، مذہب اہل سنت یہ ہے کہ اولاً امیر معاویہ باغی تھے، امام حسن کی اس دست برداری کے بعد آپ پہلے سلطان المسلمین ہوئے، خلافت راشدہ حضرت امام حسن رضی اللہ تعالیٰ عنہ پر ختم ہوئی، حضور (صلی اللہ تعالیٰ علیہ وسلم) کے متعلق تو ریت و انجیل میں خبر دی گئی تھی کہ ان کا ملک شام ہوگا، یہ وہی ملک شام ہے جہاں امیر معاویہ سلطان تھے۔

(”مرآة المناجیح“، ج ۸، ص ۶۱)۔

حضرت امیر معاویہ رضی اللہ تعالیٰ عنہ کے بارے میں تفصیلی معلومات حاصل کرنے کے لئے مفتی احمد یار خان نعیمی رحمۃ اللہ علیہ کی کتاب بنام ”امیر معاویہ“ رضی

اللہ تعالیٰ عنہ کا مطالعہ فرمائیں۔

قیامت تک کے واقعات کی غیبی خبر

الحديث ۲۹

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا عَبْدُ الرَّزَّاقِ: أَخْبَرَنَا مَعْمَرٌ عَنْ هَمَّامٍ، عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((لَا تَقُومُ السَّاعَةُ حَتَّى يَقْتَتِلَ فِئَتَانِ فَيَكُونُ بَيْنَهُمَا مَقْتَلَةٌ عَظِيمَةٌ، دَعَوَاهُمَا وَاحِدَةٌ، وَلَا تَقُومُ السَّاعَةُ حَتَّى يَبْعَثَ دَجَالُونَ كَذَّابُونَ قَرِيبًا مِنْ ثَلَاثِينَ كُلُّهُمْ يَزْعُمُ أَنَّهُ رَسُولُ اللَّهِ)).

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۶۰۹)، ص ۶۰۵۔

ترجمہ حدیث: حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: اس وقت تک قیامت قائم نہ ہوگی جب تک کہ دو جماعتوں میں آپس میں ایک عظیم جنگ نہ ہو جائے حالانکہ ان دونوں کا دعویٰ (دین) ایک ہی ہوگا اور قیامت اس وقت تک قائم نہ ہوگی جب تک کہ تمیں ۳۰ کے قریب جھوٹے دھوکے باز شخص ظاہر نہ ہو جائیں ان میں سے ہر ایک کا دعویٰ ہوگا کہ وہ اللہ کا رسول ہے۔

مفتی شریف الحق امجدی رحمہ اللہ اس حدیث کے تحت فرماتے ہیں:

تشریح نے بیان کیا ہے کہ اگر اس سے مراد حضرت علی اور حضرت معاویہ کے

درمیان ہونے والی انتہائی خونریز تباہ کن جنگِ صفین مراد ہے تو اس حدیث میں جس جنگ کی خبر دی جا رہی ہے وہ واقع ہو چکی (پھر فرماتے ہیں:) دَجَال دجل کا اسم مبالغہ ہے اس کے معنی فریب اور دھوکہ دینے کے ہیں، ان میں دجالوں میں سے کچھ گزر چکے ہیں، مثلاً مسلمۃ الکذاب، اسود غسی، مختار، اس کے علاوہ اور بہت سے جھوٹے مُدَّعیانِ نبوت پیدا ہوئے ہیں، ماضی قریب میں غلام احمد قادیانی دَجَال ہوا ہے اور جو باقی ہیں ضرور ہونگے۔

(”نزہۃ القاری“، ج ۷، ص ۵۶)۔

سرکارِ صلی اللہ تعالیٰ علیہ وسلم کی عطا سے صحابہ کرام کی وسعتِ علمی

الحديث ۳۰

حَدَّثَنَا مُحَمَّدُ بْنُ بَشَّارٍ: حَدَّثَنَا ابْنُ أَبِي عَدِيٍّ عَنْ شُعْبَةَ. حَدَّثَنَا بِشْرُ بْنُ خَالِدٍ: حَدَّثَنَا مُحَمَّدٌ عَنْ شُعْبَةَ، عَنْ سُلَيْمَانَ، سَمِعْتُ أَبَا وَائِلٍ يُحَدِّثُ عَنْ حُذَيْفَةَ: أَنَّ عُمَرَ بْنَ الْخَطَّابِ رَضِيَ اللَّهُ عَنْهُ قَالَ: أَنتُمْ يَحْفَظُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْفِتْنَةِ؟ فَقَالَ حُذَيْفَةُ: أَنَا أَحْفَظُ كَمَا قَالَ، قَالَ: هَاتِ إِنَّكَ لَجَرِيءٌ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((فِتْنَةُ الرَّجُلِ فِي أَهْلِهِ وَمَالِهِ وَحَارِهِ، تُكْفَرُهَا الصَّلَاةُ وَالصَّدَقَةُ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ))، قَالَ: لَيْسَتْ هَذِهِ، وَلَكِنِ الَّتِي تَمُوجُ كَمَوْجِ الْبَحْرِ، قَالَ: يَا أَمِيرَ الْمُؤْمِنِينَ! لَا بَأْسَ عَلَيْكَ مِنْهَا، إِنَّ بَيْنَكَ وَبَيْنَهَا بَابٌ مُغْلَقٌ. قَالَ: يُفْتَحُ الْبَابُ أَوْ يُكْسَرُ؟ قَالَ: لَا، بَلْ يُكْسَرُ، قَالَ: ذَاكَ أَحْرَى أَنْ لَا يُغْلَقَ، قُلْنَا: عَلِمَ عُمَرُ

الْبَابُ؟ قَالَ: نَعَمْ، كَمَا أَنَّ دُونََ غَدِ اللَّيْلَةِ، إِنِّي حَدَّثْتُهُ حَدِيثًا لَيْسَ بِالْأَعَالِيَةِ،
فَهَبْنَا أَنْ نَسْأَلَهُ، وَأَمَرْنَا مَسْرُوقًا فَسَأَلَهُ فَقَالَ: مَنِ الْبَابُ؟ قَالَ: عُمَرُ.

”صحیح البخاری“، کتاب المناقب، باب علامات النبوة فی الإسلام، رقم
الحديث: (۳۵۸۶)، ص ۶۰۲.

ترجمہ حدیث: حضرت حذیفہ رضی اللہ تعالیٰ عنہ سے روایت ہے کہ حضرت عمر
بن خطاب رضی اللہ تعالیٰ عنہ نے ایک دفعہ صحابہ کرام رضی اللہ تعالیٰ عنہم سے دریافت
کیا کہ تم میں سے فتنہ کے متعلق رسول اللہ صلی اللہ تعالیٰ علیہ وسلم کا ارشاد گرامی کس کو
یاد ہے؟ حضرت حذیفہ نے کہا: مجھے اچھی طرح یاد ہے، حضرت عمر نے فرمایا: بیان
کرو، واقعی تم جرأت مند ہو، حضرت حذیفہ نے کہا: رسول اللہ صلی اللہ تعالیٰ علیہ
وسلم نے فرمایا ہے کہ آدمی کا فتنہ (یعنی آزمائش) اس کے اہل و عیال، اس کے مال اور
اس کے ہمسایوں میں ہے، جس کا کفارہ نماز، خیرات، اچھی بات کا حکم کرنے اور
برائی سے منع کرنے سے ہو جاتا ہے، حضرت عمر رضی اللہ تعالیٰ عنہ نے فرمایا: میں نے
اس فتنہ کی بات نہیں کی بلکہ اس فتنے کے بارے میں پوچھتا ہوں جو دریا کی موج کی
طرح لہرائے گا، عرض گزار ہوئے: آپ کو اس فتنے کا کیا خوف ہے جبکہ آپ کے اور
اس فتنے کے درمیان ایک بند دروازہ موجود ہے، (حضرت فاروق اعظم رضی اللہ تعالیٰ
عنہ نے) فرمایا: بتاؤ وہ دروازہ کھولا جائے گا یا توڑ دیا جائے گا؟ (حضرت حذیفہ رضی
اللہ تعالیٰ عنہ نے) فرمایا: توڑ دیا جائے گا (حضرت عمر فاروق رضی اللہ تعالیٰ عنہ نے)
فرمایا: پھر تو وہ اس قابل نہیں رہے گا کہ اسے دوبارہ بند کیا جاسکے (راوی فرماتے ہیں
حضرت حذیفہ رضی اللہ تعالیٰ عنہ سے) ہم نے پوچھا: کیا انہیں دروازے کا علم تھا؟

(حضرت حذیفہ رضی اللہ تعالیٰ عنہ نے کہا): ہاں، اس طرح جیسے دن سے پہلے رات ہونے کا یقین ہوتا ہے کیوں کہ اس کے متعلق میں نے ان سے ایسی حدیث بیان کی تھی جس میں غلطی کا شائبہ بھی نہیں (راوی حدیث فرماتے ہیں) ہم نے ڈر کے مارے اس (دروازے) کے متعلق (حضرت حذیفہ رضی اللہ تعالیٰ عنہ سے) سوال نہ کیا بلکہ حضرت مسروق رضی اللہ تعالیٰ عنہ سے کہا کہ آپ اس (دروازے) کے متعلق پوچھئے، اس پر (حضرت مسروق رضی اللہ تعالیٰ عنہ) نے پوچھا وہ دروازہ کون ہے؟ حضرت حذیفہ رضی اللہ تعالیٰ عنہ نے بتایا کہ وہ دروازہ خود حضرت عمر تھے، رضی اللہ تعالیٰ عنہ۔

مذکورہ بالا بخاری شریف کی حدیث میں حضرت فاروق اعظم اور حذیفہ رضی اللہ تعالیٰ عنہما کے درمیان ہونے والی راز و نیاز کی باتوں سے ذرا اندازہ لگائیے کہ اللہ عز و جل کے پیارے محبوب صلی اللہ تعالیٰ علیہ وسلم کی صحبت بابرکت سے خواص صحابہ کرام کس طرح مستقبل میں ہونے والے حالات سے باخبر تھے، اس حدیث شریف کا خلاصہ یہ ہے کہ جب سیدنا عمر فاروق رضی اللہ تعالیٰ عنہ نے مستقبل قریب میں دریا کی موج کی طرح واقع ہونے والے فتنے کے بارے میں سوال کیا تو اس پر حضرت حذیفہ رضی اللہ تعالیٰ عنہ نے وہ غیبی خبر سنائی جو انہوں نے سرکارِ دو عالم صلی اللہ تعالیٰ علیہ وسلم سے سنی تھی اور بڑے ہی یقین کے ساتھ جواب دیتے ہوئے ارشاد فرمایا:

يَا أَمِيرَ الْمُؤْمِنِينَ لَا بَأْسَ عَلَيْكَ مِنْهَا إِنَّ بَيْنَكَ وَبَيْنَهَا بَابًا مَغْلَقًا

ترجمہ: یا امیر المؤمنین آپ کو اس سے کوئی حرج نہیں، آپ کے اور اس فتنے کے درمیان ایک بند دروازہ ہے۔

شارح بخاری حضرت علامہ ابن حجر عسقلانی ”فتح الباری“ (۶/۶۸۳) میں تشریح کرتے ہوئے فرماتے ہیں کہ حضرت حذیفہ رضی اللہ تعالیٰ عنہ کے فرمانے کا مقصد یہ تھا کہ لا یخرج منها شیء فی حیاتک یعنی اس آنے والے فتنوں میں سے کوئی فتنہ آپ کی زندگی میں نہیں اٹھے گا، علامہ ابن حجر عسقلانی پھر فرماتے ہیں:

كَأَنَّهُ مِثْلُ الْفِتَنِ بِلَدِّهِ، وَمِثْلُ حَيَاةِ عُمَرَ بِبَابِ لَهَا مَغْلَقٌ، وَمِثْلُ مَوْتِهِ بِفَتْحِ ذَلِكَ الْبَابِ، فَمَا دَامَتْ حَيَاةُ عُمَرَ مَوْجُودَةٌ فَهِيَ الْبَابُ الْمَغْلَقُ، لَا يَخْرُجُ مِمَّا هُوَ دَاخِلُ تِلْكَ الْبَلَدِ شَيْءٌ، فَإِذَا مَاتَ فَقَدْ انْقَطَعَ ذَلِكَ الْبَابُ فَخَرَجَ مَا فِي تِلْكَ الْبَلَدِ.

ترجمہ: گویا اس سے مراد یہ ہے کہ ایک گھر ہے جس میں فتنے چھپے ہوئے ہیں اور اس گھر کا دروازہ حضرت عمر رضی اللہ تعالیٰ عنہ ہیں اور دروازہ کا کھلنا آپ رضی اللہ تعالیٰ عنہ کی شہادت ہے پس جب تک حضرت عمر رضی اللہ تعالیٰ عنہ حیات میں تو یہ دروازہ بھی بند ہے، اس فتنے کے گھر میں سے کوئی فتنہ نہیں نکلے گا تو جب آپ رضی اللہ تعالیٰ عنہ کی شہادت ہوگی تو اس فتنے کا دروازہ کھل جائے گا اور گھر کے اندر موجود فتنے باہر نکل آئیں گے۔

پھر حضرت فاروق اعظم رضی اللہ تعالیٰ عنہ نے مزید ایک سوال کیا:

يُفْتَحُ الْبَابُ أَوْ يُكْسَرُ؟ ترجمہ: یہ بندہ دروازہ کھولا جائے یا توڑا جائے گا؟

حضرت عمر رضی اللہ تعالیٰ عنہ کے اس سوال سے مراد یہ ہے کہ ان کی طبعی موت واقع ہوگی یا انہیں شہید کیا جائے گا، حضرت حذیفہ رضی اللہ تعالیٰ عنہ نے جواب دیا:

لَا، بَلْ يُكْسَرُ، ترجمہ: نہیں بلکہ توڑا جائے گا۔

یعنی حضرت عمر رضی اللہ تعالیٰ عنہ کو شہید کیا جائے، اس سے یہ واضح ہوا کہ حضرت حذیفہ رضی اللہ تعالیٰ عنہ کو اس بات کا یقینی علم تھا کہ حضرت عمر رضی اللہ تعالیٰ عنہ شہید ہونگے، رہی یہ بات کہ حضرت عمر رضی اللہ تعالیٰ عنہ کو اپنی شہادت کا علم حضرت حذیفہ کے بتانے سے ہوا تھا یا حضرت عمر رضی اللہ تعالیٰ عنہ اس گفتگو سے پہلے ہی اپنی شہادت کو جانتے تھے؟ اس کا جواب علامہ ابن حجر عسقلانی رحمہ اللہ ارشاد فرماتے ہیں:

قد تقدم في بدء الخلق حديث عمر أنه سمع خطبة النبي صلى الله عليه وسلم يحدث عن بدء الخلق حتى دخل أهل الجنة منازلهم۔

ترجمہ: بخاری شریف کے باب بدء الخلق میں حضرت عمر رضی اللہ تعالیٰ عنہ کی حدیث گزر چکی ہے جس میں اس بات کا ذکر ہے کہ حضرت عمر نے نبی کریم صلی اللہ تعالیٰ علیہ وسلم کا وہ خطبہ سنا تھا جس میں آپ صلی اللہ تعالیٰ علیہ وسلم نے مخلوق کی ابتداء سے جہنموں کے اپنے مقامات میں داخل ہونے کی خبر دی۔

اس تشریح سے معلوم ہوا کہ جب حضرت عمر رضی اللہ تعالیٰ عنہ براہ راست رسول کائنات، فخر موجودات صلی اللہ تعالیٰ علیہ وسلم کا وہ خطبہ سن چکے تھے جس میں روزِ اول سے روزِ آخر تک کے تمام واقعات بیان کر دیئے گئے تھے تو بھلا حضرت عمر رضی اللہ تعالیٰ عنہ سے اپنی شہادت کی متعلق خبر کیسے پوشیدہ رہ سکتی ہے!

یہ شان ہے خدمت گاروں کی سرکار کا عالم کیا ہوگا صلی اللہ تعالیٰ علیہ وسلم

رسول اللہ صلی اللہ تعالیٰ علیہ وسلم کی عطا سے محلبہ کرام کا علم غیب

حَدَّثَنَا مُسَلَّدٌ: أَخْبَرَنَا بِشْرُ بْنُ الْمُفَضَّلِ: حَدَّثَنَا حُسَيْنُ الْمَعْلَمِ عَنْ عَطَاءٍ، عَنْ جَابِرِ رَضِيَ اللَّهُ عَنْهُ قَالَ: لَمَّا حَضَرَ أُحُدَ دَعَانِي أَبِي مِنَ اللَّيْلِ، فَقَالَ: مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، وَإِنِّي لَا أَتْرُكُ بَعْدِي أَعَزُّ عَلَيَّ مِنْكَ، غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَإِنِّي عَلَى دِينِ فَاقُضْ وَاسْتَوْصِ بِأَخَوَاتِكَ خَيْرًا، فَأَصْبَحْنَا فَكَانَ أَوَّلَ قَتِيلٍ وَذُفِينَ مَعَهُ آخَرُ فِي قَبْرِ، ثُمَّ لَمْ تَطُبْ نَفْسِي أَنْ أَتْرُكَهُ مَعَ الْآخِرِ فَاسْتَحَرَجْتُهُ بَعْدَ سِتَّةِ أَشْهُرٍ، فَإِذَا هُوَ كَيَوْمِ وَضَعْتُهُ هُنَا غَيْرَ أَذْنِهِ.

”صحیح البخاری“، کتاب الجنائز، باب هل یتخرج المیت من القبر والحد لعلہ، رقم الحدیث: (۱۳۵۱)، ص ۲۱۶.

ترجمہ حدیث: حضرت جابر رضی اللہ تعالیٰ عنہ سے روایت ہے انہوں نے فرمایا کہ جب اُحد کا دن آیا تو مجھے میرے والد نے رات میں بلایا اور فرمایا: مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ۔ یعنی میں یہی دیکھتا ہوں کہ نبی کریم صلی اللہ تعالیٰ علیہ وسلم کے اصحاب میں سے میں سب سے پہلے شہید کیا جاؤں گا اور (مزید فرمایا:) میں اپنے بعد کسی کو نہیں چھوڑ رہا ہوں جو رسول اللہ صلی اللہ تعالیٰ علیہ وسلم کے علاوہ مجھے تم سے زیادہ عزیز ہو، مجھ پر قرض ہے اسے ادا کر دینا اور اپنی بہنوں کے ساتھ اچھا سلوک کرنا (حضرت جابر رضی اللہ تعالیٰ عنہ فرماتے ہیں: لَمَّا صَبَحْنَا فَكَانَ أَوَّلَ قَتِيلٍ وَذُفِينَ مَعَهُ آخَرُ فِي قَبْرِ یعنی پھر جب ہم نے صبح کی تو سب سے پہلے وہی شہید ہوئے اور ایک دوسرے (صحابی) کے ساتھ ایک قبر میں دفن ہوئے (مزید فرماتے ہیں:) پھر میرا دل اس بات پر رضامند نہ ہوا کہ

انہیں دوسرے صحابی کے ساتھ قبر میں رہنے دوں لہذا چھ ماہ کے بعد میں نے انہیں قبر سے نکالا تو وہ اسی طرح تھے جیسے دفن کرنے کے روز تھے سوائے ایک کان کے۔

اس حدیث سے پتا چلا کہ رسول اللہ صلی اللہ تعالیٰ علیہ وسلم کی غلامی کی برکت سے صحابہ کرام کو غیبی خبروں پر اطلاع دی جاتی تھی۔

حضرت ابو ہریرہ رضی اللہ تعالیٰ عنہ کا غیبی خبر جانا

الحدیث ۳۲

حَدَّثَنَا أَحْمَدُ بْنُ مُحَمَّدٍ الْمَكِّيُّ: حَدَّثَنَا عَمْرُو بْنُ يَحْيَى بْنُ سَعِيدٍ الْأُمَوِيُّ عَنْ جَدِّهِ قَالَ: كُنْتُ مَعَ مَرْوَانَ وَأَبِي هُرَيْرَةَ فَسَمِعْتُ أَبَا هُرَيْرَةَ يَقُولُ: سَمِعْتُ الصَّادِقَ الْمَصْدُوقَ يَقُولُ: ((هَلَاكَ أُمِّي عَلَى يَدَيِ غُلَمَةٍ مِنْ قُرَيْشٍ))، فَقَالَ مَرْوَانُ: غُلَمَةٌ؟ قَالَ أَبُو هُرَيْرَةَ: إِنْ شِئْتَ أَنْ أَسْمِعَهُمْ: بَنِي قُلَانٍ، وَبَنِي قُلَانٍ.

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۰۵)، ص ۶۰۵۔

ترجمہ حدیث: (راوی فرماتے ہیں) میں نے حضرت ابو ہریرہ رضی اللہ تعالیٰ عنہ کو فرماتے سنا کہ آپ فرماتے ہیں کہ میں نے صادق و مصدوق صلی اللہ تعالیٰ علیہ وسلم کو فرماتے ہوئے سنا ہے کہ میری امت کی بربادی قریش کے لڑکوں کے ہاتھوں ہوگی، مروان نے کہا: لڑکوں (کے ہاتھوں) سے! حضرت ابو ہریرہ رضی اللہ تعالیٰ عنہ نے فرمایا: اگر تم چاہو میں ان میں سے ہر ایک کا نام اور نسب بتا سکتا ہوں۔

سبحان اللہ! مذکورہ بالا حدیث میں ذرا غور فرمائیں کہ رسول اللہ صلی اللہ تعالیٰ علیہ وسلم کے صحابی حضرت ابو ہریرہ رضی اللہ تعالیٰ عنہ کے علم کی وسعت کا کیا عالم ہے کہ نہ صرف آئندہ زمانے میں ہونے والے فتنوں سے واقف ہیں بلکہ ہر فتنے باز اور اس کے خاندان کے نام سے بھی واقف ہیں۔

مستقبل کی غیبی خبریں

الحديث ۳۳

حَدَّثَنِي يَحْيَى: حَدَّثَنَا عَبْدُ الرَّزَّاقِ عَنْ مَعْمَرٍ، عَنْ هَمَّامٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: ((لَا تَقُومُ السَّاعَةُ حَتَّى تُقَاتِلُوا حُوزًا وَكُرْمَانٍ مِنَ الْأَعَاجِمِ، حُمَرَ الرُّجُومِ، قُطُسَ الْأَنْوَافِ، صِغَارَ الْأَعْيُنِ، كَأَنَّ وَجُوهَهُمُ الْمَحَانِ الْمُطْرَقَةُ نِعَالَهُمُ الشُّعْرُ)).

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۵۹۰)، ص ۶۰۲۔

ترجمہ حدیث: حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: قیامت اس وقت تک قائم نہ ہوگی جب تک تم عجمیوں کی اقوام خوز اور کرمان سے جنگ نہ کر لو جن کے چہرے سرخ، جن کی ناکیں چھٹی اور آنکھیں چھوٹی ہیں، ان کے چہرے کو یاوٹی ہوئی ڈھالیں ہیں، ان کے جوتے بالوں کے ہونگے۔

الحديث ۳۴

حَدَّثَنَا مُحَمَّدُ بْنُ يُوسُفَ: حَدَّثَنَا سُفْيَانُ عَنْ الزُّبَيْرِ بْنِ عَدِيٍّ قَالَ: أَتَيْنَا
أَنَسَ بْنَ مَالِكٍ فَشَكَوْنَا إِلَيْهِ مَا نَلْقَى مِنَ الْحَاجِّ فَقَالَ: اصْبِرُوا فَإِنَّهُ لَا يَأْتِي
عَلَيْكُمْ زَمَانٌ إِلَّا وَالَّذِي بَعْدَهُ أَشْرُ مِنْهُ حَتَّى تَلْقُوا رَبَّكُمْ، سَمِعْتُهُ مِنْ نَسِيبِكُمْ
صَلَّى اللَّهُ عَلَيْهِ وَسَلَّمَ.

”صحیح البخاری“، کتاب الفتن، باب لا یأتی زمان إلا الذی بعده شر
منہ، رقم الحدیث: (۷۰۶۸)، ص ۱۲۱۹۔

ترجمہ حدیث: زبیر بن عدی سے روایت ہے کہ آپ نے فرمایا کہ ہم حضرت
انس بن مالک رضی اللہ تعالیٰ عنہ کے پاس آئے اور ہمیں حاج بن یوسف کی طرف
سے جو تکالیف پہنچیں تھیں اسکی شکایت کی تو آپ رضی اللہ تعالیٰ عنہ نے فرمایا: صبر کرو،
تم پر جو بھی زمانہ آئے گا وہ پہلے والے زمانے سے بُرا ہی ہو گا یہاں تک کہ تم اپنے رب
سے جا ملو اور یہ بات میں نے تمہارے نبی صلی اللہ تعالیٰ علیہ وسلم سے سنی ہے۔

فی زمانہ اس غیبی خبر کو ہم بھی پورا ہوتے دیکھ رہے ہیں کہ روزِ بروز ظلم میں اضافہ
ہوتا چلا رہا ہے، بُرائی نئے نئے انداز کے ساتھ بڑھتی چلی جا رہی ہے، اللہ عزوجل
ہمیں ہر فتنے سے محفوظ فرمائے۔

الحدیث ۳۵

حَدَّثَنَا الْحَكَمُ بْنُ نَافِعٍ: أَخْبَرَنَا شُعَيْبٌ عَنْ الزُّهْرِيِّ قَالَ: أَخْبَرَنِي سَالِمٌ
بْنُ عَبْدِ اللَّهِ: أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ يَقُولُ: ((تَقَابَلَكُمُ الْيَهُودُ، فَتَسْلُطُونَ عَلَيْهِمْ، حَتَّى
يَقُولَ الْحَضَرُ: يَا مُسْلِمُ، هَذَا يَهُودِيٌّ وَرَأَيْيَ فَاقْتُلُوهُ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: ۳۵۹۳، ص ۶۰۳۔

ترجمہ حدیث: حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم کو فرماتے ہوئے سنا ہے کہ تم سے یہودی لڑائی کریں گے تو تم ان پر غالب آ جاؤ گے، یہاں تک پتھر بھی کہے گا کہ اے مسلم! یہ میرے پیچھے یہودی چھپا ہوا ہے اسے قتل کر دے۔

صحابہ و تابعین کے وسیلے سے دعاء کرنا اور فتح پانا

الحدیث ۳۶

حَدَّثَنَا قُتَيْبَةُ بْنُ سَعِيدٍ: حَدَّثَنَا سُفْيَانُ عَنْ عَمْرِو، عَنْ جَابِرٍ، عَنْ أَبِي سَعِيدٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((يَأْتِي عَلَى النَّاسِ زَمَانٌ يَغْزُونَ فَيَقَالُ لَهُمْ: فَيَكُفُّ عَنْهُمْ مَنْ صَجِبَ الرُّسُولُ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ، فَيَفْتَحُ عَلَيْهِمْ، ثُمَّ يَغْزُونَ فَيَقَالُ لَهُمْ: هَلْ فَيَكُفُّ عَنْهُمْ مَنْ صَجِبَ الرُّسُولُ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ، فَيَفْتَحُ لَهُمْ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۵۹۴)، ص ۶۰۳۔

ترجمہ حدیث: حضرت ابوسعید خدری رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: لوگوں پر ایسا وقت بھی آئے گا کہ جب وہ جہاد کریں گے تو ان سے پوچھا جائے گا کہ تم میں کیا کوئی ایسا شخص بھی ہے جس نے رسول

اللہ صلی اللہ تعالیٰ علیہ وسلم کی صحبت کا شرف حاصل کیا ہو؟ جواب دیں گے: ہاں، پس وہ دشمن پر فتح پائیں گے پھر (ایک زمانہ ایسا بھی آئے گا کہ) لوگ جہاد کریں گے تو ان سے پوچھا جائے گا کہ تمہارے درمیان کیا کوئی ایسا شخص بھی ہے جس نے رسول اللہ صلی اللہ تعالیٰ علیہ وسلم کے کسی صحابی کی صحبت کا شرف حاصل کیا ہو؟ جواب دیں گے: ہاں، تو انہیں بھی فتح دی جائیگی۔

الحديث ۳۷

حَدَّثَنَا مُسَدَّدٌ: حَدَّثَنَا عَبْدُ اللَّهِ بْنُ مُوسَى عَنْ الْأَعْمَشِ، عَنْ شَقِيقٍ قَالَ: كُنْتُ مَعَ عَبْدِ اللَّهِ وَآبِي مُوسَى فَقَالَا: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((إِنَّ بَيْنَ يَلَيَّ السَّاعَةِ لَا يَأْتَا يَنْزِلُ فِيهَا الْحَبْلُ، وَيَرْفَعُ فِيهَا الْعِلْمُ وَيَكْتُرُ فِيهَا الْمَرْجُ))، وَالْمَرْجُ: الْقَتْلُ.

”صحیح البخاری“ کتاب الفتن، باب ظهور الفتن، رقم الحديث: (۷۰۶۳)، ص ۱۲۱۸۔

ترجمہ حدیث: حضرت شقیق سے مروی ہے آپ نے فرمایا کہ میں عبد اللہ اور ابو موسیٰ کے ساتھ تھا، مجھے ان دونوں نے بتایا کہ نبی پاک صلی اللہ تعالیٰ علیہ وسلم نے فرمایا: بے شک قرب قیامت کچھ ایسے دن آئیں گے کہ ان میں جہالت اترے گی اور علم اٹھالیا جائے گا اور ان میں ہرج کی کثرت ہوگی، ہرج (سے مراد) قتل ہے۔

اس حدیث شریف میں سرکارِ دو عالم صلی اللہ تعالیٰ علیہ وسلم نے قرب قیامت میں واقع ہونے والی برائیوں کے بارے میں غیبی خبریں دی ہیں اور فی زمانہ ان غیبی خبروں کو ہم پورا ہوتے ہوئے بھی دیکھ رہے ہیں جہالت عام ہے اور دین کا علم رکھنے

والے دنیا سے کم ہوتے جا رہے ہیں، قتل عام ہو چکا ہے کہ کسی کی جان محفوظ نہیں اسی طرح جو آثار قیامت سرکارِ خدا صلی اللہ تعالیٰ علیہ وسلم نے بیان فرمائے ہیں یقیناً وہ ہو کر رہیں گے جو قیامت کی نشانیاں بتائے تو اسے قیامت کے وقوع کا علم کیوں نہیں ہو سکتا ہے، ہمارے سرکارِ خدا صلی اللہ تعالیٰ علیہ وسلم نے تو ہمیں قیامت آنے کا دن تک بتا دیا جیسا کہ مسلم شریف کتاب الجمعہ میں ہے کہ قیامت جمعہ کے دن آئے گی اسی طرح دیگر احادیث سے اس بات کا ثبوت بھی ملتا ہے کہ قیامت محرم کے مہینے میں آئے گی، اگر ہمیں ہمارے آقا محمد فی مصطفیٰ صلی اللہ تعالیٰ علیہ وسلم قیامت کے واقع ہونے کا سن بھی بتا دیتے تو لوگ بے خوف ہو جاتے، قیامت کے وقوع کے وقت کو چھپانے میں اور کیا حکمتیں ہیں، اسے تو اللہ عز وجل ہی جانتا ہے، جن آیات میں سرکارِ خدا صلی اللہ تعالیٰ علیہ وسلم کے لیے قیامت کے واقع ہونے کے وقت کی نفی کی گئی ہے اس سے یا تو ذاتی علم کی نفی ہے یا آیت نازل ہونے کے وقت علم کی نفی ہے، اس بات کی نفی نہیں کہ سرکارِ خدا صلی اللہ تعالیٰ علیہ وسلم نے دنیا سے اس حال میں پردہ فرمایا کہ آپ کو قیامت کے وقوع کے وقت کا علم عطا فرما دیا گیا تھا۔

مستقبل میں پیدا ہونے والے دشمنان اسلام کی غیبی خبر

الحلیث ۳۸

حَدَّثَنَا أَبُو الْيَمَانِ أَخْبَرَنَا شُعَيْبٌ، عَنْ الزُّهْرِيِّ قَالَ: أَخْبَرَنِي أَبُو سَلَمَةَ بْنُ عَبْدِ الرَّحْمَنِ: أَنَّ أَبَا سَعِيدٍ الْخُدْرِيَّ رَضِيَ اللَّهُ عَنْهُ قَالَ: بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقْسِمُ قَسْمًا إِذْ آتَاهُ ذُو الْخُوَيْصِرَةِ

وَهُوَ رَجُلٌ مِّنْ بَنِي تَعِيمٍ، فَقَالَ: يَا رَسُولَ اللَّهِ! اُعِدِلْ، فَقَالَ: ((وَيْلَكَ، وَمَنْ يَّعِدِلْ إِذَا لَمْ تُعِدِلْ؟ قَدْ حَبِيتَ وَخَسِرْتَ إِنْ لَمْ أَكُنْ أُعِدِلْ))، فَقَالَ عُمَرُ: يَا رَسُولَ اللَّهِ، أَتَدُنُّ لِي فِيهِ فَأَضْرِبَ عُقُقَهُ؟ فَقَالَ: ((دَعُهُ فَإِنَّ لَهُ أَصْحَابًا يَحْقِرُ أَحَدُكُمْ صَلَاتَهُ مَعَ صَلَاتِهِمْ، وَصِيَامَهُ مَعَ صِيَامِهِمْ، يَقْرَأُونَ الْقُرْآنَ لَا يُحَازِرُونَ تَرَاتِيهِمْ، يَعْرِفُونَ مِنَ الدِّينِ كَمَا يَعْرِفُ السَّهْمُ مِنَ الرَّمِيَّةِ، يُنْظَرُ إِلَى نَصْلِهِ فَلَا يُوجَدُ فِيهِ شَيْءٌ، ثُمَّ يُنْظَرُ إِلَى رِصَافِهِ فَمَا يُوجَدُ فِيهِ شَيْءٌ، ثُمَّ يُنْظَرُ إِلَى نَضِيئِهِ - وَهُوَ قِدْحُهُ - فَلَا يُوجَدُ فِيهِ شَيْءٌ، ثُمَّ يُنْظَرُ إِلَى قُلْدِهِ فَلَا يُوجَدُ فِيهِ شَيْءٌ، قَدْ سَبَقَ الْفَرْثُ وَاللَّمَّ، أَيْتُهُمْ رَجُلٌ أَسْرَدُ، إِحْدَى عَصْئِهِ مِثْلُ ثَلَاثِي الْعَرَاءَةِ أَوْ مِثْلِ الْبُضْعَةِ تَلَوَّرَتْ، وَيَخْرُجُونَ عَلَى جِوْنٍ فُرْقَةٍ مِّنَ النَّاسِ))، قَالَ أَبُو سَعِيدٍ: فَأَشْهَدُ أَنِّي سَمِعْتُ هَذَا الْحَدِيثَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَشْهَدُ أَنَّ عَلِيَّ بْنَ أَبِي طَالِبٍ قَاتَلَهُمْ وَأَنَا مَعَهُ، فَأَمَرَ بِنَلِكِ الرَّجُلِ فَالْتَمَسَ فُاتِي بِهِ، حَتَّى نَظَرْتُ إِلَيْهِ عَلَى نَعْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي نَعْتُهُ.

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۱۰)، ص ۶۰۵.

ترجمہ حدیث: حضرت ابوسعید خدری رضی اللہ تعالیٰ عنہ فرماتے ہیں کہ جب ہم رسول اللہ صلی اللہ تعالیٰ علیہ وسلم کے پاس تھے اور آپ کچھ تقسیم فرما رہے تھے کہ آپ کے پاس چھوٹی کوکھ والا ایک شخص آیا جو بنی تمیم سے تھا کہنے لگا: یا رسول اللہ! انصاف کیجئے، حضور نے فرمایا: تیری خرابی ہو، اگر میں انصاف نہ کروں تو اور کون انصاف

کرے گا؟ اگر میں عدل و انصاف نہ کروں تو تو خائب و خاسر ہو جائے، اس (کی اس گستاخی پر حضرت عمر (رضی اللہ تعالیٰ عنہ) نے کہا: یا رسول اللہ! مجھے اجازت دیجئے، میں اس کی گردن مار دوں، آپ صلی اللہ تعالیٰ علیہ وسلم نے فرمایا: اسے چھوڑ دو کہ اس کے کچھ ساتھی ہوں گے کہ تم اپنی نمازوں کو ان کی نمازوں کے مقابلے میں اور اپنے روزوں کو ان کے روزوں کے مقابلے میں حقیر جانو گے، یہ قرآن پڑھیں گے لیکن وہ ان کے حلق سے نیچے نہیں اترے گا، یہ دین سے ایسے نکل جائیں گے جیسے شکار (ہونے والے جانور) سے تیر نکل جاتا ہے، اگر اس (تیر) کے پھل (یعنی نوک دار حصے) کو دیکھا جائے تو (خون اور گندگی وغیرہ سے) کچھ نہیں پایا جائے گا، پھر اس کی بندش کو کو دیکھا جائے تو تب بھی کچھ نہیں پایا جائے گا اور پھر اسکی لکڑی کو دیکھا جائے تب بھی (خون اور گندگی وغیرہ سے) کچھ نہ پایا جائے گا، (اسی طرح) اگر تیر کے پر کو دیکھا جائے تو اس پر بھی کچھ نہیں پایا جائے گا حالانکہ وہ لید اور خون کے درمیان سے گزرا ہے، ان کی نشانی یہ ہے کہ ان میں ایک کالا آدمی ہوگا جس کا بازو عورت کے پستان کی طرح یا گوشت کے ٹوٹھڑے کی طرح ہوگا، جب لوگوں میں اختلافات پیدا ہو جائیں گے تو اس وقت یہ لوگ نکلیں گے، حضرت ابوسعید خدری رضی اللہ تعالیٰ عنہ فرماتے ہیں: میں اس بات کی گواہی دیتا ہوں کہ یہ حدیث میں نے خود رسول اللہ صلی اللہ تعالیٰ علیہ وسلم سے سنی تھی اور میں گواہی دیتا ہوں کہ حضرت علی بن ابوطالب رضی اللہ تعالیٰ عنہ نے ان لوگوں سے جنگ کی ہے اور میں بھی ان کے ساتھ تھا، حضرت علی رضی اللہ تعالیٰ عنہ نے اس آدمی کو تلاش کرنے کا حکم دیا جب اسے لایا گیا تو اُس میں وہ تمام نشانیاں میں نے خود دیکھیں جو نبی کریم صلی اللہ تعالیٰ علیہ وسلم نے بیان فرمائیں

تھیں۔

اللہ اکبر! اللہ عزوجل نے اپنے حبیب صلی اللہ تعالیٰ علیہ وسلم کو کیسی عظیم الشان وسعت علمی عطا فرمائی ہے کہ آپ صلی اللہ تعالیٰ علیہ وسلم کی بارگاہ میں آنے والے شخص کے دل کی میت اور مستقبل میں مسلمانوں میں فتنہ کرنے والے جو اسکے خاندان یا اس کے طریقے پر چلنے والے لوگ ہونگے ان فتنہ بازوں کی علامات تک آپ صلی اللہ تعالیٰ علیہ وسلم نے بیان فرمادیں۔

”بخاری شریف“ کی ایک اور حدیث میں اس آنے والے شخص کا حلیہ کچھ اس طرح بیان ہوا ہے، راوی فرماتے ہیں:

فَأَقْبَلَ رَجُلٌ غَائِرَ الْعَيْنَيْنِ، مُشْرِفَ الرَّجَّتَيْنِ، نَاتِيًا الْعَجِينَ، كَتُّ اللَّحْيَةِ، مَحْلُوقٌ.

”صحيح البخاري“، كتاب أحاديث الأنبياء، باب قول الله تعالى: ﴿وَوَلَّى عَادَ أَخَاهُمْ هُودًا قَالَ يَا قَوْمِ اعْبُدُوا اللَّهَ﴾، رقم الحديث: (۳۳۴۴)، ص ۵۵۷.

ترجمہ حدیث: پھر ایک آدمی آگے بڑھا جسکی آنکھیں اندر کو دھنسی ہوئیں اور گال ابھرے ہوئے تھے، پیشانی آگے کو ابھری ہوئی تھی، داڑھی گھنی اور سر منڈا ہوا تھا۔
علامہ علی القاری اس حدیث کی شرح میں فرماتے ہیں:

(أَتَاهُ ذُو الْخُورِ بَصْرَةَ): تصغير الحاصرة (وَهُوَ رَجُلٌ مِنْ بَنِي تَعِيمٍ) قبيلة شهيرة ونزل فيه قوله تعالى: ﴿وَمِنْهُمْ مَنْ يُلْعِزُكَ فِي الصَّلَاتِ فَإِنْ أُعْطُوا مِنْهَا رَضُوا وَإِنْ لَمْ يُعْطُوا مِنْهَا إِذَا هُمْ يَسْخَطُونَ﴾ [التوبة: ۵۸] فهو من

المنافقين۔ (فَقَالَ يَا رَسُولَ اللَّهِ اُعِدِلْ): الظاهر اَنَّهُ اراد بذلك التورية كما هو عادة اهل النفاق او قسمة الحق الملائق بكلّ احد من العدل الذي في مقابل الظلم، لكنّه علم بنور النبوة او ظهور الفراسة او قرينة الحال، فإِنَّه كان في إعطائه يرى قدر الحاجة والفاقة وغيرهما من المصلحة، فتعين اَنَّهُ اراد المعنى الثاني۔ فيه دلالة على حسن أخلاقه صَلَّى الله تعالى عليه وسلّم، وَاَنَّهُ ما كان ينتقم لنفسه لِأَنَّهُ قال: (اعدل)، في رواية: اتق الله، وفي أخرى: إِنَّ هَذِهِ الْقِسْمَةُ مَا عُدِلَ فِيهَا، كُلُّ ذَلِكَ يَوْجِبُ الْقَتْلَ إِذْ فِيهِ النِّقْصُ لِلنَّبِيِّ صَلَّى الله تعالى عليه وسلّم ولهذا لَرِ قاله احد في عصرنا لحكم بكفره او ارتداده، انتهى۔

(”مرقاۃ المفاتیح“، ص ۲۲۰، ج ۱)۔

ترجمہ عبارت: چھوٹے پہلو والے کو ”ذو الخویصرہ“ کہتے ہیں، یہ شخص قبیلہ بنو تمیم سے تعلق رکھتا تھا اسی قبیلے کے حق میں اللہ تعالیٰ کا فرمان نازل ہوا ہے، [ترجمہ کنز الایمان] اور ان میں سے کوئی وہ ہے کہ صدقے بانٹنے میں تم پر طعن کرتا ہے تو اگر ان میں سے کچھ ملے تو راضی ہو جائیں اور نہ ملے تو جی وہ ناراض ہیں ﴿یہ شخص منافق تھا﴾ (جیسا کہ اسکی گستاخی سے ظاہر ہے)، اس نے اپنے الفاظ دو معنی والے استعمال کیے جیسا کہ منافقین کی عادت ہے، بظاہر معنی یہ تھے کہ آپ صَلَّی اللہ تعالیٰ علیہ وسلم عطا کرنے میں براہمی کیجئے یعنی ہر ایک کو یکساں دیجئے مگر اس کی نیت یہ تھی کہ آپ انصاف کیجئے ظلم نہ کریں (یعنی آپ صَلَّی اللہ تعالیٰ علیہ وسلم ظلم کر رہے ہیں، حق دار کے حق کو مار کر دوسرے غیر حق دار کو دے رہے ہیں، معاذ اللہ اس کی یہ بات

حقیقت میں آپ صلی اللہ تعالیٰ علیہ وسلم کی نبوت کا انکار تھا کہ نبی کبھی بھی ظلم نہیں کرتا) حالانکہ آپ صلی اللہ تعالیٰ علیہ وسلم جب کسی کو عطا فرماتے تو جس قدر سامنے والے کی حاجت ہوتی یا اس کے فائقے وغیرہ کے اعتبار سے اسے عطا فرماتے، حضور اقدس صلی اللہ تعالیٰ علیہ وسلم نے اس کے دل کے کما رادے کو نور نبوت یا فراستِ باطنی یا قرینہ کلام سے جان لیا اور فرمایا: ((وَيْلَكَ وَمَنْ يَعْدِلُ إِذَا لَمْ يُعْدِلْ)) تیری خرابی ہو، اگر میں انصاف نہ کروں گا تو کون انصاف کرے گا؟ (جب حضرت عمر رضی اللہ تعالیٰ عنہ نے اس گستاخ کی گردن تن سے جدا کرنی چاہی تو آپ صلی اللہ تعالیٰ علیہ وسلم نے اسے معاف فرمادیا) اس سے آپ صلی اللہ تعالیٰ علیہ وسلم کے حسن اخلاق کا پتا چلتا ہے کیونکہ آپ صلی اللہ تعالیٰ علیہ وسلم کسی سے اپنی ذات کے لئے انتقام نہیں لیتے، کیونکہ اس نے آپ کو مخاطب کر کے کہا تھا: (اعدل) یعنی انصاف کر، اور ایک روایت میں آتا ہے کہ اس نے کہا: (اتق اللہ) اللہ سے ڈر، ایک دوسری روایت میں ہے کہ اس نے کہا کہ اس تقسیم میں انصاف سے کام نہیں لیا گیا ہے، اس نے کچھ بھی کہا ہو بہر حال اسکے یہ کلمات شان رسالت میں صریح گستاخی ہیں (اس گستاخی کی وجہ سے اسے قتل کرنا حضور صلی اللہ تعالیٰ علیہ وسلم کا حق تھا آپ صلی اللہ تعالیٰ علیہ وسلم نے اپنا حق معاف فرمادیا اس لئے اسے قتل بھی نہ کیا گیا۔ ”مرآة المناجیح“) مگر آج اگر کوئی یہ بکواس کرے تو اسے مرتد قرار دے کر قتل کیا جائے گا۔

راوی حدیث نے اس آنے والے شخص کی ایک علامت یہ بھی بتائی کہ وہ مخلوق الرأس یعنی اس کا سر منڈا ہوا تھا اس پر علامہ القاری لکھتے ہیں:

وهو مخالفة ظاهرة لما عليه أكثر أصحابه من إبقاء شعور رأسه، وعدم

حلقہ إلا بعد فراغ النسك، غير علي كرم الله وجهه، فإنه يحلق كثيراً.
 ("مراجعة المفاتيح"، ج ۱۰، ص ۲۲۳).

ترجمہ: اس شخص کا سر منڈانا اکثر صحابہ کے عمل کی کھلی مخالفت تھی کہ وہ حضرات اپنے سروں پر بال رکھوایا کرتے تھے، احرام سے باہر ہونے کے سوا اپنے سروں کو منڈوایا نہیں کرتے تھے سوائے حضرت علی کرم اللہ تعالیٰ وجہہ کہ وہ اکثر سر منڈایا کرتے تھے۔

یعنی صحابہ کرام رضوان اللہ علیہم اجمعین کا شعاع سر پر پورے بال رکھوانا تھا جبکہ خوارج اور ان کی اتباع کرنے والوں میں سے کسی ایک کی سر منڈانا عادت نہیں تھی بلکہ ان کی ساری جماعت نے اپنی نشانی سر منڈانا بنالی تھی؛ لہذا ہمارے لیے ضروری ہے کہ ایسے لوگوں سے اپنے آپ کو اور اپنی اولاد کو بچائیں جنہوں نے اپنے عقائد اور علامات خوارج کی طرح بنالی ہیں۔

حدیث مذکور میں خوارج کی درج ذیل غیبی خبریں دی گئیں ہیں:

- ۱۔ تم اپنی نمازوں کو ان کی نمازوں کے مقابل میں حقیر جانو گے۔
- ۲۔ تم اپنے روزوں کو ان کے روزوں کے مقابل میں حقیر جانو گے۔
- ۳۔ یہ قرآن بہت پڑھیں گے لیکن وہ ان کے حلق سے نیچے نہیں اترے گا۔
- ۴۔ دین سے ایسے نکل جائیں گے جیسے تیر شکار سے گزر کر نکل جاتا ہے۔
- ۵۔ ان میں ایک کالا آدمی ہوگا جس کا ایک بازو عورت کی پستان کی طرح ہوگا یا گوشت کے لوتھرے کی طرح ہوگا۔
- ۶۔ جب لوگوں میں اختلاف پیدا ہو جائیں گے تو اس وقت یہ لوگ نکلیں گے۔

ان نشانیوں میں یہ نشانی بھی بیان کی گئی کہ یہ لوگ دین سے ایسے نکل جائیں گے جیسے تیرشکار ہونے والے جانور سے گزر کر نکل جاتا ہے، اس مثال میں خوارج کو اس تیر کی طرح بتایا گیا ہے جو شکار ہونے والے جانور کے پورے جسم میں داخل ہو کر تیزی سے باہر نکل جائے اور اس تیر پر جانور کے خون کوشت وغیرہ کا بالکل اثر نہ ہو، مراد یہ ہے کہ جیسے تیر اپنے مختلف اجزاء کے ساتھ اس جانور کے جسم کے سارے اجزاء سے گزر کر نکل جاتا ہے مگر باوجود اسکے یہ تیر خود اس جانور کے خون سے رنگین نہیں ہوتا ایسے ہی خارجی لوگ اسلام میں آکر اسلام سے نکل جائیں گے، اس طرح کہ ان میں اسلام کا کوئی اثر نہ ہوگا۔

۱۔ خوارج کون لوگ تھے؟

۲۔ ان کا کیا عقیدہ تھا؟

۳۔ انہوں نے حضرت مولا علی کرم اللہ وجہہ الکریم سے کیوں جنگ کی؟

اس بارے میں علماء فرماتے ہیں:

یہ خارجی لوگ اولاً حضرت علی مرتضیٰ رضی اللہ تعالیٰ عنہ کے لشکر کے سپاہی تھے اور جان و مال قربان کرتے تھے، جب حضرت علی رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ سے صلح کی تو یہ لوگ حضرت امیر معاویہ رضی اللہ تعالیٰ عنہ سے بغض و عداوت میں اتنے بڑھے کہ حضرت علی رضی اللہ تعالیٰ عنہ سے متنفر ہو گئے، جب حضرت امیر معاویہ رضی اللہ تعالیٰ عنہ نے صلح کے لیے حضرت عمر و ابن عاص رضی اللہ تعالیٰ عنہ کو حکم (صلح کروانے والا) بنایا اور حضرت علی رضی اللہ تعالیٰ عنہ نے ابو موسیٰ اشعری رضی اللہ تعالیٰ عنہ کو حکم بنایا تو ان خارجی لوگوں نے کہا کہ حضرت علی اور حضرت

معاویہ رضی اللہ تعالیٰ عنہما دونوں مشرک ہو گئے کیونکہ ان حضرات نے اللہ عزوجل کے سوا کسی کو اپنا حاکم بنایا ہے، ذاتی اور عطائی کا فرق مٹاتے ہوئے صحابہ رضی اللہ تعالیٰ عنہم کو مشرک ٹھہرانے کے لئے یہ آیت پڑھتے تھے:

﴿إِنَّ الْحُكْمَ إِلَّا لِلَّهِ﴾ [یوسف: ۶۷]

ترجمہ: حکم تو سب اللہ ہی کا ہے،

لیکن قرآن شریف کی اُس آیت کے منکر ہو گئے جس میں بندوں کو حاکم بنانے کا اجازت دی گئی ہے، اللہ عزوجل فرماتا ہے:

﴿وَأَنْ خِفْتُمْ شِقَاقَ بَيْنِهِمَا فَابْعَثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا﴾

[النساء: ۳۵]

ترجمہ: تو ایک بیچ (صلح کروانے والا) مرد والوں کی طرف سے بھیجو اور ایک بیچ عورت والوں کی طرف سے۔

جس طرح آج بھی کچھ لوگ ذاتی اور عطائی کا فرق کیے بغیر مسلمانوں کو مشرک بنانے کے لیے قرآن شریف کی بعض آیتیں پڑھتے ہیں اور بعض آیتوں سے انکار کر دیتے ہیں، اللہ عزوجل کی عطا سے بھی حضور صلی اللہ تعالیٰ علیہ وسلم کے لئے علم غیب کے ماننے والوں کو مشرک سمجھتے ہوئے اپنے باطل عقیدہ کو ثابت کرنے کے لئے انہیں یہ آیت تو یاد رہتی ہے:

﴿قُلْ إِنَّمَا الْغَيْبُ لِلَّهِ﴾ [یونس: ۲۰]

ترجمہ: تم فرماؤ غیب تو اللہ کے لیے ہے۔

لیکن قرآن عظیم کی وہ آیت جس میں اس بات کا بیان ہے کہ اللہ عزوجل نے

اپنے حبیب صلی اللہ تعالیٰ علیہ وسلم کو علمِ غیب عطا فرمایا ہے وہ یا نہیں رہتی:

﴿وَمَا هُوَ عَلَى الْغَيْبِ بِضَنِينٌ﴾ [التکویر: ۲۴]

ترجمہ: اور یہ نبی غیب بتانے میں بخیل نہیں۔

اللہ عزوجل فرماتا ہے:

﴿عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ﴾

[الجن: ۲۶، ۲۷]۔

ترجمہ: غیب کا جاننے والا تو اپنا غیب کسی پر ظاہر نہیں کرتا سوائے اپنے پسندیدہ رسولوں کے۔

ایسے لوگ اگر ذاتی و عطائی کا فرق مان لیتے تو ہرگز قرآن کی آیتوں کا انہیں انکار نہ کرنا پڑتا اور مسلمانوں کو شرک کہنے سے محفوظ رہتے، الحمد للہ ہم اہل سنت و جماعت ذاتی و عطائی کا فرق مانتے ہوئے دونوں آیتوں پر ایمان لائے، بے شک ذاتی علم غیب اللہ عزوجل کے سوائے کسی کو نہیں اور اسکی عطا سے اسکے پسندیدہ رسولوں کو بھی علم غیب ہے۔

خوارج کی تعداد دس ہزار تھی اولاً حضرت عبداللہ ابن عباس رضی اللہ تعالیٰ عنہما خوارج کے درمیان تشریف لے گئے اور انہیں ذاتی اور عطائی کا فرق سمجھاتے ہوئے فرمایا کہ بیشک حقیقی حکم تو اللہ عزوجل ہی ہے لیکن اسکی عطا و اذن سے اسکے بندے بھی حکم ہیں اور دلیل میں مذکورہ آیت ﴿وَلَوْ جِئْتُمْ شِقَاقَ مِثْلِهِمَا فَاِتَعُوا حَكْمًا مِّنْ اَعْلَاهُ وَحَكْمًا مِّنْ اَسْفَلِهِ﴾ پیش فرمائی، حضرت عبداللہ ابن عباس رضی اللہ تعالیٰ عنہ کے سمجھانے پر پانچ ہزار خارجیوں نے توبہ کر لی باقی پانچ ہزار حضرت مولا علی رضی اللہ

تعالیٰ عنہ کی تلوارِ ذوالفقار سے مارے گئے، حضرت مولانا علی رضی اللہ تعالیٰ عنہ جب اس جہاد سے فارغ ہوئے تو خارجیوں کی لاشیں بکھری پڑی تھیں بظاہر یہ لوگ قرآن پڑھنے والے تھے حضرت علی رضی اللہ تعالیٰ عنہ نے اپنے ساتھیوں کو اس بات کا یقین دلانے کے لیے کہ ہم نے ان لوگوں کو قتل کیا ہے جن کے بارے میں رسول اللہ صلی اللہ تعالیٰ علیہ وسلم نے ارشاد فرمایا تھا کہ دین سے ایسے نکل جائیں گے جیسے تیر شکار ہونے والے جانور سے نکل جاتا ہے (اور جن کے بارے میں فرمایا تھا: ان کی نشانی یہ ہے کہ ان میں ایک کالا آدمی ہوگا جس کا ایک بازو عورت کے پستان کی طرح یا گوشت کے لوتھرے کی طرح ہوگا، اس شخص کی لاش تلاش کرنے کا حکم دیا، تلاش بسیار کے بعد لاش ملی جو کہ بہت سی لاشوں کے ڈھیر میں دبی ہوئی تھی بالکل وہی علامات موجود تھیں جو کہ حضور انور صلی اللہ تعالیٰ علیہ وسلم نے ارشاد فرمائی تھیں، اس سے بڑھ کر رسول اللہ صلی اللہ تعالیٰ علیہ وسلم کے علمِ غیب کا کیا ثبوت ہوگا، اللہ عز و جل ہمیں حق قبول کرنے کی توفیق عطا فرمائے۔

(ملخص از "مرآة المناجیح"، ص ۱۹۹، ج ۸)۔

ان علامات کو دیکھنے کے بعد ہو سکتا ہے کہ کسی کے ذہن میں یہ سوال آئے کہ خارجی لوگ تو حضرت علی رضی اللہ تعالیٰ عنہ کے زمانے میں پیدا ہوئے سوائے چند کے سب مار دیئے گئے تو کیا دوبارہ انہی علامتوں والے خارجی لوگ پیدا ہو سکتے ہیں؟ اس سوال کا جواب مندرجہ ذیل حدیث شریف میں ملاحظہ فرمائیں:

أَخْبَرَنَا مُحَمَّدُ بْنُ مَعْمَرٍ الْبَصْرِيُّ الْحَرَّانِيُّ قَالَ: حَدَّثَنَا أَبُو دَاوُدَ الطَّلَيْسِيُّ قَالَ: حَدَّثَنَا حَمَّادُ بْنُ سَلَمَةَ، عَنْ الْأَزْرَقِيِّ بْنِ قَيْسٍ، عَنْ شَرِيكَ بْنِ

شِهَابِ قَالَ: كُنْتُ أَتَمَنَّى أَنْ أَلْقَى رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَسْأَلُهُ عَنِ الْخَوَارِجِ فَلَقِيتُ أَبَا بَرزَةَ فِي يَوْمٍ عِيدٍ فِي نَقْرِ مِنْ أَصْحَابِهِ فَقُلْتُ لَهُ: هَلْ سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَذْكُرُ الْخَوَارِجَ؟ فَقَالَ: نَعَمْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَذُنِّي وَرَأَيْتُهُ بِعَيْنِي أَيْ رَسُولَ اللَّهِ صَلَّى اللَّهُ عَلَيْهِ وَسَلَّمَ بِحَالٍ فَقَسَمَهُ فَأَعْطَى مَنْ عَنْ يَمِينِهِ وَمَنْ عَنْ شِمَالِهِ وَلَمْ يُعْطِ مَنْ وَرَاءَهُ شَيْئًا فَقَامَ رَجُلٌ مِنْ وَرَائِهِ فَقَالَ: يَا مُحَمَّدُ مَا عَدَلْتَ فِي الْقِسْمَةِ رَجُلٌ أَسْوَدٌ مَطْمُومٌ الشَّعْرِ عَلَيْهِ ثَوْبَانِ أَبْيَضَانِ فغَضِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَضَبًا شَدِيدًا وَقَالَ: ((وَاللَّهِ لَا تَحِلُّونَ بَعْدِي رَجُلًا هُوَ أَعْدَلُ مِنِّي)) ثُمَّ قَالَ: ((يَخْرُجُ فِي آخِرِ الزَّمَانِ قَوْمٌ كَانُوا هَذَا مِنْهُمْ يَقْرَأُونَ الْقُرْآنَ لَا يُحَازِرُونَ تَرَاقِيَهُمْ يَعْرِقُونَ مِنَ الْإِسْلَامِ كَمَا يَعْرِقُ السُّهُمُ مِنَ الرَّمِيَةِ سِيمَاهُمْ التَّحْلِيْقُ لَا يَرَالُونَ يَخْرُجُونَ حَتَّى يَخْرُجَ آخِرُهُمْ مَعَ الْمَسِيحِ الدَّجَالِ فَإِذَا لَقِيَتْهُمْ فَاقْتُلُوهُمْ هُمْ شَرُّ الْخَلْقِ وَالْخَلِيقَةِ)).

”سنن النسائي“، كتاب تحریم الدم، باب من شهر سيفه ثم وضعه في الناس، رقم الحديث: (۴۱۰۹)، ج ۷، ص ۱۲۶۔

ترجمہ حدیث: حضرت شریک بن شہاب سے مروی ہے کہ میری تمنا تھی کہ میں کسی صحابی رسول صلی اللہ تعالیٰ علیہ وسلم سے ملوں اور ان سے خوارج کے بارے میں پوچھوں چنانچہ میری ملاقات عید کے روز حضرت ابو بزرہ اسلمی رضی اللہ تعالیٰ عنہ سے ہوئی، آپ اپنے ساتھیوں کے ہمراہ تھے، میں نے ان سے پوچھا کہ کیا رسول اللہ صلی اللہ تعالیٰ علیہ وسلم سے آپ نے خوارج کے بارے میں کچھ سنا ہے؟ آپ نے فرمایا:

کہ میں نے اپنی آنکھوں سے رسول اللہ صلی اللہ تعالیٰ علیہ وسلم کو دیکھا ہے اور اپنے دونوں کانوں سے یہ سنا ہے: ایک دن رسول اللہ صلی اللہ تعالیٰ علیہ وسلم کے پاس مال غنیمت لایا گیا، آپ نے اسے تقسیم فرمایا، جو آپ کے دائیں تھے اور جو بائیں تھے انہیں دیا اور جو پیچھے تھے انہیں نہیں دیا چنانچہ پیچھے سے ایک شخص کھڑا ہوا اُس نے کہا: اے محمد تو نے تقسیم میں عدل نہیں کیا، وہ شخص کالا تھا اور اُس کا سر منڈھا ہوا تھا اور دو سفید چادریں اس پر تھیں (اُس کے اس گستاخانہ جملے پر) رسول اللہ صلی اللہ تعالیٰ علیہ وسلم شدید غضب ناک ہوئے اور فرمایا: میرے بعد مجھ سے بڑھ کر تم عادل نہ پاؤ گے، پھر فرمایا: آخری زمانے میں ایک قوم نکلے گی کو یا یہ بھی ان میں سے ہے، جو قرآن بہت پڑھیں گے لیکن ان کے گلے سے نیچے نہیں اترے گا، اسلام سے ایسے نکل جائیں گے جیسے تیرشکار سے، ان کی علامت سر منڈانا ہے، یہ نکلتے ہی رہیں گے حتیٰ کہ ان کا آخری گروہ مسیح دجال کے ساتھ نکلے گا تو جب تم ان سے ملو تو انہیں قتل کرو اور جان لو کہ یہ بدترین مخلوق ہے۔

”نسائی“ صحیح احادیث کی چھ مشہور کتابوں میں سے ہے، اس حدیث شریف سے معلوم ہوا کہ خارجی لوگ قیامت تک نکلتے رہیں گے، ان کی فساد انگیزی ختم نہیں ہوگی، یہ مسلمانوں سے ہمیشہ لڑتے رہیں گے اور کفار و شرکین کے ساتھ رہیں گے یہاں تک کہ جب مسیح (کانا) دجال نکلے گا تو اسکے ساتھی بھی یہی لوگ ہوں گے، خوارج اور اسکی پیروی کرنے والے گروہ کی جانب سے مسلمانوں پر کفر و شرک کا فتویٰ لگا کر انہیں قتل کرنے کے واقعات تاریخ کا المناک حصہ ہیں، اگر کوئی اس بارے میں تفصیلی معلومات حاصل کرنا چاہتا ہو تو وہ مفتی عبدالقیوم ہزاروی کی مشہور و معروف

تصنیف ”تاریخ نجد و حجاز“ کا مطالعہ کرے یا نجم مصطفائی صاحب کے رسالے ”منزل کی تلاش“ اور ”داستان عرب“ کو پڑھے جس میں نہایت آسان زبان میں حقائق کو مدلل انداز میں بیان کیا گیا ہے۔

نجد سے شیطان کا سینک ظاہر ہوگا

الحديث ۳۹

حَدَّثَنَا عَلِيُّ بْنُ عَبْدِ اللَّهِ: حَدَّثَنَا إِزْهَرُ بْنُ سَعْدٍ عَنْ ابْنِ عَرُونَ: عَنْ نَافِعٍ، عَنْ ابْنِ عُمَرَ قَالَ: ذَكَرَ النَّبِيُّ صَلَّى اللَّهُ عَلَيْهِ وَسَلَّمَ: ((اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي بَعِثِنَا))، قَالُوا: يَا رَسُولَ اللَّهِ! وَفِي نَحْلِنَا؟ قَالَ: ((اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي بَعِثِنَا))، قَالُوا: يَا رَسُولَ اللَّهِ! وَفِي نَحْلِنَا؟ فَأُظِنُّهُ قَالَ فِي الثَّلَاثَةِ: ((هُنَاكَ الزَّلَازِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ)).

”صحیح البخاری“، کتاب الفتن، باب قول النبی صلی اللہ علیہ وسلم: ((الفتنة من قبل المشرق))، رقم الحديث: (۷۰۹۴)، ص- ۱۲۲۲۔

ترجمہ حدیث: حضرت عبد اللہ ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم نے دعا فرمائی: اے اللہ ہمارے لیے ہمارے شام میں اور ہمارے یمن میں برکت عطا فرما (حضرت عبد اللہ بن عمر رضی اللہ تعالیٰ عنہما) نے فرمایا: بعض لوگوں نے عرض کیا: اور ہمارے نجد میں؟ رسول اللہ صلی اللہ تعالیٰ علیہ وسلم نے دوبارہ فرمایا: اے اللہ! ہمارے لیے ہمارے شام میں اور ہمارے یمن میں

برکت عطا فرما، پھر عرض کیا گیا: اور ہمارے نجد میں؟ حضرت عبد اللہ بن عمر رضی اللہ تعالیٰ عنہما نے فرمایا: رسول اللہ صلی اللہ تعالیٰ علیہ وسلم نے غالباً تیسری مرتبہ فرمایا: ”وہاں زلزلے اور فتنے ہوں گے اور وہاں سے شیطان کا سینگ نکلے گا۔“

علامہ عینی رحمۃ اللہ علیہ فرماتے ہیں:

قال: بها أي: بنجد يطلع قرن الشيطان: أي حزيه وأمته.

ترجمہ: حدیث میں فرمایا جانا وہاں یعنی نجد میں شیطان کا سینگ نکلے گا یعنی شیطانی گروہ اور شیطانی جماعت نکلے گی۔

(”عمدة القارئ“، ج ۵، ص ۲۹۶)۔

ایک اور مقام پر امام بخاری روایت کرتے ہیں:

حَدَّثَنَا قُتَيْبَةُ بْنُ سَعِيدٍ: حَدَّثَنَا لَيْثٌ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ مُسْتَقْبِلُ الْمَشْرِقِ يَقُولُ: ((أَلَا إِنَّ الْفِتْنَةَ هَاهُنَا مِنْ حَيْثُ يَطْلُعُ قَرْنُ الشَّيْطَانِ)).

”صحیح البخاری“، کتاب الفتن، باب قول النبی صلی اللہ علیہ وسلم: الفتنۃ من قبل المشرق، رقم الحدیث: (۷۰۹۳)، ص ۱۲۲۲۔

ترجمہ حدیث: حضرت ابن عمر رضی اللہ تعالیٰ عنہما کا بیان ہے کہ انہوں نے رسول اللہ صلی اللہ تعالیٰ علیہ وسلم سے سنا جب کہ آپ صلی اللہ تعالیٰ علیہ وسلم مشرق کی جانب منہ کر کے فرما رہے تھے: خبردار ہو جاؤ کہ فتنہ ادھر ہے، جہاں سے شیطان کا سینگ نکلے گا۔

”عمدة القارئ“ (۱۶/۳۵۸) میں شارح بخاری حضرت علامہ بدر الدین

یعنی رحمۃ اللہ علیہ اس حدیث کے تحت اقوال نقل فرماتے ہوئے کہتے ہیں: نجد من جهة المشرق، یعنی نجد (مدینے سے) مشرق کی جانب ہے۔

ان احادیث سے بھی معلوم ہوا کہ نبی کریم صلی اللہ تعالیٰ علیہ وسلم اللہ عزوجل کی عطا سے قیامت تک ہونے والے واقعات سے باخبر ہیں، اس نوعیت کی احادیث بخاری و مسلم اور دیگر احادیث صحاح میں بکثرت ہیں بالخصوص بخاری شریف میں ”باب علامات النبوة في الإسلام اور ”أبواب الفتن“ سے مزید احادیث لکھی جاسکتی ہیں، ہمارے پیارے آقا مدنی مصطفیٰ صلی اللہ تعالیٰ علیہ وسلم نے جتنا ہمارے حق میں بہتر خیال فرمایا ہمیں مستقبل میں آنے والے فتنوں اور خطروں سے ہماری بھلائی کے لیے خبردار فرمادیا، قیامت کی نشانیاں، قیامت کے روز ہونے والے واقعات، جنت اور دوزخ کے عذابوں کا تذکرہ یہ سب غیب ہی تو ہے۔

آقائے نامدار صلی اللہ تعالیٰ علیہ وسلم دوزخ سے نکلنے والے

آخری جنتی کو بھی جانتے ہیں

الحديث ٤٠

حَدَّثَنَا عُثْمَانُ بْنُ أَبِي شَيْبَةَ: حَدَّثَنَا جَرِيرٌ عَنْ مَنْصُورٍ، عَنْ إِبْرَاهِيمَ، عَنْ عَمِيْنَةَ، عَنْ عَبْدِ اللَّهِ رَضِيَ اللَّهُ عَنْهُ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((إِنِّي لَا أَعْلَمُ آخِرَ أَهْلِ النَّارِ عُرُوجًا مِنْهَا، وَآخِرَ أَهْلِ الْحَنَّةِ دُخُولًا، رَجُلٌ يَخْرُجُ مِنَ النَّارِ حَبْوًا، فَيَقُولُ اللَّهُ: اذْهَبْ فَادْخُلِ الْحَنَّةَ فَيَأْتِيهَا فَيَحْمِلُ إِلَيْهَا مَلَأَى فَيَرْجِعُ فَيَقُولُ: يَا رَبِّ وَجَلْتُهَا مَلَأَى، فَيَقُولُ: اذْهَبْ فَادْخُلِ الْحَنَّةَ

فَيَأْتِيَهَا فَيَكْمُلُ إِلَيْهِ أَنَّهَا مَلَأَتْ فَيَرْجِعُ فَيَقُولُ: يَا رَبِّ وَجَلَّتْهَا مَلَأَتْ، فَيَقُولُ:
اذهبْ فَادْخُلِ الْحَنَّةَ، فَإِنَّ لَكَ مِثْلَ الثُّنْيَا وَعَشْرَةَ امْثَالِهَا - أَوْ إِنَّ لَكَ مِثْلَ
عَشْرَةِ امْثَالِ الثُّنْيَا - فَيَقُولُ: اتَّسَعَرْتُ مِنْي أَوْ تَضَحَكْتُ مِنْي، وَأَنْتَ الْمَلِكُ)).
فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ نَوَاجِلُهُ،
وَكَانَ يُقَالُ: ذَاكَ أَدْنَى أَهْلِ الْحَنَّةِ مَنْزِلَةً.

”صحيح البخاري“، كتاب الرقاق، باب صفة الجنة والنار، رقم الحديث:
(۶۵۷۱)، ص-۱۱۳۶.

ترجمہ حدیث: حضرت عبداللہ ابن مسعود رضی اللہ تعالیٰ عنہ سے روایت ہے کہ
رسول اللہ صلی اللہ تعالیٰ علیہ وسلم نے فرمایا کہ دوزخ سے نکلنے والوں میں سے آخری
نکلنے والے کو اور جنت میں آخری داخل ہونے والے کو میں اچھی طرح سے جانتا
ہوں، ایک شخص آگ سے گھٹتا ہوا نکلے گا تو اللہ فرمائے گا: جا جنت میں داخل ہو جا، وہ
وہاں جائے گا، اسے خیال آئے گا کہ جنت بھری ہوئی ہے، وہ وہاں سے لوٹ آئے گا،
کہے گا: یا رب! میں نے جنت بھری ہوئی پائی، تو اللہ پھر فرمائے گا: جا جنت میں داخل
ہو جا، وہ وہاں جائے گا، اسے خیال آئے گا کہ جنت بھری ہوئی ہے، وہ (دوبارہ)
لوٹ آئے گا، کہے گا: یا رب! میں نے جنت بھری ہوئی پائی، اس سے فرمائے گا: جا
اور جنت میں داخل ہو جا کیونکہ جنت میں تیرے لیے دنیا کے برابر بلکہ اس سے بھی
دس گنا ہے یا تیرے لیے دس دنیاؤں کے برابر ہے، وہ کہے گا: کیا مجھ سے تمسخر کرتا ہے
یا مجھ سے ہنسی فرماتا ہے حالانکہ تو بادشاہ ہے تو میں نے رسول اللہ صلی اللہ تعالیٰ علیہ
وسلم کو دیکھا کہ حضور صلی اللہ تعالیٰ علیہ وسلم ہنسی حتیٰ کہ آپ صلی اللہ تعالیٰ علیہ وسلم کے

دندانِ مبارک نظر آنے لگے، کہا جاتا تھا کہ یہ جنت والوں میں ادنیٰ درجہ کا ہوگا۔

الحمد لله على إحسانه بعطاء رب العالمين رحمته للعالمين صلى الله عليه وسلم
 کے لیے علم ما کان وما یكون اور غیبی مشاہدات کے ثبوت میں ”بخاری شریف“ سے
 چالیس احادیث بیان ہوئیں، اللہ تبارک و تعالیٰ جسے ہدایت عطا فرمائے اس کے لئے
 ایک حرف کافی ہے اور جسے اپنی رحمت سے دور کر دے اس کے لیے دفتر بیکار ہیں،
 جس کی آنکھیں پھوٹ گئیں ہوں اسے چمکتا ہوا سورج دکھائی نہیں دیتا، ان شاء اللہ
 اس تالیف کے مطالعہ سے جہاں اہل ایمان کے ایمان میں مزید مضبوطی حاصل ہوگی
 وہیں نبی کریم صلی اللہ تعالیٰ علیہ وسلم کے علم غیب کے بارے میں زبان درازی اور
 اور بخاری کی رٹ لگانے والوں کے لیے ایک اتمامِ حجت ہوگا کہ الحمد للہ اہلسنت کے
 عقائد کی بنیاد محض قصے کہانیاں نہیں ہیں بلکہ ہمارے عقائد قرآن و حدیث سے ثابت
 ہیں، اللہ عز و جل سے دعا ہے کہ ہمیں مرتے دم تک اہلسنت و جماعت سے وابستہ
 رکھے اور بے ادبوں کے شر سے سدا محفوظ رکھے، سبز سبز گنبد کے سائے تلے ایمان
 و عافیت کے ساتھ موت نصیب فرمائے اور جنت البقیع میں مدفن اور جنت الفردوس
 میں اپنے محبوب صلی اللہ تعالیٰ علیہ وسلم کا پر دوس نصیب فرمائے۔

آمین بحاء النبی الامین صلی اللہ تعالیٰ علیہ وسلم

عبد القادر قادری رضوی بن عثمان (کچھی لوہار واڈھ نانی وموٹی والا)

المراجع والمطابع

تفسير الجلالين	دار الكتب العلمية بيروت
حاشية الصاوي	دار الكتب العلمية بيروت
تفسير بيضاوي	دار الفكر بيروت
الفتوحات الإلهية	دار الكتب العلمية بيروت
روح المعاني	مكتبة إمداديه
تفسير ابن جرير	دار الفكر بيروت
تفسير البغوي	إدارة تاليفات اشرفيه ملتان
تفسير كبير	مكتبة حقانيه
تفسير مدارك	قديمى كتب خانه كراچى
تفسير ابن كثير	دار الكتب العلمية بيروت
تفسير خازن	مكتبة فاروقيه پشاور
مفردات ألفاظ القرآن	الدار الشاميه بيروت
الدرّ المشور	دار الفكر بيروت
صحيح البخاري	دار السلام الرياض

دار السلام الرياض	صحيح مسلم
دار السلام الرياض	جامع الترمذي
دار الفكر بيروت	المسند للإمام أحمد
دار إحياء التراث العربي بيروت	المعجم الكبير
دار الكتب العلمية بيروت	مجمع الزوائد
ادارة تاليقات اشرفيه	حلية الأولياء
ادارة تاليقات اشرفيه	كثر العمال
دار إحياء التراث العربي بيروت	صحيح مسلم بشرح النووي
دار الفكر بيروت	عمدة القاري
دار الحديث القاهرة	فتح الباري
مكتبة رشيديه كوثنه	مرقاة المفاتيح
نعيمي كتب خانه گجرات	مرآة المناجيح
بركاتى پبلشرز كراچى	نزهة القاري
رضا فاؤنڈيشن لاہور	الفتاوى الرضوية
قدیمی كتب خانه كراچى	فتاوى حديثيه
دار الكتب العلمية بيروت	المواهب اللدنية
دار الفكر بيروت	مدخل لابن الحاج
نذیر سنز پبلشرز لاہور	الدولة المكيّة مترجم
حامد اينڈ کمپنى لاہور	توضيح البيان

مقالات سعیدی

فرید بک اسٹال

مسئلہ حاضر و ناظر

پاکستان سنٹی اتحاد فیصل آباد

علم غیب

ادارہ مسعودیہ

جاء الحق

قادری پبلشرز لاہور

طوبی ویلفیئر ٹرسٹ (انٹرنیشنل)

فقہ العصر مفتی محمد ابو بکر صدیق صاحب (رئیس دارالافتاء Qtv) کے زیر سرپرستی طوبی ویلفیئر ٹرسٹ کا قیام عمل میں لایا گیا ہے، اسکے قیام کا مقصد مسلم اُمہ کو خالصتاً ایسا مذہبی پلیٹ فارم میسر کرنا ہے جو نہ صرف ہماری دینی رہنمائی کرتا ہو بلکہ لوگوں کو جدید عصری علوم سے بھی آشنا کرے اور اس ادارے سے ایسے پاکیزہ فکر صالح و پرہیزگار حقانہ علماء، مفتیانِ کرام اور دیگر علوم و فنون کے ماہرین تیار ہو کر میدانِ عمل میں آئیں جو نہ صرف جدید علوم پر دسترس رکھتے ہوئے ہر شعبہ ہائے زندگی میں خدمات انجام دیں بلکہ اپنے اپنے شعبوں میں لوگوں کی دینی رہنمائی کا حق بھی ادا کریں، تاکہ مسلم معاشرے میں پائی جانے والی بے چینی، مایوسی، احساس کمتری اور اخلاقی انحطاط کا خاتمہ ہو اور ہمارے نوجوان ایک مرتبہ پھر مسلم اُمہ کی قیادت کے اہل ثابت ہو سکیں بلکہ دنیائے اسلام کے بے بس مسلمانوں کو ایک مرتبہ پھر عزت و سرخروئی دلا سکیں، اسکے لئے ابتدائی طور پر طوبی ویلفیئر ٹرسٹ کے تحت درج ذیل ادارے اور پروگرامز کا آغاز ابتدائی سطح پر کر دیا گیا ہے جو آپ کے تعاون سے مزید فروغ پائیں گے، ان شاء اللہ تعالیٰ۔

درس نظامی (عالم کورس):

پاکستان کے مختلف شہروں کراچی، میرپور خاص، کوئٹہ وغیرہ میں رہائشی وغیرہ رہائشی طلبہ تعلیم حاصل کر رہے ہیں۔

دارالافتاء:

عوام الناس کی سہولت اور دینی رہنمائی کے لئے پاکستان کے مختلف مقامات پر دارالافتاء کا قیام عمل میں آچکا ہے، جہاں آپ کے مسائل کا قرآن و سنت کی روشنی میں جواب دیا جاتا ہے، فارغ التحصیل علماء کو فتویٰ نویسی کی تربیت دی جاتی ہے، اس کے ساتھ ساتھ لوگوں کے درمیان مفتیان کرام کے موبائل فون نمبرز مشترکہ کر دیئے گئے ہیں تاکہ لوگ فوری طور پر رابطہ کر کے درست مسئلہ معلوم کر سکیں نیز دنیا بھر سے آئے ہوئے استفتاءات کے تحریری جوابات دیئے جاتے ہیں۔

تعلیم القرآن، قرآن فہمی:

طلباء و طالبات کو حفظ و ناظرہ کی تعلیم اور ابتدائی دینی معلومات سے روشناس کرایا جا رہا ہے، نوجوانوں میں فکری شعور بیدار کرنے کیلئے کراچی اور دیگر شہروں میں مختلف مقامات پر درس قرآن منعقد ہو رہے ہیں۔

شارٹ کورسز:

عنقریب قرآن و حدیث کی تعلیمات پر مشتمل مختلف شارٹ کورسز کا آغاز کیا جائے گا۔

انٹرنیشنل اسلامک یونیورسٹی کا قیام:

مستقبل قریب میں اسلامک یونیورسٹی کے لئے وسیع و عریض جگہ کا حصول، جس میں دنیا بھر کے نوجوان ادارے سے فیضیاب ہو کر ساری دنیا میں اسلام کے فروغ

کیلئے خدمات انجام دیں گے۔

مجلس مصالحت:

معاشرتی و خاندانی تنازعات کے تصفیہ اور لوگوں کو وقت و مال کے ضیاع سے بچانے کے لئے مفتیان کرام پر مشتمل مجلس مصالحت عمل میں آچکی ہے۔

مجلس الفقہاء:

دور حاضر میں نئے معاملات و مسائل درپیش آتے ہیں ان پر تحقیق اور حل کیلئے ماہر مفتیان کرام پر مشتمل مجلس الفقہاء کا قیام عمل میں آچکا ہے۔

اسلامک ریسرچ سینٹر:

کتب اسلاف پر تحقیق کیلئے تحقیقی کاوشوں میں مصروف عمل ہے، جس میں اب تک کئی کتابوں پر تحقیقی کام مکمل ہو چکا ہے۔

ویب سائٹ:

ملک و بیرون ملک اسلامی لٹریچر کو فروغ دینے کے لئے ویب سائٹ کا قیام جس کا ایڈریس www.toobawelfare.com ہے۔ الحمد للہ عزوجل! طوبی اسلامک مشن سے تعلق رکھنے والے مفتیان کرام پرنٹ میڈیا کے ساتھ ساتھ الیکٹرونک میڈیا مثلاً Qtv، حق tv، لیبیک اور دیگر ٹی وی چینلز پر بھی شب و روز دینی خدمات سرانجام دے رہے ہیں۔

ماہانہ مجلہ کا اجراء:

مسلم امہ کو درپیش چیلنجز اور انکا حل، دینی مسائل، جدید مسائل اور انکا حل، روحانی علاج، عالم اسلام کے خلاف ہونے والی بین الاقوامی سازشوں کا مؤثر علاج

اور مسلم ائمہ میں بیداری کیلئے اہم ترین مواد پر مشتمل ایک اہم رسالے کا اجراء کیا جا رہا ہے۔

دکھی انسانیت کی خدمت کیلئے مختلف فلاحی امور مثلاً مفت ڈسپنریز کا قیام، مستحقین کی امداد اور نادار طلباء کے لئے مفت تعلیمی سہولت وغیرہ کیلئے ویلفیئر کا کام جاری ہے۔

اللہ عز وجل کے فضل و کرم سے ہم نے امت مسلمہ کیلئے ایک عظیم کار خیر کی بنیاد رکھ دی ہے، اسکو پایہ تکمیل تک پہنچانے کیلئے آپ تمام حضرات کا تعاون درکار ہے، اس عظیم کار خیر میں حصہ لے کر دنیاوی و اخروی کامیابیاں حاصل کیجئے۔

شرعی مسائل کے فوری حل کے لئے
(دارالافتاء اور مفتیان کرام کے رابطہ نمبرز)

دارالافتاء جامع طوبی

ایڈریس: طوبی مسجد، مملت گارڈن، نزد محبت نگر، ملیر، کراچی

PH: 021-4117900

شیخ الحدیث مفتی محمد ابو بکر صدیق قادری الشاذلی صاحب مدظلہ العالی

(ریکس دارالافتاء Qtv دارالافتاء جامع طوبی) 0300-2171063

0300-3501062	مفتی عبدالرشید ہمایوں المدنی
0322-2334563	مفتی محمد علی

0322-3003260	مفتی محمد فاروق صدیقی
--------------	-----------------------

مرکزی دارالافتاء اہلسنت

جامعہ مصطفویہ رضویہ، ایس ٹی ۱۰، اسکیم ۳۳، KESE سوسائٹی، صفورا کوٹھ، کراچی

0215416280

0300-2415263	مفتی محمد وسیم اختر (ریس)
0321-2266121	مفتی خالد کمال
0300-9296362	مفتی عابد نسیم
0300-2312214	مفتی محمد رضوان

دارالافتاء وجامعہ نضرة العلوم

نضرة العلوم 10 B ہرڈیوس روڈ گارڈن ویسٹ نزد عظیم پلازہ کراچی

021-2227027

0321-2774112	استاذ العلماء مفتی محمد الیاس رضوی اشرفی
--------------	---

دارالافتاء وجامعہ انوار القرآن

مدنی مسجد گلشن اقبال بلاک ۵ کراچی

0321-2021745	مفتی محمد اسماعیل نورانی
--------------	--------------------------

دار الافتاء فيضان شريعت

جامعہ المصطفیٰ الرضویہ، جامع مسجد شان مصطفیٰ، گلشن غازی موڑ سعید آباد، بلدیہ ٹاؤن کراچی،

0300-2288015	مفتی محمد عابد مبارک (رئیس)
0333-3503931	مفتی محمد عمران
0333-3939225	مفتی محمد عبداللہ

دار الافتاء فاروقیہ

جامع مسجد فاروقیہ، یکٹر 11L، سلیم سنٹر، ناتھ کراچی

0300-2233299	ابوالبلیان مفتی محمد حسان قادری (رئیس)
0333-3503969	مفتی عاصم القادری

دار الافتاء انوار الشریعہ

جامع مسجد معظم، چشتی نگر، اورنگی ٹاؤن، یکٹر 111/2، کراچی

0321-2880864	مفتی سید صابر حسین (رئیس)
--------------	---------------------------

دار الافتاء حنفیہ قادریہ

جامعہ حنفیہ قادریہ، الحبیب مسجد، ہریاب پھاٹک، زرغون روڈ، کوئٹہ

0300-9385025	مفتی محمد صدیق المدنی (رئیس)
--------------	------------------------------

دار الافتاء شیخ ابو الخیر

524-15-B1، مین کالج روڈ، ٹاؤن شپ، لاہور (پنجاب)

0321-2043363	مفتی محمد ریاض
0334-3179687	مفتی محمد امجد غفور

درس نظامی اور حفظ و ناظرہ کی تعلیم کے لیے جامعات جامعہ مصطفویہ رضویہ
ایس ٹی ۱۰، اسکیم ۳۳، KESE سوسائٹی، صفورا کوٹھ، کراچی

PH: 021-5416280

جامعہ ہذا میں تھخص فی الفقہ (مفتی کورس) کا بھی انتظام کیا گیا ہے، جس میں
جدید بینک کاری استاذ العلماء مفتی محمد ابو بکر صدیق القادری اور دیگر مضامین ماہر
مفتیان کرام کے زیر نگرانی کروائے جاتے ہیں، نیز انگلش لینگویج کورس کی تعلیم دی
جاتی ہے تاکہ دور حاضر کے تقاضوں کے مطابق ماہر مفتی تیار ہو سکیں، تھخص اور درس
نظامی کے طلباء کے لیے طعام و قیام کا انتظام ہے۔

جامعہ المصطفیٰ الرضویہ

جامعہ المصطفیٰ الرضویہ، جامع مسجد شان مصطفیٰ،
گلشن غازی موڑ سعید آباد، بلدیہ ٹاؤن، کراچی

جامعہ ہذا میں درس نظامی، انگلش لینگویج کورس کی تعلیم

و طلباء کے لیے طعام و قیام کا انتظام ہے۔ 021-5404378

جامعہ نور الاسلام

جامع مسجد نور الاسلام، نزد اکبر چوک سیکٹر 14-C،

بلال کالونی، اورنگی ٹاؤن، کراچی

PH: 021-6650417, Mob: 0300-2174476

دارالعلوم کنز الایمان

ایڈریس: پلیٹ فارم میر پور خاص (سندھ) 0333-3743292

جامعہ حنفیہ قادریہ

الحبیس مسجد، ہریاب پھاٹک، زرغون روڈ، کوئٹہ (بلوچستان)

0300-9385025

عبدالقادر صاحب زید مجدہم نے اہل سنت و جماعت کا موقف بخوبی واضح فرمایا ہے اور ساتھ ہی منکرین و معاندین کے بعض اعتراضات کے مسکت جوابات بھی تحریر فرمائے ہیں، مثلاً بد مذہبوں کا یہ اعتراض عرصہ دراز سے گردش کر رہا ہے کہ حضور سید عالم صلی اللہ تعالیٰ علیہ وسلم کے لیے علم غیب کا اطلاق اس لیے درست نہیں کہ ”غیب“ کے ساتھ ”علم“ قرآن وحدیث میں وارد نہیں ہوا؛ لہذا علم غیب ہونا یہ صفت خاص ہے باری تعالیٰ کے ساتھ، چنانچہ اس کا اطلاق غیر خدا پر جائز نہیں؛ لہذا حضور نبی کریم صلی اللہ تعالیٰ علیہ وسلم کے لیے ”علم غیب“ کا اطلاق قرآن وحدیث کے خلاف ہے، اس کا جواب مقدمہ میں نہایت شرح و بسط کے ساتھ دیا گیا ہے اور حضرت عبداللہ ابن عباس رضی اللہ تعالیٰ عنہما کی حدیث سے اس بات کی صراحت دکھائی گئی ہے کہ حضرت خضر علیہ الصلوٰۃ والسلام کے بارے میں آپ نے فرمایا: ”كَانَ رَجُلًا يَعْلَمُ عِلْمَ الْغَيْبِ قَدْ عَلِمَهُ ذَلِكَ“ یہ حدیث جلیل القدر صحابی حضرت ابی بن کعب کے واسطے سے حضرت عبداللہ ابن عباس رضی اللہ تعالیٰ عنہما نے مرفوعاً روایت کی ہے جو تفسیر ابن جریر جلد نہم ص ۲۷۹ پر موجود ہے یعنی خود حضور سید عالم صلی اللہ تعالیٰ علیہ وسلم نے حضرت خضر علیہ السلام کے لیے لفظ ”علم الغیب“ استعمال فرمایا، یہ تفسیر غیر مقلدین کے یہاں بھی مستند و معتبر ہے، پھر یہ کہنا کیونکر درست ہوگا کہ علم غیب غیر خدا کے لئے قرآن وحدیث میں نہیں آیا؛ لہذا یہ بات بخوبی واضح ہوگئی کہ غیر مقلدوں اور بد مذہبوں کا علم غیب سے انکار کرنا عناد و کابرہ کے سوا کچھ نہیں، مقدمہ میں اس طرح کے بہت سے شواہد مولانا موصوف نے جمع کر دیئے ہیں جس سے اہل سنت کے دعویٰ کی تائید و توثیق ہوتی ہے۔

بسم اللہ الرحمن الرحیم

تقریظ جلیل عالم نبیل مؤلف ”جامع الاحادیث“

علامہ محمد حنیف خاں رضوی دامت برکاتہم العالیہ

باسمہ تعالیٰ و تقدس حامداً و مصلیاً و مسلماً

علم غیب رسول صلی اللہ تعالیٰ علیہ وسلم کے موضوع پر لکھی جانے والی زیر مطالعہ

کتاب کا مقدمہ راقم الحروف نے بغور پڑھا، بحمدہ تعالیٰ عزیز گرامی وقار حضرت مولانا

مقدمہ کو سیدنا اعلیٰ حضرت امام احمد رضا محدث بریلوی قدس سرہ العزیز کی مشہور و معروف کتاب ”الدولة المکیة“ کے ترجمہ سے اقتباسات کو نہایت سلیقہ سے سجایا ہے اور قوسین کے اضافہ سے اپنے مدعا کی بھرپور وضاحت بھی کر دی ہے، یہ مقدمہ زبان و بیان کی خوبیوں سے بھی مالا مال ہے۔

انداز سہل، عبارت میں سلاست و روانی، دعوے کی بھرپور وضاحت اور حوالوں سے مزین مقدمہ بلاشبہ اپنے موضوع پر ایک محققانہ دستاویز ہے، مولیٰ تعالیٰ سے دست بدعا ہوں کہ مولانا موصوف کی کاوش کو شرف قبولیت سے شرف فرمائے اور دارین کی سعادتوں سے سرفراز فرمائے۔

آمین بحاجہ النبی الامی الامین الکریم علیہ التحیة والتسلیم وعلی آلہ وصحبہ أجمعین

محمد حنیف خاں رضوی

صدر المدرسین جامعہ نوریہ رضویہ بریلی شریف

مؤرخہ ۹ ربیع الآخر ۱۴۲۹ھ بروز چہار شنبہ

تقریر مناظر اسلام، فخر المسکت

علامہ محمد سعید احمد اسعد مدظلہ العالی

بسم اللہ الرحمن الرحیم، نبی کریم صلی اللہ علیہ وسلم نے ارشاد فرمایا: میرے پاس اللہ کا فرشتہ جبریل علیہ السلام وحی لے کر تشریف لایا کرتا ہے جس نے اس بات کو سچ سمجھا اور زبان سے اس کا اقرار کیا وہ مؤمن قرار پایا اور جس نے اس بات کو سچ نہ سمجھا وہ غیر مسلم ہوا۔ جبریل علیہ السلام اور وحی یہ دونوں چیزیں ”غیب“ ہیں، جو یہ تسلیم

کرے کہ نبی مکرم شفیع اعظم صلی اللہ علیہ وسلم اس غیب کو جانتے ہیں، پہنچانتے ہیں وہی مؤمن کہلانے کا حقدار ہے اور جو یہ کہے کہ نبی اکرم صلی اللہ علیہ وسلم اس غیب کو بھی نہیں جانتے وہ نبوت کا انکار کر دینے کی وجہ سے دائرہ ایمان میں داخل ہونے کا حقدار نہیں، فاضل مختتم حضرت مولانا محمد عبدالقادر صاحب حفظہ اللہ کا اللہ تعالیٰ بھلا کرے جنہوں نے اس اعتقادی مسئلہ کو اختصار سے بڑے احسن انداز میں بیان فرمایا مجھے امید ہے کہ مخالفین بھی اگر تعصب کی عینک اُتار کر اس کا مطالعہ کریں گے تو اسکی تائید پر مجبور ہونگے۔

فقط

محمد سعید احمد اسعد غفرلہ الاحد

جامعہ امینیہ رضویہ شیخ کالونی فیصل آباد

۸ ستمبر ۲۰۰۸ (۷ رمضان ۱۴۲۹)

تقریر فقیر العصر مفتی محمد ابو بکر صدیق قادری حفظہ اللہ

ریکس دارالافتاء Q.tv ودارالافتاء طوبی

فقیر نے اس کتاب کا اول تا آخر بغور مطالعہ کیا، اثبات علم غیب مصطفیٰ صلی اللہ تعالیٰ علیہ وسلم کے موضوع پر لکھی گئی کتابوں میں ایک اہم اور نہایت مفید کتاب پڑھ کر اندازہ ہوا کہ علامہ عبدالقادر زید مجدہ نے اس کتاب کو انتہائی عرق ریزی کے ساتھ مرتب فرمایا ہے اور بد مذہبوں کے لیے قیل وقال کی کوئی گنجائش نہیں چھوڑی، ان

کے پھیلائے ہوئے جھوٹ کو طشت ازبام کر دکھایا ہے اور عوام اہلسنت پر واضح کر دیا کہ محدثین کرام بشمول امام بخاری رحمہم اللہ تعالیٰ سب کا وہی عقیدہ تھا جو اہلسنت و جماعت کا عقیدہ ہے، اللہ تعالیٰ مولانا موصوف کو تمام مسلمانوں کی طرف سے بہترین جزاء عطا فرمائے اور انکے علم و عمل میں برکت عطا فرمائے اور ان کی تالیف کو مقبول بنائے۔

آمین بحاء النبی الامین وصلى الله تعالى على خير خلقه سيدنا
ومولانا محمد وآله واصحابه اجمعين۔

محمد ابو بکر صدیق قادری عفی عنہ
۱۷ شعبان المعظم ۱۴۲۲ھ

نوٹ: مذکورہ بالا تقریظ کتاب ہذا کی طباعت اول کے وقت استاذ العلماء مفتی ابو بکر صدیق قادری صاحب نے لکھی تھی جس میں مقدمہ شامل نہیں تھا۔

عرض مؤلف

تمام تعریفیں اس اللہ رب العالمین عالم الغیب والشہادہ کے لیے ہیں جس نے اپنے پیارے حبیب جناب محمد مصطفیٰ صلی اللہ تعالیٰ علیہ وآلہ وسلم کو بے شمار علوم و حکم سے نوازا، ابابعد:

اس کتاب میں اولاً ”مقدمہ“ میں علم غیب کی تعریف اور اس کے بارے میں عقیدہ اہلسنت بیان کیا جائے گا، مقدمہ کی تالیف میں اکثر عبارات امام اہلسنت اعلیٰ

احضرت رحمہ اللہ تعالیٰ کی مشہور و معروف تصنیف ”الدولة المکیة بالمادة الغیبیة“ سے ماخوذ ہیں یوں اس مقدمہ کو ”الدولة المکیة“ کی تلخیص بھی کہا جاسکتا ہے، ساتھ ساتھ فتاویٰ رضویہ شریف اور دیگر علماء اہلسنت نے اپنی کتب میں اس موضوع پر جو وضاحت کی ہے اس میں سے اہم اہم عبارات نقل کی گئی ہیں، مقدمہ میں علمائے کرام کی بیان کردہ عبارات کو آسان کرنے کے لیے مشکل الفاظ کے معنی بھی قوسین () میں درج کر دیئے گئے ہیں۔

یہ تالیف کوئی مستقل تصنیف نہیں ہے بلکہ مختلف کتب علماء اہلسنت میں جو احادیث بطور دلائل بیان ہوئی ہیں ان میں سے صرف بخاری شریف سے چالیس احادیث کو اکٹھا کر کے عوام اہلسنت تک پہنچانا اس تحریر کا مقصود ہے، کچھ احادیث تو علامہ شمس الہدی صاحب مصباحی اور علامہ مفتی محمد ابو بکر صدیق صاحب حفظہما اللہ تعالیٰ سے دور حدیث کرتے وقت بخاری شریف سے نوٹ کر لیں تھیں، جبکہ دیگر احادیث کے لیے بالخصوص ان کتب سے استفادہ کیا گیا ہے:

”الفتاویٰ الرضویة“،

”الدولة المکیة بالمادة الغیبیة“،

”خالص الاعتقاد“

”انباء المصطفیٰ بحال سیر اخفی“،

و ”إزاحة العیب بسیف الغیب“۔

فتاویٰ و رسالہائے امام اہلسنت شیخ الاسلام احمد رضا خان رحمہ اللہ تعالیٰ۔

”جاء الحق“،

”مرآة المناجیح شرح مشکاة المصابیح“
تصنیف و شرح حکیم الامت مفتی احمد یار خان نعیمی رحمہ اللہ تعالیٰ۔

”تبیان القرآن“

”توضیح البیان“

تصنیفات شیخ الحدیث علامہ غلام رسول سعیدی حفظہ اللہ۔

”علم غیب“

رسالہ ”مسعود ملت ڈاکٹر مسعود احمد رحمہ اللہ۔

”علم خیر الانام“

تصنیف مولانا عبدالباقی محمد عبد السلام رضوی۔

احادیث کے ترجمہ کے لیے فاضل شہیر مولانا عبدالحکیم شاہ جانی پوری رحمہ اللہ کی مترجم بخاری شریف اور فقیہ الہند مفتی شریف الحق امجدی رحمہ اللہ کی شرح بخاری ”نزہۃ القاری“ سے استفادہ کیا گیا ہے۔

بخاری شریف کی ہر حدیث کے ساتھ عربی متن بھی درج کر دیا گیا ہے تاکہ قارئین کو سیدنا رسول اللہ صلی اللہ تعالیٰ علیہ وآلہ وسلم کے الفاظ مبارکہ سے فیوض و برکات نصیب ہوں اور ہر پڑھنے والا ان انوار سے اپنے دلوں کو منور فرمائے جنہیں رب العالمین نے رحمت عالم صلی اللہ تعالیٰ علیہ وسلم کی زبان حق ترجمان سے نکلنے والے کلمات میں ودیعت فرمادیا ہے، نیز عربی متن کو پڑھ کر عربی دان کے لیے مفادیم کی رسائی تک ترجمے کا حجاب رکاوٹ نہ بنے گا، متون احادیث ”صحیح البخاری“، دارالسلام، الریاض کے مطبوعہ نسخہ سے نقل کیے گئے ہیں، رقم الحدیث اور

صفحہ نمبر بھی درج ہیں، ساتھ ہی بخاری شریف کی ہر حدیث کے ساتھ کتاب اور باب کو بھی لکھ دیا گیا ہے تاکہ وقت ضرورت ہر قدیم و جدید نسخے سے رجوع کیا جاسکے۔

احادیث کی شرح کے لیے کوشش کی ہے کہ مقتدر علماء کی شرح کو نقل کر دیا جائے، تشریح حدیث کے لیے ”فتح الباری“، ”عمدة القاری“، ”نزہۃ القاری“، ”مرآة المناجیح“ سے عبارات نقل کی گئیں ہیں، اللہ تبارک و تعالیٰ ان شارحین پر اپنی رحمت و رضوان کی بارش نازل فرمائے جن کی مساعی جمیلہ سے آج ہمارے لیے حدیث کو سمجھنا اللہ سبحانہ و تعالیٰ نے آسان فرمادیا ہے۔

میں میرے ہم درس، فاضل محقق علامہ مولانا اسلم رضا حفظہ اللہ اور ان کے ادارے ”دار اہل السنۃ“ کے علماء و محققین مولانا اولیس قادری، مولانا عبد الرزاق قادری و مولانا کاشف قادری کا خاص طور پر شکر گزار ہوں کہ ان حضرات نے اس تالیف کی تیاری میں مختلف طور پر تعاون فرمایا، اور اکثر حوالہ جات ان کے ادارے کی کتب سے ہیں، اور دعا گو ہوں کہ اللہ تعالیٰ انہیں جزاء خیر عطا فرمائے، مزید اسی طرح دین متین کی خدمت و اشاعت بڑھ چڑھ کرنے کی توفیق عطا فرمائے۔

اس تالیف میں ان احادیث بخاری کو بیان کیا گیا ہے جن میں سرکارِ دو عالم صلی اللہ تعالیٰ علیہ وآلہ وسلم کے علم غیب کا ذکر و مایکون اور غیبی مشاہدات کا ثبوت ہے، اللہ عز و جل سے دعا ہے کہ اس تالیف کو اپنی بارگاہ میں قبول فرمائے اور مسلمانوں کو اس کے ذریعے نفع بخشے اور اسے ہمارے لیے کفارہ سیئات بنائے اور ایمان و عافیت کے ساتھ خاتمہ بالخیر کا سبب بنائے۔

آمین بحمد سید المرسلین صلی اللہ تعالیٰ علیہ وآلہ وسلم۔

فقیر کی اس کوشش سے اگر میرے کسی مسلمان بھائی کو فائدہ پہنچے تو بالخصوص والد مرحوم حاجی عثمان ولد ہارون (کچھی لوہار واڈہ نانی وموٹی والا) اور والدہ مشفقہ مرحومہ حاجیانی نمنب بنت ہاشم (کچھی لوہار واڈہ نانی وموٹی والا) رحمہما اللہ تعالیٰ کے لیے دعائے مغفرت کرے کہ انہیں کی دعاؤں کی برکت سے فقیر اس تالیف کو آپ تک پہنچا سکا ہے۔

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾ [إبراهيم: ٤٠] ﴿رَبِّ ارْحَمْهُمَا كَمَا رَبَّيْتَنِي صَغِيرًا﴾ [الإسراء: ٢٤] صَلَّى اللَّهُ تَعَالَى عَلَيَّ خَيْرَ خَلْقِهِ سَيِّدَنَا وَمَوْلَانَا مُحَمَّدٍ وَعَلَى آلِهِ وَصَحْبِهِ أَجْمَعِينَ، وَالْحَمْدُ لِلَّهِ رَبِّ الْعَالَمِينَ۔
عبدالقادرقادری رضوی تحسینی عفی عنہ (کچھی لوہار واڈہ نانی وموٹی والا)
۹ رمضان المبارک ۱۴۲۹ ہجری بمطابق ۱۰ ستمبر ۲۰۰۸

مقدمہ

امام راغب اصفہانی رحمہ اللہ تعالیٰ (سن وفات ۵۰۲ ہجری) غیب کی تعریف کرتے ہوئے فرماتے ہیں:

الغيبُ مصدر، غابت الشمس وغيرها إذا استتارت عن العين واستعمل في كل غائب عن الحاسة وما لا يقع تحت الحواس ولا تقتضيه بدهة العقل وإنما يُعلم بعبر الأبياء عليهم السلام۔

ترجمہ: لفظ غیب مصدر ہے، جب سورج وغیرہ آنکھوں سے چھپ جائے تو کہا

جانا ہے کہ سورج غائب ہو گیا، اور غیب کا لفظ ہر اُس پوشیدہ چیز کے لیے استعمال ہوتا ہے جو انسانی حس سے چھپی ہو اور جو حواس (یعنی دیکھنے، سننے، سونگھنے، چکھنے اور چھونے) سے معلوم نہ ہو سکے اور نہ ہی عقل کے غور و فکر سے معلوم ہو سکے، غیب تو انبیاء علیہم السلام کے بتانے ہی سے معلوم ہو سکتا ہے۔

(”مفردات الفاظ القرآن“، ص ۶۱۶)۔

مفسر شہیر شیخ الحدیث والتفسیر مفتی احمد یار خان نعیمی رحمۃ اللہ علیہ فرماتے ہیں:
بذریعہ آلات کے جو چھپی ہوئی چیز معلوم کی جائے وہ غیب نہیں مثلاً کسی آلہ کے ذریعے سے عورت کے پیٹ کا بچہ معلوم کرتے ہیں یا ٹیلی فون اور ریڈیو سے دور کی آواز سن لیتے ہیں اس کو علم غیب نہ کہیں گے کیونکہ غیب کی تعریف میں عرض کر دیا گیا ہے کہ جو حواس سے معلوم نہ ہو سکے (الٹراساؤنڈ سے جو تصویر دکھائی دی) اور ٹیلی فون یا ریڈیو سے جو آواز نکلی وہ (تصویر یا) آواز حواس سے معلوم ہونے کے قابل ہے (”جاء الحق“، ص ۴۰)۔

یعنی اگر کوئی آلہ چھپی ہوئی چیز کو ظاہر کر دے تو یہ علم غیب نہیں کہ آلے کے ظاہر کرنے کے بعد ہمیں اس چیز کا علم حواس کے ذریعے سے ہوا لیکن جو علم وحی کے ذریعے کسی نبی کو یا کشف یا الہام کے ذریعے کسی ولی کو حاصل ہو تو وہ حاصل ہونے کے بعد بھی علم غیب ہے کہ علم غیب کہتے ہی اسکو ہیں جو حواس اور عقل سے معلوم نہ ہو سکے البتہ یہ فرق یاد رہے کہ بذریعہ وحی نبی کو حاصل ہونے والا علم قطعی یقینی ہوتا ہے جبکہ ولی کو کشف یا الہام کے ذریعے حاصل ہونے والا علم ظنی ہوتا ہے۔

خالق اور مخلوق کے علم میں برابری نہیں

علم الہی اور مخلوق کے علم کے درمیان برابری کا شبہ کسی مسلمان کے دل و دماغ میں نہیں آ سکتا، خالق اور مخلوق کے علم کے درمیان کئی وجوہات سے فرق ہے، چنانچہ امام اہلسنت اعلیٰ حضرت شاہ احمد رضا خان رحمۃ اللہ علیہ بیان فرماتے ہیں:

اللہ کا علم ذاتی ہے۔ مخلوق کا علم عطائی ہے۔

اللہ کا علم اس کی ذات کیلئے واجب ہے (یعنی وہ الہ ہے جسکی ذات ہی ایسی ہے کہ اسے ہر چیز کا علم ہونا ضروری ہے)۔ مخلوق کا علم اس کے لیے ممکن ہے (یعنی ضروری نہیں کہ مخلوق کو ہر ہر چیز کا علم ہو، ممکن ہے کہ کسی چیز کا علم ہو، کسی کا نہ ہو)۔

اللہ کا علم، ازلی، سرمدی، قدیم، حقیقی ہے (یعنی ہمیشہ ہمیشہ سے ہے)۔ مخلوق کا علم حادث ہے اس لیے کہ تمام مخلوق حادث ہے (ہمیشہ سے نہیں)

اللہ سبحانہ و تعالیٰ کا علم مخلوق نہیں ہے۔ مخلوق کا علم بھی مخلوق (پیدا کیا گیا ہے)۔

اللہ سبحانہ و تعالیٰ کا علم کسی کے زیر قدرت نہیں۔

علم الہی کسی طرح بدل نہیں سکتا۔ علم الہی کا ہمیشہ رہنا واجب ہے۔

مخلوق کا علم بدل سکتا ہے۔ علم مخلوق کی فنا ممکن ہے۔

(پھر فرماتے ہیں): ان فرقوں کے ہوتے ہوئے برابری کا وہم نہ کرے گا مگر وہ جس پر اللہ تعالیٰ نے لعنت کی اور انہیں بہرہ کر دیا اور ان کی آنکھیں پھوڑ دیں۔
 ("الدولة المکیة"، ص ۷۸، مترجم از حجة الاسلام حامد رضا خان رحمہ اللہ)۔

امام اہلسنت علیہ الرحمۃ "فتاویٰ رضویہ شریف" میں فرماتے ہیں:
 بلاشبہ حق یہی ہے کہ تمام انبیاء و مرسلین علیہم السلام و ملائکہ مقربین اولین و آخرین کے مجموعہ علوم مل کر بھی علم باری تعالیٰ سے وہ نسبت نہیں رکھ سکتے جو ایک بوند کے کروڑوں حصے کو کروڑوں سمندروں سے ہے۔
 ("الفتاویٰ الرضویۃ"، ج ۱، ص ۳۷۷)۔

مزید ایک مقام پر امام اہلسنت علیہ الرحمۃ میں فرماتے ہیں:
 بلاشبہ جو غیر خدا کو بے عطاء الہی خود بخود علم مانے قطعاً کافر ہے اور جو اس کے کفر میں تردد کرے وہ بھی کافر۔

("الفتاویٰ الرضویۃ"، ج ۲، ص ۴۰۷)۔

اللہ عزوجل کی ذات اور صفات کا مکمل علم کسی کو حاصل نہیں ہو سکتا

اللہ عزوجل مخلوق کے علم کے بارے میں ارشاد فرماتا ہے:
 ﴿وَلَا يَحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾ [البقرة: ۲۵۵]۔
 ترجمہ کنز الایمان: وہ نہیں پاتے اس کے علم میں سے مگر جتنا وہ چاہے۔
 امام اہلسنت رحمۃ اللہ علیہ "الدولة المکیة" میں فرماتے ہیں:

أقول: ولو قطعنا فيه النظر عما مرّ لكفى برهاناً عليه قوله تعالى: ﴿وَكَانَ اللَّهُ بِكُلِّ شَيْءٍ مُّحِيطًا﴾ [النساء: ۱۲۶] وذلك أنّ ذاته تعالى غير متناهية فلا يمكن لأحد من خلقه أن يعلمه كما هو بحيث يصحّ أن يقال: الآن عرف الله تعالى عرفاناً تاماً لم يبق بعده في المعرفة شيء فإنه لو كان كذا لأحاط ذلك العلم بذاته تعالى فكان تعالى محاطاً له وهو متعال عن محيط به أحد، بل هو بكلّ شيء محيط.

حجة الاسلام مولانا حامد رضا خان رحمہ اللہ اس کا ترجمہ یوں فرماتے ہیں:

اقول (میں کہتا ہوں): اور اگر ہم تمام تقریر سے قطع نظر بھی کریں تو اس پر دلیل قاطع ہونے کے لیے یہ آیت کریمہ ہی بس ہے کہ ﴿اللہ ہر شے کو محیط ہے﴾ اس لیے کہ ذات الہی محدود نہیں تو اس کی مخلوق میں کسی کو ممکن نہیں کہ اللہ عز وجل کو جیسا ہے تمام وکمال ایسا پہچان لے کہ یہ کہنا صحیح ہو جائے کہ اب اللہ تعالیٰ کی (ایسی) معرفت حاصل ہوگئی جس کے بعد اس کی معرفت سے کچھ باقی نہ رہا اس لیے ایسا ہوتا تو یہ (حاصل ہونے والا) علم اللہ عز وجل کی ذات کو محیط ہو جاتا تو اللہ عز وجل اس کے احاطہ میں آ جاتا اور وہ برتر ہے کہ اسے کوئی چیز احاطہ کر سکے (یعنی ایسا ناممکن ہے کہ کوئی اللہ عز وجل کی ذات و صفات کو کامل طور پر جان سکے) بلکہ وہ ہی ہر چیز کو محیط ہے اور اللہ عز وجل کو جاننے والے انبیاء اور اولیاء اور صالحین اور مومنین، ان میں جو باہم مراتب کافرق ہے، وہ اللہ تعالیٰ کو جاننے ہی میں فرق کی بنا پر ہے (جو اللہ عز وجل کو جتنا زیادہ جانتا ہے اتنا ہی زیادہ اس کا مرتبہ ہے) تو ہمیشہ ابد الابد تک انہیں علم پر علم بڑھتا رہے گا اور کبھی اس کے علم میں سے قادر نہ ہوں گے مگر قدرتِ متناہی پر (یعنی جو انہیں علم حاصل

ہوگا وہ محدود ہی ہوگا) اور ہمیشہ معرفتِ الہی سے غیر متناہی باقی رہے گا (یعنی جتنی انہیں جب جب معرفتِ خداوندی حاصل ہوگی اس کے بعد ہمیشہ ایسا ہوگا کہ معرفتِ الہی پھر بھی لامحدود رہے گی) تو ثابت ہوا کہ جمیع معلوماتِ الہیہ کو پوری تفصیل کے ساتھ کسی مخلوق کا محیط ہونا (جان لینا) عقلاً اور شرعاً دونوں طرح محال ہے۔

(”الدولة المکیّة“ مترجم، ص ۷۰)۔

لامحدود علم صرف اللہ کو ہے

امام اہلسنت اعلیٰ حضرت مولانا شاہ احمد رضا خان علیہ رحمۃ الرحمن لامحدود علم کے مختلف سلسلوں کی مثالیں دیتے ہوئے فرماتے ہیں:

اللہ سبحانہ و تعالیٰ کی ذات غیر متناہی اور اس کی صفتیں غیر متناہی اور ان میں ہر صفت غیر متناہی اور عدد کے سلسلے غیر متناہی اور ایسے ہی ابد کے دن اور اس کی گھڑیاں اور اس کی آئیں اور جنت کی نعمتوں سے ہر نعمت اور جہنم کے عذابوں سے ہر عذاب، جنتیوں اور دوزخیوں کی سانس اور ان کے پلک جھپکنا اور ان کی جنبشیں اور ان کے سوا اور چیزیں، یہ سب غیر متناہی (یعنی لامحدود) ہیں اور یہ سب اللہ تعالیٰ کو ازل وابد میں پوری تفصیلی احاطہ کے ساتھ معلوم ہیں۔

(”الدولة المکیّة“ مترجم، ص ۶۷)۔

ہمارے پیارے آقا محمد مصطفیٰ صلی اللہ تعالیٰ علیہ وسلم کو اگرچہ جہنم کے عذاب اور جنت کی نعمتوں کے بارے میں کثیر علم دیا گیا ہے بلکہ مشاہدہ بھی کرایا گیا ہے لیکن مخلوق میں سے کسی کو بھی لامحدود علم حاصل نہیں ہو سکتا چنانچہ امام اہلسنت رحمۃ اللہ علیہ

اللہ عزوجل کے علاوہ کسی اور کے لیے لاحد و علم کی نفی کرتے ہوئے فرماتے ہیں:

مخلوق کا علم اگرچہ کتنا ہی کثیر و بسیرا ہو یہاں تک کہ عرش و فرش میں روزِ اوّل سے روزِ آخر تک اور اس کے کروڑوں مثل سب کو محیط ہو جائے (گھیر لے) جب بھی نہ ہوگا مگر محدود و بالفضل (یعنی مخلوق میں سے کسی کا علم عرش اور فرش، روزِ اوّل و روزِ آخر کے درمیان مانا جائے تو وہ محدود ہی ہوگا) اس لئے کہ عرش اور فرش دو کنارے گھیرنے والے ہیں اور روزِ اوّل سے روزِ آخر تک یہ دوسری دو حدیں ہوئیں اور جو چیز دو گھیرنے والوں میں گھری ہو وہ نہ ہوگی مگر متناہی (یعنی محدود)۔

(”الدولة المکیة“، ص ۷۰)۔

مفتی احمد یار خاں نعیمی رحمۃ اللہ علیہ فرماتے ہیں:

(نبی پاک صلی اللہ تعالیٰ علیہ وسلم کے لیے) کل صفاتِ الہیہ اور بعد قیامت کے تمام واقعات کے علم کا ہم بھی دعویٰ نہیں کرتے۔

(”جاء الحق“، ص ۴۲)۔

علامہ غلام رسول سعیدی صاحب فرماتے ہیں:

پس جاننا چاہیے کہ (حضور اقدس صلی اللہ علیہ وسلم کے لیے) علم کئی (ماننے) کا یہ مطلب نہیں ہے کہ جو خدا کا علم ہے وہ حضور کو سب حاصل ہے، بلکہ مخلوقات اور لوح محفوظ کے کل علوم حضور کو حاصل ہیں اور اللہ تعالیٰ کا علم لوح محفوظ میں منحصر نہیں ہے بلکہ کروڑوں الواح بھی اللہ تعالیٰ کے علوم غیر متناہیہ کی متحمل نہیں ہو سکتیں۔

(”توضیح البیان“، ص ۴۰۴)۔

علم ما کان وما یكون کا معنی

اللہ عزوجل نے ہمارے پیارے آقائے مہدی صلی اللہ تعالیٰ علیہ وسلم کو ”ما کان من اوّل یوم وما یكون الی یوم آخر“ کا علم عطا فرمایا ہے، اس کا معنی یہ ہے کہ آپ صلی اللہ تعالیٰ علیہ وسلم کو مخلوق کی ابتداء یعنی روزِ اوّل سے روزِ قیامت تک ہونے والے تمام واقعات کا علم عرش تا فرش اور مشرق تا مغرب تمام چیزوں کا علم عطا فرمایا گیا اور روزِ اوّل سے لیکر قیامت تک پیدا ہونے والی تمام چیزوں میں سے کوئی چیز آپ صلی اللہ تعالیٰ علیہ وسلم کے علم شریف سے باہر نہیں۔

امام اہلسنت اعلیٰ حضرت امام احمد رضا خان علیہ رحمۃ الرحمن فرماتے ہیں:

بے شک حضرت عزّت عزّت عظمیٰ نے اپنے حبیب اکرم صلی اللہ تعالیٰ علیہ وسلم کو تمامی اولین و آخرین کا علم عطا فرمایا، شرق تا غرب، عرش تا فرش سب انہیں دکھایا مَلَكُوتُ السَّمَاوَاتِ وَالْأَرْضِ (زمین اور آسمانوں کے ملکوں) کا شاہد بنایا، روزِ اوّل سے روزِ آخر تک سب ما کان وما یكون انہیں بتایا، اشیاء مذکورہ سے کوئی ذرّہ حضور کے علم سے باہر نہ رہا، علم عظیم حبیب کریم علیہ افضل الصلاۃ والتسلیم ان سب کو محیط ہوا، نہ صرف اجمالاً بلکہ ہر صغیر و کبیر (ہر چھوٹی بڑی چیز)، ہر رطب و یابس (یعنی ہر خشک و تر)، جو پتہ گرتا ہے، زمین کی اندھیروں میں جو دانہ کہیں پڑا ہے سب کو جدا جدا تفصیلاً جان لیا، لَہُ الْحَمْدُ کثیراً۔

(”الفتاویٰ الرضویۃ“، رسالۃ ”انباء المصطفیٰ بحال سیر اخفی“، ج ۲۹،

ص ۴۸۶)۔

اس عبارت میں امام اہلسنت علیہ الرحمۃ نے نبی پاک صلی اللہ تعالیٰ علیہ وسلم

کے علم شریف کے بارے میں جو تفصیل بیان کی ہے اس کا تعلق قیامت تک مخلوق کے حالات و واقعات سے ہے، جیسا کہ آپ علیہ الرحمہ کے فرمان: ”روزِ اَوَّل سے روزِ آخر تک“ سے ظاہر ہے، اور بخاری و مسلم کی احادیث میں آپ عنقریب ملاحظہ فرمائیں گے، قیامت کے بعد کے تمام واقعات اور تمام چیزوں کا علم، یہ ایک لامحدود سلسلہ ہے اور ہم آپ صلی اللہ تعالیٰ علیہ وسلم کے لیے لامحدود علم کے قائل نہیں، بعد قیامت ہمیشہ ہمیشہ ہونے والے تمام واقعات، ہمیشہ ہمیشہ جو چیزیں جنت اور دوزخ میں پیدا ہوتیں رہیں گی وغیرہ ان تمام لامحدود سلسلوں کا علم صرف اللہ عز و جل کو ہے، ہاں البتہ یہ بات ضرور ہے کہ قیامت کے بعد کے واقعات میں سے جتنا اللہ عز و جل نے چاہا اتنا علم آپ صلی اللہ تعالیٰ علیہ وسلم کو عطا فرمایا، یہاں تک کہ جنتیوں کے حُث اور دوزخیوں کے دوزخ میں جانے تک کا علم عطا فرمادیا۔

اگر جناب رسول اللہ صلی اللہ تعالیٰ علیہ وسلم کے لیے عالم کے تمام ذرات کا علم ثابت کیا جائے تو اس سے اللہ سبحانہ و تعالیٰ کے علم سے برابری نہیں ہو سکتی، اولاً تو اس لیے کہ ذراتِ عالم محدود ہیں، اور ذرات کا علم بھی محدود ہے، اور اللہ تعالیٰ کا علم لامحدود، ثانیاً یہ کہ اس بات کو تو ہر شخص تسلیم کرے گا کہ اگر ایک شخص اپنے ہاتھ پر لگے ہوئے ذرے کو دیکھے تو اُسے اس ذرے کا علم ہونا یقینی ہے، اب اس شخص کو بھی اس ذرے کا علم ہے اور اللہ تعالیٰ کو بھی اس ایک ذرے کا علم ہے، اب جسے جناب رسول اللہ صلی اللہ تعالیٰ علیہ وسلم کے لیے ذراتِ عالم کے علم ثابت کرنے میں اللہ تعالیٰ کے ”لامحدود علم سے برابری کا وہم ہو اُسے اس ایک ذرے کے علم ماننے میں بھی اللہ تعالیٰ کے علم سے برابری کا وہم ہونا چاہیے؛ کیونکہ یہ ایک ذرہ بھی محدود ہے اور عالم کے

تمام ذرات بھی محدود ہیں، حالانکہ ادنیٰ سی عقل والا بھی اس میں اللہ تعالیٰ سے برابری کا وہم نہیں کرے گا، اس لیے کہ ایک ذرے کا علم محدود ہے اور اللہ تعالیٰ کا علم لامحدود، اسی طرح ذراتِ عالم کا علم مخلوق میں سے کسی کے لیے ماننے سے اللہ تعالیٰ سے برابری لازم نہیں آئے گی کہ ذراتِ عالم محدود ہیں، ثالثاً ذراتِ عالم کا علم اللہ تبارک و تعالیٰ کو بھی ہے اور رسول اللہ صلی اللہ تعالیٰ علیہ وسلم کو بھی، لیکن اس میں بھی کئی وجوہات سے فرق ہے، اللہ سبحانہ و تعالیٰ کا علم ذاتی، قدیم ہے، جبکہ آپ صلی اللہ تعالیٰ علیہ وسلم کا علم عطائی، اور حادث ہے، پھر مزید یہ کہ عالم کے ذرات اگرچہ محدود ہیں، لیکن ان میں سے ہر ذرہ دوسرے ذرے سے کتنا قریب ہے؟ کتنا دور ہے؟ ہر ذرہ دوسرے ذرے سے کتنا چھوٹا ہے، کتنا بڑا ہے؟ ایک ذرہ دوسرے ذرے کے اعتبار سے کس جہت میں ہے؟ نہ جانے کتنے اعتبار سے آپس میں لامحدود تعلقات اور نسبتیں ہیں، صرف ایک ذرے میں اللہ سبحانہ و تعالیٰ کے لیے لامحدود علوم ہیں، ان لامحدود تعلقات کا علم صرف اللہ سبحانہ و تعالیٰ کو ہے، اعلیٰ حضرت نے اپنے اس قول: ”زمین کی اندھیروں میں جو دانہ کہیں پڑا ہے سب کو جدا جدا تفصیلاً جان لیا“ میں ذرات کا علم ثابت کیا ہے، ذرات کا دوسرے ذرات کے ساتھ لامحدود تعلقات کے علم کو جناب رسول اللہ صلی اللہ تعالیٰ علیہ وسلم کے لیے ثابت نہیں کیا، بلکہ ان لامحدود تعلقات کے علم کو صرف اللہ تبارک و تعالیٰ کے لیے خاص کیا ہے، چنانچہ آپ فرماتے ہیں:

ففي علمه سبحانه وتعالى سلاسل غير المتناهيات بمرات غير متناهية، بل له سبحانه وتعالى في كل ذرة علوم لا تنهاى؛ لأن لكل ذرة مع كل ذرة كانت أو تكون أو يمكن أن تكون نسبة بالقرب والبعد والجهة مختلفة في

الأزمنة باختلاف الأمكنة الواقعة والممكنة من أول يوم إلى ما لا آخر له.
 ("الدولة المكيّة" مترجم، ص ۲۶۷).

ترجمہ: اللہ تعالیٰ کے علم میں لامحدود سلسلے لامحدود بار ہیں، بلکہ اللہ سبحانہ و تعالیٰ کے لیے ہر ہر ذرہ میں لامحدود علوم ہیں؛ اس لیے کہ ہر ذرہ کو ہر ذرہ سے جو تھایا ہے یا جس کا ہونا ممکن ہے مختلف جگہوں یا اوقات میں روزِ اول سے لامحدود زمانے تک ہونے کے لحاظ سے قریب، دور اور کسی نہ کسی جہت میں ہونے کے اعتبار سے کوئی نہ کوئی نسبت ہے۔

مزید یہ کہ کسی چیز کا علم میں آنا الگ بات ہے اور اس چیز کی طرف ہر وقت توجہ رہنا اور بات ہے، امام اہلسنت نے جناب رسالت مآب صلی اللہ تعالیٰ علیہ وسلم کے لیے ذراتِ عالم کا علم ثابت کیا ہے، یہ نہیں کہا کہ ہر وقت، ہر چیز کی طرف آپ صلی اللہ تعالیٰ علیہ وسلم کی اس طرح کامل توجہ ہے کہ کوئی چیز آپ کے مشاہدہ سے باہر نہ رہتی ہو؛ کیونکہ ہر وقت ہر چیز کی طرف کامل توجہ ہونا صرف اللہ سبحانہ و تعالیٰ کے ساتھ خاص ہے، سیدی اعلیٰ حضرت علیہ الرحمہ نے اپنے اس عقیدے کو واضح الفاظ میں بیان فرمادیا ہے، چنانچہ آپ فرماتے ہیں:

معلوم أنّ علم المخلوق لا يحيط في آن واحد بغير المتناهي كما بالفعل تفصيلاً تاماً بحيث يمتاز فيه كل فرد عن صاحبه امتيازاً كلياً.

ترجمہ: (یہ بات) معلوم ہے کہ کسی مخلوق کا علم آن واحد میں غیر متناہی بالفعل کو پوری تفصیل کے ساتھ کہ ہر ہر فرد دوسرے سے ہر وجہ کامل ممتاز ہو، محیط نہیں ہو سکتا۔

("الدولة المكيّة" مترجم، ص ۶۹)

ایک جگہ اس طرح فرماتے ہیں:
 یا علم تھا لیکن کسی وقت ذہنِ اقدس سے اتر گیا؛ اس لئے کہ قلبِ مبارک کسی اور اہم اور اعظم (کام) میں مشغول تھا، ذہن سے اُترنا علم کی نفی نہیں کرتا، بلکہ پہلے علم ہونے کو چاہتا ہے (کیونکہ ذہن سے وہی بات اُترتی ہے جو پہلے سے علم میں ہو)۔
 ("الدولة المكيّة" مترجم، ص ۱۱۰)۔

ایک مقام پر اس طرح فرماتے ہیں:
 امراہم واعظم واجل واعلیٰ میں اشتغال بارہا امرِ ہل سے ذہول کا باعث ہوتا ہے۔

("الفتاویٰ الرضویۃ"، رسالۃ "إزاحة العیب بسیف الغیب"، ج ۲۹، ص ۵۱۸)۔

یعنی اکثر اہم کام میں مشغول ہونے سے دوسرے کام کی طرف توجہ نہیں رہتی، اس عبارت سے امام اہلسنت نے علمِ الہی اور علمِ رسالت مآب صلی اللہ تعالیٰ علیہ وسلم میں ایک اور اہم فرق بیان فرمادیا ہے، اتنے بڑے فرق کو ماننے کے باوجود اللہ سبحانہ و تعالیٰ سے برابری اور شرک کا الزام لگانا کتنا عجیب ترین ہے؟!

یہ بات بھی ملحوظ رہے کہ مخلوق میں سے اللہ تعالیٰ کی ذات و صفات کا سب سے زیادہ علم مصطفیٰ کریم صلی اللہ تعالیٰ علیہ وسلم کو ہی حاصل ہے آپ صلی اللہ تعالیٰ علیہ وسلم کو جو ذات اور صفات الہی عز و جل کا علم حاصل ہے وہ تو ماکان و ما یکون کے علم کے علاوہ ہے کیونکہ ماکان و ما یکون کے علم کا تعلق تو مخلوق کے گزشتہ و آئندہ قیامت تک کے حالات سے ہے، صفاتِ الہی سے نہیں اور نبیؐ پاک صلی اللہ تعالیٰ

علیہ وسلم کو معرفتِ خداوندی کا جو علم حاصل ہے اس کے مقابلے میں ما کان وما یکون کا علم تو سمندر کے مقابلے میں ایک قطرہ ہے، اسی لیے امام اہلسنت علیہ الرحمۃ مذکورہ بالا عبارت کے بعد مزید فرماتے ہیں:

بلکہ یہ (یعنی ما کان وما یکون کے بارے میں) جو کچھ بیان ہوا ہرگز ہرگز محمد رسول اللہ کا پورا علم نہیں صلی اللہ تعالیٰ علیہ وعلیٰ آلہ وصحبہ اجمعین وسلم بلکہ علم حضور سے ایک چھوٹا حصہ ہے، ہنوز (یعنی ابھی تک) احاطہ علم محمدی میں وہ ہزار در ہزار بے حد و کنار سمندر لہرا رہے ہیں جن کی حقیقت وہ خود جانیں یا ان کا عطا کرنے والا ان کا مالک مولیٰ جلّ وعلا، الحمد للہ العلیٰ الاعلیٰ۔

(”الفتاویٰ الرضویۃ“، رسالۃ ”إنباء المصطفیٰ بحال سیرہ انحضری“، ج ۲۹، ص ۴۸۶)۔

حاصل کلام یہ ہے کہ ہمارے نبی صلی اللہ تعالیٰ علیہ وسلم کو مخلوق کے قیامت تک کے حالات و واقعات کا علم دیا گیا ہے، اس کے علاوہ کتنا علم غیب دیا گیا ہے وہ تو لینے والا جانے اور دینے والا جانے اور یہ تمام علم مصطفیٰ صلی اللہ تعالیٰ علیہ وسلم اگرچہ اللہ عزوجل کے علم کے مقابلے میں محدود ہی ہے لیکن ہم کسی طرح بھی علم سید الوری صلی اللہ تعالیٰ علیہ وسلم کا اندازہ ہرگز نہیں کر سکتے۔

علم ما کان وما یکون کی قرآنی دلیل

اللہ عزوجل اپنے محبوب صلی اللہ تعالیٰ علیہ وسلم کو مخاطب کر کے فرماتا ہے:

﴿وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ﴾ [النحل: ۸۹]۔

ترجمہ: اور تم پر یہ قرآن اتارا ہر چیز کا روشن بیان۔

اس آیت کو نقل کر کے امام اہلسنت ”الدولة المکیّة“ میں فرماتے ہیں:

تبیان اس روشن اور واضح بیان کو کہتے ہیں جو اصلاً پوشیدگی نہ رکھے (یعنی جس میں کسی طرح کوئی بات چھپی ہوئی نہ ہو) پھر فرماتے ہیں:

بیان کے لیے ایک بیان کرنے والا چاہیے وہ اللہ سبحانہ و تعالیٰ ہے اور دوسرا وہ جس کے لیے بیان کیا جائے اور وہ وہ ہیں جن پر قرآن اُترا، ہمارے سردار رسول اللہ صلی اللہ تعالیٰ علیہ وسلم۔

(”الدولة المکیّة“، ص ۱۰۰)۔

امام اہلسنت اعلیٰ حضرت رحمۃ اللہ علیہ مزید اس آیت کے تحت فرماتے ہیں:

اور اہلسنت کے نزدیک ”شیء“ ہر موجود کو کہتے ہیں، اس ”شیء“ میں جملہ موجودات داخل ہو گئے (یعنی تمام چیزیں) فرش سے عرش تک اور شرق سے غرب تک ذاتیں اور حالتیں اور حرکات اور سکونات اور پلک کی جنبشیں اور زنگاہیں اور دلوں کے خطرے اور ارادے اور انکے سوا جو کچھ ہے اور انہی موجودات میں سے لوح محفوظ کی تحریر ہے تو ضرور ہے کہ قرآن عظیم میں ان تمام چیزوں کا بیان روشن اور تفصیل کامل ہو اور یہ بھی ہم اسی حکمت والے قرآن سے پوچھیں کہ لوح محفوظ میں کیا کیا لکھا ہوا ہے؟ اللہ عزوجل فرماتا ہے:

﴿وَكُلُّ شَيْءٍ صَغِيرٌ وَكَبِيرٌ مُّسْتَقَرٌّ﴾ [القمر: ۵۳]۔

ترجمہ: اور ہر چھوٹی بڑی چیز لکھی ہوئی ہے۔

اور فرماتا ہے:

﴿وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ﴾ [پس: ۱۲]۔

ترجمہ: ہر چیز ہم نے ایک روشن پیشوا میں گن رکھی ہے۔

اور فرماتا ہے:

﴿وَلَا حَبْءٌ فِي ظُلُمَاتٍ الْأَرْضِ وَلَا رَطْبٌ وَلَا يَابِسٌ إِلَّا فِي كِتَابٍ

مُبِينٍ﴾ [الأنعام: ۵۹]۔

ترجمہ: زمین کی اندھیریوں میں کوئی دانہ نہیں اور نہ کوئی تر خشک، مگر ایک روشن

کتاب میں ہے۔

(”الدولة المكيّة“، ص ۱۰۰)۔

الحاصل غور فرمائیں کہ قرآن عظیم میں ہر شے کا روشن بیان ہے اور لوح محفوظ بھی

ایک شے ہے اور لوح محفوظ میں روزِ اوّل سے روزِ آخر تک پیدا ہونے والی ہر خشک و تر

چیز کا بیان ہو تو وہ روشن کتاب جس میں لوح محفوظ کا علم ہے، وہ کتاب جس کے بارے

میں عبد اللہ ابن عباس رضی اللہ عنہ فرماتے ہیں: لَوْ ضَاعَ لِي عَقْلٌ بَعِيرٌ لَوَجَدْتُهُ

فِي كِتَابِ اللَّهِ تَعَالَى یعنی اگر میرے اونٹ کی رشتی بھی گم ہو جائے تو میں اس کا پتہ

کتاب اللہ میں پالوں گا۔

(”تفسیر الألوسی“، تحت الآیة: ﴿يَا أَيُّهَا الرَّسُولُ بَلِّغْ مَا أُنْزِلَ إِلَيْكَ﴾ [المائدة: ۶۷]،

ج ۵، ص ۳۰۹)۔

ایسی عظیم الشان کتاب جس ذاتِ قدسی پر اُتری اُن کے علم کی وسعت کا کیا عالم

ہوگا! اعلیٰ حضرت فرماتے ہیں:

ان پر کتاب اُتری تبیاناً لكلّ شيء

تفصیل جس میں ما عبر وما غیر کی ہے

علم ما کان وما یكون نئی اصطلاح نہیں

رسول اللہ صلی اللہ تعالیٰ علیہ وسلم کے لیے ”علم ما کان وما یكون“ کا استعمال

کوئی نئی اصطلاح نہیں بلکہ مختلف مفسرین نے رسول اللہ صلی اللہ تعالیٰ علیہ وسلم کے

لیے ”ما کان وما یكون“ کے کلمات استعمال فرمائے ہیں، سورہ رحمن کی ابتدائی آیات

﴿خَلَقَ الْإِنْسَانَ ۝ عَلَّمَهُ الْبَيَانَ﴾ کے تحت تفسیر ”معالم التنزیل“ میں ہے:

وقال ابن کيسان: ﴿خَلَقَ الْإِنْسَانَ﴾ یعنی محمداً صلی اللہ علیہ

وسلم ﴿عَلَّمَهُ الْبَيَانَ﴾ یعنی بیان ما کان وما یكون؛ لأنه کان بین عن

الأولين والآخرين وعن يوم الدين.

(”مختصر تفسیر البغوي المسقی بمعالم التنزیل“، ج ۴، ص ۲۶۷)۔

”تفسیر خازن“ میں مذکورہ بالا آیات کے بارے میں مختلف اقوال نقل کیے ہیں،

ان میں سے ایک قول یہ بھی ہے:

وقيل: أراد به ﴿الإنسان﴾ محمداً صلی اللہ علیہ وسلم، ﴿عَلَّمَهُ

البیان﴾ یعنی بیان ما یكون وما کان؛ لأنه صلی اللہ علیہ وسلم بین عن

خبر الأولين والآخرين وعن يوم الدين.

(”تفسیر الخازن“، ج ۴، ص ۲۲۳)۔

دونوں عبارتوں کا تقریباً یکساں مفہوم درج ذیل ہے:

اللہ عز وجل کے فرمان: ﴿خَلَقَ الْإِنْسَانَ﴾ میں انسان سے مراد محمد صلی اللہ علیہ

وسلم ہیں، ﴿عَلَّمَهُ الْبَيَانَ﴾ میں بیان سے مراد علم ما کان وما یكون (یعنی جو ہوا اور جو

ہوگا) کا علم ہے اس لیے کہ آپ صلی اللہ علیہ وسلم اولین و آخرین اور قیامت کے دن کے بارے میں خبریں دیتے ہیں۔

امام اہلسنت سورہ رحمن کی ان آیات کا ”کنز الایمان“ میں مذکورہ بالا تفاسیر کے مطابق اس طرح ترجمہ فرماتے ہیں:

انسانیت کی جان محمد کو پیدا کیا، ماکان وما یکون کا بیان انہیں سکھایا۔

اعلیٰ حضرت ”الدولة المکیة“ میں نبی کریم رؤف رحیم صلی اللہ تعالیٰ علیہ وسلم کے علم ماکان وما یکون کے بارے میں ایک نہایت اہم علمی نکتہ ارشاد فرماتے ہیں، اگر اسے یاد کر لیا جائے اور مختلف مقامات پر مد نظر رکھا جائے تو علم ماکان وما یکون پر کیے جانے والے بہت سارے اعتراضات خود بخود درفع ہو جائیں چنانچہ فرماتے ہیں:

عرش نے اس پر قرار پکڑا کہ ہمارے نبی صلی اللہ تعالیٰ علیہ وسلم تمام ماکان وما یکون جانتے ہیں اور جب کہ تمہیں معلوم ہو لیا کہ نبی صلی اللہ تعالیٰ علیہ وسلم کا علم قرآن عظیم سے مستفاد (حاصل کیا ہوا) ہے اور ہر چیز کا روشن بیان اور ہر چیز کی تفصیل ہونا یہ اس کتاب کریم کی صفت ہے، نہ کہ اس کی ہر ہر آیت یا ہر ہر سورت کی اور قرآن عظیم دفعۃً (ایک ساتھ) نہ اُترا بلکہ تقریباً تینچیس برس میں تھوڑا تھوڑا (اُترا) جب کوئی آیت یا سورت اُترتی نبی صلی اللہ تعالیٰ علیہ وسلم کے علموں پر اور علوم بڑھاتی یہاں تک کہ جب قرآن عظیم کا نزول پورا ہوا، ہر چیز کا مفصل روشن بیان پورا ہو گیا اور اللہ عزوجل نے اپنے حبیب صلی اللہ تعالیٰ علیہ وسلم پر اپنی نعمت تمام کر دی جیسا کہ قرآن عظیم میں اس کا وعدہ فرمایا تھا تو تمامی نزول قرآن سے پہلے اگر نبی صلی اللہ تعالیٰ علیہ وسلم سے بعض انبیاء علیہم السلام کے بارے میں فرمایا گیا کہ تم انہیں نہیں

جانتے یا نبی صلی اللہ تعالیٰ علیہ وسلم نے کسی قصہ یا معاملہ میں توقف فرمایا (یعنی خاموشی کو اختیار فرمایا) یہاں تک کہ وحی اُتری اور علم لائی تو یہ نہ اُن آیتوں کے منافی ہے اور نہ نبی صلی اللہ تعالیٰ علیہ وسلم کے احاطہ علم کائناتی (یعنی نفی کرنے والا) جیسا کہ اہل انصاف پر مخفی نہیں۔

(”الدولة المکیة“، ص ۱۰۸)۔

اعلیٰ حضرت، امام اہلسنت رحمہ اللہ کے فرمانے کا خلاصہ یہ ہے کہ رحمۃ للعالمین صلی اللہ تعالیٰ علیہ وسلم کو علم ماکان وما یکون اس قرآن عظیم کے ذریعے عطا فرمایا گیا جس میں ہر چیز کا تفصیلی بیان ہے اور یہ علم ایک ساتھ نہیں دیا گیا بلکہ قرآن عظیم کی آیتیں اور سورتیں وقفے وقفے سے نازل ہوئیں اسی کے ساتھ ساتھ آپ صلی اللہ تعالیٰ علیہ وسلم کا علم مبارک بھی درجہ بہ درجہ بڑھتا رہا سرکارِ دو عالم صلی اللہ تعالیٰ علیہ وسلم کے علم ماکان وما یکون کی تکمیل قرآن عظیم کے نزول کے تمام ہونے کے ساتھ ہوئی اور ہمارا یہ دعویٰ کرنا کہ آپ صلی اللہ تعالیٰ علیہ وسلم روزِ اول سے روزِ آخر تک ہونے والے واقعات کو بلکہ جنتیوں اور روزخیوں کے اپنے مقام میں پہنچنے تک کو جانتے ہیں، یہ ساری وسعت علمی نزول قرآن کی تکمیل کے ساتھ مانتے ہیں اب مخالفین سے سوال یہ ہے کہ کوئی ایسی حدیث پیش کریں یا واقعہ بتائیں جس کا قرآن کے نزول کے تمام ہونے کے بعد ہونا یقین سے ثابت ہو اور جس میں اس بات کا ثبوت بھی ہو کہ قرآن عظیم کے نزول کے تمام ہونے کے بعد آپ صلی اللہ تعالیٰ علیہ وسلم کو کسی چیز کے بارے میں علم نہ دیا گیا ہو، سیدی اعلیٰ حضرت رحمۃ اللہ علیہ تمام بد مذہبوں کو چیلنج کرتے ہوئے فرماتے ہیں:

(اے بد مذہب!) سب اکٹھے ہو جاؤ اور ایک نص ایسی لے آؤ جس کی دلالت قطعی ہو اور افادہ یقینی اور ثبوت جزمی ہو (یعنی ایسی دلیل جس سے یقین کا درجہ حاصل ہو) جیسے قرآن عظیم کی آیت یا متواتر حدیث جو یقین قطعی اور جزم روشن سے حکم (ثابت) کرنا ہو کہ تمامی نزول قرآن کے بعد کوئی واقعہ نبی صلی اللہ تعالیٰ علیہ وسلم پر مخفی رہا ہو بایں معنی (ان معنوں پر) کہ حضور نے اصلاً اسے جانا ہی نہ ہو، نہ یہ کہ حضور نے جانا اور بتایا نہیں کہ حضور کے پاس ایسے علم بھی ہیں جن کے انخفاء (یعنی چھپانے) کا حکم فرمایا گیا یا علم تھا لیکن کسی وقت ذہن اقدس سے اتر گیا اس لئے کہ قلب مبارک کسی اور اہم اور اعظم (کام) میں مشغول تھا، ذہن سے اترنا علم کی نفی نہیں کرتا بلکہ علم ہونے کو چاہتا ہے (کیونکہ کوئی چیز ذہن سے اُسی وقت اتر سکتی ہے جب کہ وہ بات پہلے سے علم میں ہو) جیسا کہ کسی سمجھ والے پر مخفی نہیں رہا۔

ہاں..... ہاں..... تو ایسی کوئی برہان (واضح دلیل) لاؤ اگر سچے ہو اور اگر نہ لا سکو اور ہم کہہ دیتے ہیں کہ نہ لا سکو گے تو جان لو اللہ راہ نہیں دیتا وغلبا زوں کے مکر کو۔
(”الدولة المکیّة“، ص ۱۱۰)۔

کلام امام اہلسنت رحمۃ اللہ علیہ میں ان لوگوں کا رد ہے جو انکا علم غیب میں اہل سنت کے عقیدے کو سمجھے بغیر مختلف واقعات کو پیش کرتے ہیں کبھی کہتے ہیں کہ نبی کریم صلی اللہ تعالیٰ علیہ وسلم کو اگر اس بات کا علم ہوتا کہ قبیلہ رعل و ذکوان دھوکے سے ستر قاریوں کو اپنے ساتھ لے جا کر شہید کر دیں گے تو ان صحابہ کو انکے ساتھ کیوں روانہ کرتے، اگر علم غیب ہوتا تو ائمہ المؤمنین سیدتنا عائشہ صدیقہ کے گمشدہ ہار کو تلاش کرنے کے لیے قافلے کو کیوں رکواتے؟، جو ہجرت کر کے آپ صلی اللہ تعالیٰ علیہ وسلم کے

پاس حاضر ہوتا اس سے کیوں دریافت فرماتے کہ تم غلام ہو یا آزاد؟ مختلف معاملات میں خاموشی اختیار فرما کر وحی کا انتظار فرمانا بھی ثابت ہے، مختلف فیصلوں میں کواہی طلب فرماتے وغیرہ وغیرہ، ان تمام واقعات میں پہلی بات تو یہ ہے کہ قطعی اور یقینی طور پر ہم نبی کریم نبی صلی اللہ تعالیٰ علیہ وسلم کے بارے میں کسی طرح نہیں کہہ سکتے کہ فلاں چیز کا علم آپ کو نہیں تھا ہمارا ایمان ہے کہ ہمارے آقا کریم صلی اللہ تعالیٰ علیہ وسلم اللہ سبحانہ و تعالیٰ کے حبیب اعظم، صاحب وحی ہیں، جو اللہ تعالیٰ کی عطا سے زمین پر رہتے ہوئے آسمانوں کی خبریں دیں ان کے بارے میں ہم یہ کیسے کہہ سکتے ہیں کہ انہیں فلاں چیز کا علم نہیں تھا؟! سر دست جو مثالیں پیش کی گئیں ان سب میں تاویل ہو سکتی ہے، مثلاً ستر قاریوں والے واقعے میں یہ تاویل ہو سکتی ہے کہ رسول اللہ صلی اللہ تعالیٰ علیہ وسلم نے مشیت الہی اور ان کو شہادت سے سرفراز کرنے کی وجہ سے خاموشی اختیار فرمائی اور ظاہری اسباب کو نہ اختیار فرمایا مثلاً ان کی حفاظت کے لیے اللہ تعالیٰ سے دعا فرمائی جیسا کہ رسول اللہ صلی اللہ تعالیٰ علیہ وسلم کے خبر دینے سے حضرت عمر اور عثمان رضی اللہ تعالیٰ عنہما کو خود اپنی شہادت کا علم تھا باوجود علم کے نہ خود طویل عمر کی دعا کی اور نہ اللہ کے حبیب کی جناب میں دعا کی درخواست کی، اللہ سبحانہ و تعالیٰ کی مرضی کے آگے خاموش رہے اور خاموش رہنا علم کے نہ ہونے کی دلیل نہیں، ہار کی تلاش کے لیے رکنے کی برکت یہ ظاہر ہوئی کہ اللہ تعالیٰ نے تیمم کی آیات نازل فرما کر تاقیامت مسلمانوں کے لیے آسانی فرمادی اس حکمت کے پیش نظر خاموشی اختیار فرمائی اور خاموش عدم علم کی دلیل نہیں، اسی طرح آنے والے سے غلام ہونے یا نہ ہونے کا سوال کرنا بھی علم کی نفی نہیں کرتا جیسا کہ اللہ تعالیٰ کا موسیٰ علیہ السلام سے عصا کے

بارے میں پوچھنا اور صحابہ کرام کو دین سکھانے کی غرض سے جبریل علیہ السلام کا رسول اللہ صلی اللہ تعالیٰ علیہ وسلم سے شکل انسانی میں آکر سوال کرنا چنانچہ غلام ہونے یا نہ ہونے کے بارے میں دریافت کرنا صحابہ کرام کی تعلیم کی غرض سے بھی ہو سکتا ہے، اسی طرح فیصلوں میں کواہوں کو طلب کرنا اس بات کی دلیل نہیں ہے کہ فیصلہ کرنے والے کو معاملے کا علم نہیں خاص طور پر وہ ذات گرامی جو باطنی اور ظاہری علوم کائنات کو سکھانے کے لیے تشریف لائے ہوں، اس کی واضح اور بین دلیل وہ حدیث شریف ہے جسے اعلیٰ حضرت رحمہ اللہ بمع تخریج محدثین سے نقل فرماتے ہیں:

ابو یعلیٰ اور شاشی اور طبرانی معجم کبیر اور حاکم متدرک میں، ضیائے مقدسی صحیح مختارہ میں محمد بن حاطب اور حاکم با فادہ الصحیح ان کے بھائی حارث بن حاطب رضی اللہ تعالیٰ عنہما سے راوی:

قَالَ: أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ بِلِصٍّ وَأَمَرَ بِقَتْلِهِ، فَقِيلَ لَهُ: إِنَّهُ سَرَقَ، فَقَالَ: ((اقْطَعُوهُ))، ثُمَّ أَتَى بِهِ بَعْدَ إِلَيَّ أَبِي بَكْرٍ وَقَدْ سَرَقَ، وَقَدْ قُطِعَتْ قَوَائِمُهُ، فَقَالَ أَبُو بَكْرٍ رَضِيَ اللَّهُ تَعَالَى عَنْهُ: مَا أَجِدُ لَكَ شَيْئًا إِلَّا مَا قَضَى فِيكَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ أَمَرَ بِقَتْلِكَ، فَإِنَّهُ كَانَ أَعْلَمَ بِكَ، ثُمَّ أَمَرَ بِقَتْلِهِ.

”المعجم الكبير“، رقم الحديث: (۳۴۰۹)، ج ۳، ص ۲۷۹.

ترجمہ: کہا کہ رسول اللہ صلی اللہ تعالیٰ علیہ وسلم کے پاس ایک چور لایا گیا، آپ نے فرمایا: اس کو قتل کر دو، عرض کی گئی کہ اس نے چوری ہی تو کی ہے، فرمایا: اس کا ہاتھ کاٹ دو پھر اسے صدیق اکبر رضی اللہ تعالیٰ عنہ کے پاس اس حال میں لایا گیا کہ اس

کے تمام ہاتھ پاؤں کاٹے جا چکے تھے، آپ نے فرمایا: میں اس کے بغیر تیرا علاج نہیں جانتا جو رسول اللہ صلی اللہ تعالیٰ علیہ وسلم نے تیرے بارے میں فیصلہ فرمایا تھا کہ اس کو قتل کر دو، وہ تیرا حال خوب جانتے تھے چنانچہ صدیق اکبر رضی اللہ تعالیٰ عنہ نے اس کے قتل کا حکم دیا۔

(”الفتاویٰ الرضویۃ“، ج ۲۹، ص ۵۳۱ [رضا فاؤنڈیشن لاہور]۔)

اس حدیث سے صاف طور پر معلوم ہوا کہ جناب رسالت مآب صلی اللہ تعالیٰ علیہ وسلم کبھی ظاہری علم شریعت کے اصولوں کے مطابق بھی فیصلہ فرماتے تھے اور کبھی اپنے خدا دار علم باطنی سے بغیر کواہ طلب کیے بھی فیصلہ فرماتے، اس قسم کے تمام واقعات میں اور بالخصوص مذکورہ بالا مثالوں کی اگرچہ تاویل ممکن ہے لیکن اس کے باوجود بھی کوئی تاویل نہ کرے اور کہے کہ ستر قاریوں کی شہادت، غلام ہونے نہ ہونے کے بارے میں دریافت کرنا، ہار کی تلاش، فیصلوں میں کواہان کی طلبی، بیان احکام کے لیے انتظار ورجی سے ثابت ہوتا ہے کہ آپ صلی اللہ تعالیٰ علیہ وسلم کو ہر واقعے کا علم نہیں دیا گیا تھا تو اس قسم کے دلائل بیان کرنے والوں کو امام اہلسنت نے ایک ہی جواب دیا ہے اور تمام اہلسنت کی نمائندگی کرتے ہوئے مختلف فتاویٰ میں اپنا جو دعویٰ اور عقیدہ بیان کیا ہے اس کا خلاصہ یہ ہے کہ یہ اور اس قسم کے تمام واقعات ہمارے دعوے کے خلاف نہیں ہمارا تو یہ عقیدہ ہے کہ اللہ تعالیٰ نے آپ صلی اللہ تعالیٰ علیہ وسلم کو روزِ اول سے روزِ قیامت تک کے تمام واقعات کا علم نزولِ قرآن کے ضمن میں تدبیرِ سبائیس سال میں عطا فرمایا، نزولِ قرآن کی تکمیل کے ساتھ آپ صلی اللہ تعالیٰ علیہ وسلم کے علم ماکان وما یکون کی تکمیل ہوئی، نزولِ قرآن کے تمام ہونے سے پہلے

کسی واقعہ یا معاملہ کا علم نہ دیا جانا ہمارے دعوے کے خلاف نہیں۔

علم غیب کے بارے میں مزید چند گزارشات

بعض لوگ انبیاء علیہم الصلوٰۃ والسلام اور ان کے فیضان سے اولیاء رحمہم اللہ کو ملنے والے علم غیب کا انکار کرنے کے لیے اس طرح کہتے ہیں کہ جب اللہ عزوجل نے انہیں بتا دیا تو غیب غیب ہی نہ رہا، جواباً گزارش ہے کہ بیشک انبیاء علیہم الصلوٰۃ والسلام اور اولیاء کرام رحمہم اللہ کو جن غیبی چیزوں کے بارے میں بتایا گیا ہے وہ ان کے لیے تو چھپی ہوئی نہیں ہیں لیکن ان حضرات کے علم غیب کو ہم اپنے اعتبار سے علم غیب کہتے ہیں یعنی جو چیزیں ہم سے غیب یعنی چھپی ہوئی ہیں، ان کو یہ حضرات جانتے ہیں جیسے اللہ عزوجل ہر قسم کے غیب کو جانتا ہے، اس سے کچھ بھی پوشیدہ نہیں پھر بھی اللہ عزوجل نے قرآن عظیم میں ہمارے اعتبار سے اپنی ذات کے لیے ﴿عالم الغیب والشہادۃ﴾ فرمایا ہے، یعنی جو ہم سے پوشیدہ ہے جو ہم سے غیب ہے وہ اسے ازل سے جانتا ہے چنانچہ امام راغب اصفہانی رحمۃ اللہ علیہ فرماتے ہیں:

﴿عالم الغیب والشہادۃ﴾ أي: ما یغیب عنکم وما تشہدونہ یقال

لشیء: غیب و غائب باعتبارہ بالناس لا باللہ؛ فإنہ لا یغیب عنہ شیء۔

ترجمہ: ہر ظاہر اور پوشیدہ کا جاننے والا یعنی جو کچھ تم لوگوں پر ظاہر اور پوشیدہ ہے، کسی چیز کو غیب یا غائب لوگوں کے اعتبار سے کہا جاتا ہے، اللہ عزوجل کے اعتبار سے نہیں اس لیے کہ اس کی ذات سے کوئی چیز چھپی ہوئی نہیں۔

(”مفردات ألفاظ القرآن“، ص ۶۱۶)۔

قرآن عظیم میں اللہ سبحانہ و تعالیٰ جہاں اپنی ذات کے لیے ہمارے اعتبار سے ﴿عالم الغیب والشہادۃ﴾ فرمایا ہے، وہیں اللہ سبحانہ و تعالیٰ نے ہمارے اعتبار سے رسول اللہ صلی اللہ تعالیٰ علیہ وسلم کے علم غیب کو غیب ہی کہا ہے، چنانچہ ارشاد ہوتا ہے:

﴿وَمَا هُوَ عَلَى الْغَيْبِ بِضَنِينٍ﴾ [التکویر: ۲۴]۔

ترجمہ کنزالایمان: اور یہ نبی غیب بتانے میں بخیل نہیں۔

بخیل اسے کہتے ہیں جس کے پاس کوئی چیز ہو اور اس میں بخل کرتے ہوئے کسی دوسرے کو نہ دے جس کے پاس کوئی چیز ہی نہ ہو اس سے بخل کی نفی کرنا درست نہیں کہ ہو سکتا ہے کہ مال ہاتھ آجائے تو کسی دوسرے کو نہ دے، سرکارِ دو عالم صلی اللہ تعالیٰ علیہ وسلم علم غیب رکھتے ہیں اور بتانے میں بخل نہیں فرماتے، غیب کی باتیں بتانے میں بخل نہ کرنا اس بات کی دلیل ہے کہ آپ صلی اللہ تعالیٰ علیہ وسلم کو علم غیب دیا گیا ہے۔

اس آیت کے تحت ”تفسیر جلالین“ میں ہے:

﴿وَمَا هُوَ﴾ أي: محمّد ﴿عَلَى الْغَيْبِ﴾ ما غاب من الرّوحی وخبر

السماء ﴿بِضَنِينٍ﴾ أي: ببخیل فینقص شیئاً منہ۔

ترجمہ: وہ یعنی محمد (صلی اللہ تعالیٰ علیہ وسلم) غیب بتانے پر ضنین نہیں یعنی بخیل نہیں کہ وحی اور آسمانی خبروں میں تھوڑا سا بھی گھٹائیں۔

(”تفسیر جلالین“، ص ۵۸۷)۔

مفسر صاوی ”تفسیر جلالین“ کے حاشیہ میں فرماتے ہیں:

قولہ: (أي: ببخیل) أي: فلا یبخل بہ علیکم، بل ینخبرکم بہ علی طبق

ما امر۔

ترجمہ: ان کا کہنا: (بہت خیل) اس سے مراد یہ ہے کہ آپ صلی اللہ تعالیٰ علیہ وسلم تمہیں غیب بتانے میں بخل نہیں کرتے بلکہ جتنا آپ صلی اللہ تعالیٰ علیہ وسلم کو حکم کیا جاتا ہے اُس کے مطابق غیب کی خبریں دیتے ہیں اور کچھ چھپاتے نہیں۔

(”حاشیۃ الصاوی“، ج ۶، ص ۲۴۳، و ”الفتوحات الإلهیة“، ج ۸، ص ۲۵۷)۔

مزید تفسیری حوالہ جات ملاحظہ کریں، مندرجہ ذیل تفاسیر میں تمام مفسرین نے متفقہ طور پر صراحت کی ہے کہ آیت کریمہ ﴿وَمَا هُوَ عَلَى الْغَيْبِ بِضَنِينٌ﴾ میں ﴿هُوَ﴾ سے مراد رسول اللہ صلی اللہ تعالیٰ علیہ وسلم کی ذات گرامی مراد ہے:

(۱) ”تفسیر بیضاوی“، ج ۵، ص ۴۵۹۔ (۲) ”روح المعانی“، ج ۱۵، ص ۱۰۶۔

(۳) ”تفسیر کبیر“، ج ۱۱، ص ۷۰۔ (۴) ”تفسیر مدارک“، ج ۲، ص ۷۸۱۔

(۵) ”تفسیر ابن کثیر“، ج ۴، ص ۴۹۱۔ (۶) ”تفسیر خازن“، ج ۴، ص ۳۸۳۔

بعض لوگ سرکارِ دو عالم صلی اللہ تعالیٰ علیہ وسلم کے علم غیب عطائی کے انکار کے لیے اس طرح کہتے ہیں کہ ہمارے نبی پاک صلی اللہ تعالیٰ علیہ وسلم کو غیب کی خبر یا غیب کی اطلاع تھی، غیب کا علم نہیں تھا، اُن کے نزدیک رسول اللہ صلی اللہ تعالیٰ علیہ وسلم کے لیے علم غیب عطائی کا لفظ استعمال کرنا شرک ہے جبکہ اطلاع علی الغیب

(غیب پر اطلاع) یا اخبار بالغیب یعنی غیب کی خبر دینا وغیرہ الفاظ استعمال کرنا شرک نہیں ہیں، ایسے لوگوں کو چاہیے کہ سب سے پہلے یہ بتائیں کہ اطلاع علی الغیب یا اخبار بالغیب اور علم غیب میں ایسا کون سا فرق ہے جس کی وجہ سے ایک لفظ شرک ہے اور دوسرا نہیں؟ کیا خبر دینے سے علم حاصل نہیں ہوتا؟ اتنا تو ہر شخص جانتا ہے کہ اخبار جس میں خبریں ہوتی ہیں پڑھنے سے حالات کا علم ہوتا ہے، میں اگر اپنے رازِ دلی کا آپ پر اظہار کروں تو آپ کو میرے رازِ دلی کا علم ہو جائے گا، اسی طرح کسی کے موت کی آپ کو اطلاع اگر دی جائے تو آپ کو اسکی موت کا علم ہو جائے گا تو یہ کیسے ہو سکتا ہے کہ اللہ عز و جل نبی پاک صلی اللہ تعالیٰ علیہ وسلم کو غیب کی اطلاع دے یا غیب کی خبر دے یا غیب کا اظہار کرے اور آپ صلی اللہ تعالیٰ علیہ وسلم کو غیب کا علم نہ ہو، اس کا جواب مخالفین پر ہے کہ وہ قیام قیامت سے پہلے بتادیں کہ میری اطلاع، میرے اظہار اور میرے خبر دینے سے کسی عام شخص کو علم ہو جائے اور اللہ تبارک و تعالیٰ کے اطلاع غیب، اظہار غیب، اخبار غیب سے اللہ عز و جل کے محبوب صلی اللہ تعالیٰ علیہ وسلم کو علم غیب عطائی نہ ہو؟! یا للعجب الضیعة الأدب۔

نیز منکرین اس بات کا بھی جواب قیامت سے پہلے تیار کر لیں کہ اگر اللہ عز و جل کے سوا کسی کے لیے علم غیب کا لفظ استعمال کرنا شرک ہے تو درج ذیل مفسرین و علماء پر کیا فتویٰ لگائیں گے کہ انہوں نے سیدنا رسول اللہ صلی اللہ تعالیٰ علیہ وسلم اور آپ کے فیضان سے اولیاء کے لیے علم غیب کا لفظ استعمال کیا ہے، اگر تعصب کی عینک اُتار کر دل کی آنکھوں سے درج ذیل چند عبارتیں جسے امام اہلسنت رحمۃ اللہ تعالیٰ علیہ نے اپنے رسالہ مبارکہ ”خالص الاعتقاد“ میں جمع فرمایا ہے، جسے اصل کتب سے فقیر

راقم الحروف مراجعت کر کے آپ کی جناب میں بمع حوالہ جات پیش کر رہا ہے ملاحظہ فرمائیں آپ کو ان شاء اللہ ”علم غیب“ کا لفظ آسانی سے نظر آجائے گا:

(۱) ”تفسیر خازن“ میں اللہ عز وجل کے فرمان مقدس ﴿وَمَا هُوَ عَلَى الْغَيْبِ بِضَنِينٍ﴾ [التکویر: ۲۴] کے تحت ہے:

إِنَّهُ يَأْتِيهِ عِلْمُ الْغَيْبِ وَلَا يَخْفَى بِهِ عَلَيْكُمْ وَيُخَبِّرُكُمْ بِهِ وَلَا يَكْتُمُهُ.

(”تفسیر خازن“، ج ۴، ص ۳۹۹)۔

ترجمہ: مراد یہ ہے کہ نبی کریم صلی اللہ تعالیٰ علیہ وسلم کے پاس علم غیب آتا ہے تو تمہیں بتانے میں بخل نہیں فرماتے بلکہ تمہیں اس (علم غیب) کی خبر دیتے ہیں۔

(۲) ”تفسیر مدارك“ میں اسی آیت کے تحت لکھتے ہیں:

بل يعلمه كما علم.

(”تفسیر مدارك“، ج ۲، ص ۷۸۱)۔

یعنی حضور صلی اللہ تعالیٰ علیہ وسلم علم غیب سکھاتے ہیں جیسا کہ آپ نے جانا۔ اس آیت اور اس کی تفسیر سے معلوم ہوا کہ اللہ عز وجل کی عطا سے رسول اللہ صلی اللہ تعالیٰ علیہ وسلم لوگوں کو علم غیب سکھاتے ہیں اور سکھائے گا وہی جو خود بھی جانتا ہو۔

(۳) ”تفسیر بیضاوی“ میں اللہ عز وجل کے فرمان: ﴿وَعَلَّمْنَاهُ مِنْ لَدُنَّا عِلْمًا﴾ [الكهف: ۶۵] ترجمہ: ”اور اسے اپنا علم لدنی عطا کیا“ کے تحت ہے:

أي: مَا يَخْتَصُّ بِنَا وَلَا يَعْلَمُ إِلَّا بِتَوْفِيقِنَا وَهُوَ عِلْمُ الْغَيْبِ.

(”تفسیر بیضاوی“، ج ۱، ص ۲۸۷)۔

ترجمہ: تفسیر: مراد الہی یہ ہے کہ وہ علم جو ہمارے ساتھ خاص ہے بغیر ہمارے

بتائے معلوم نہیں ہو سکتا وہ علم غیب ہے، جو ہم نے (خضر علیہ السلام کو) عطا فرمایا۔

(۴) ”تفسیر ابن جریر“ میں سیدنا عبد اللہ بن عباس رضی اللہ تعالیٰ عنہما سے روایت ہے:

﴿قَالَ إِنَّكَ لَنْ تَسْتَطِيعَ مَعِيَ صَبْرًا﴾ [الكهف: ۶۷] و كان رجل يعلم

علم الغيب قد علم ذلك.

(”جامع البیان عن تأویل آی القرآن“، للإمام ابن جریر الطبری، الکھف،

تحت الآيتين: ۶۴، ۶۵، ج ۹، الجزء ۱۵، ص ۳۴۷)۔

ترجمہ: حضرت خضر علیہ السلام نے حضرت موسیٰ علیہ السلام سے کہا آپ میرے ساتھ نہ ٹھہر سکیں گے، حضرت خضر علیہ السلام ایسے شخص تھے جو علم غیب جانتے تھے۔

(۵) اسی تفسیر میں ہے کہ عبد اللہ بن عباس رضی اللہ تعالیٰ عنہما نے فرمایا: حضرت خضر علیہ السلام نے کہا:

لم تحط من علم الغيب بما أعلم.

(”جامع البیان عن تأویل آی القرآن“، للإمام ابن جریر الطبری، الکھف،

تحت الآيتين: ۶۴، ۶۵، ج ۹، الجزء ۱۵، ص ۳۴۷)۔

ترجمہ: آپ نے وہ علم غیب نہ جانا جسے میں جانتا ہوں۔

(۶) مولانا علی قاری ”مرقاۃ شرح مشکاۃ شریف“ میں ”کتاب عقائد“ تالیف حضرت شیخ ابو عبد اللہ شیرازی سے نقل فرماتے ہیں:

نعتقد أنَّ العبد ينقل في الأحوال حتى يصير إلى نعت الروحانية

فيعلم الغيب.

(”مرقاۃ المفاتیح“، کتاب الإیمان، الفصل الأول، ج ۱، ص ۱۲۸)۔

ترجمہ: ہمارا عقیدہ ہے کہ بندہ ترقی مقامات پا کر صفت روحانی تک پہنچتا ہے اس وقت اسے علم غیب حاصل ہوتا ہے۔

(۷) شیخ الاسلام علامہ احمد بن محمد المعروف ابن حجر مکی رحمۃ اللہ علیہ متوفی ۹۷۳ ہجری، جو دسویں صدی میں مکہ معظمہ میں شافعیہ کے مفتی تھے اپنی مشہور و معروف کتاب ”فتاویٰ حدیثیہ“ میں انبیاء علیہم الصلوٰۃ والسلام اور اولیاء رحمہم اللہ کے لئے علم غیب کے بارے میں ایک نہایت مفید بات ارشاد فرمائی، آپ علیہ الرحمہ سے سوال کیا گیا:

من قال ان المؤمن يعلم الغیب هل یكفر؟

ترجمہ: جو کہے کہ مومن غیب جانتا ہے کیا ایسا کہنے والے کو کافر کہا جائے گا؟
آپ علیہ الرحمہ نے اس سوال کے جواب میں ارشاد فرمایا کہ ایسے شخص سے اسکی نیت کے بارے میں پوچھا جائے اور وہ اگر اس طرح کہے:

أردت بقولي: ”المؤمن يعلم الغیب“ ان بعض الاولیاء قد یعلمہ اللہ ببعض المغیبات قبل منه ذلك، لأنه جائز عقلاً وواقع نقلاً؛ إذ هو من جملة الکرامات الخارجه عن الحصر علی ممر الأعصار، فبعضهم یعلمہ بخطاب وبعضهم یعلمہ بکشف حجاب وبعضهم یکشف له عن اللوح المحفوظ حتی یراه.

(”فتاویٰ الحدیثیہ“، ص ۴۱۰).

ترجمہ: میرے کہنے کی مراد یہ تھی کہ مومن غیب جانتا ہے (اس طرح کہ) اللہ تعالیٰ بعض اولیاء کو بعض غیب کی باتوں کا علم دیتا ہے تو اس کی یہ بات قبول کی جائے گی کیونکہ یہ عقلاً جائز اور نقلاً واقع ہے، ان واقعات کا تعلق کرامات میں سے ہے، ہر دور میں اولیاء کے غیبی خبریں دینے کے واقعات اتنے ہو چکے ہیں کہ گنے نہیں جاسکتے، ان میں

سے بعض کو علم غیب خطاب سے دیا جاتا ہے، بعض اولیاء کے لئے کشف حجاب سے اور بعض اولیاء کے لئے لوح محفوظ سے پردہ اٹھا دیا جاتا ہے حتیٰ کہ وہ اسے دیکھ لیتے ہیں۔

عجب نہیں کہ لکھا لوح کا نظر آئے

جو نقش پا کا لگاؤں غبار آنکھوں میں

مذکورہ بالا علماء کی عبارات سے یہ بات اظہر من الشمس ہوئی کہ رسول اللہ صلی اللہ تعالیٰ علیہ وسلم کے لئے علم غیب کا لفظ استعمال کرنا ہرگز ہرگز کفر و شرک نہیں۔

غیر اللہ کے لئے عطاء الہی کے ذکر بغیر علم غیب کی نسبت کرنا مکروہ ہے

اللہ عزوجل کے علاوہ کسی کے لئے عطاء الہی کے ذکر کے بغیر علم غیب کی نسبت مکروہ ہے یعنی اس طرح نہیں کہنا چاہیے کہ سرکارِ دو عالم صلی اللہ تعالیٰ علیہ وسلم کو علم غیب ہے بلکہ اس طرح کہنا چاہیے کہ سرکارِ دو عالم صلی اللہ تعالیٰ علیہ وسلم کو اللہ عزوجل کی عطا سے علم غیب ہے، یہ کراہت اس لیے ہے کہ سننے والوں کو بدگمانی نہ ہو اور وہ شک میں نہ پڑے کہ یہ عطائی علم غیب مانتا ہے یا ذاتی؟ حالانکہ کوئی مسلمان ذاتی علم غیب اللہ عزوجل کے علاوہ کسی کے لئے ثابت نہیں کرتا لیکن پھر بھی ایسے کام سے بچنا چاہیے جس سے دوسرے مسلمان کو بدگمانی ہو سکتی ہو اور جب اس طرح کہا: رسول اللہ صلی اللہ تعالیٰ علیہ وسلم کو اللہ عزوجل کی عطا سے علم غیب ہے تو اب کراہت نہ رہی کہ کراہت کی علت و سبب عطائے الہی کا ذکر نہ کرنا اور اس کی وجہ سے بدگمانی کا امکان تھا اور وہ اس جملے میں نہیں کہ بولنے والے نے عطا کی تصریح کر دی جیسا کہ امام اہلسنت رحمۃ اللہ تعالیٰ

علیہ علامہ سید شریف قدس سرہ کے حوالے سے نقل فرماتے ہیں:

أما إذا قُبِدَ وقيل: أعلمه الله تعالى الغيب أو أطلععه عليه فلا محذور فيه.
ترجمہ: اگر کلام میں کوئی قید لگا دی جائے اور اس طرح کہا جائے کہ اسے اللہ نے غیب کا علم دیا ہے یا اللہ نے غیب کی اطلاع دی ہے تو اس میں کوئی ممانعت نہیں۔
("الفتاویٰ الرضویہ"، ج ۲۹، ص ۴۰۶)۔

اگر مخالفین محبوبانِ خدا کے لیے اللہ عزوجل کی عطا سے علمِ غیب ماننے کو شرک کہنے کے بجائے اگر اس طرح کہتے: انبیاء اور اولیاء کے لیے اللہ عزوجل کی عطا سے علمِ غیب ماننا شرک تو نہیں ہے لیکن چونکہ علمِ غیب کا لفظ استعمال کرنے میں ذاتی اور عطائی دونوں پہلو نکلتے ہیں لہذا عطا کی تصریح کیے بغیر محبوبانِ خدا کے لیے علمِ غیب کی نسبت کرنا مکروہ یعنی شرعاً ناپسندیدہ ہے لہذا بجائے علمِ غیب کے اطلاع علی الغیب، اخبار غیب یا اظہار غیب کہنا بہتر ہے "تو ہمارا ان سے کوئی اختلاف نہ ہوتا، ہمارا مخالفین سے اختلاف اسی بنیاد پر ہے کہ وہ انبیاء و اولیاء کے لیے اللہ عزوجل کی عطا سے علمِ غیب کی نسبت کرنے والے مسلمان کو شرک کیوں ٹھہراتے ہیں؟ جب ایک مسلمان اپنی زبان سے ہمارے سامنے اللہ عزوجل کی عطا سے علمِ غیب ماننے کی صراحت کر رہا ہے تو ہم بھلا کیسے کہہ سکتے ہیں کہ یہ شخص اللہ عزوجل کی عطا کے بغیر رسول اللہ صلی اللہ تعالیٰ علیہ وسلم کے لیے ذاتی علمِ غیب مانتا ہے؟!

عالم الغیب صرف اللہ عزوجل کو کہا جائے گا

چند الفاظ ایسے ہوتے ہیں جو صرف اللہ عزوجل کے لئے استعمال ہوتے ہیں،

بارگاہِ الہی عزوجل کے انتہائی ادب کی وجہ سے کسی اور کے لیے استعمال نہیں ہوتے جیسے لفظِ رحمٰن، لغوی لحاظ سے اس کے معنی ہیں بہت زیادہ رحم کرنے والا، حالانکہ رسول اللہ صلی اللہ تعالیٰ علیہ وسلم مخلوق میں سب سے زیادہ رحمت فرمانے والے ہیں یہاں تک کہ آپ صلی اللہ تعالیٰ علیہ وسلم کو قرآنِ عظیم نے رؤف رحیم اور رحمۃ للعالمین فرمایا لیکن ہم سب جانتے ہیں حضور صلی اللہ تعالیٰ علیہ وسلم کے لیے رحمٰن کا لفظ نہیں بولا جاتا بلکہ رحمٰن صرف اللہ عزوجل کے لیے ہی استعمال ہوتا ہے، اسی طرح عالم الغیب کا اطلاق صرف اللہ عزوجل کے لیے ہوگا، جیسا کہ امام اہلسنت اعلیٰ حضرت علیہ الرحمہ فرماتے ہیں:

حضور اقدس صلی اللہ تعالیٰ علیہ وسلم قطعاً بے شمار غیوب، ماکان و مایکون کے عالم ہیں مگر عالم الغیب صرف اللہ عزوجل کو کہا جائے گا جس طرح حضور اقدس صلی اللہ تعالیٰ علیہ وسلم قطعاً عزت و جلالت والے ہیں تمام عالم میں اُنکے برابر کوئی عزیز و جلیل نہ ہے نہ ہو سکتا ہے مگر محمد عزوجل کہنا جائز نہیں بلکہ اللہ عزوجل و محمد صلی اللہ تعالیٰ علیہ وسلم (کہا جائے گا)۔

("الفتاویٰ الرضویہ"، ج ۲۹، ص ۴۰۵)۔

یہ سب اللہ عزوجل کے انتہائی ادب کی وجہ سے ہے، یہاں یہ بات یاد رہے کہ جس طرح لفظ "الرحمن" اور "عزوجل" کا مخلوق کے لئے استعمال نہ ہونا اس بات کی دلیل نہیں بن سکتا کہ اب مخلوق میں اللہ عزوجل کی عطا سے کوئی رحمت کرنے والا، عزت والا نہیں، اسی طرح لفظ "عالم الغیب" کا نبی پاک صلی اللہ تعالیٰ علیہ وسلم کے لیے استعمال نہ ہونا اس بات کی دلیل نہیں بن سکتا کہ اللہ عزوجل نے آپ صلی اللہ

تعالیٰ علیہ وسلم کو علم غیب عطا نہیں فرمایا یا درکھیے بروز قیامت نجات کا دار و مدار پورے قرآن عظیم پر ایمان لانے پر ہے جس قرآن عظیم میں یہ فرمایا گیا ہے:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ﴾ [الأنعام: ۵۰]

ترجمہ: اے محبوب تم فرما دو میں تم سے نہیں کہتا میرے پاس اللہ کے خزانے ہیں اور نہ یہ کہوں کہ میں (آپ) غیب جان لیتا ہوں۔

اسی اللہ عزوجل کے سچے کلام میں یہ بھی فرمایا گیا ہے:

﴿عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ لَا مَنِ لَّوْتَضَىٰ مِنْ رَسُولٍ﴾

[التجن: ۲۶]۔

ترجمہ: غیب کا جاننے والا تو اپنے غیب کو کسی پر ظاہر نہیں کرتا سوائے اپنے پسندیدہ رسولوں کے۔

اور فرمایا گیا:

وَمَا هُوَ عَلَىٰ الْغَيْبِ بِضَنِينٍ [التکویر: ۲۴]۔

ترجمہ: اور یہ نبی غیب بتانے میں بخیل نہیں۔

ایمان والوں کی شان تو یہ ہے کہ وہ پورے قرآن پر ایمان رکھتے ہیں، اللہ عزوجل نے آیات قرآن عظیم میں مخلوق سے جس علم غیب کی نفی کی ہے وہ علم غیب مخلوق میں سے کسی کے لئے ثابت نہیں ہو سکتا اور انبیاء کے لئے جس علم غیب کو ثابت کیا ہے اس علم غیب کا انکار نہیں ہو سکتا، اس لیے کہ قرآن عظیم میں ایسا نہیں ہو سکتا کہ ایک مقام پر کسی چیز کا ثبوت ہو اور دوسرے مقام پر اسی چیز کا انکار ہو یعنی نفی اور اثبات دونوں ایک چیز پر وارد نہیں ہو سکتے لہذا ہمیں علم غیب کی تقسیم دو قسموں میں مانتی پڑے

گی یعنی (۱) علم غیب ذاتی (۲) علم غیب عطائی، ورنہ کلام الہی میں تضاد لازم آئے گا، پس ثابت ہوا کہ قرآن عظیم و احادیث یا اقوال علماء و فقہاء میں جہاں انبیاء علیہم الصلوٰۃ والسلام کے لئے علم غیب کی نفی کی گئی ہے، اس سے مراد قدیم، لاحدود اور ذاتی علم غیب ہے اور جہاں انبیاء علیہم الصلوٰۃ والسلام کے لئے علم غیب ثابت کیا گیا ہے وہاں عطائی علم غیب مراد ہے، قرآن عظیم میں اللہ عزوجل نے کہیں بھی یہ نہیں فرمایا کہ علم غیب ہم کسی نبی کو عطا نہیں کرتے یہ اہم نکتہ ہے جس پر ہمیں غور کرنا چاہیے، مسلمان انبیاء علیہم الصلوٰۃ والسلام میں سے کسی کے لیے نہ ذاتی علم غیب مانتے ہیں اور نہ عطائی علم غیب کا انکار کرتے ہیں، اس بارے میں امام اہلسنت اعلیٰ حضرت مولانا شاہ احمد رضا خان علیہ الرحمۃ کا ایک نہایت ہی مفید ارشاد مع تشریح ملاحظہ فرمائیں چنانچہ آپ رحمۃ اللہ علیہ فرماتے ہیں:

مخالفین کو تو محمد رسول اللہ صلی اللہ علیہ وسلم کے فضائل نے اندھا بہرا کر دیا ہے انہیں حق نہیں سوچتا مگر تھوڑی سی عقل والا سمجھ سکتا ہے کہ یہاں کچھ بھی دشواری نہیں، علم یقیناً ان صفات میں سے ہے کہ غیر خدا کو عطا نہیں ہو سکتا ہے تو ذاتی و عطائی کی طرف اس (صفت علم) کا انقسام (تقسیم ہونا) یقینی، یوہیں محیط (ایسا علم جو تمام اشیاء کی تمام حالتوں کو اپنے اندر لیے ہوئے ہو) وغیر محیط کی تقسیم بدیہی (یعنی ایسی ہے کہ اسے سمجھانے کیلئے دلیل کی حاجت نہیں)۔

(رسالہ مبارکہ ”خالص الاعتقاد“، ”فتاویٰ رضویہ“، ج ۹، ص ۴۴۴)۔

کلام امام اہلسنت رحمۃ اللہ علیہ کا خلاصہ یہ ہے کہ یہ بات مسلم ہے کہ علم ایسی صفت ہے جسے اللہ عزوجل اپنے بندوں کو عطا فرماتا ہے تو اللہ عزوجل کا علم ذاتی ہوا

بندے کا علم عطائی لہذا معلوم ہوا کہ علم دو قسم کا ہوتا ہے:

(۱) ذاتی (۲) عطائی

پھر یہ کہ جو علم بندے کو عطا ہوا وہ محیط ہوگا یا غیر محیط؟ یعنی وہ تمام چیزیں یہاں تک کہ جو قیامت کے بعد ہمیشہ پیدا ہوتیں رہیں گی ان کی تمام حالتوں کو شامل ہوگا یا نہیں؟ ایسا علم مخلوق کو حاصل ہو ہی نہیں سکتا محیط علم صرف اللہ عزوجل ہی کے شایان شان ہے تو یوں علم کی دو قسمیں اور حاصل ہوئیں:

(۱) محیط (۲) غیر محیط۔

اگر علم کی ان دو قسموں میں ہم ذرا سا غور کریں تو ہمیں یہ نتیجہ حاصل ہوگا کہ وہ علم جو ذاتی اور محیط ہو تو ایسا علم صرف اللہ عزوجل کے لئے خاص ہے اور غیر اللہ کیلئے ناممکن ہے اور وہ علم جو عطائی ہو اور غیر محیط ہو تو ایسا علم صرف مخلوق کے لئے خاص ہے اور اللہ عزوجل کے لئے ناممکن ہے، اسی بات کو امام اہلسنت رحمۃ اللہ علیہ یوں بیان فرماتے ہیں:

ان میں اللہ عزوجل کے ساتھ خاص ہونے کے قابل ہر تقسیم کی قسم اول ہے یعنی علم ذاتی اور علم محیط حقیقی تو آیات و احادیث و اقوال علماء جن میں غیر اللہ کے لئے علم غیب سے انکار ہے، ان میں قطعاً یہی قسمیں مراد ہیں، فقہاء کہ حکم تکفیر کرتے ہیں (یعنی اگر کسی کو کافر کہتے ہیں) تو ان ہی قسموں پر حکم لگاتے ہیں (یعنی غیر اللہ کے لئے ذاتی اور محیط علم ماننے والوں ہی کو کافر کہتے ہیں) کہ بنائے تکفیر یہی تو ہے کہ خدا کی صفت خاصہ دوسرے کے لئے ثابت کی۔

(رسالہ مبارکہ "خالص الاعتقاد"، "فتاویٰ رضویہ"، ج ۹، ص ۴۴۴)۔

یعنی کسی کو کافر کہنے کی وجہ یہی ہے کہ کوئی اللہ عزوجل کے سوا کسی کے لئے ایسی صفت مانے جو اللہ عزوجل کے لئے خاص ہو تو اگر کسی نے بندے کے لئے ایسی صفت مانی جو بندوں کو نہ صرف مل سکتی ہے بلکہ بندوں ہی کے ساتھ خاص ہو تو اس میں کفر کی کوئی بات ہے؟! امام اہلسنت مزید فرماتے ہیں:

اب دیکھ لیجیے کہ خدا کے لئے علم ذاتی خاص ہے یا عطائی؟ حاشا للہ (اللہ کی قسم یہ ہرگز نہیں ہو سکتا کہ علم عطائی اللہ عزوجل کے ساتھ خاص ہو) علم عطائی خدا کے ساتھ خاص ہونا درکنار خدا کے لئے محال قطعی ہے کہ دوسرے کے دیئے سے اسے علم حاصل ہو (یہ کیسے ہو سکتا ہے؟!) پھر (یہ دیکھ لیجیے) کہ خدا کے لئے علم محیط حقیقی خاص ہے یا غیر محیط؟! حاشا للہ علم غیر محیط خدا کے لئے محال قطعی ہے کہ جس میں بعض معلومات مجہول رہیں (تو قابل غور بات یہ ہے کہ) علم عطائی غیر محیط حقیقی غیر خدا کے لئے ثابت کرنا خدا کی صفت خاصہ ثابت کرنا کیونکر ہوا؟

(رسالہ مبارکہ "خالص الاعتقاد"، "فتاویٰ رضویہ"، ج ۹، ص ۴۴۴)۔

یعنی اللہ عزوجل کے سوا کسی کے لئے ایسی صفت ماننا شرک ہے جو اللہ عزوجل کے لئے ہی خاص ہو جیسے ذاتی و محیط علم کہ یہ اللہ عزوجل کے ساتھ خاص ہے، اللہ عزوجل کے سوا کسی کے لئے ثابت کرنا گھلا شرک ہے اور جہاں تک غیر محیط، عطائی علم کا تعلق ہے تو یہ صفت اللہ عزوجل کی ہو ہی نہیں سکتی، ہاں غیر محیط اور عطائی علم تو بندے کا ہوتا ہے تو اگر کسی نبی یا ولی کے لئے غیر محیط اور عطائی علم جو بندے ہی کے ساتھ خاص ہے ثابت کیا جائے تو یہ کفر و شرک کیسے ہو سکتا ہے؟! جب یہ بات عام آدمی سمجھ سکتا ہے تو فقہاء اسلام انبیاء کرام کے لئے عطائی غیر محیط علم غیب ماننے والے کو کیسے

کافر کہہ سکتے ہیں؟ تو جہاں بھی فقہاء یا مفتقرین نے اس طرح فرمایا کہ جو غیر خدا کے لیے علم غیب مانے تو اُس نے کفر کیا تو اس سے یہی مراد ہے کہ جو غیر خدا کے لیے ذاتی، محیط علم غیب مانے وہ کافر ہے ورنہ خود مفتقرین انبیاء و اولیاء کے لیے علم غیب کا لفظ کیوں استعمال فرماتے جیسا کہ گزشتہ صفحات میں مفتقرین و علماء کی عبارتیں گزریں۔

منکرین علم غیب نبی صلی اللہ تعالیٰ علیہ وسلم کے بارے میں شرعی حکم

جاننا چاہیے کہ عقائد تین طرح کے ہیں:

- (۱) بعض عقائد ایسے ہوتے ہیں کہ جن کا تعلق ضروریات دین سے ہوتا ہے اور ان کا انکار کرنے والا کافر ہو جاتا ہے جیسے اللہ عز و جل کے رب ہونے یا ہمارے آقا محمد رسول اللہ صلی اللہ تعالیٰ علیہ وسلم کے آخری نبی ہونے کا منکر کافر ہے۔
- (۲) بعض عقائد ایسے ہوتے ہیں جو اہلسنت و جماعت میں اگرچہ پائے جاتے ہیں لیکن اُنکے دلائل ایسے قطعی و یقینی نہیں ہوتے کہ انکار کرنے والا کافر ہو؛ لہذا ایسے عقائد اہلسنت کے منکر کو گمراہ و بد مذہب کہا جاتا ہے، جیسے انبیاء کرام کے وصال کے بعد حیات جسمانی کا انکار کرنے والا گمراہ کہلائے گا، کافر نہیں۔

(۳) بعض عقائد ایسے ہوتے ہیں کہ خود اہلسنت و جماعت میں ہی آپس میں اس بارے میں اختلاف پایا جاتا ہے جیسے مردوں کے سُننے اور شبِ معراج دیدار الہی عز و جل کے بارے میں صحابہ کرام میں اختلاف رہا ہے تو اس تیسری قسم کے اختلاف کی وجہ سے کسی فریق کو گمراہ یا کافر نہیں کہا جاسکتا بلکہ دونوں ہی فریق صحیح العقیدہ مسلمان ہیں۔

علم غیب کا انکار کرنے والوں کی بھی تین قسمیں ہیں

پہلی قسم: وہ صورتیں جن میں منکر علم غیب کافر ہو جائے گا

جب رسول اللہ صلی اللہ تعالیٰ علیہ وسلم کے علم غیب کا انکار کرنے والا ضروریات دین کا انکار کرے تو ایسا منکر کافر ہو جائے گا، شروع مقدمہ میں آپ جان چکے کہ ذاتی علم غیب صرف اور صرف اللہ عز و جل کو ہے، یہ ضروریات دین میں سے ہے اور بلاشبہ غیر خدا کے لیے جو ایک ذرے کا علم ذاتی مانے وہ کافر ہے، اسی طرح یہ بھی ضروریات دین میں سے ہے اور اس پر اجماع ہے کہ اللہ عز و جل کے دیئے سے انبیاء کرام علیہم الصلوٰۃ والسلام کو کثیر وافر غیبوں کا علم ہے تو جو علم غیب مصطفیٰ صلی اللہ تعالیٰ علیہ وسلم کا مطلقاً انکار کرے یعنی اس طرح کہے کہ نبی پاک صلی اللہ تعالیٰ علیہ وسلم کو کسی طرح علم غیب نہیں تو ایسا شخص کافر ہے کہ سرے سے نبوت ہی کا منکر ہے، نبی کریم علیہ افضل الصلوٰۃ والتسلیم کے علم غیب کا مطلقاً انکار کرنے والوں کو خود قرآن کریم و فرقان عظیم کافر فرما رہا ہے چنانچہ ”تفسیر در منثور“ میں ہے، امام بخاری و مسلم اور ائمہ محدثین کے استاذ ابو بکر بن ابی شیبہ حضرت سیدنا امام مجاہد سے روایت کرتے

ہیں اور امام مجاہد حضرت عبداللہ بن عباس رضی اللہ تعالیٰ عنہما کے خاص شاگرد ہیں چنانچہ امام مجاہد روایت کرتے ہیں:

عن مجاهد في قوله تعالى: ﴿وَلَيَنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ﴾ قال: قال رجل من المنافقين: يحدثنا محمد: أن ناقة فلان بوادي كذا وكذا، وما يدريه بالغيب؟

(”التر المنثور في التفسير المأثور“، التوبة، تحت الآية: ۶۵، ج ۴، ص ۲۳۰)۔

ترجمہ: منافقین میں سے ایک شخص نے کہا کہ محمد (صلی اللہ تعالیٰ علیہ وسلم) غیب کیا جانیں؟! اس پر اللہ عزوجل نے یہ آیت کریمہ نازل فرمائی: ﴿وَلَيَنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنتُمْ تَسْتَهْزِءُونَ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ﴾ [التوبة: ۶۵، ۶۶]

ترجمہ آیت: اور اے محبوب اگر تم ان سے پوچھو تو کہیں گے کہ ہم تو یونہی ہنسی کھیل کر رہے تھے تم فرماؤ کیا اللہ اور اس کی آیتوں اور اس کے رسول سے ہنستے ہو، بہانے نہ بناؤ، تم کافر ہو چکے مسلمان ہو کر۔

دوسرا یہ کہ اس بات پر بھی اجماع ہے کہ ہمارے آقا محمد رسول اللہ صلی اللہ تعالیٰ علیہ وسلم کا علم تمام مخلوق بلکہ تمام انبیاء علیہم الصلوٰۃ والسلام سے زیادہ ہے، اللہ عزوجل کی عطا سے حبیب اکرم صلی اللہ تعالیٰ علیہ وسلم کو اتنے غیبوں کا علم ہے جن کا شمار اللہ عزوجل ہی جانتا ہے، یہ عقیدہ بھی ضروریات دین سے ہے تو جو گستاخ و بے ادب اہل بیس لعین کے لیے سرکارِ دو عالم صلی اللہ تعالیٰ علیہ وسلم سے زیادہ علم مانے یقیناً وہ کافر

و مرتد ہے اور اس سے بڑھ کر کفر یہ ہے کہ ہمارے پیارے آقا محمد رسول اللہ صلی اللہ تعالیٰ علیہ وسلم کے علم غیب کو پاگل، بچے اور چوپائے جیسا علم غیب کہے تو یہ آپ صلی اللہ تعالیٰ علیہ وسلم کی جناب میں کھلی گستاخی ہے، ان کلمات کے کفر ہونے میں کس مسلمان کو شک ہو سکتا ہے؟! حیرت بالائے حیرت ہے کہ شیطان و ملک الموت، بچوں پاگلوں اور چوپایوں کے لئے علم غیب بتاتے وقت ان گستاخ و بے ادبوں کو نفی علم غیب والی آیات و احادیث و اقوال فقہاء عیاد نہیں آئے سرکارِ دو عالم صلی اللہ تعالیٰ علیہ وسلم کی شان میں گستاخی اور علم غیب کا انکار کرنے کے لئے سب کچھ یاد آ جاتا ہے۔

آپ کہیں گے کہ ایسی عبارتیں کس کتاب میں اور کس شخص نے لکھی ہیں؟ اس سلسلے میں اگر آپ اسکی تفصیلی معلومات چاہتے ہیں تو امام اہلسنت کی شہرہ آفاق تصنیف ”تمہید الایمان“ بمع ”حسام الحرمین“ کا ضرور مطالعہ فرمائیں۔

دوسری قسم: علوم خمسہ کے بارے میں عقیدہ

(۱) قیامت کب واقع ہوگی؟

(۲) بارش کب ہوگی؟

(۳) ماں کے پیٹ میں کیا ہے؟

(۴) انسان کل کیا کرے گا؟

(۵) کون شخص کس جگہ مرے گا؟

یہ وہ پانچ امور ہیں جن کے علم کو علوم خمسہ کہتے ہیں، ان کا ذاتی علم اللہ عزوجل کے ساتھ خاص ہے، اللہ عزوجل کی عطا کے بغیر ان پانچ چیزوں میں سے کسی بات کا

علم مخلوق میں سے ہرگز کسی کو حاصل نہیں ہو سکتا جو کوئی اللہ عز وجل کی عطا کے بغیر علوم خمسہ میں سے ذرے برابر کے علم کو مخلوق میں سے کسی کے لئے ثابت کرے تو وہ کافر و مرتد ہے جیسا کہ اللہ عز وجل نے فرمایا ہے:

﴿إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْذِبُ غَدًا وَمَا تَدْرِي نَفْسٌ بِأَيِّ لُزْجٍ تَمُوتُ إِنَّ اللَّهَ عَلِيمٌ خَبِيرٌ﴾ [لقمان: ۳۴]

ترجمہ کنز الایمان: بے شک اللہ کے پاس ہے قیامت کا علم اور اُتارتا ہے مینہ اور جانتا ہے جو کچھ ماؤں کے پیٹ میں ہے اور کوئی جان یہ نہیں جانتی کہ کل کیا کمائے گی اور کوئی جان یہ نہیں جانتی کہ کس زمیں میں مرے گی، بے شک اللہ جانتے والا بتانے والا ہے۔

اسکی تفسیر میں مفسر صاوی متوفی ۱۲۳۱ھ ہجری فرماتے ہیں:

أي: حيث من ذاتها، وأما بإعلام الله عز وجل للعبد فلا مانع منه كالأنبياء والأولياء.

(”تفسیر صاوی“، ج ۵، ص ۱۳)

ترجمہ: اس آیت میں غیر اللہ سے (پانچ باتوں کے علم) کی نفی ذاتی حیثیت سے کی گئی ہے جبکہ اللہ عز وجل کے سکھانے سے اسکے بندوں کو یہ علوم ہو سکتے ہیں، اس میں کوئی مانع نہیں جیسے انبیاء اور اولیاء۔

مفسر ابن کثیر اس آیت کے تحت لکھتے ہیں:

هذه مفاتيح الغيب التي استأثر الله عز وجل بعلمها، ولا يعلمها أحد

سِوَا بَعْدِ إِعْلَامِهِ تَعَالَى بِهَا.

(”تفسیر ابن کثیر“، ج ۳، ص ۴۵۵)

ترجمہ: یہ علوم خمسہ غیب کی کنجیاں ہیں، جس کا علم اللہ عز وجل نے اپنی ذات کے ساتھ خاص کر لیا ہے، انہیں کوئی نہیں جانتا سوائے اس کے کہ اللہ تعالیٰ اس کا علم کسی کو عطا فرمادے۔

اس آیت کے تحت صدر الافاضل نعیم الدین مراد آبادی رحمہ اللہ تعالیٰ لکھتے ہیں:

غرض یہ کہ بغیر اللہ تعالیٰ کے بتائے ان چیزوں کا علم کسی کو نہیں اور اللہ تعالیٰ اپنے محبوبوں میں سے جسے چاہے بتائے اور اپنے پسندیدہ رسولوں کو بتانے کی خبر خود اسنے سورہ حدیث میں دی ہے خلاصہ یہ ہے کہ علم غیب اللہ تعالیٰ کے ساتھ خاص ہے اور انبیاء و اولیاء کو غیب کا علم اللہ تعالیٰ کی تعلیم سے بطریق معجزہ و کرامات عطا ہوتا ہے یہ اس اختصاص کے منافی نہیں اور کثیر آیتیں اور حدیثیں اس پر دلالت کرتی ہیں، بارش کا وقت، حمل میں کیا ہے؟ اور کوئی کل کو کیا کرے اور کہاں مرے گا؟ ان امور کی خبریں بکثرت انبیاء و اولیاء نے دی ہیں قرآن وحدیث سے ثابت ہیں، حضرت ابراہیم علیہ السلام کو فرشتوں نے حضرت اسحاق علیہ السلام کے پیدا ہونے کی اور حضرت ذکریا علیہ السلام کو حضرت یحییٰ علیہ السلام کے پیدا ہونے کی اور حضرت مریم کو حضرت عیسیٰ علیہ السلام کے پیدا ہونے کی خبریں دیں تو ان فرشتوں کو بھی پہلے سے معلوم تھا کہ ان حملوں میں کیا ہے اور ان حضرات کو بھی جنہیں فرشتوں نے اطلاعیں دیں تھیں اور سب کا جاننا قرآن کریم سے ثابت ہے تو آیت کے معنی قطعاً یہی ہیں کہ بغیر اللہ تعالیٰ کے بتائے کوئی نہیں جانتا اس کے یہ معنی لینا کہ اللہ تعالیٰ کے بتانے سے بھی کوئی نہیں

جانتا محض باطل اور صدہا آیات اور احادیث کے خلاف ہے۔

(”خزائن العرفان فی تفسیر القرآن“، ص ۶۶۱)۔

علومِ خمسہ کے بارے میں امام اہلسنت نے اپنے رسالہ ”مبارکہ“ خلاصہ الاعتقاد میں جو تفصیل بیان فرمائی ہے اسکا خلاصہ درج ذیل ہے:

(۱) اہلسنت وجماعت کا اس پر اجماع ہے کہ علومِ خمسہ میں سے بہت سارے واقعات کا علم دیگر انبیاء علیہم الصلوٰۃ والسلام اور خاص طور پر سید المجبوبین، جناب رحمۃ اللہ علیہ صلی اللہ تعالیٰ علیہ وسلم کو عطا ہوا ہے۔

(۲) اور اولیاء کرام رحمہم اللہ کو بھی کچھ واقعات کا علم غیب نبی کریم سرکارِ دو عالم صلی اللہ تعالیٰ علیہ وسلم کے ذریعے ملتا ہے۔

تو کوئی اس دوسری قسم کا انکار کرے اور کہے کہ نبی پاک صلی اللہ تعالیٰ علیہ وسلم کو علم غیب تو ہے لیکن علومِ خمسہ میں سے کسی واقعے کا علم آپ کو نہیں دیا گیا یا یوں کہے کہ رسول اللہ صلی اللہ تعالیٰ علیہ وسلم کے واسطے سے بھی اولیاء کرام کے لئے غیب پر اطلاع کا انکار کرے تو ایسا شخص گمراہ و بد مذہب ہے کہ بے شمار احادیث متواترۃً المعنی کا انکار کرتا ہے۔

نیز اہلسنت وجماعت کا اس بارے میں بھی اجماع ہے کہ اللہ عزوجل کی عطا سے انبیاء اور انبیاء کے ذریعے سے اولیاء کے لیے علومِ خمسہ کو ثابت کرنا کفر و شرک نہیں تو جو لوگ اللہ عزوجل کی عطا سے انبیاء اور اولیاء کے لیے علومِ خمسہ ماننے کو کفر و شرک سمجھتے ہیں، ایسے لوگ خود گمراہ و بدین ہیں۔

تیسری قسم: اس سے مراد وہ مسائل ہیں جن کے بارے میں

اہلسنت وجماعت میں اختلاف پایا جاتا ہے۔

اہلسنت وجماعت میں اس بات پر توافق ہے کہ اللہ عزوجل نے اپنے پیارے حبیب صلی اللہ تعالیٰ علیہ وسلم کو علومِ خمسہ میں سے بعض واقعات کے بارے میں علم عطا فرمایا ہے لیکن اس بارے میں اہلسنت وجماعت میں اختلاف پایا جاتا ہے کہ علومِ خمسہ میں سے قیامت تک کے تمام واقعات کا علم تفصیل کے ساتھ عطا فرمایا گیا ہے یا خاص خاص واقعات کا علم دیا گیا ہے، اس بارے میں بکثرت علماء اہلسنت، علماء باطن اور اولیاء کرام رحمہم اللہ اور انکی اتباع کرنے والے علماء کا یہ عقیدہ ہے:

(۱) روزِ ازل سے قیامت تک تفصیل کے ساتھ سرکارِ دو عالم صلی اللہ تعالیٰ علیہ وسلم کو علومِ خمسہ میں سے ہر واقعہ کا علم اللہ عزوجل نے عطا فرمایا ہے۔

(۲) نیز لوح محفوظ میں جو کچھ ماکان و مایکون درج ہے (یعنی جو ہوا اور جو ہوگا) کا علم رسول اللہ صلی اللہ تعالیٰ علیہ وسلم کو عطا فرمایا ہے۔

(۳) رسول اللہ صلی اللہ تعالیٰ علیہ وسلم کو تعین وقت قیامت کا بھی علم ہے۔

(۴) حضور پر نور صلی اللہ تعالیٰ علیہ وسلم کو حقیقتِ روح کا بھی علم ہے۔

(۵) محبوب صلی اللہ تعالیٰ علیہ وسلم کو قرآنِ عظیم کے تمام تشابہات کا علم ہے۔

تو جو کوئی اس تیسری قسم میں سے کسی عقیدے کو نہ مانے مثلاً کہے: سرکارِ دو عالم صلی اللہ تعالیٰ علیہ وسلم کو علومِ خمسہ میں سے جتنا اللہ عزوجل نے چاہا اتنا علم ہے، ہر واقعے کا علم نہیں تو ایسا شخص معاذ اللہ کافر تو درکنار گمراہ اور فاسق بھی نہیں اور اس

عقیدے کی بناء پر اس کو شرمندہ تک نہیں کیا جائے گا بشرط یہ کہ دل میں پیارے مصطفیٰ صلی اللہ تعالیٰ علیہ وسلم کا کمال درجے کا ادب و احترام رکھتا ہو اور نہ ماننا اس وجہ سے ہو کہ اپنے خیال میں دلائل سے استدلال کو قوی نہ سمجھتا ہو اور نہ ماننا اس بیماری کی وجہ سے نہ ہو جو آج کل بد مذہبوں کے دلوں میں پائی جاتی ہے کہ نبی پاک صلی اللہ تعالیٰ علیہ وسلم کی تعریف و ثناء سن کر جلتے ہیں، ہر بات میں شانِ مصطفیٰ صلی اللہ تعالیٰ علیہ وسلم گھٹانے کی کوشش کرتے ہیں، اللہ عز و جل کی عطا سے انبیاء و اولیاء کے لیے علم غیب ماننے والوں پر کفر و شرک کے فتوے لگاتے ہیں، علومِ خمسہ تفصیلی کے بارے میں اگرچہ علماء اہلسنت میں اختلافات پائے جاتے تھے لیکن نہ ماننے والے علماء، ماننے والوں کو کافر یا مشرک نہیں سمجھتے تھے بلکہ اللہ عز و جل کی عطا سے علومِ خمسہ کے قائلین کو مسلمان ہی سمجھتے تھے ہاں اپنے آپ کو حق پر اور قائلین کو خطا پر ہونے کا خیال فرماتے تھے لہذا اگر کوئی بد مذہب عطائی علم غیب ماننے کی وجہ سے کسی مسلمان کو مشرک ثابت کرے تو وہ خود گمراہ ہے اور علم غیب کی بحث کرتے ہوئے کسی طرح اسکے کلام میں رسول اللہ صلی اللہ تعالیٰ علیہ وسلم کی ادنیٰ سی گستاخی پائی جائے تو ایسے شخص کے کافر ہونے میں شک کرنا خود بہت بڑا کفر و ارتداد ہے۔ نعوذ باللہ منہ

آخر میں ایک اہم بات ذہن نشین فرمائیں کہ گستاخ و بد مذہب سے تیسری قسم کے مسائل میں بالکل بحث نہ کی جائے کہ یہ تو ہم اہلسنت و جماعت کے آپس کے اختلافات ہیں، اُن سے پہلے تو صرف قسمِ اول اور پھر قسمِ ثانی میں بحث کی جائے یعنی انہیں تو سب سے پہلے ضروریاتِ دین اور ضروریاتِ اہلسنت کے بارے میں قائل کیا جائے کہ پہلے تم پیارے حبیب صلی اللہ تعالیٰ علیہ وسلم کے لیے مطلقاً علم غیب کے

انکار والی گستاخی سے باز آ کر مسلمان تو ہو جاؤ، اللہ کی عطا سے انبیاء علیہم الصلوٰۃ والسلام کے لئے علم غیب ماننے والے مسلمانوں کو مشرک کہنا چھوڑو، اس تیسری قسم کے مسائل کے بارے میں بعد میں دیکھیں گے، جب علم غیب عطائی کا منکر گستاخانہ عبارات سے توبہ نہ کرے اور علم غیب مصطفیٰ صلی اللہ تعالیٰ علیہ وسلم ماننے والے مسلمانوں کو مشرک سمجھنا نہ چھوڑے ان سے اور کوئی بات کرنا فضول اور بیکار ہے۔

مذکورہ منکرین علم غیب کی تین اقسام امام اہلسنت رحمہ اللہ تعالیٰ کے رسالے ”خالص الاعتقاد“ سے ماخوذ ہیں، جس میں سے بعض عبارات کو راقم نے اپنے الفاظ میں لکھا ہے، اس تفصیل کو بیان کرنے کے بعد اعلیٰ حضرت رحمہ اللہ فرماتے ہیں:

ان تمام اجتماعات کے بعد ہمارے علماء میں اختلاف ہوا کہ بے شمار علوم غیبیہ جو مولیٰ عز و جل نے اپنے محبوبِ اعظم صلی اللہ تعالیٰ علیہ وسلم کو عطا فرمائے آیا وہ روزِ اول سے روزِ آخر تک تمام کائنات کو شامل ہیں جیسا کہ عمومِ آیات و احادیث کا مفاد ہے یا ان میں تخصیص ہے بہت اہل ظاہر جاببِ خصوص گئے کسی نے کہا روح کا علم غیر خدا کو نہیں، کسی نے تشابہات کا، کسی نے خمس کا، کثیر نے ساعت (یعنی قیامت) کا اور عام علماء باطن اور ان کے اتباع (یعنی انکی پیروی کرنے والوں) سے بکثرت علماء ظاہر نے آیت و احادیث کو ان کے عموم پر رکھا۔

(رسالہ مبارکہ ”خالص الاعتقاد“، ”فتاویٰ رضویہ“، ج ۲۹، ص ۴۵۳)۔

اس سے معلوم ہوا کہ علم غیب کے منکر پر کفر یا گمراہیت کا حکم لگانے میں کس قدر احتیاط اور پختہ علم کی ضرورت ہے، اللہ عز و جل ہمیں ایمان پر استقامت اور خاتمہ بالخیر نصیب فرمائے۔ آمین بحمدہ سید المرسلین صلی اللہ تعالیٰ علیہ وسلم

علم غیب کے بارے میں آیات قرآنیہ

بیشک عالم الغیب والشہادہ اللہ عز وجل ہی کی ذات ہے، ذاتی طور پر غیب وہی جانتا ہے اور اسی نے اپنے پسندیدہ رسولوں کو بھی جتنا چاہا علم غیب عطا فرمایا ہے، چنانچہ اللہ عز وجل قرآن عظیم میں فرماتا ہے:

﴿عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ إِلَّا مَنِ ارْتَضَىٰ مِنْ رَسُولٍ﴾

[التجن: ۲۶]

ترجمہ: غیب کا جاننے والا تو اپنا غیب کسی پر ظاہر نہیں کرتا سوائے اپنے پسندیدہ رسولوں کے۔

ایک اور مقام پر اللہ عز وجل نے ارشاد فرمایا:

﴿وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَنْصِتُ مِنْ رَسُولِهِ مَنْ يَشَاءُ﴾

[آل عمران: ۱۷۹]

ترجمہ: اور اللہ کی شان یہ نہیں کہ اے عام لوگو! تمہیں غیب کا علم دے دے، ہاں اللہ چن لیتا ہے اپنے رسولوں میں سے جسے چاہے۔

حضرت یعقوب علیہ السلام نے اپنے بیٹوں کے سامنے اس عطاء ربانی کا اظہار کرتے ہوئے فرمایا:

﴿قَالَ أَلَمْ أَقُلْ لَكُمْ إِنِّي أَعْلَمُ مِنَ اللَّهِ مَا لَا تَعْلَمُونَ﴾ [یوسف: ۹۶]

ترجمہ: (یعقوب علیہ السلام نے) کہا کہ میں نہ کہتا تھا کہ مجھے اللہ کی وہ شائیں معلوم ہیں جو تم نہیں جانتے۔

حضرت عیسیٰ علیہ السلام اپنے خداداد علمی معجزہ کا اظہار کرتے ہوئے بنی اسرائیل سے فرماتے ہیں:

﴿وَأَنْبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ إِنَّ فِي ذَٰلِكَ لَآيَةً لِّكُمْ إِن كُنتُمْ مُؤْمِنِينَ﴾ [آل عمران: ۴۹]

ترجمہ: اور تمہیں بتانا ہوں جو تم کھاتے ہو اور جو اپنے گھروں میں جمع کر رکھتے ہو، بیشک ان باتوں میں تمہارے لیے بڑی نشانی ہے اگر تم ایمان رکھتے ہو۔

حضرت یوسف علیہ السلام اپنے اس علمی معجزے کا اظہار یوں فرماتے ہیں:

﴿قَالَ لَا يَأْتِيكُمَا طَعَامٌ تُرْزَقَانِيهِ إِلَّا نَبَأَكُمَا بِتَأْوِيلِهِ قَبْلَ أَنْ يَأْتِيَكُمَا فَلِكُمَا مِمَّا عَلَّمَنِي رَبِّي﴾ [یوسف: ۳۷]

ترجمہ: (یوسف علیہ السلام نے جیل میں قیدیوں سے) کہا: جو کھانا تمہیں ملا کرتا ہے وہ تمہارے پاس نہ آنے پائے گا کہ میں اس کی تعبیر اس کے آنے سے پہلے تمہیں بتا دوں گا، یہ ان علموں میں سے ہے جو مجھے میرے رب نے سکھایا ہے۔

مسعود ملت ڈاکٹر محمد مسعود احمد رحمۃ اللہ علیہ اپنے رسالہ ”علم غیب“ میں ان آیات کو نقل کرنے کے بعد لکھتے ہیں:

ان آیات سے معلوم ہوا کہ اللہ تعالیٰ نے اپنے برگزیدہ رسولوں کو علم غیب عطا فرمایا ہے، اس عطاء خاص سے انکار قرآن سے انکار کرنا ہے (پھر فرماتے ہیں:)

تمام انبیاء کرام علیہم السلام کو یکساں ”علم غیب“ حاصل نہیں بلکہ جس طرح انبیاء و رسل میں درجات ہیں، اسی طرح علم غیب بھی درجہ بدرجہ عطا کیا گیا ہے، قرآن حکیم سے اس کی تصدیق ہوتی ہے، حضرت موسیٰ علیہ السلام کی حضرت خضر علیہ السلام سے ملاقات ہوئی اور حضرت موسیٰ علیہ السلام نے وہ ”علم غیب“ سیکھنے کی درخواست کی جو اللہ نے اُن کو عطا فرمایا تھا، حضرت خضر علیہ السلام نے درخواست منظور کی مگر یہ ہدایت فرمائی کہ دیکھتے جانا، بولنا نہیں، جب تک میں نہ بولوں، حضرت خضر علیہ السلام جو کچھ کرتے گئے حضرت موسیٰ علیہ السلام نہ سمجھ سکے، آخر رہا نہ گیا، پوچھ لیا، حضرت خضر علیہ السلام نے راز سے پردہ اٹھا دیا مگر پھر حضرت موسیٰ علیہ السلام کو اپنے ساتھ نہ رکھا، یہ پوری تفصیل قرآن حکیم میں (سورہ کہف آیت ۶۵ سے ۸۲ تک) موجود ہے، اس واقعے سے اندازہ ہوتا ہے کہ تمام انبیاء کو یکساں علم غیب نہیں دیا گیا۔

(”علم غیب“، ص ۶)۔

سیدنا رسول اللہ صلی اللہ تعالیٰ علیہ وسلم کی شان میں اللہ عزوجل نے فرمایا:

﴿وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾ [النساء :

۱۱۳]۔

ترجمہ: اور تمہیں سکھا دیا جو کچھ تم نہ جانتے تھے اور اللہ کا تم پر بڑا فضل ہے۔

”تفسیر جلالین“ میں اس آیت کے تحت ہے: ای: من الأحكام والغیب۔

ترجمہ: یعنی احکام شرع اور غیب کا علم سکھا دیا۔

خزانة العرفان میں صدرالافاضل اس آیت کے تحت فرماتے ہیں:

اس آیت سے ثابت ہوا کہ اللہ تعالیٰ نے اپنے حبیب صلی اللہ تعالیٰ علیہ وسلم کو

تمام کائنات کے علوم عطا فرمائے اور کتاب و حکمت کے اسرار و حقائق پر مطلع فرمایا۔

علم غیب تفصیلی کی دلیل

الحديث ۱

حَدَّثَنَا مُحَمَّدُ بْنُ الْعَلَاءِ قَالَ: حَدَّثَنَا أَبُو أُسَامَةَ، عَنْ بُرَيْدٍ، عَنْ أَبِي بُرْدَةَ، عَنْ أَبِي مُوسَى قَالَ: سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ أَشْيَاءَ كَرِهَهَا، فَلَمَّا أَكْثَرَ عَلَيْهِ غَضَبَ، ثُمَّ قَالَ لِلنَّاسِ: ((سَلُونِي عَمَّا شِئْتُمْ))، قَالَ رَجُلٌ: مَنْ أَبِي؟ قَالَ: ((أَبُوكَ حَلْفَةَ))، فَقَامَ آخِرُ فَقَالَ: مَنْ أَبِي يَا رَسُولَ اللَّهِ؟ فَقَالَ: ((أَبُوكَ سَالِمٌ مَوْلَى شَيْبَةَ))، فَلَمَّا رَأَى عُمَرُ مَا فِي وَجْهِهِ قَالَ: يَا رَسُولَ اللَّهِ، إِنَّا نَتُوبُ إِلَى اللَّهِ عَزَّ وَجَلَّ.

”صحيح البخاري“، كتاب العلم، باب الغضب في الموعظة والتعليم إذا رأى ما يكره، رقم الحديث: (۹۲)، ص ۲۱۔

ترجمہ حدیث: حضرت ابو موسیٰ اشعری رضی اللہ تعالیٰ عنہ نے فرمایا: نبی کریم صلی اللہ تعالیٰ علیہ وسلم سے ایسے سوالات کیے گئے جو آپ کو ناپسند تھے جب سوالات زیادہ ہونے لگے تو آپ ناراض ہو گئے پھر لوگوں سے فرمایا: جو چاہو مجھ سے پوچھ لو! ایک شخص عرض گزار ہوا کہ میرا باپ کون ہے؟ فرمایا: تمہارا باپ حذافہ ہے، پھر ایک دوسرا آدمی کھڑا ہو کر عرض گزار ہوا: یا رسول اللہ! میرا باپ کون ہے؟ فرمایا کہ تمہارا باپ سالم شیبہ کا آزاد کردہ غلام ہے، جب حضرت عمر نے آپ کے چہرہ انور پر غضب کے آثار دیکھے تو عرض کیا: یا رسول اللہ! ہم اللہ عزوجل کی طرف توبہ کرتے ہیں۔

فقیہ الہند مفتی شریف الحق امجدی رحمۃ اللہ علیہ اس کی شرح میں فرماتے ہیں:

ان (سوال کرنے والے صحابی) کا نام عبد اللہ تھا، اس سوال کی وجہ یہ تھی کہ لوگ ان کے نسب میں شک کرتے تھے، کبھی جھگڑے میں دوسرے کی طرف منسوب کر دیتے تھے، حضور کے ارشاد کے بعد لوگوں کا شک و شبہ دور ہو گیا، دوسرے صاحب سعد بن سالم مولیٰ شیبہ تھا، ان کا بھی یہی حال تھا۔

”عَنْ أَشْيَاءَ كَرِهَهَا“ کے تحت فرماتے ہیں:

اس سے مراد ایسے سوالات ہیں، جن سے کوئی دینی یا دنیوی فائدہ وابستہ نہ ہو، مثلاً نہ اس کا اعتقاد ضروری ہو نہ عمل، ایسے سوالات ممنوع ہیں مثلاً یہ سوال کہ حضرت آدم نے سب سے پہلے کیا کھایا تھا، فدیہ اسماعیل کا ذنب کیا ہوا یا یہ کہ سوالات آزمانے کے لیے کیے جائیں یا عاجز کرنے کی نیت سے کیے جائیں، ایسے سوالات ممنوع ہیں، ورنہ اگر علم نہیں تو کفر و ایمان و فرائض کا علم پوچھنا فرض، واجبات کا واجب اور مستحبات کا مستحب، ارشاد ہے: ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ [النحل: ۴۳]، ترجمہ: اہل ذکر (یعنی اہل علم) سے پوچھ لو جو تم نہ جانتے ہو۔

فقیہ الہند رحمہ اللہ ((سَلُونِي عَمَّا يَشْعُمُ)) کے تحت لکھتے ہیں:

(”عَمَّا“ میں) ”ما“ عموم کے لیے ہے، نیز اس عموم پر یہ دلیل ہے کہ حضرت عبد اللہ اور حضرت سعد نے اپنے اپنے باپ کا نام پوچھا، یہ دنیوی سوال ہے؛ اس لیے اس ارشاد کا مطلب یہ ہوا کہ تم لوگوں کا جو جی چاہے پوچھو، خواہ وہ دنیا کی بات ہو یا دین کی، میں سب بتاؤں گا، یہ وہی کہہ سکتا ہے جو دین و دنیا کے تمام علوم رکھتا ہو تو اس حدیث سے بھی ثابت کہ حضور اقدس صلی اللہ تعالیٰ علیہ وسلم کو دین اور دنیا کے جملہ

علوم حاصل تھے اسی سے ان لوگوں کی غلطی واضح ہو گئی جو یہ کہتے ہیں کہ حضور اقدس صلی اللہ تعالیٰ علیہ وسلم صرف دین کے جملہ علوم رکھتے تھے، دنیا کے علوم میں یہ حال تھا کہ دیوار کے پیچھے کی بھی خبر نہ تھی۔

”تَرْهَةُ الْقَارِي شرح صحيح البخاري“، ص ۳۸۴، ج ۱۔

نبی پاک صلی اللہ تعالیٰ علیہ وسلم نے مخلوق کی ابتداء سے لے کر لوگوں کے جنت یا دوزخ میں جانے تک کی خبر دے دی

الحديث ۲

وَرَوَى عِيسَى عَنْ رَقِيبَةَ، عَنْ قَيْسِ بْنِ مُسْلِمٍ، عَنْ طَارِقِ بْنِ شِهَابٍ قَالَ: سَمِعْتُ عُمَرَ رَضِيَ اللَّهُ عَنْهُ يَقُولُ: قَامَ فِينَا النَّبِيُّ صَلَّى اللَّهُ عَلَيْهِ وَسَلَّمَ مَقَامًا فَأَخْبَرَنَا عَنْ بَدْءِ الْخَلْقِ حَتَّى دَخَلَ أَهْلُ الْحَنَةِ مَنَازِلَهُمْ وَأَهْلُ النَّارِ مَنَازِلَهُمْ، حَفِظَ ذَلِكَ مَنْ حَفِظَهُ وَنَسِيَ مَنْ نَسِيَ.

صحيح البخاري، كتاب بدء الخلق، باب ما جاء في قول الله تعالى: ﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ﴾، رقم الحديث:

(۳۱۹۲)، ص ۵۳۲۔

ترجمہ حدیث: طارق بن شہاب رحمہ اللہ سے مروی ہے انہوں نے کہا کہ میں نے حضرت عمر رضی اللہ تعالیٰ عنہ کو سنا کہ وہ فرماتے ہیں کہ نبی کریم صلی اللہ تعالیٰ علیہ وسلم ہمارے درمیان ایک بار کھڑے ہوئے اور مخلوق کی پیدائش کی ابتدا کے متعلق ہمیں خبر دی یہاں تک کہ جنتی اپنے ٹھکانوں میں اور دوزخی اپنے ٹھکانوں میں داخل

ہو گئے، اسے جس نے یاد رکھا سو یاد رکھا، جو بھول گیا سو بھول گیا۔

امام مسلم رحمہ اللہ اس حدیث کو ایک اور سند سے روایت کرتے ہیں:

وَحَدَّثَنِي يَعْقُوبُ بْنُ إِبْرَاهِيمَ الثَّوْرِيُّ وَحَاجُّ بْنُ الشَّاعِرِ، جَمِيعًا عَنْ أَبِي عَاصِمٍ - قَالَ حَاجُّ: حَدَّثَنَا أَبُو عَاصِمٍ - أَخْبَرَنَا عَزْرَةُ بْنُ ثَابِتٍ: أَخْبَرَنَا عَلْبَاءُ بْنُ أَحْمَرَ: حَدَّثَنِي أَبُو زَيْدٍ [يَعْنِي عَمْرُو بْنُ أَطْطَبٍ] قَالَ: صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ الْفَجْرَ، وَصَعِدَ الْمِنْبَرَ فَخَطَبَنَا حَتَّى حَضَرَتِ الظُّهْرُ، فَتَزَلَّ فَصَلَّى، ثُمَّ صَعِدَ الْمِنْبَرَ، فَخَطَبَنَا حَتَّى حَضَرَتِ الْعَصْرُ، ثُمَّ تَزَلَّ فَصَلَّى، ثُمَّ صَعِدَ الْمِنْبَرَ، فَخَطَبَنَا حَتَّى غَرَبَتِ الشَّمْسُ، فَأَخْبَرَنَا بِمَا كَانَ وَبِمَا هُوَ كَائِنٌ، فَأَعْلَمْنَا أَحْفَظْنَا.

”صحیح مسلم“، کتاب الفتن، باب إخبار النبي صلى الله عليه وسلم فيما يكون إلى قيام الساعة، رقم الحديث: (۷۲۶۷) ۲۵ - (۲۸۹۲)، ص ۱۲۵۲۔

ترجمہ حدیث: حضرت ابو زید انصاری رضی اللہ تعالیٰ عنہ سے روایت ہے کہ انہوں نے فرمایا: رسول اللہ صلی اللہ تعالیٰ علیہ وسلم نے ہمیں صبح کی نماز پڑھائی اور منبر پر تشریف لے گئے اور ہمیں خطبہ دینا شروع کیا یہاں تک کہ ظہر کا وقت آگیا، ظہر کی نماز پڑھ کر پھر منبر پر تشریف لے گئے اور خطبہ دیتے رہے پھر عصر کی نماز پڑھی پھر اسی طرح خطبہ دیتے رہے یہاں تک کہ سورج ڈوب گیا، اس خطبے میں ماکان وما یکون یعنی جو ہو چکا تھا اور جو آئندہ ہونے والا ہے سب کچھ بیان فرمادیا، ہم میں زیادہ علم والا وہ ہے جس نے اس (خطبے کو) سب سے زیادہ یاد رکھا۔

مذکورہ بالا حدیث بخاری کے تحت فقیہ الہند رحمۃ اللہ علیہ لکھتے ہیں:

اس حدیث کے مطابق ہم اہلسنت وجماعت کا عقیدہ ہے کہ اللہ عزوجل نے حضور اقدس صلی اللہ تعالیٰ علیہ وسلم کو جمیع ماکان وما یکون کا علم عطا فرمایا تھا یعنی ابتدائے آفرینش سے لے کر قیامت تک جتنی مخلوقات موجود ہو چکی ہیں یا موجود ہیں یا آئندہ ہوں گی ان سب کا علم عطا فرمایا، ذات باری تعالیٰ اور اس کی صفات چونکہ واجب غیر مخلوق ہیں وہ ماکان وما یکون میں داخل نہیں اگرچہ ذات و صفات کا علم کثیر حضور اقدس صلی اللہ تعالیٰ علیہ وسلم کو حاصل ہے مگر وہ اس میں داخل نہیں، اسی طرح متمتعات، محالات اور وہ چیزیں جن کا وجود ممکن ہے مگر وہ کبھی موجود ہوئیں یا نہ ہوں گی وہ بھی ماکان وما یکون میں داخل نہیں، اگرچہ ان کا بھی کثیر وافر بلکہ اوفر (بہت زیادہ) حاصل ہے، اسی طرح قیامت کے بعد کے احوال بھی داخل نہیں، اگرچہ ان کا بھی کثیر وافر بلکہ اوفر حاصل ہے، قیام قیامت اس میں داخل ہے یا نہیں، اس بارے میں اختلاف ہے، صحیح یہ ہے کہ داخل ہے اور اس کی دلیل بھی یہی حدیث ہے۔

(پھر فرماتے ہیں:) اس حدیث کی شرح میں سند الحافظ علامہ ابن حجر عسقلانی (ولادت ۷۷۳ھ اور وفات ۸۵۲ھ ہجری ”فتح الباری“، ج ۶، ص ۳۲۵) میں لکھتے ہیں: ودل ذلك على أنه (صلى الله عليه وسلم) أخبر في المجلس الواحد بجميع أحوال المخلوقات منذ ابتدأت إلى أن تغني إلى أن تبعث، فشمل ذلك الإخبار عن العباد والمعاد، وفي تيسير إيراد ذلك كله في مجلس واحد من خوارق العادة أمر عظيم۔

ترجمہ: یہ حدیث اس کی دلیل ہے کہ رسول اللہ صلی اللہ تعالیٰ علیہ وسلم نے ایک ہی مجلس میں تمام مخلوق کے احوال جب سے خلقت شروع ہوئی اور جب تک فناء ہوگی اور جب اٹھائی جائیگی سب بیان فرما دیا اور یہ بیان شروع آفرینش (مخلوق کی پیدائش کے آغاز) دنیا اور محشر سب کو محیط (شامل) تھا اور ان سب کا ایک ہی مجلس میں بیان فرما دینا نہایت عظیم معجزہ ہے۔

علامہ بدرالدین محمود عینی (وفات ۸۵۵ ہجری) ”عمدة القاری“ (ج ۱۰، ص ۵۳۳) میں اسی حدیث کے تحت رقمطراز ہیں:

فيه دلالة على أنه أخبر في المجلس الواحد بجميع أحوال المخلوقات من ابتدائها إلى انتهائها، وفي إيراد ذلك كله في مجلس واحد أمر عظيم من خوارق العادة.

ترجمہ: یہ حدیث دلیل ہے کہ رسول اللہ صلی اللہ تعالیٰ علیہ وسلم نے ایک مجلس میں اول سے آخر تک تمام مخلوقات کے تمام حالات بیان فرما دیئے اور ان سب کا ایک ہی مجلس میں بیان فرما دینا نہایت عظیم معجزہ ہے۔

علامہ طبری نے ”شرح مشکاة“ میں اسی حدیث کے تحت (اسی طرح) فرمایا، جسے علامہ احمد خطیب قسطلانی (نے ”ارشاد الساری“ میں اور ”مرقاۃ“ میں) حضرت ملا علی قاری (رحمۃ اللہ تعالیٰ علیہم) نے (اسی کی مثل عبارت) نقل فرما کر برقرار رکھا، یہ پانچ شارحین متفق السلمان (بہ یک زبان) ہو کر لکھ رہے ہیں کہ یہ حدیث اس بات کی دلیل ہے کہ حضور اقدس صلی اللہ تعالیٰ علیہ وسلم نے ایک مجلس میں ابتداء آفرینش سے لے کر جنیتوں کے جہنم اور دوزخیوں کے دوزخ میں جانے تک تمام مخلوقات

کے کل حالات کی بھی خبر دے دی (پھر فرماتے ہیں:) اس کا مطلب یہ ہوا کہ یہ بھی بتا دیا کون جنتی ہے اور کون دوزخی؟ اسی کا نام جمع ماکان وما یکون کا علم ہے، اس سے ثابت ہو گیا کہ اسلاف کا عقیدہ یہی تھا کہ حضور اقدس صلی اللہ تعالیٰ علیہ وسلم جمع ماکان وما یکون کے عالم تھے ہمارا یہ عقیدہ اسلاف کے عقیدے کے مطابق ہے۔

(”نزہة القاری“، ج ۶، ص ۳۹۶)۔

شیخ الحدیث والتفسیر علامہ غلام رسول سعیدی فرماتے ہیں:

اس جگہ بعض لوگ یہ اعتراض کرتے ہیں کہ ایک مجلس میں ان تمام امور کا تفصیلاً بیان نہیں ہو سکتا: اس لیے اس حدیث کا مفاد یہ ہے کہ حضور صلی اللہ علیہ وسلم نے اس موقع پر اہم اہم باتیں بیان کر دی تھیں، اس کے جواب سے پہلے یہ گزارش ہے کہ گمراہی کی اولین بنیاد یہ ہے کہ حضور صلی اللہ علیہ وسلم کی ذات مقدسہ کو اپنے اوپر قیاس کر لیا جائے اور اس بنا پر یہ فرض کیا جائے کہ چونکہ ہم قلیل وقت میں کثیر امور بیان نہیں کر سکتے، اس لیے حضور بھی نہیں کر سکتے، اب دیکھیں کہ قلیل وقت میں یہ بیان ممکن ہے یا نہیں؟ تو دیکھیے قرآن کریم کے مطابق حضرت سلیمان علیہ السلام کے ایک امتی آصف بن برخیا نے پلک جھپکنے سے پہلے تین ماہ کی مسافت سے تخت بلقیس لا کر حضرت سلیمان کے سامنے رکھ دیا، پس جب سلیمان علیہ السلام کا ایک امتی اس قدر طویل کام کو ایک لمحہ میں کر سکتا ہے تو جن کے سامنے حضرت سلیمان بھی امتی کی حیثیت رکھتے ہیں وہ ایک دن میں یہ تفصیلی احوال کیوں بیان نہیں کر سکتے؟! نیز ”بخاری شریف“ میں ہے کہ حضرت داود گھوڑی پر زین بچھانے کا حکم دیتے اور زین بچھنے سے پہلے زبور ختم کر لیتے اور سب کو چھوڑیے واقعہ معراج بھی تو ایک لمحہ میں

قوع پذیر ہوا پس جو ایک لمحہ میں تفصیلاً سیر معراج کر سکتے ہیں وہ ایک مجلس میں ابتداءً آفرینش سے دخول جنت تک کے تفصیلی احوال بھی بیان کر سکتے ہیں اور اگر یہ مشکل ہے تو پھر وہ بھی ممکن نہیں۔

(”مقالات سعیدی“، مقالہ علوم مصطفیٰ صلی اللہ علیہ وسلم، ص ۱۲۳)۔

نیز علامہ عینی، ابن حجر عسقلانی، قسطلانی وغیرہم کا اس خطبہ کو معجزات میں سے شمار کرنا بھی اس بات کی دلیل ہے کہ اس خطبے میں تاقیامت کائنات کے تمام واقعات کو تفصیلاً بیان کیا گیا تھا کیونکہ واقعات کے اجمالی بیان کو معجزہ نہیں ٹھہرایا جاسکتا۔

بخاری شریف میں مروی حدیث تخفیف زبور کے الفاظ کا متن درج ذیل ہے:

حَدَّثَنِي إِسْحَاقُ بْنُ نَصْرِ: حَدَّثَنَا عَبْدُ الرَّزَّاقِ عَنْ مَعْمَرٍ، عَنْ هَمَّامِ بْنِ مُنَبِّهٍ، عَنْ أَبِي هُرَيْرَةَ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((عُفِّفَ عَلَى دَاوُدَ الْقُرْآنَ فَكَانَ يَأْمُرُ بِدَائِيهِ يُتْرَجَّ، فَكَانَ يَقْرَأُ قَبْلَ أَنْ يَقْرَعَ)) - يَعْنِي الْقُرْآنَ.

”صحیح البخاری“، کتاب التفسیر، باب قوله: ﴿وَآتَيْنَا دَاوُدَ زُورًا﴾، رقم

الحديث: (۴۳۴۴)، ص ۸۱۷۔

قیامت تک تمام واقعات کا بیان

الحديث ۳

حَدَّثَنَا مُوسَى بْنُ مَسْعُودٍ، حَدَّثَنَا سُفْيَانُ عَنْ الْأَعْمَشِ، عَنْ أَبِي وَائِلٍ، عَنْ حُذَيْفَةَ رَضِيَ اللَّهُ عَنْهُ قَالَ: لَقَدْ خَطَبَنَا النَّبِيُّ صَلَّى اللَّهُ عَلَيْهِ وَسَلَّمَ

خُطْبَةً، مَا تَرَكَ فِيهَا شَيْئًا إِلَّا ذَكَرَهُ، عَلِمَهُ مَنْ عَلِمَهُ، وَجَهِلَهُ مَنْ جَهِلَهُ، إِنْ كُنْتُ لَأَرَى الشَّيْءَ قَدْ نَسِيتُ فَأَعْرِفُ كَمَا يَعْرِفُ الرَّجُلُ الرَّجُلَ إِذَا غَابَ عَنْهُ فَرَأَاهُ فَعَرَفَهُ.

”صحیح البخاری“، کتاب القدر، باب ﴿وَكَانَ أَمْرُ اللَّهِ قَدْرًا مُقْتَضًى﴾،

رقم الحديث: (۶۶۰۴)، ص ۱۱۴۱۔

ترجمہ حدیث: حضرت حذیفہ رضی اللہ تعالیٰ عنہ نے فرمایا: بے شک نبی کریم صلی اللہ تعالیٰ علیہ وسلم نے ہمیں ایک ایسا خطبہ دیا کہ اس میں قیامت تک کی کوئی چیز بیان کرنے سے نہ چھوڑی، اسے جانا جس نے جانا اور جو نہ جان سکا سو نہ جان سکا (ان بتائی گئی باتوں میں سے) بھولی ہوئی کسی چیز کو جب ہوتے ہوئے دیکھتا ہوں تو پہچان لیتا ہوں جیسے آدمی اپنے سے نکھڑی ہوئی چیز کو دیکھتے ہی پہچان لیتا ہے۔

اسی مضمون کی مزید چار احادیث ملاحظہ فرمائیں جسے امام احمد رضا خان علیہ الرحمۃ نے ”الدولة المحمّية“ میں جمع فرمایا ہے، راقم الحروف اصل کتب سے مراجعت کر کے پیش کر رہا ہے:

(۱)

حَدَّثَنَا أَبُو الرَّبِيعِ الْعَتَكِيُّ وَفَتِيَّةُ بْنُ سَعِيدٍ، كِلَاهُمَا عَنْ حَمَّادِ بْنِ زَيْدٍ - وَاللَّفْظُ لِفَتِيَّةٍ - حَدَّثَنَا حَمَّادٌ عَنْ أَبِيهِ، عَنْ أَبِي قِلَابَةَ، عَنْ أَبِي أَسْمَاءٍ، عَنْ ثَوْبَانَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِنَّ اللَّهَ زَوَى لِي الْأَرْضَ، فَرَأَيْتُ مَشَارِقَهَا وَمَغَارِبَهَا، وَإِنْ أُمْنِي سَيَلُّغُ مُلْكُهَا مَا زَوَى لِي مِنْهَا، وَأَعْطَيْتُ الْكُتْرَيْنِ الْأَحْمَرَ وَالْأَبْيَضَ...)).

”صحیح مسلم“، کتاب الفتن، باب ہلاکِ ہذہ الامۃ بعضہم ببعض، رقم الحدیث: (۷۲۵۸) ۱۹- (۲۸۸۹)، ص ۱۲۵۰۔

ترجمہ: حضرت ثوبان رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: اللہ تعالیٰ نے تمام روئے زمین کو میرے لیے لپیٹ دیا اور میں نے اس کے تمام مشارق و مغارب کو دیکھ لیا اور بے شک میری امت ان (مشارق و مغارب) کے ملکوں تک پہنچے گی، جتنی زمین کو میری لیے لپیٹا گیا اور مجھے سرخ و سفید دونوں خزانے عطا کیے گئے۔

(۲)

حَدَّثَنَا [سَلَمَةُ بْنُ شَبِيبٍ وَ] عَبْدُ بْنُ حُمَيْدٍ [قَالَ]: حَدَّثَنَا عَبْدُ الرَّزَّاقِ عَنْ مَعْمَرٍ، عَنْ أَيُّوبَ، عَنْ أَبِي قِلَابَةَ عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَتَانِي اللَّيْلَةُ رَبِّي تَبَارَكَ وَتَعَالَى فِي أَحْسَنِ صُورَةٍ - قَالَ: أَحْسَنُهَا قَالَ فِي الْمَنَامِ - فَقَالَ: يَا مُحَمَّدُ هَلْ تَدْرِي فِيمَ يَخْتَصِمُ الْمَلَأُ الْأَعْلَى؟ قَالَ: قُلْتُ: لَا، قَالَ: فَرَضَ يَلَهُ يَنْ كَيْفِي حَتَّى وَجَدْتُ بَرْدَهَا يَنْ ثَلْثِي - أَوْ قَالَ: فِي نَحْرِي - فَعَلِمْتُ مَا فِي السَّمَاوَاتِ وَمَا فِي الْأَرْضِ قَالَ: يَا مُحَمَّدُ هَلْ تَدْرِي فِيمَ يَخْتَصِمُ الْمَلَأُ الْأَعْلَى؟ قُلْتُ: نَعَمْ، فِي الْكُفَرَاتِ: وَالْكَفَرَاتُ الْمُكُكُ فِي الْمَسَاجِدِ بَعْدَ الصَّلَاةِ وَالْعَشِيِّ عَلَى الْأَقْلَامِ إِلَى الْجَمَاعَاتِ وَإِسْبَاغِ الْوُضُوءِ فِي الْمَكَلَرِ، وَمَنْ فَعَلَ ذَلِكَ عَاشَ بِخَيْرٍ وَمَاتَ بِخَيْرٍ وَكَانَ مِنْ عَظِيمَتِهِ كَيَوْمٍ وَلَيْلَتِهِ أُمُّهُ. وَقَالَ: يَا مُحَمَّدُ إِذَا صَلَّيْتَ فَقُلْ: اللَّهُمَّ، إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ

الْمَسَاكِينِ، وَإِذَا لَرُدَّتْ بِعِبَادِكَ فِتْنَةً فَاقْبِضْنِي إِلَيْكَ غَيْرَ مَفْتُونٍ. قَالَ وَالتَّرَجَّاتِ: إِفْشَاءُ السَّلَامِ وَإِطْعَامُ الطَّعَامِ وَالصَّلَاةُ بِاللَّيْلِ وَالنَّاسُ نِيَامٌ)).

”جامع الترمذی“، کتاب تفسیر القرآن عن رسول اللہ صلی اللہ علیہ وسلم، باب ومن سورۃ ص، رقم الحدیث: (۲) - ۳۲۳۳، ص ۷۳۴۔

ترجمہ: حضرت ابن عباس رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ وسلم نے فرمایا کہ گزشتہ رات مجھے میرے رب تبارک و تعالیٰ کا حسین صورت میں دیدار ہوا (راوی فرماتے ہیں میرا گمان ہے کہ آپ صلی اللہ تعالیٰ علیہ وسلم نے فرمایا کہ میں نے نیند میں دیدار کیا) اللہ نے فرمایا: یا محمد! کیا جانتے ہو کہ ملا اعلیٰ کے فرشتے کس بارے میں جھگڑتے ہیں؟ میں نے کہا: نہیں، پس اللہ نے اپنا دستِ قدرت میرے دونوں کندھوں کے درمیان رکھا یہاں تک کہ میں نے اس کی ٹھنڈک اپنے سینے میں پائی، تو میں نے جان لیا جو کچھ آسمانوں اور جو کچھ زمین میں ہے، پھر اللہ نے فرمایا: یا محمد! کیا جانتے ہو کہ ملا اعلیٰ کے فرشتے کس بارے میں جھگڑتے ہیں؟ میں نے کہا: جی ہاں، کفارات کے بارے میں (ملا اعلیٰ کے فرشتے آپس میں جھگڑتے ہیں) اور کفارات نماز کے بعد مسجد میں ٹھہرنا، جماعت حاصل کرنے کے لیے پاؤں سے چل کر جانا اور جب وضوء کرنا بھاری ہو اس وقت وضوء کرنا ہیں، جس نے یہ کام کیے وہ خیریت سے زندہ رہے گا اور خیریت سے مرے گا اور وہ گناہوں سے ایسا پاک ہو جائے گا جیسے آج اُس کی ماں نے اُسے جنا ہوا، پھر اللہ نے فرمایا: اے محمد! جب تم نماز پڑھ چکو تو اس طرح کہو: اے اللہ ہمارے! میں تجھ سے نیکیاں کرنے، برائیاں چھوڑنے اور مساکین کی محبت کا سوال کرتا ہوں اور جب تو

اپنے بندوں کی اس دنیا میں آزمائش کرنا چاہے تو میری آزمائش کیے بغیر مجھے اس دنیا سے اٹھالینا اور کہا: درجات یہ ہیں: سلام عام کرنا، کھانا کھلانا اور رات میں ایسے وقت نماز پڑھنا جب لوگ سوئے ہوئے ہوں۔

(۳)

حَدَّثَنِي عَبْدُ اللَّهِ، حَدَّثَنِي أَبِي، حَدَّثَنَا ابْنُ نُمَيْرٍ، حَدَّثَنَا الْأَعْمَشُ، عَنْ مُنْذِرٍ، حَدَّثَنَا أَشْيَاخٌ مِنَ التَّيَمِّ قَالُوا: قَالَ أَبُو ذَرٍّ: لَقَدْ تَرَكْنَا مُحَمَّدًا صَلَّى اللَّهُ عَلَيْهِ وَسَلَّمَ وَمَا يُحَرِّكُ طَائِرٌ جَنَاحَيْهِ فِي السَّمَاءِ إِلَّا أَذْكُرْنَا مِنْهُ عِلْمًا. "المسند" للإمام أحمد مسند الأنصار، حديث أبي ذر، رقم الحديث: (۲۱۴۱۹)، ج ۸، ص ۸۴.

حَدَّثَنَا مُحَمَّدُ بْنُ عَبْدِ اللَّهِ الْحَضْرَمِيُّ، حَدَّثَنَا مُحَمَّدُ بْنُ عَبْدِ اللَّهِ بْنِ يَزِيدَ الْمُقَرِّي، حَدَّثَنَا سُفْيَانُ بْنُ عُيَيْنَةَ عَنْ فِطْرِ، عَنْ أَبِي الطُّفَيْلِ، عَنْ أَبِي ذَرٍّ قَالَ: تَرَكْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا طَائِرٌ يُقَلِّبُ جَنَاحَيْهِ فِي الْهَوَاءِ، إِلَّا وَهُوَ يُذَكِّرُنَا مِنْهُ عِلْمًا، قَالَ: فَقَالَ صَلَّى اللَّهُ عَلَيْهِ وَسَلَّمَ: ((مَا بَقِيَ شَيْءٌ يَقْرُبُ مِنَ الْحَنَةِ، وَيَمَاعِدُ مِنَ النَّارِ، إِلَّا وَقَدْ بَيَّنَّ لَكُمْ)).

المعجم الكبير للطبراني، باب من غرائب مسند أبي ذر، رقم الحديث: (۱۶۴۷)، ج ۲، ص ۱۵۵.

دونوں روایتوں کا حاصل یہ ہے کہ حضرت ابو ذر غفاری فرماتے ہیں: رسول اللہ صلی اللہ تعالیٰ علیہ وسلم نے ہمیں اس حال پر چھوڑا کہ ہوا میں کوئی پرندہ پر مارنے والا ایسا نہیں جس کا علم حضور صلی اللہ تعالیٰ علیہ وسلم نے ہمارے سامنے بیان نہ فرمایا ہو۔

(۴)

عَنِ ابْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِنَّ اللَّهَ عَزَّ وَجَلَّ قَدْ رَفَعَ لِي النُّفَا، فَأَنَا أَنْظُرُ إِلَيْهَا وَإِلَى مَا هُوَ كَائِنٌ فِيهَا إِلَيَّ يَوْمَ الْقِيَامَةِ، كَأَنَّمَا أَنْظُرُ إِلَيَّ كَفِّي هَذِهِ، جَلِيَانٌ جَلَاهُ اللَّهُ لِنَبِيِّهِ كَمَا جَلَاهُ لِلنَّبِيِّينَ مِنْ قَبْلِهِ)).

(۱) "معجم الزوائد"، كتاب علامات النبوة، باب إخباره ﷺ بالمغيبات، برقم: (۱۴۰۶۷)، ۸/۳۶۴ (۲) "جلیۃ الأولیاء"، حدیث ابن کرب، برقم: (۷۹۷۹) ۶/۱۰۷ (۳) "کنز العمال"، کتاب الفضائل، فضائل نبینا محمد ﷺ وأسمائه وصفاته البشریة، برقم: (۳۱۹۶۸)، ۱۱/۱۸۹.

ترجمہ حدیث: حضرت ابن عمر سے مروی ہے کہ رسول اللہ صلی اللہ تعالیٰ علیہ وسلم نے فرمایا: بے شک اللہ عزوجل نے دنیا میرے سامنے کردی تو میں دنیا کو اور دنیا میں قیامت تک اس میں جو کچھ ہونے والا ہے سب کو یوں دیکھ رہا ہوں جیسے اپنے ہاتھ کی اس ہتھیلی کو، اس روشنی کے سبب جو اللہ عزوجل نے اپنے نبی کو عطا فرمائی ہے جیسا اس سے پہلے انبیاء کو عطا فرمائی تھی۔

گزشتہ احادیث سے روز روشن کی طرح یہ واضح ہوا کہ رسول اللہ صلی اللہ تعالیٰ علیہ وسلم نے اس دنیا سے اس حال میں پردہ فرمایا کہ اللہ عزوجل نے آپ کو مخلوق کی ابتداء سے انتہا تک کے تمام واقعات اور تمام چیزوں کا علم عطا فرما دیا تھا، اگر ان احادیث کو سننے کے بعد یہ سوال پیدا ہو کہ ایک طرف ہم یہ کہتے ہیں کہ روزِ اول سے روزِ آخر تک کا علم درجہ بہ درجہ بڑھتا رہا اور اسکی تکمیل نزولِ قرآن کی تکمیل کے ساتھ

ہوئی جبکہ ان احادیث سے معلوم ہو رہا ہے کہ دفعۃً یعنی ایک ساتھ ہر چیز کا علم دے دیا گیا تھا اس سوال کا جواب دیتے ہوئے علامہ غلام رسول سعیدی لکھتے ہیں:

حاصل بحث یہ ہے کہ حضور کے علم کُلّی کا یہ مطلب نہیں کہ خدا کا کل علم آپ کو حاصل ہے بلکہ مخلوق کا کل علم آپ کو عطا کیا گیا اور اسکی تکمیل نزول قرآن کے ضمن میں مَدْرَساً ہوئی اور جن احادیث کا یہ مفاد ہے کہ تمام حقائق آپ پر دفعۃً منکشف ہو گئے تھے وہ مَدْرَج کے منافی نہیں ہے کیونکہ عالم کے احوال اور صفات یوماً فیوماً بدلتے رہتے ہیں، پس آسمان و زمین کے تمام حقائق آپ پر پیش کیے گئے اور آپ نے انہیں جان لیا اور ان کی تفصیلات پر آپ کو مَدْرَساً اطلاع ہوئی۔

(”توضیح البیان“، ص ۴۰۵)۔

یعنی کسی چیز کا علم دو طرح سے ہوتا ہے ایک اجمالی اور دوسرا تفصیلی جیسے ہم اپنے دوست کو جب کسی چیز کے بارے میں بتاتے ہیں تو سب سے پہلے اجمالی طور پر کہتے ہیں کہ فلاں شہر میں ایک نہایت خوبصورت مسجد ہے، پہلے اُسے اُس چیز کے ہونے کا اجمالی علم حاصل ہوتا ہے پھر ہم اُسے اُس مسجد کے بارے میں تفصیلات بتاتے ہیں، علامہ سعیدی حفظہ اللہ کے کلام کا خلاصہ یہ ہے کہ اللہ سبحانہ و تعالیٰ نے اپنے حبیب صلی اللہ علیہ وسلم کو اولاہر چیز کا اجمالی علم عطا فرمایا جبکہ اسکی تفصیل نزول قرآن کے ضمن میں عطا ہوئی، جن احادیث میں ((فَعَلِمْتُ مَا فِي السَّمَاوَاتِ وَمَا فِي الْأَرْضِ)) وغیرہا کے الفاظ ہیں اس سے اجمالی علم مراد ہے اور ہر چیز کا روشن بیان اور تفصیل قرآن عظیم سے حاصل ہوئی جسکی شان میں خود رب العالمین ارشاد فرماتا ہے:

﴿وَنَزَّلْنَا عَلَيْكَ الْكِتَابَ بَيِّنَاتٍ لِّكُلِّ شَيْءٍ﴾ [النحل: ۸۹]

ترجمہ کنزالایمان: اور تم پر یہ قرآن اتارا کہ ہر چیز کا روشن بیان ہے۔ اور ہم جانتے ہیں کہ قرآن عظیم ایک ساتھ نازل نہ ہوا بلکہ تیس سال میں اللہ سبحانہ و تعالیٰ نے اپنے محبوب صلی اللہ تعالیٰ علیہ وسلم پر قرآن اتار کر ہر چیز کی تفصیل اور نایا مت مخلوق کے تمام واقعات کو بیان فرمادیا۔ للہ الحمد

ملکوت و ملک میں کوئی شے نہیں وہ جو تجھ پہ عیاں نہیں

الحديث ۴

حَدَّثَنَا عَبْدُ اللَّهِ بْنُ يُوسُفَ قَالَ: أَخْبَرَنَا مَالِكٌ عَنْ هِشَامِ بْنِ غُرُوةَ، عَنْ أَمْرِئِهِ فَاطِمَةَ بِنْتِ الْمُنْذِرِ، عَنْ أَسْمَاءَ بِنْتِ أَبِي بَكْرٍ أَنَّهَا قَالَتْ: أَتَيْتُ عَائِشَةَ زَوْجَ النَّبِيِّ صَلَّى اللَّهُ عَلَيْهِ وَسَلَّمَ حِينَ خَسَفَتِ الشَّمْسُ، فَإِذَا النَّاسُ قِيَامٌ يُصَلُّونَ، وَإِذَا هِيَ قَائِمَةٌ تُصَلِّي، فَقُلْتُ: مَا لِلنَّاسِ؟ فَأَشَارَتْ بِبَيْلِهَا إِلَى السَّمَاءِ، وَقَالَتْ سُبْحَانَ اللَّهِ، فَقُلْتُ: آيَةٌ؟ فَأَشَارَتْ: أَيْ نَعَمْ، قَالَتْ: فَقُمْتُ حَتَّى تَحُلَّ بِي الْغَشْيُ، فَجَعَلْتُ أَصْبُ فَوْقَ رَأْسِي الْمَاءَ، فَلَمَّا انْصَرَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَمِدَ اللَّهَ وَأَثْنَى عَلَيْهِ ثُمَّ قَالَ: ((مَا مِنْ شَيْءٍ كُنْتُ لَمْ أَرَهُ إِلَّا وَقَدْ رَأَيْتُهُ فِي مَقَامِي هَذَا حَتَّى الْحِطَّةَ وَالنَّارَ،... إلخ)).

”صحیح البخاری“، کتاب الصلاة، باب صلاة النساء مع الرجال فی الکسوف، رقم الحديث: (۱۰۵۳)، ص ۱۷۰۔

ترجمہ: حضرت اسماء بنت ابی بکر رضی اللہ تعالیٰ عنہما سے روایت ہے کہ وہ فرماتی ہیں: میں زوجہ نبی حضرت عائشہ رضی اللہ تعالیٰ عنہا کہ پاس اس وقت آئی جب سورج کو گہن لگ چکا تھا اور لوگ نماز کے قیام میں تھے اور حضرت عائشہ رضی اللہ تعالیٰ عنہا بھی نماز میں قیام کی حالت میں تھیں، میں نے ان سے کہا: لوگ کس لیے نماز پڑھ رہے ہیں؟ انہوں نے آسمان کی طرف اشارہ کیا اور کہا: سبحان اللہ، میں نے کہا: کیا کوئی نشانی ہے؟ انہوں نے سر سے اشارہ کیا: ہاں، اسکے بعد میں بھی نماز کے لیے کھڑی ہو گئی اتنی دیر تک کہ مجھ پر بے ہوشی طاری ہونے لگی اور میں اپنے سر پر پانی ڈالنے لگی، نماز کے بعد نبی صلی اللہ تعالیٰ علیہ وسلم نے اللہ تعالیٰ کی حمد و ثناء کی پھر فرمایا: کوئی چیز ایسی نہیں جو میں نے نہ دیکھی تھی مگر اس جگہ کھڑے ہو کر دیکھ لی ہے یہاں تک کہ حُث اور دوزخ۔

اس حدیث سے معلوم ہوا کہ آپ صلی اللہ تعالیٰ علیہ وسلم نے وہ تمام چیزیں جو نہیں دیکھی تھیں انہیں دیکھ لیا یہاں تک کہ حُث اور دوزخ بھی، سیدی اعلیٰ حضرت مولانا شاہ احمد رضا خان علیہ الرحمۃ اس حدیث شریف کو اپنی کتاب ”الدولة المکیّة“ میں ذکر کرنے کے بعد ارشاد فرماتے ہیں:

امام قاضی عیاض، علامہ علی قاری اور علامہ مناوی نے ”تیسیر شرح جامع صغیر“ امام سیوطی رحمۃ اللہ تعالیٰ علیہم میں فرمایا:

النفوس الفلسیة إذا تجردت عن العلائق البدنیة اتصلت بالعلی الاعلی ولم یبق لها حجاب فتری وتسمع الكل۔

ترجمہ: پاک جانیں جب بدن کے علاقوں سے جدا ہوتی ہیں عالم بالا سے مل

جاتی ہیں اور انکے لیے کچھ پردہ نہیں رہتا تو سب کچھ ایسا دیکھتی اور سنتی ہیں جیسے سامنے ہو رہا ہے۔

امام ابن حاج مکی نے ”مدخل“ اور امام قسطلانی نے ”مواعہب“ میں فرمایا:

قد قال علماءنا رحمهم الله: لا فرق بين موته وحياته صلى الله تعالى عليه وسلم في مشاهدته لا مته ومعرفته بأحوالهم ونياتهم وعزائمهم خواطرهم وذلك جلي عند لا خفاء به۔

”مدخل“، ص ۲۵۹، ج ۱، ”المواعہب اللدنیة مع شرح الزرقانی“، المقصد العاشر، الفصل الثانی، فی زیارة قبره الشریف، ومسجد العتیف، ج ۱۲، ص ۱۹۵۔

ترجمہ: بے شک ہمارے علماء رحمہم اللہ فرماتے ہیں: نبی صلی اللہ تعالیٰ علیہ وسلم کی حیات اور وفات میں اس بات میں کچھ فرق نہیں کہ حضور اپنی امت کو دیکھ رہے ہیں اور ان کی حالتوں اور نیتوں اور ارادوں اور دل کے خطرات کو پہچانتے ہیں اور یہ سب حضور پر ایسا روشن ہے کہ جس میں کچھ پوشیدگی نہیں۔

(”الدولة المکیة“ المترجم، ص ۹۹۔)

مدینہ شریف سے مقام موتہ میں جنگ ملاحظہ فرمانا

الحديث ۵

حَدَّثَنَا أَحْمَدُ بْنُ وَاقِدٍ: حَدَّثَنَا حَمَّادُ بْنُ زَيْدٍ عَنْ أَيُّوبَ، عَنْ حَمِيدِ بْنِ هِلَالٍ، عَنْ أَنَسٍ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ نَعَى زَيْنًا

وَجَعَفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبَرُهُمْ فَقَالَ: ((أَخَذَ الرَّايَةَ زَيْدٌ فَأُصِيبَ، ثُمَّ أَخَذَ جَعْفَرٌ فَأُصِيبَ، ثُمَّ أَخَذَ ابْنُ رَوَاحَةَ فَأُصِيبَ - وَعَيْنَاهُ تَذْرِفَانِ - حَتَّى أَخَذَ الرَّايَةَ مَيْفٌ مِنْ مَيْوِفِ اللَّهِ حَتَّى فَتَحَ اللَّهُ عَلَيْهِمْ)).

”صحیح البخاری“، کتاب المغازی، باب غزوة مؤتة من أرض الشام، رقم

الحديث: (۴۲۶۲)، ص ۷۲۲۔

ترجمہ حدیث: حضرت انس رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے حضرت زید، جعفر اور ابن رواحہ رضی اللہ تعالیٰ عنہم کی موت کی خبر آنے سے پہلے لوگوں کو ان کی موت کی خبر دی اس طرح کہ آپ صلی اللہ تعالیٰ علیہ وسلم فرما رہے تھے جھنڈا زید نے پکڑا ہے اور وہ شہید ہو گئے پھر جعفر نے لے لیا ہے اور وہ بھی شہید ہو گئے پھر ابن رواحہ رضی اللہ تعالیٰ عنہ نے لیا اور وہ بھی شہید ہو گئے اور آپ صلی اللہ تعالیٰ علیہ وسلم کی آنکھیں اشک بہا رہی تھیں (پھر فرمایا:) حتی کہ جھنڈا اللہ کی تلواروں میں سے ایک تلوار نے لیا (یعنی حضرت خالد بن ولید رضی اللہ تعالیٰ عنہ نے) حتی کہ اللہ نے (مسلمانوں کو) ان (کافروں) پر فتح دی۔

مفسر شہیر شیخ الحدیث والتفسیر مفتی احمد یار خان نعیمی رحمۃ اللہ علیہ فرماتے ہیں:

یہ واقعہ غزوہ موتہ میں ہوا جو سن ۸ ہجری میں ہوا اس غزوہ میں مسلمان تین ہزار تھے اور ہر قتل کی رومی فوج ایک لاکھ تھی، حضور انور نے لشکر اسلام روانہ فرماتے وقت سپہ سالار مقرر فرمادیئے تھے کہ اوّل زید ابن حارثہ سپہ سالار ہوں گے پھر جعفر ابن ابی طالب طیار پھر ان کی شہادت کے بعد عبد اللہ بن رواحہ ہو گئے، موتہ میں یہ حضرات یکے بعد دیگرے شہید ہو رہے تھے اور یکے بعد دیگرے جھنڈا لے رہے تھے اور یہاں

حضور مسجد نبوی شریف میں ان تمام واقعات کی خبر دے رہے تھے، یہ ہے حضور انور کا عالم غیب بلکہ حاضر ناظر ہونا، آج دور بین کے ذریعے انسان دور کی چیز دیکھ لیتا ہے تو نبوت کی روحانی دور بین کا کیا کہنا۔

(”مرآة المناجیح“، ج ۸، ص ۱۸۷)۔

رسول اللہ صلی اللہ تعالیٰ علیہ وسلم پر حالات قبر کا منکشف ہونا

الحديث ۶

حَدَّثَنَا مُحَمَّدُ بْنُ الْمُثَنَّى قَالَ: حَدَّثَنَا مُحَمَّدُ بْنُ عَازِمٍ قَالَ: حَدَّثَنَا الْأَعْمَشُ عَنْ مُجَاهِدٍ، عَنْ طَاوُسٍ، عَنْ ابْنِ عَبَّاسٍ قَالَ: مَرَّ النَّبِيُّ صَلَّى اللَّهُ عَلَيْهِ وَسَلَّمَ بِقَبْرَيْنِ فَقَالَ: ((إِنَّهُمَا كَيَعْلَبَانِ وَمَا يَعْلَبَانِ فِي كَبِيرٍ، أَمَا أَحَلَّهُمَا فَكَانَ لَا يَسْتَبِيرُ مِنَ الْبَوْلِ، وَأَمَّا الْآخَرُ فَكَانَ يَمْشِي بِالْغَيْمَةِ)). ثُمَّ أَخَذَ جَرِيئَةً رَطْبَةً فَشَقَّهَا يُصَفِّينِ فَعَرَّزَ فِي كُلِّ قَبْرٍ وَاحِدَةً، قَالُوا: يَا رَسُولَ اللَّهِ لِمَ فَعَلْتَ قَالَ: ((لَعَلَّهُ يُخَفِّفُ عَنْهُمَا مَا لَمْ يَسْأَلَا)).

”صحیح البخاری“، کتاب الروض، باب ما جاء في غسل البول، رقم

الحديث: (۲۱۸)، ص ۴۱۔

ترجمہ: حضرت ابن عباس رضی اللہ تعالیٰ عنہما سے روایت ہے کہ نبی کریم صلی اللہ تعالیٰ علیہ وسلم دو قبروں کے پاس سے گزرے تو فرمایا: انہیں عذاب ہو رہا ہے اور کسی کبیرہ گناہ کے باعث نہیں، ان میں سے ایک تو پیشاب کے چھینٹوں سے نہیں بچتا تھا اور دوسرا چغلیاں کھانا پھرتا تھا، پھر ایک سبز ٹہنی لی اور اس کے دو حصے کر کے ہر قبر پر

ایک حصہ گاڑ دیا، لوگ عرض گزار ہوئے: یا رسول اللہ! ایسا کیوں کیا؟ فرمایا کہ جب تک یہ خشک نہ ہوں تو ان کے عذاب میں تخفیف رہے گی۔

فقہ الہند علامہ مفتی شریف الحق امجدی اس حدیث کی شرح میں فرماتے ہیں:

حضور اقدس صلی اللہ تعالیٰ علیہ وسلم غیب جانتے ہیں کہ یہ بھی جان لیا کہ ان پر عذاب ہو رہا ہے اور یہ بھی جان لیا کہ کس بناء پر ہو رہا ہے نیز یہ جان لیا کہ ان شاخوں کے رکھنے سے تخفیف ہوگی اور یہ بھی جان لیا کہ کب تک ہوگی، اس حدیث میں اکٹھے چار علم غیب کی خبر ہے۔

(”نزهة الفاري“، ج ۲، ص ۱۰۹)۔

ہمارے آقا صلی اللہ تعالیٰ علیہ وسلم پیچھے اور آگے سے یکساں دیکھتے ہیں

الحديث ۷

حَدَّثَنَا يَحْيَى بْنُ صَالِحٍ قَالَ: حَدَّثَنَا فُلَيْحُ بْنُ سُلَيْمَانَ عَنْ هِلَالِ بْنِ عَلِيٍّ، عَنْ أَنَسِ بْنِ مَالِكٍ قَالَ: صَلَّى بِنَا النَّبِيِّ صَلَّى اللَّهُ عَلَيْهِ وَسَلَّمَ صَلَاةً ثُمَّ رَفَعِي الْعَنْبَرَ فَقَالَ فِي الصَّلَاةِ وَفِي الرُّكُوعِ: ((إِنِّي لَأَرَاكُمْ مِنْ وَرَائِي كَمَا لَأَرَاكُمْ)).

”صحیح البخاری“، کتاب الصلاة، باب عظة الإمام الناس في إتمام الصلاة وذكر القبلة، رقم الحديث: (۴۱۹)، ص ۷۳۔

ترجمہ: حضرت انس بن مالک رضی اللہ تعالیٰ عنہ نے فرمایا: نبی کریم صلی اللہ

تعالیٰ علیہ وسلم نے ہمیں نماز پڑھائی پھر منبر پر جلوہ افروز ہو کر فرمایا: ”میں تمہیں پیچھے سے بھی اسی طرح دیکھتا ہوں جیسے سامنے سے تمہیں دیکھتا ہوں۔“

حضور اقدس صلی اللہ تعالیٰ علیہ وسلم پر دل کا خشوع پوشیدہ نہیں

الحديث ۸

حَدَّثَنَا عَبْدُ اللَّهِ بْنُ يُوسُفَ قَالَ: أَخْبَرَنَا مَالِكٌ عَنْ أَبِي الزِّنَادِ، عَنِ الْأَعْرَجِ، عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((هَلْ تَرَوْنَ قِبَلَتِي هَاهُنَا؟ فَرَأَاهُ مَا يَعْصِي عَلَيَّ عَشْرُكُمْ وَلَا رُكُوعُكُمْ، إِنِّي لَأَرَاكُمْ مِنْ وَرَاءِ ظَهْرِي)).

”صحیح البخاری“، کتاب الصلاة، باب عظة الإمام الناس في إتمام الصلاة وذكر القبلة، رقم الحديث: (۴۱۸)، ص ۷۳۔

ترجمہ: حضرت ابو ہریرہ رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: تم کیا یہی دیکھتے ہو کہ میرا منہ ادھر ہے؟ اللہ کی قسم نہ مجھ پر تمہارا خشوع پوشیدہ ہے اور نہ ہی تمہارے رکوع، میں تمہیں پیٹھ کے پیچھے سے بھی دیکھتا ہوں فاضل شہیر مولانا عبدالحکیم خاں شاہجہانپوری اس حدیث کے تحت فرماتے ہیں:

رحمت دو عالم صلی اللہ تعالیٰ علیہ وسلم کا فرمانا کہ مجھ پر تمہارے خشوع و رکوع پوشیدہ نہیں ہیں، اس میں آپ نے خود نگاہ مصطفیٰ کا عالم بیان فرمایا ہے کیونکہ رکوع تو ظاہری اور جسمانی فعل کا نام ہے، جو دوسروں کو بھی نظر آتا ہے، لیکن خشوع تو دل کی ایک کیفیت کا نام ہے جو خوفِ خدا سے پیدا ہوتی ہے، (اس کیفیت کو جان لینا اس

لیے عطائی علم غیب ہے کہ اس کا علم بذریعہ حواس یا عقل سے سوچ کر حاصل نہیں ہو سکتا) اس حدیث میں نگاہ مصطفیٰ کے دو معجزے بیان فرمائے گئے ہیں کہ آپ پیٹھ پیچھے سے صحابہ کرام کے رکوع بھی ملاحظہ فرما لیتے اور ان کے دلوں کے خشوع و خضوع والی کیفیت بھی اُن نگاہوں سے پوشیدہ نہیں رہتی تھی جن میں دست قدرت نے ﴿وَمَا زَاغَ الْبَصَرُ وَمَا طَغَى﴾ [النجم: ۱۷، ۱۸] والا سرمہ لگایا ہوا تھا۔

”بخاری شریف“ مترجم و محشی، ج ۱، ص ۲۵۵۔

امام اہلسنت فرماتے ہیں:

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

بعض لوگ یہ تاثر دینے کی کوشش کرتے ہیں کہ اعلیٰ حضرت کے اس شعر سے یہ ثابت ہوتا ہے کہ معاذ اللہ آپ صلی اللہ تعالیٰ علیہ وسلم کو اللہ عز و جل کے برابر لامحدود علم حاصل ہو گیا، امام اہلسنت رحمہ اللہ کے اس شعر سے یہ معنی لینا کس طرح درست ہو سکتا ہے حالانکہ آپ علیہ الرحمہ اپنے ”فتاویٰ“ میں اللہ تعالیٰ کے سوا ہر ایک کے لیے لامحدود علم حاصل ہونے کو باطل قرار دے چکے ہیں، ”اور کوئی غیب کیا تم سے نہاں ہو بھلا“ سے مراد ناقیامت اس دنیا کے تمام واقعات و حالات ہیں، اس مفہوم پر اسی شعر میں یہ قرینہ موجود ہے کہ بات دنیا میں اللہ تعالیٰ کے دیدار کی ہو رہی ہے کہ اس زندگی میں اللہ تعالیٰ کو سر کی آنکھوں سے کسی نے نہیں دیکھا آخرت میں تو ہر مسلمان کو دیدار نصیب ہو گا کو یا امام اہلسنت فرما رہے ہیں کہ دنیا کی زندگی میں کسی کے لیے ممکن نہیں کہ اللہ عز و جل کا دیدار کرے اسکی ذات غیب الغیب ہے، جب اس عالم کا سب

سے بڑا غیب سرور عالم صلی اللہ تعالیٰ علیہ وسلم سے پوشیدہ نہ رہا اور آپ صلی اللہ تعالیٰ علیہ وسلم نے سر کی آنکھوں سے خالق کا دیدار کر لیا تو اب دنیا کی کوئی چیز آپ سے چھپ سکتی ہے، اور اس دنیا کے ناقیامت مخلوق کے حالات و واقعات آپ سے کیسے پوشیدہ رہ سکتے ہیں؟ الغرض قیامت کے بعد ہمیشہ ہمیشہ ہونے والے تمام واقعات کے علم کا ہم دعویٰ نہیں کرتے۔

دنیا سے نگاہ مصطفیٰ صلی اللہ تعالیٰ علیہ وسلم کا حوض کوثر کو دیکھنا

الحديث ۹

حَدَّثَنَا عَبْدُ اللَّهِ بْنُ يُوسُفَ: حَدَّثَنَا اللَّيْثُ: حَدَّثَنِي يَزِيدُ بْنُ أَبِي حَبِيبٍ، عَنْ أَبِي الْخَيْرِ عَنْ عُقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّى عَلَى أَهْلِ أُحُدٍ صَلَاةً عَلَى الْمَيِّتِ، ثُمَّ انْصَرَفَ إِلَى الْمِنْبَرِ فَقَالَ: ((إِنِّي فَرَطٌ لَكُمْ وَأَنَا شَهِيدٌ عَلَيْكُمْ، وَإِنِّي وَاللَّهِ لَأَنْظُرُ إِلَى حَوْضِي الْآنَ، وَإِنِّي أُعْطِيتُ مَفَاتِيحَ خَزَائِنِ الْأَرْضِ أَوْ مَفَاتِيحَ الْأَرْضِ، وَإِنِّي وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي، وَلَكِنْ أَخَافُ عَلَيْكُمْ أَنْ تَنْقَسُوا فِيهَا)).

”صحیح البخاری“، کتاب الجنائز، باب الصلاة على الشهيد، رقم

الحديث: (۱۳۴۴)، ص ۲۱۴۔

ترجمہ: حضرت عقبہ بن عامر رضی اللہ تعالیٰ عنہ سے مروی ہے نبی کریم صلی اللہ تعالیٰ علیہ وسلم ایک دن تشریف لے گئے اور اہل اُحُد پر نماز جنازہ کی طرح نماز پڑھی پھر منبر پر واپس ہوئے پھر فرمایا: (حوض کوثر پر تمہاری مدد کیلئے) میں پہلے پہنچنے والا

ہوں، میں تمہارا کواہ ہوں اور اللہ کی قسم! میں اپنے حوض کو اس وقت دیکھ رہا ہوں اور مجھے زمین کے خزانوں کی کنجیاں یا زمین کی کنجیاں دی گئی ہیں، اللہ کی قسم! مجھے یہ ڈر نہیں کہ تم لوگ میرے بعد شرک کرو گے لیکن مجھے یہ ڈر ہے کہ دنیا کے مال کو ایک دوسرے سے حاصل کرنے کی لالچ کرو گے۔

اس حدیث سے معلوم ہوا کہ حوض کوثر موجود یعنی بنایا جا چکا ہے، رسول اللہ صلی اللہ تعالیٰ علیہ وسلم کا یہ عظیم معجزہ ہے کہ دنیا میں رہتے ہوئے آپ صلی اللہ تعالیٰ علیہ وسلم نے اسے دیکھ لیا اور اسکے بعد ہمیں خبر دی جیسا کہ حضور صلی اللہ تعالیٰ علیہ وسلم نے فرمایا: ((وَيَأْتِي وَاللَّهُ لَا يُنْظَرُ إِلَيَّ حَوْضِي الْآنَ)) یعنی اللہ کی قسم! میں اپنے حوض کوثر کو اس وقت دیکھ رہا ہوں۔

فاضل شہیر عبدالحکیم خاں اختر شاہانپوری فرماتے ہیں:

اس حدیث سے معلوم ہوا کہ نگاہ مصطفیٰ صلی اللہ تعالیٰ علیہ وسلم کا یہ عالم تھا کہ زمین پر رہتے ہوئے حوض کوثر کو دیکھ لیا کرتے تھے۔ (پھر فرماتے ہیں:) اس حدیث سے یہ بھی معلوم ہو رہا ہے۔

”بخاری شریف“ مترجم و محشی، ج ۱، ص ۸۴۶۔

سرکارِ دو عالم صلی اللہ تعالیٰ علیہ وسلم نے فرمایا: ((وَيَأْتِي وَاللَّهُ مَا أَخَافُ عَلَيْكُمْ أَنْ تُشْرِكُوا بَعْدِي)) مجھے یہ ڈر نہیں کہ تم لوگ میرے بعد شرک کرو گے، ان الفاظ کی مخاطب پوری امت ہے، صرف صحابہ کرام رضی اللہ تعالیٰ عنہ نہیں، وجہ اس کی یہ ہے کہ ایسی حالت قیامت تک کے مسلمانوں کی تو ہو سکتی ہے کہ وہ شرک نہ کریں اور دنیا کی محبت میں پھنس جائیں لیکن صحابہ کرام رضوان اللہ تعالیٰ علیہم اجمعین کی نہیں ہو

سکتی، جیسا کہ علامہ عینی رحمۃ اللہ علیہ فرماتے ہیں:

فِيهِ أَنَّ أُمَّةً لَا يَخَافُ عَلَيْهِمْ مِنَ الشِّرْكِ وَإِنْ كَانَ يَخَافُ عَلَيْهِمْ مِنَ التَّنَافُسِ وَيَقَعُ مِنْهُ التَّحَاسُّدُ وَالتَّبَاخُلُ۔

ترجمہ: اس حدیث سے معلوم ہوا کہ حضور اقدس صلی اللہ تعالیٰ علیہ وسلم کو اپنی امت سے شرک کا ڈر نہیں ہے لیکن دنیا کی لالچ کا ڈر ہے اور دنیا کی لالچ کی بناء پر آپس میں حسد اور بخل واقع ہوتا رہتا ہے۔

(”عمدة القارئ“، ص ۲۱۶، ج ۶)۔

اس حدیث سے ان لوگوں کو اپنی اصلاح کرنی چاہیے جو اپنے گمانِ فاسد کی بناء پر صرف اپنے آپ کو مسلمان سمجھتے ہیں اور سارے عالمِ اسلام کو شرک کہتے ہیں حالانکہ نبی کریم صلی اللہ تعالیٰ علیہ وسلم تقسم فرما رہے ہیں کہ ”مجھے یہ ڈر نہیں کہ تم لوگ میرے بعد شرک کرو گے“، کسی صحیح العقیدہ مسلمان کو شرک یا کافر کہنے والا بحکم حدیث خود کافر ہو جاتا ہے، شرک کی تعریف، اقسام اور تفصیلی معلومات حاصل کرنے کے لیے راقم الحروف کا رسالہ بنام ”توحید“ کا مطالعہ فرمائیں۔

آئندہ آنے والی کل کی اطلاع کہ تمہاری کامیابی ہوگی

الحديث ۱۰

حَدَّثَنَا قُتَيْبَةُ بْنُ سَعِيدٍ: حَدَّثَنَا يَعْقُوبُ بْنُ عَبْدِ الرَّحْمَنِ عَنْ أَبِي حَازِمٍ قَالَ: أَخْبَرَنِي سَهْلُ بْنُ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ حَيْبَرَ: ((لَأُعْطَيْنَ هَذِهِ الرَّيَّةَ غَدًا رَجُلًا يَفْتَحُ اللَّهُ عَلَى يَدَيْهِ،

يُحِبُّ اللَّهُ وَرَسُولَهُ وَيُحِبُّهُ اللَّهُ وَرَسُولُهُ))، قَالَ: فَبَاتَ النَّاسُ يَدُوكُمْ لَيْلَتَهُمْ أَنَّهُمْ يُعْطَاهَا فَلَمَّا أَصْبَحَ النَّاسُ غَدَوْا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كُلُّهُمْ يَرْجُو أَنْ يُعْطَاهَا فَقَالَ: ((أَيُّنَ عَلِيٍّ بَيْنَ أَبِي طَالِبٍ؟)) فَقِيلَ: هُوَ يَا رَسُولَ اللَّهِ يَشْتَكِي عَيْنَيْهِ، قَالَ: فَأَرْسَلُوا إِلَيْهِ فَأَتِي بِهِ فَبَصَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ وَدَعَا لَهُ فَبَرَأَ حَتَّى كَانُوا لَمْ يَكُنْ بِهِ وَجَعٌ فَأَعْطَاهُ الرَّايَةَ..... إلخ.

”صحیح البخاری“، کتاب المغازی، باب غزوة خیبر، الحدیث: (۴۲۱۰)، ص ۷۱۵.

ترجمہ: حضرت سہل بن سعد رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے غزوہ خیبر کے روز فرمایا: کل جھنڈا میں ایسے شخص کو دوں گا کہ اللہ اس کے ہاتھ پر فتح عطا فرمائے گا، وہ اللہ اور اس کے رسول سے محبت کرتا ہے اور اللہ اور اس کا رسول اس سے محبت کرتے ہیں، (راوی کا بیان ہے کہ) لوگوں نے رات بڑی بے چینی میں گزاری کہ دیکھیے کہ جھنڈا کس کو عطا کیا جاتا ہے، جب صبح ہوئی تو لوگ رسول اللہ صلی اللہ تعالیٰ علیہ وسلم کی خدمت میں حاضر ہو گئے، سارے یہی تمنا لے کر آئے تھے کہ جھنڈا مجھے مل جائے پس آپ صلی اللہ تعالیٰ علیہ وسلم نے فرمایا: علی بن ابی طالب کہاں ہیں؟ عرض کی گئی: یا رسول اللہ ان کی آنکھیں دکھتی ہیں، پھر انہیں بلایا گیا وہ حاضر خدمت ہوئے تو رسول اللہ صلی اللہ تعالیٰ علیہ وسلم نے انکی دونوں آنکھوں میں لعاب دہن لگا دیا اور ان کیلئے دعا فرمائی، وہ ایسے شفا یاب ہوئے کہ انہیں سرے سے تکلیف ہوئی ہی نہ تھی پھر آپ صلی اللہ تعالیٰ علیہ وسلم نے انہیں جھنڈا

عطا فرمایا۔

(ایک اور بخاری شریف کی حدیث مبارک جو اسی حدیث سے پہلے مذکور ہے اس میں یہ الفاظ بھی ہیں)

فَنَحْنُ نَرْجُوهَا، فَقِيلَ: هَذَا عَلِيٌّ، فَأَعْطَاهُ، فَفُتِحَ عَلَيْهِ.

”صحیح البخاری“، کتاب المغازی، باب غزوة خیبر، الحدیث: (۴۲۰۹)، ص ۷۱۵.

ترجمہ: ہم میں سے ہر ایک یہی چاہتا تھا کہ جھنڈا اسے دیا جائے، چنانچہ جھنڈا حضرت علی کو دیا گیا اور انہی کے ہاتھ پر فتح حاصل ہوئی۔

صحابہ کرام رضوان اللہ تعالیٰ علیہم اجمعین کا عقیدہ کتنا پختہ تھا کہ جب انہوں نے سنا کہ کل جسے جھنڈا دیا جائے گا اللہ عز و جل اس کے ہاتھ پر فتح عطا فرمائے گا تو ہر صحابی کی یہ تمنا تھی کہ جھنڈا اسے ملے تا کہ یہ سعادت اسے حاصل ہو کیونکہ انہیں یقین تھا کہ جو غیبی خبر رسول اللہ صلی اللہ تعالیٰ علیہ وسلم نے دی ہے وہ ہو کر رہے گی۔

کل کے بارے میں خبر دینا

الحدیث ۱۱

وَقَالَ عُثْمَانُ بْنُ الْهَيْثَمِ أَبُو عَمْرٍو: حَدَّثَنَا عَوْفٌ، عَنْ مُحَمَّدِ بْنِ سِيرِينَ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: وَكَلَّنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِحِفْظِ زَكَاةِ رَمَضَانَ، فَأَتَانِي آتٍ، فَتَعَلَّ بِحَثْوٍ مِنَ الطَّعَامِ، فَأَخَذْتُهُ وَقُلْتُ: وَاللَّهِ لَأَرْفَعَنَّكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ:

إِنِّي مُحْتَاجٌ وَعَلَيَّ عِيَالٌ وَلِي حَاجَةٌ شَدِيدَةٌ، قَالَ: فَخَلَّيْتُ عَنْهُ، فَأَصْبَحْتُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((يَا أَبَا هُرَيْرَةَ مَا فَعَلَ أَمِيرُكَ الْبَلَرِحَةَ؟)) قَالَ: قُلْتُ: يَا رَسُولَ اللَّهِ، شَكَا حَاجَةً شَدِيدَةً وَعِيَالًا فَرَجِمْتُهُ فَخَلَّيْتُ سَبِيلَهُ، قَالَ: ((أَمَّا إِنَّهُ قَدْ كَتَبَكَ وَسَيَعُودُ))، فَعَرَفْتُ أَنَّهُ سَيَعُودُ، لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ: ((إِنَّهُ سَيَعُودُ))، فَرَصَدْتُهُ، فَجَاءَ يَحْتَرُ مِنَ الطَّعَامِ، فَأَخَذْتُهُ فَقُلْتُ: لَأَرْفَعَنَّكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: دَعْنِي فَإِنِّي مُحْتَاجٌ وَعَلَيَّ عِيَالٌ، لَا أَعُودُ، فَرَجِمْتُهُ فَخَلَّيْتُ سَبِيلَهُ، فَأَصْبَحْتُ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((يَا أَبَا هُرَيْرَةَ مَا فَعَلَ أَمِيرُكَ؟))، قُلْتُ: يَا رَسُولَ اللَّهِ، شَكَا حَاجَةً شَدِيدَةً وَعِيَالًا، فَرَجِمْتُهُ فَخَلَّيْتُ سَبِيلَهُ، قَالَ: ((أَمَّا إِنَّهُ قَدْ كَتَبَكَ وَسَيَعُودُ))، فَرَصَدْتُهُ الثَّلَاثَةَ فَجَعَلَ يَحْتَرُ مِنَ الطَّعَامِ فَأَخَذْتُهُ، فَقُلْتُ: لَأَرْفَعَنَّكَ إِلَى رَسُولِ اللَّهِ وَهَذَا آخِرُ ثَلَاثِ مَرَّاتٍ أَنْكَ تَرَعُمُ لَا تَعُودُ ثُمَّ تَعُودُ، قَالَ: دَعْنِي أَعْلَمَكَ كَلِمَاتٍ يَنْفَعُكَ اللَّهُ بِهَا، قُلْتُ: مَا هُنَّ؟ قَالَ: إِذَا أُوتِيَ إِلَى فِرَاشِكَ فَاقْرَأْ آيَةَ الْكُرْسِيِّ ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ حَتَّى تَخْتِمَ الْآيَةَ، فَإِنَّكَ لَنْ يَزَالَ عَلَيْكَ مِنَ اللَّهِ حَافِظٌ، وَلَا يَفْرِيَنَّكَ شَيْطَانٌ حَتَّى تُصْبِحَ، فَخَلَّيْتُ سَبِيلَهُ، فَأَصْبَحْتُ، فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَا فَعَلَ أَمِيرُكَ الْبَلَرِحَةَ؟)) قُلْتُ: يَا رَسُولَ اللَّهِ، زَعَمَ أَنَّهُ يُعَلِّمُنِي كَلِمَاتٍ يَنْفَعُنِي اللَّهُ بِهَا فَخَلَّيْتُ سَبِيلَهُ، قَالَ: ((مَا هِيَ؟))، قُلْتُ: قَالَ لِي: إِذَا أُوتِيَ إِلَى فِرَاشِكَ فَاقْرَأْ آيَةَ الْكُرْسِيِّ مِنْ أَوَّلِهَا حَتَّى تَخْتِمَ الْآيَةَ ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ وَقَالَ لِي: لَنْ يَزَالَ

عَلَيْكَ مِنَ اللَّهِ حَافِظٌ، وَلَا يَفْرِيَنَّكَ شَيْطَانٌ حَتَّى تُصْبِحَ - وَكَانُوا أُخْرَصَ شَيْءٌ عَلَى الْخَيْرِ - فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((أَمَّا إِنَّهُ قَدْ صَلَقَكَ وَهُوَ كَثُوبٌ، تَعْلَمُ مَنْ تُخَاطِبُ مُدَّ ثَلَاثِ لَيَالٍ يَا أَبَا هُرَيْرَةَ)) قَالَ: لَا، قَالَ: ((ذَاكَ شَيْطَانٌ)).

”صحیح البخاری“، کتاب الوکالۃ، باب إذا وکل رجلاً فترك الوکیل شیئاً فأجازہ العوکل... إلخ، رقم الحدیث: (۲۳۱۱)، ص ۳۷۰.

ترجمہ حدیث: حضرت ابو ہریرہ سے روایت ہے کہ رسول اللہ صلی اللہ تعالیٰ علیہ وسلم نے مجھے زکاة رمضان (یعنی صدقہ فطر) کی حفاظت پر مقرر فرمایا، پس ایک آنے والا آیا اور اناج میں سے لینے لگا، میں نے اسے پکڑ لیا اور کہا خدا کی قسم میں ضرور تمہیں رسول اللہ صلی اللہ تعالیٰ علیہ وسلم کے پاس لے جاؤں گا، اس نے کہا: میں محتاج ہوں اور میرے بچے ہیں اور مجھے سخت ضرورت ہے، پس میں نے اسے چھوڑ دیا، صبح ہوئی تو نبی کریم صلی اللہ تعالیٰ علیہ وسلم نے فرمایا: ”اے ابو ہریرہ! رات تمہارے قیدی نے کیا کیا؟“ عرض گزار ہوا کہ یا رسول اللہ! اس نے سخت حاجت اور بچوں کی شکایت کی تو مجھے ترس آگیا، لہذا میں نے اسے چھوڑ دیا، فرمایا: ”اس نے تم سے جھوٹ بولا ہے اور وہ پھر آئے گا“، پس میں نے جان لیا کہ وہ رسول اللہ صلی اللہ تعالیٰ علیہ وسلم کے فرمانے کے مطابق ضرور آئے گا، میں اسکی تاک لگائے بیٹھا رہا (چنانچہ وہ پھر آیا) اور اناج لے جانے لگا تو میں نے اسے پکڑ لیا اور کہا کہ میں تمہیں رسول اللہ صلی اللہ تعالیٰ علیہ وسلم کی بارگاہ میں ضرور لے جاؤں گا کہا کہ مجھے چھوڑ دو میں محتاج اور بال بچے دار ہوں پھر نہیں آؤں گا، مجھے ترس آگیا اور میں نے اسے چھوڑ دیا صبح کو رسول اللہ صلی

اللہ تعالیٰ علیہ وسلم نے فرمایا: ”اے ابو ہریرہ! رات تمہارے قیدی نے کیا کیا؟“ عرض گزار ہوا: یا رسول اللہ! اس نے سخت حاجت اور بال بچوں کی شکایت کی تو مجھے ترس آگیا اور اسے چھوڑ دیا، فرمایا: ”اس نے تم سے جھوٹ کہا ہے اور وہ پھر آئے گا“، پس تیسری رات اس کا منتظر رہا تو وہ آکر اناج لینے لگا، میں نے اسے پکڑ لیا اور کہا: میں تجھے ضرور رسول اللہ صلی اللہ تعالیٰ علیہ وسلم کی بارگاہ میں پیش کروں گا کیونکہ آج آخری اور تیسری رات ہے تم ہر دفعہ کہتے رہے کہ اب نہیں آؤں گا مگر آتے رہے اس نے کہا: مجھے چھوڑ دو میں آپ کو ایسے کلمات سکھاتا ہوں، جو آپ کو نفع دیں گے، میں نے کہا: وہ کیا ہیں؟ کہا کہ جب تم بستر پر جاؤ تو آیۃ الکرسی آخر تک پڑھ لیا کرو تو صبح تک اللہ عزوجل کی طرف سے تم پر نگہبان ہوگا (یعنی ایک فرشتہ تمہاری نگہبانی کرے گا) اور صبح تک شیطان تمہارے نزدیک نہیں آئے گا پس میں نے اسے چھوڑ دیا، صبح کے وقت رسول اللہ صلی اللہ تعالیٰ علیہ وسلم نے مجھ سے فرمایا: ”رات تمہارے قیدی نے کیا کیا؟“ عرض گزار ہوا کہ یا رسول اللہ! اس کا گمان تھا کہ وہ مجھے ایسے کلمات سکھائے گا کہ جس کے سبب سے اللہ عزوجل مجھے فائدہ دے تو میں نے اسے چھوڑ دیا، فرمایا: ”وہ کیا ہیں؟“ عرض گزار ہوا اس نے کہا: جب تم بستر پر جاؤ اول سے آخر تک آیۃ الکرسی پڑھ لیا کرو تو تم برابر اللہ عزوجل کی حفاظت میں رہو گے اور صبح تک شیطان تمہارے قریب نہیں آئے گا اور وہ حضرات نیک کاموں کے بڑے حریص تھے، نبی کریم صلی اللہ تعالیٰ علیہ وسلم نے فرمایا کہ یہ بات اس نے سچ کہی ہے، ویسے وہ بڑا جھوٹا ہے، کیا تمہیں معلوم ہے کہ تین راتوں سے تمہارا مخاطب کون ہے؟ میں عرض کی نہیں، نبی کریم صلی اللہ تعالیٰ علیہ وسلم نے ارشاد فرمایا: ”وہ شیطان ہے۔“

شیخ الحدیث و التفسیر مفتی احمد یار خان نعیمی رحمۃ اللہ تعالیٰ علیہ فرماتے ہیں: صحابہ کرام اپنی فطرے کی رقم حضور انور صلی اللہ تعالیٰ علیہ وسلم کی بارگاہ میں حاضر کر جاتے تھے تاکہ حضور انور صلی اللہ تعالیٰ علیہ وسلم خود فقراء میں تقسیم فرما دیں تاکہ آپ کے ہاتھ کی برکت سے رب تعالیٰ قبول فرمالے، اس جمع شدہ فطروں کی حفاظت اس دفعہ حضرت ابو ہریرہ کے سپرد ہوئی (تھی)۔

(مرآۃ المناجیح، ج ۲، ص ۲۳۱)۔

پھر جب حضرت ابو ہریرہ رضی اللہ تعالیٰ عنہ نے غلہ چوری کرنے والے کو چھوڑ دیا اور جب نماز فجر کے لیے بارگاہ رسالت میں حاضر ہوئے تو آپ فرماتے ہیں کہ بغیر میرے کچھ عرض کیے اللہ کے محبوب صلی اللہ تعالیٰ علیہ وسلم نے مجھ سے یہ فرمایا: ((يَا أَبَا هُرَيْرَةَ مَا فَعَلَ أَمِيرُكَ الْبَلَاءَ حَتَّى؟)) یعنی اے ابو ہریرہ! تمہارے گزشتہ رات کے قیدی کا کیا ہوا؟ حضرت ابو ہریرہ رضی اللہ تعالیٰ عنہ کے رات کے چھپے ہوئے معاملے کو صبح بغیر کسی شخص کے بتائے بیان کر دینا حبیب رب العالمین کا کتنا عظیم خدا داد معجزہ علم غیب ہے، اس حدیث شریف میں سرکارِ دو عالم صلی اللہ تعالیٰ علیہ وسلم نے حضرت ابو ہریرہ رضی اللہ تعالیٰ عنہ سے یہ بھی فرمایا: ((مَّا إِنَّهُ قَدْ كَذَبَكَ وَسَيَعُودُ)) یعنی اس نے تم سے جھوٹ بولا اور وہ پھر آئے گا، اس کے تحت مفتی احمد یار خان نعیمی رحمہ اللہ تعالیٰ فرماتے ہیں: اس سے حضور انور صلی اللہ تعالیٰ علیہ وسلم کا علم غیب معلوم ہوا کہ حضور انور صلی اللہ تعالیٰ علیہ وسلم کو آئندہ ہونے والے واقعات کا رب تعالیٰ نے علم بخشا جو آئندہ ہونے والا ہے وہ بتا رہے ہیں۔

((ذَلِكَ شَيْطَانٌ)) ”وہ شیطان ہے“ کے تحت فرماتے ہیں:

اس فرمانِ عالی سے چند مسئلے معلوم ہوئے، ایک یہ کہ شیطان قرآن شریف سے بھی واقف ہے اور آیاتِ قرآنیہ کے احکام و اسرار و اشارات سے بھی خبردار ہے، (پھر فرماتے ہیں:) شیطان دین کے ہر اچھے بُرے عمل سے تفصیل کے ساتھ واقف ہے اور ہر شخص کی نیت و ارادہ پر مطلع ہے، اس کے بغیر وہ مخلوق کو بہکا نہیں سکتا، جب اس بہکانے والے کے علم کا یہ حال ہے تو خلق کے ہادی صلی اللہ تعالیٰ علیہ وسلم کے علم کا کیا پوچھنا! دوا کی طاقت بیماری سے زیادہ چاہیے، شیطان کے بارے میں قرآن فرماتا ہے: ﴿إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ﴾ [الأعراف: ۲۷] (یعنی) شیطان اور اسکی ذریت تم سب کو دیکھتے ہیں مگر تم انہیں نہیں دیکھتے یعنی وہ حاضر و ناظر ہے کیوں؟ لوگوں کو گمراہ کرنے کے لیے تو جس کے ذمہ خلق کی ہدایت ہے، وہ بھی حاضر و ناظر ہیں۔

(مرآة المناجیح، ج ۲، ص ۲۳۱)۔

مناظر اسلام علامہ سعید احمد اسعد مدظلہ العالی اپنے نہایت ہی عمدہ رسالے ”مسئلہ حاضر و ناظر“ میں فرماتے ہیں:

ہم اہل سنت و جماعت نبی مکرم صلی اللہ علیہ وسلم کے جسمِ بشری کے ساتھ ہر جگہ موجود ہونے کا دعویٰ نہیں کرتے، ہم یہ دعویٰ کرتے ہیں کہ جس طرح آسمان کا سورج اپنے جسم کے ساتھ آسمان پر ہے لیکن اپنی روشنی اور نورانیت کے ساتھ روئے زمین پر موجود ہے اسی طرح نبوت کے آفتاب حضرت جناب محمد رسول اللہ صلی اللہ تعالیٰ علیہ وسلم اپنے جسمِ بشری کے ساتھ گنبدِ خضراء میں جلوہ گر ہیں لیکن اپنی نورانیت، روحانیت اور علمیت کے ساتھ ہر جگہ جلوہ گر ہیں۔

تنبیہ: اللہ تعالیٰ نے نبی اکرم صلی اللہ علیہ وسلم کو شروع ہی میں قوتِ مشاہدہ عطا فرمادی تھی لیکن نزولِ قرآن کے ضمن میں آپ صلی اللہ علیہ وسلم کی قوتِ مشاہدہ و علمیت میں اضافہ ہوتا رہا، جب قرآن حکیم کا نزول مکمل ہو گیا تو نبی اکرم صلی اللہ علیہ وسلم کو ہر چیز کا مشاہدہ و علم حاصل ہو گیا۔

مذکورہ تنبیہ سے یہ بات بھی واضح ہو گئی کہ ہم اہل سنت و جماعت نبی اکرم صلی اللہ علیہ وسلم کو امت کے جملہ اعمال پر حاضر و ناظر نزولِ قرآن کی تکمیل کے بعد سے مانتے ہیں، نزولِ قرآن کی تکمیل سے پہلے امتیوں کے ہر عمل پر حاضر و ناظر ہونے کا قطعاً دعویٰ نہیں کرتے۔

(”مسئلہ حاضر و ناظر“، ص ۶)۔

مزید تفصیلات کے لیے مناظر اسلام علامہ سعید احمد اسعد صاحب کا مذکورہ رسالہ ضرور ملاحظہ فرمائیے۔

سرکارِ دو عالم صلی اللہ تعالیٰ علیہ وسلم کا اپنے وصال کی غیبی خبر دینا

الحديث ۱۲

حَدَّثَنِي يَحْيَى بْنُ قَزَعَةَ: حَدَّثَنَا إِبْرَاهِيمُ بْنُ سَعْدٍ عَنْ أَبِيهِ، عَنْ عُرْوَةَ، عَنْ عَائِشَةَ رَضِيَ اللَّهُ عَنْهَا قَالَتْ: دَعَا النَّبِيُّ صَلَّى اللَّهُ عَلَيْهِ وَسَلَّمَ فَاطِمَةَ ابْنَتَهُ فِي شَكْوَاهُ الَّذِي قُبِضَ فِيهِ، فَسَارَهَا بِشَيْءٍ فَبَكَتْ، ثُمَّ دَعَاَهَا [فَسَارَهَا] فَضَجَّكَتْ، قَالَتْ: فَسَأَلْتُهَا عَنْ ذَلِكَ، فَقَالَتْ: سَارَنِي النَّبِيُّ صَلَّى اللَّهُ عَلَيْهِ وَسَلَّمَ فَأَخْبَرَنِي أَنَّهُ يُقْبَضُ فِي وَجْعِهِ الَّذِي تُوفِّي فِيهِ فَبَكَتْ، ثُمَّ سَارَنِي

فَأَخْبَرَنِي أَنِّي أَوَّلُ أَهْلِ بَيْتِهِ أَتْبَعُهُ، فَصَحَّحْتُ.

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۲۵)، ص ۸۰۶۔

ترجمہ: حضرت عائشہ رضی اللہ تعالیٰ عنہا فرماتی ہیں: نبی کریم صلی اللہ تعالیٰ علیہ وسلم نے اپنی صاحبزادی حضرت فاطمہ رضی اللہ تعالیٰ عنہا کو اپنے اس مرض میں بلایا جس میں آپ صلی اللہ تعالیٰ علیہ وسلم کی وفات ہوئی پھر سرکوشی کے انداز میں ان سے کوئی بات کہی تو وہ رونے لگیں پھر نزدیک بلا کر سرکوشی کی تو وہ ہنس پڑیں، یہ فرماتی ہیں، (یعنی حضرت عائشہ رضی اللہ تعالیٰ عنہا) کہ میں نے اس بارے میں ان سے پوچھا تو انہوں نے بتایا کہ نبی کریم صلی اللہ تعالیٰ علیہ وسلم نے سرکوشی کرتے ہوئے مجھے بتایا کہ اسی مرض میں میری وفات ہو جائے گی تو میں رونے لگی پھر آپ صلی اللہ تعالیٰ علیہ وسلم نے سرکوشی فرماتے ہوئے مجھے بتایا کہ ان کے گھر والوں میں سب سے پہلی میں ہوں جو (اس دنیا سے) جاؤں گی تو میں ہنس پڑی۔

اس حدیث شریف میں نبی کریم صلی اللہ تعالیٰ علیہ وسلم نے نہ صرف اپنے ظاہری وصال کے بارے میں غیبی خبر دی بلکہ جگر کوشہ رسول بی بی فاطمہ بتول رضی اللہ تعالیٰ عنہا کے بقیہ ایام زندگی کے بارے میں فرمایا کہ اہل بیت میں سے سب سے پہلے آپ صلی اللہ تعالیٰ علیہ وسلم سے خاتونِ رحمت رضی اللہ تعالیٰ عنہا ملاقات فرمائیں گی، تاریخ شاہد ہے ایسا ہی ہوا۔

اللہ عزوجل نے اپنے حبیب صلی اللہ تعالیٰ علیہ وسلم کو مرنے والے کے مرنے کی جگہ کا علم بھی عطا فرمایا ہے، جیسا کہ مسلم شریف کی حدیث اسکی شاہد ہے، سرکار

دو عالم صلی اللہ تعالیٰ علیہ وسلم نے غزوہ بدر شروع ہونے سے پہلے ہی مرنے والے کافروں کے مرنے کی جگہوں کی نشاندہی فرمادی تھی چنانچہ راوی فرماتے ہیں:

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((هَذَا مَصْرَعُ فَلَانٍ))، وَيَضَعُ يَدَهُ عَلَى الْأَرْضِ هَاهُنَا وَهَاهُنَا، قَالَ: فَمَا مَاطَ أَحَدُهُمْ عَنْ مَوْضِعٍ يَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ.

”صحیح مسلم“، کتاب الجہاد والسير، باب غزوہ بدر، رقم الحدیث: [۴۶۲۱] ۸۳- (۱۷۷۹)، ص ۷۹۲۔

ترجمہ حدیث: رسول اللہ صلی اللہ تعالیٰ علیہ وسلم نے فرمایا: یہ فلاں کافر کی قتل کی جگہ ہے اور اپنا ہاتھ ادھر ادھر رکھتے تھے، راوی نے کہا: ان میں سے کوئی رسول اللہ صلی اللہ تعالیٰ علیہ وسلم کے ہاتھ کی جگہ سے نہ ہٹا۔

اُمّ المؤمنین حضرت زہرا رضی اللہ تعالیٰ عنہا کے وصال کی غیبی خبر

الحدیث ۱۳

حَدَّثَنَا مُوسَى بْنُ إِسْمَاعِيلَ: حَدَّثَنَا أَبُو عَوَانَةَ عَنْ فِرَاسٍ، عَنْ الشَّعْبِيِّ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا: أَنَّ بَعْضَ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ قُلْنَ لِلنَّبِيِّ صَلَّى اللَّهُ عَلَيْهِ وَسَلَّمَ: إِنَّا أَسْرَعُ بِكَ لِحُوقِكَ؟ قَالَ: ((أَطْوَلُكُمْ يَتْلُو))، فَأَخْلُوا قَصَبَةً يَلْرَغُونَهَا فَكَانَتْ سَوْدَةً أَطْوَلَهُنَّ يَتْلُو، فَعَلِمْنَا بَعْدَ أَتَمَّا كَانَتْ طُولَ يَدِهَا الصَّلَاقَةَ، وَكَانَتْ أَسْرَعَنَا لِحُوقِكَ بِهِ،

وَكَاثَتْ تُجِبُ الصَّدَقَةَ.

”صحیح البخاری“، کتاب الزکاة، باب فضل صدقة الشحيح الصحيح، رقم الحديث: (۱۴۲۰)، ص ۲۲۹.

امام مسلم اسی حدیث کو یوں روایت کرتے ہیں:

حَدَّثَنَا مُحَمَّدُ بْنُ غِيْلَانَ أَبُو أَحْمَدَ: حَدَّثَنَا الْفَضْلُ بْنُ مُوسَى السَّيْنَانِيُّ: أَخْبَرَنَا طَلْحَةُ بْنُ يَحْيَى بْنُ طَلْحَةَ عَنْ عَائِشَةَ بِنْتِ طَلْحَةَ، عَنْ عَائِشَةَ أُمِّ الْمُؤْمِنِينَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَسْرَعُكُمْ لِحَاقًا بِي أَطْوَلُكُمْ يَدًا))، قَالَتْ: فَكُنَّ يَتَطَاوَلْنَ أَيُّهُنَّ أَطْوَلُ يَدًا. قَالَتْ: فَكَانَتْ أَطْوَلُنَا يَدًا زَيْنَبُ؛ لِأَنَّهَا كَانَتْ تَعْمَلُ بِيَدِهَا وَتَصَدَّقُ.

”صحیح مسلم“، کتاب فضائل الصحابة، باب من فضائل زينب أم المؤمنين رضي الله عنها، رقم الحديث: [۶۳۱۶] ۱۰۱- (۲۴۵۲)، ص ۱۰۷۹.

بخاری و مسلم کی دونوں احادیث کا تقریباً ترجمہ یہ ہے کہ اُمّ المؤمنین محبوبہ محبوب رب العالمین روایت کرتی ہیں کہ ایک دن نبی کریم صلی اللہ تعالیٰ علیہ وسلم سے بعض ازواج نبی نے پوچھا کہ (آپ کے اس دنیا سے وصال فرمانے کے بعد) ہم میں سب پہلے کون آپ سے آکر ملے گی؟ رسول اللہ صلی اللہ تعالیٰ علیہ وسلم نے فرمایا: تم میں سے جس کا ہاتھ سب سے زیادہ لمبا ہے وہ مجھ سے آکر ملے گی، چنانچہ ایک لکڑی سے ہم ایک دوسرے کا ہاتھ دیکھنے لگیں کہ کس کا ہاتھ لمبا ہے، اُمّ المؤمنین حضرت سودہ بنت زمعہ کا ہاتھ سب سے لمبا تھا (رسول اللہ صلی اللہ تعالیٰ علیہ وسلم کے وصال کے

بعد جب ازواج میں سے سب سے پہلے حضرت زینب کا انتقال ہوا تو) ہمیں معلوم ہوا کہ لمبائی سے مراد ہاتھ کی لمبائی نہیں بلکہ ہاتھ کے لمبے ہونے سے مراد زیادہ صدقہ و خیرات کرنا تھا، حضرت عائشہ فرماتی ہیں: ہم میں سے سب زیادہ صدقہ کرنے میں لمبا ہاتھ حضرت زینب رضی اللہ عنہا کا تھا اس لیے کہ وہ اپنا کام خود کرتیں اور صدقہ و خیرات کو پسند کرتیں تھیں اور ازواج میں سے سب سے پہلے ان ہی کا انتقال ہوا۔

امام نووی رحمہ اللہ حدیث مسلم کے بعد فرماتے ہیں:

وفيه معطرة باهرة لرسول الله صلى الله عليه وسلم، ومنقبة ظاهرة لزینب، ووقع هذا الحديث في كتاب الزكاة من البخاري بلفظ متعقد يوهم أن أسرعهن لحاقاً سودة، وهذا الوهم باطل بالإجماع. (”صحیح مسلم بشرح النووي“، المجلد الثامن، الجزء السادس عشر، ص ۹).

ترجمہ: اس حدیث میں رسول اللہ صلی اللہ تعالیٰ علیہ وسلم کے روشن معجزے (کہ آپ نے جس طرح غیبی خبر دی وہ ویسے ہی وقوع پذیر ہوئی) اور اُمّ المؤمنین زینب رضی اللہ تعالیٰ عنہا کی منقبت کا بیان ہے، امام بخاری کے روایت کردہ لفظ کی پیچیدگی سے یہ وہم ہوتا ہے کہ سب سے پہلے حضرت سودہ کا وصال ہوا یہ وہم بالافتقارِ نادریست و باطل ہے۔

حضرت عمار رضی اللہ تعالیٰ عنہ کے بارے میں شہادت کی غیبی خبر

حضرت عمار رضی اللہ تعالیٰ عنہ مسجد نبوی کی تعمیر کے لئے اینٹیں اٹھا کر لا رہے

تھے، نبی پاک صلی اللہ تعالیٰ علیہ وسلم نے حضرت عمار رضی اللہ تعالیٰ عنہ کو دیکھا اور مستقبل میں ان کو شہید کرنے والوں اور انکی شہادت کے بارے میں غیبی خبر دی، امام بخاری رضی اللہ تعالیٰ عنہ اس غیبی خبر کو ان الفاظ کے ساتھ روایت کرتے ہیں:

الحديث ۱۴

حَدَّثَنَا مُسَدَّدٌ قَالَ: حَدَّثَنَا عَبْدُ الْعَزِيزِ بْنُ مُخْتَارٍ قَالَ: حَدَّثَنَا خَالِدُ الْحَلَاءُ عَنْ عِكْرِمَةَ: قَالَ لِي ابْنُ عَبَّاسٍ وَلَا بَنِي عَلِيٍّ: انْطَلِقَا إِلَى أَبِي سَعِيدٍ فَأَسْمَعَا مِنْ حَدِيثِهِ، فَانْطَلَقْنَا فَإِذَا هُوَ فِي حَائِطٍ يُصَلِّيهِ، فَأَخَذَ رِدَاءَهُ فَأَحْتَبَى، ثُمَّ انْشَأَ يُحَدِّثُنَا حَتَّى أَتَى ذِكْرَ بِنَاءِ الْمَسْجِدِ فَقَالَ: كُنَّا نَحْمِلُ لَبَنَةً لَبَنَةً، وَعَمَّارَ لَبْنَتَيْنِ لَبْنَتَيْنِ، فَرَأَاهُ النَّبِيُّ صَلَّى اللَّهُ عَلَيْهِ وَسَلَّمَ، فَيَنْفُضُ التُّرَابَ عَنْهُ وَيَقُولُ: ((وَيْحَ عَمَّارٍ، [تَفْتَلَهُ الْفِتْنَةُ الْبَاغِيَّةُ] يَدْعُوهُمْ إِلَى الْحَنَةِ وَيَدْعُوهُمْ إِلَى النَّارِ))، قَالَ: يَقُولُ عَمَّارٌ: أَعُوذُ بِاللَّهِ مِنَ الْفِتَنِ.

”صحیح البخاری“، کتاب الصلاة، باب التعاون فی بناء المساجد، رقم الحديث: (۴۴۷)، ص ۷۸.

ترجمہ: عکرمہ سے روایت ہے کہ حضرت ابن عباس رضی اللہ تعالیٰ عنہما نے مجھ سے اور اپنے صاحب زادے علی سے فرمایا کہ دونوں حضرت ابوسعید کے پاس جاؤ اور ان سے حدیث سنو، ہم گئے تو وہ اپنے باغ کو درست کر رہے تھے، انہوں نے اپنے چادر لے کر لیٹی اور ہم سے باتیں کرنے لگے یہاں تک کہ مسجد نبوی کی تعمیر کا ذکر آگیا، فرمایا کہ ہم ایک ایک اینٹ اٹھا کر لاتے تھے لیکن حضرت عمار دو دو اینٹیں، نبی کریم صلی اللہ تعالیٰ علیہ وسلم نے انہیں دیکھا تو اُن سے مٹی جھاڑنے لگے اور فرمایا:

وائے عمار! اسے باغی گروہ قتل کرے گا، یہ انہیں جنت کی طرف بلائیں گے اور وہ انہیں جہنم کی طرف بلائیں گے، راوی کا بیان ہے کہ حضرت عمار کہا کرتے: میں فتنوں سے اللہ کی پناہ مانگتا ہوں۔

شیخ الحدیث والشفیر مفتی احمد یار خان نعیمی علیہ الرحمہ فرماتے ہیں:

اس فرمانِ عالی میں تین غیبی خبریں ہیں، ایک یہ کہ حضرت عمار شہید ہونگے، دوسرے یہ کہ مظلوم ہونگے، تیسرے یہ کہ ان کے قاتل باغی ہونگے یعنی امام برحق پر بغاوت کرنے والے، یہ تینوں خبریں من وعن اسی طرح ظاہر ہوئیں۔

(”مرآة المناجیح“، کتاب الفضائل، باب فی المعجزات، ج ۸، ص ۱۷۹)۔

تمام صحابہ کرام رضی اللہ تعالیٰ عنہم کی عمروں کی اجمالی غیبی خبر

الحديث ۱۵

حَدَّثَنَا سَعِيدُ بْنُ عُفَيْرٍ قَالَ: حَدَّثَنِي اللَّيْثُ قَالَ: حَدَّثَنِي عَبْدُ الرَّحْمَنِ بْنُ خَالِدٍ عَنْ ابْنِ شِهَابٍ، عَنْ سَالِمٍ، وَأَبِي بَكْرِ بْنِ سُلَيْمَانَ بْنِ أَبِي حَتْمَةَ أَنَّ عَبْدَ اللَّهِ بْنَ عُمَرَ قَالَ: صَلَّى بِنَا النَّبِيُّ صَلَّى اللَّهُ عَلَيْهِ وَسَلَّمَ الْعِشَاءَ فِي آخِرِ حَيَاتِهِ، فَلَمَّا سَلَّمَ قَامَ فَقَالَ: ((لَوِ ائْتَكُمْ لَيَلَتُكُمْ هَلِيَّةٌ، فَإِنْ رَأَسَ مِئَةَ سَنَةٍ مِنْهَا لَا يَبْقَى مَعَكُمْ هُوَ عَلَى ظَهْرِ الْأَرْضِ أَحَدٌ)).

”صحیح البخاری“، کتاب العلم، باب السمر فی العلم، رقم الحديث:

ترجمہ حدیث: عبداللہ بن عمر رضی اللہ تعالیٰ عنہما نے کہا: نبی کریم صلی اللہ تعالیٰ علیہ وسلم نے اپنی حیات کے آخری دنوں میں عشاء کی نماز پڑھائی، سلام پھیرنے کے بعد کھڑے ہوئے اور فرمایا: کیا تم نے اپنی اس رات کا حال دیکھا؟ جتنے لوگ آج روئے زمین پر ہیں سو سال کے بعد کوئی بھی باقی نہیں رہے گا۔

فقہ الہند اس حدیث کی تشریح کرتے ہوئے فرماتے ہیں:

مراد یہ کہ میری امت کے لوگ جتنے آج زمین پر ہیں اور بطریق معتاد (عادتا) نظر آتے ہیں، خواہ وہ کم سن ہوں یا خواہ معمر سو سال (گزر نے) پر وہ زندہ نہیں رہیں گے، رہ گئے وہ لوگ جو اس کے بعد پیدا ہونگے وہ اس سے مستثنیٰ (یعنی جدا) ہیں، حضرت عیسیٰ آسمان پر ہیں اور حضرت خضر اور الیاس نظروں سے غائب ہیں یونہی دیگر ائمہ (یعنی جنات) بھی۔ اس لیے یہ سب اس میں داخل نہیں چنانچہ تاریخ شاہد ہے کہ ایسا ہی ہوا ہے، سب سے آخری صحابی ابو طفیل عامر بن واثلہ نے ۱۱۰ ہجری میں وصال فرمایا (جبکہ آپ صلی اللہ تعالیٰ علیہ وسلم کا وصال ۱۱ ہجری میں ہوا تھا)۔

(تشریح از "نزهة القارئ"، ص ۶۱۰، ج ۱)۔

کون کس طرح مرے گا

الحديث ۱۶

حَدَّثَنَا قُتَيْبَةُ: حَدَّثَنَا يَعْقُوبُ عَنْ أَبِي حَازِمٍ، عَنْ سَهْلِ بْنِ سَعْدٍ السَّاعِدِيِّ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ التَّقَى هُوَ

وَالْمُشْرِكُونَ فَاقْتُلُوا، فَلَمَّا مَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى عَسْكَرِهِ وَمَالَ الْآخَرُونَ إِلَى عَسْكَرِهِمْ وَفِي أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ رَجُلٌ لَا يَدْعُ لَهُمْ شَاذَةً وَلَا فَاذَةً إِلَّا اتَّبَعَهَا بِضَرْبِهَا بِسَيْفِهِ، فَقَالَ: مَا أَجْزَأُنَا الْيَوْمَ أَحَدٌ كَمَا أَجْزَأُ فَلَانٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَمَّا إِنَّهُ مِنْ أَهْلِ النَّارِ))، فَقَالَ رَجُلٌ مِنَ الْقَوْمِ: أَنَا صَاحِبُهُ، قَالَ: فَخَرَجَ مَعَهُ كُلَّمَا وَقَفَ وَقَفَ مَعَهُ وَإِذَا أَسْرَعَ أَسْرَعَ مَعَهُ، قَالَ: فَخَرَجَ الرَّجُلُ جُرْحًا شَدِيدًا فَاسْتَعْتَلَ الْمَوْتُ فَوَضَعَ سَيْفَهُ بِالْأَرْضِ وَدُبَابَهُ بَيْنَ تَلْيِيهِ ثُمَّ تَحَامَلَ عَلَى سَيْفِهِ فَقَتَلَ نَفْسَهُ، فَخَرَجَ الرَّجُلُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: أَشْهَدُ أَنَّكَ رَسُولُ اللَّهِ، قَالَ: ((وَمَا ذَاكَ؟)) قَالَ: الرَّجُلُ الَّذِي ذَكَرْتَ أَنِفًا أَنَّهُ مِنْ أَهْلِ النَّارِ، فَأَعْظَمَ النَّاسُ ذَلِكَ، فَقُلْتُ: أَنَا لَكُمْ بِهِ، فَخَرَجْتُ فِي طَلَبِهِ ثُمَّ جَرِحَ جُرْحًا شَدِيدًا فَاسْتَعْتَلَ الْمَوْتُ فَوَضَعَ نَصْلَ سَيْفِهِ فِي الْأَرْضِ وَدُبَابَهُ بَيْنَ تَلْيِيهِ ثُمَّ تَحَامَلَ عَلَيْهِ فَقَتَلَ نَفْسَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ ذَلِكَ: ((إِنَّ الرَّجُلَ لَيَعْمَلُ عَمَلَ أَهْلِ النَّارِ فَيَمَازِيهِ النَّاسُ وَهُوَ مِنْ أَهْلِ النَّارِ، وَإِنَّ الرَّجُلَ لَيَعْمَلُ عَمَلَ أَهْلِ النَّارِ فَيَمَازِيهِ النَّاسُ وَهُوَ مِنْ أَهْلِ النَّارِ)).

”صحیح البخاری“، کتاب المغازی، باب غزوة خیبر، رقم الحدیث: (۴۲۰۳)،

ص ۷۱۳۔

ترجمہ حدیث: حضرت سہل بن سعد ساعدی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم اور مشرکوں کے درمیان کسی غزوہ میں مقابلہ ہوا،

جب (بوقتِ شام) ہر فریق اپنے لشکر کی جانب واپس لوٹ گیا تو مسلمانوں میں ایک ایسا آدمی بھی تھا جو کسی مشرک کو زندہ نہ چھوڑتا بلکہ پیچھا کر کے اسے تلوار کے ذریعے موت کے گھاٹ اتار دیتا تھا، لوگوں نے کہا: یا رسول اللہ! آج جتنا کام فلاں نے دکھایا ہے اتنا اور کسی سے نہ ہوسکا، اس پر رسول اللہ صلی اللہ تعالیٰ علیہ وسلم نے فرمایا: ((إِنَّهُ مِنْ أَهْلِ النَّارِ)) وہ تو جہنمی ہے، مسلمانوں میں سے ایک آدمی کہنے لگا کہ میں (جائزہ لینے کی غرض سے) اس کے ساتھ رہوں گا، یہ اس کے ساتھ نکلے، جب وہ ٹھہرتا تو وہ بھی ٹھہرتے اور جب وہ دوڑتا تو یہ بھی اس کے ساتھ دوڑنے لگتے، راوی کہتے ہیں: وہ شخص شدید زخمی ہو گیا تو اس نے مرنے میں جلدی کی یعنی اپنی تلوار کو زمین پر رکھا اور نوک کو اپنے سینے کے درمیان میں رکھ کر اس پر سارا بوجھ رکھ دیا اور یوں خودکشی کر لی، مگر انی کرنے والا شخص رسول اللہ صلی اللہ تعالیٰ علیہ وسلم کے پاس آیا اور کہنے لگا کہ میں کواہی دیتا ہوں کہ آپ واقعی اللہ کے رسول ہیں، آپ نے فرمایا: کیا ہوا؟ اس نے عرض کی: آپ نے ابھی فرمایا تھا کہ وہ دوزخی ہے تو یہ بات لوگوں پر بہت گراں گزری تھی اس پر میں نے کہا تھا کہ اس کی حقیقت معلوم کروں گا، اسی جستجو میں اس کے ساتھ رہا پھر وہ سخت زخمی ہو گیا اور اس نے مرنے میں جلدی کی، تلوار کی ٹمٹھی زمین پر رکھی اور اس کی نوک اپنے سینے کے درمیان رکھی پھر اس پر اپنا سارا بوجھ رکھ کر خودکشی کر لی، اس پر رسول اللہ صلی اللہ تعالیٰ علیہ وسلم نے فرمایا: ایک آدمی لوگوں کے دیکھنے میں اہل جنت جیسے عمل کرتا رہتا ہے لیکن وہ جہنمی ہوتا ہے اور ایک آدمی لوگوں کے دیکھنے میں جہنمیوں جیسے عمل کرتا رہتا ہے لیکن حقیقت میں وہ جنتی ہوتا ہے۔

کس نے کیا کیا؟

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا مُعَاوِيَةُ بْنُ عَمْرٍو: حَدَّثَنَا أَبُو إِسْحَاقَ عَنْ مَالِكِ بْنِ أَنَسٍ قَالَ: حَدَّثَنِي ثَوْرٌ: قَالَ حَدَّثَنِي سَالِمٌ مَوْلَى ابْنِ مُطِيعٍ: أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ يَقُولُ: افْتَتَحْنَا خَيْبَرَ وَلَمْ نَغْنَمْ ذَهَبًا وَلَا فِضَّةً، إِنَّمَا غَنِمْنَا الْبَقَرَّ وَالْبَيْلَ وَالْمَتَاعَ وَالْحَوَائِطَ، ثُمَّ انْصَرَفْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى وَادِي الْقُرَى وَمَعَهُ عَبْدُ اللَّهِ يَقُولُ لَه: مِدْعَمٌ، أَهْدَاهُ لَهُ أَحَدُ بَنِي الضَّبَابِ، فَبَيْنَمَا هُوَ يَحُطُّ رَحَلَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ سَهْمٌ عَائِرٌ حَتَّى أَصَابَ ذَلِكَ الْعَبْدَ، فَقَالَ النَّاسُ: هَبْنِمْ لَهُ الشَّهَادَةَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((بَلْ وَالَّذِي نَفْسِي بِيَدِهِ إِنَّ الشُّعْلَةَ الَّتِي أَصَابَهَا يَوْمَ خَيْبَرَ مِنَ الْمَغَانِمِ لَمْ تُصِبْهَا الْمَقَامِسُ لَتَشْتَعِلْ عَلَيْهِ نَارًا)). فَجَاءَهُ رَجُلٌ حِينَ سَمِعَ ذَلِكَ مِنَ النَّبِيِّ صَلَّى اللَّهُ عَلَيْهِ وَسَلَّمَ بِشْرًا أَوْ بِشْرًا كَيْنٍ فَقَالَ: هَذَا شَيْءٌ كُنْتُ أَصْبَتْهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((بِشْرًا أَوْ بِشْرًا كَانَ مِنْ نَارٍ)).

”صحیح البخاری“، کتاب المغازی، باب غزوة خیبر، رقم الحدیث: (۴۲۳۴)،

ص ۷۱۸۔

ترجمہ حدیث: سالم مولیٰ ابن مطیع کا بیان ہے کہ میں نے ابو ہریرہ رضی اللہ عنہ کو فرماتے ہوئے سنا کہ جب ہم نے خیبر کو فتح کر لیا تو مال غنیمت میں ہمیں سونا چاندی نہیں ملا تھا بلکہ گائے اونٹ، مال و متاع اور باغات وغیرہ ملے تھے جب ہم رسول اللہ صلی اللہ تعالیٰ علیہ وسلم کے ساتھ واپس لوٹے اور القری نامی وادی میں آئے تو آپ

صلی اللہ تعالیٰ علیہ وسلم کے ساتھ ایک غلام بھی تھا جس کا نام مدغم تھا جو آپ کی خدمت میں بنی صباب کے ایک شخص نے بطور نذرانہ پیش کیا تھا، جس وقت وہ رسول اللہ صلی اللہ تعالیٰ علیہ وسلم کا کجاوہ اُتار رہا تھا تو ایک تیر آیا جس کا چلانے والا نظر نہیں آتا تھا اور وہ اس غلام کو آکر لگا، لوگوں نے کہا کہ اسے شہادت مبارک ہو، اس پر رسول اللہ صلی اللہ تعالیٰ علیہ وسلم نے فرمایا: قسم ہے اس ذات کی جس کے قبضے میں میری جان ہے، بلکہ جو چاہا اس نے خیبر کے روز مال غنیمت سے تقسیم کے بغیر لے لی تھی وہ اس پر آگ بن کر بھڑکے گی، نبی کریم صلی اللہ تعالیٰ علیہ وسلم کا یہ ارشاد سن کر ایک آدمی ایک یا دو تسمے لے کر حاضر ہوا اور عرض کی کہ یہ مجھے ملا تھا، پس رسول اللہ صلی اللہ تعالیٰ علیہ وسلم نے فرمایا کہ یہ ایک دو تسمے بھی آگ بن جاتے۔

حضرت اُمّ حرام رضی اللہ تعالیٰ عنہا کی شہادت کی غیبی خبر

الحديث ۱۸

حَدَّثَنِي إِسْحَاقُ بْنُ يَزِيدَ الدَّمَشَقِيُّ: حَدَّثَنَا يَحْيَى بْنُ حَمَزَةَ قَالَ: حَدَّثَنِي ثَوْرُ بْنُ يَزِيدَ: عَنْ خَالِدِ بْنِ مَعْدَانَ: أَنَّ عُمَيْرَ بْنَ الْأَسْوَدِ الْعَنْسِيَّ حَدَّثَهُ أَنَّهُ أَتَى عِبَادَةَ بْنَ الصَّامِتِ وَهُوَ نَازِلٌ فِي سَاحَةِ جُمُصَ وَهُوَ فِي بَنَاءٍ لَهُ، وَمَعَهُ أُمُّ حَرَامٍ، قَالَ عُمَيْرٌ: فَحَدَّثَنَا أُمُّ حَرَامٍ أَنَّهَا سَمِعَتْ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: ((أَوَّلُ حَيْشٍ مِنْ أُمَّتِي يَغْزُونَ الْبَحْرَ قَدْ أُوجِبُوا))، قَالَتْ أُمُّ حَرَامٍ: قُلْتُ: يَا رَسُولَ اللَّهِ أَنَا فِيهِمْ؟ قَالَ: ((أَنْتِ فِيهِمْ))، ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ: ((أَوَّلُ حَيْشٍ مِنْ أُمَّتِي يَغْزُونَ مَلِيَّةَ قَيْصَرَ مَغْفُورَ

لَهُمْ))، فَقُلْتُ: أَنَا فِيهِمْ يَا رَسُولَ اللَّهِ؟ قَالَ: ((لَا)).

”صحيح البخاري“، كتاب الجهاد والسير، باب ما قيل في قتال الروم، رقم الحديث: ۲۹۲۴، ص ۴۸۳۔

ترجمہ حدیث: عمیر نے کہا کہ پھر ہمیں اُمّ حرام رضی اللہ تعالیٰ عنہا نے بتایا کہ انہوں نے نبی پاک صلی اللہ تعالیٰ علیہ وسلم کو یہ فرماتے سنا ہے: میری امت میں پہلا لشکر جو سمندر کے راستے جہاد کرے گا وہ (اپنے لیے جنت) واجب کر لے گا، اُمّ حرام فرماتی ہیں: میں نے عرض کی: یا رسول اللہ! کیا میں ان میں ہوں؟ آپ صلی اللہ تعالیٰ علیہ وسلم نے فرمایا: ”ہاں، تم ان میں سے ہو“ پھر نبی کریم صلی اللہ تعالیٰ علیہ وسلم نے فرمایا: ”میری امت کا جو پہلا لشکر قیصر کے شہر میں جہاد کرے گا، وہ بخشا ہوا ہے“، میں نے عرض کی: کیا میں ان میں ہوں، آپ صلی اللہ تعالیٰ علیہ وسلم نے فرمایا: ”نہیں“۔

بخاری شریف کی ایک دوسری روایت میں درج ذیل کلمات ہیں:

فَرَكِبَتِ الْبَحْرَ فِي زَمَنِ مُعَاوِيَةَ بْنِ أَبِي سُفْيَانَ فَصُرِعَتْ عَنْ دَابَّتِهَا حِينَ خَرَجَتْ مِنَ الْبَحْرِ فَهَلَكَتْ.

”صحيح البخاري“، كتاب الجهاد والسير، باب الدعاء بالجهاد والشهادة للرجال والنساء، رقم الحديث: (۲۷۸۸)، ص ۴۶۲۔

ترجمہ حدیث: حضرت اُمّ حرام حضرت معاویہ بن ابی سفیان رضی اللہ تعالیٰ عنہما کے زمانے میں سمندر کے راستے جہاد میں گئیں، سمندر پار کر کے جب خشکی پر اتریں چوپائے پر سوار ہوئیں، اسی دوران وہ اپنی سواری سے گر کر وفات پا گئیں۔

حضرت عمر فاروق اور عثمان غنی رضی اللہ تعالیٰ عنہما کی شہادت کی غیبی خبر

الحديث ۱۹

حَدَّثَنِي مُحَمَّدُ بْنُ بَشَّارٍ: حَدَّثَنَا يَحْيَى عَنْ سَعِيدٍ، عَنْ قَتَادَةَ: أَنَّ أَنَسَ بْنَ مَالِكٍ رَضِيَ اللَّهُ عَنْهُ حَدَّثَهُمْ: أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أُحُدًا وَأَبُو بَكْرٍ وَعُمَرُ وَعُثْمَانُ، فَرَجَفَ بِهِمْ، فَقَالَ: ((أَمِيتُ أُحُدَهُ فَإِنَّمَا عَلَيْكَ نَبِيٌّ وَصَلِّيقٌ وَشَهِيدَانِ)).

”صحیح البخاری“، کتاب فضائل اصحاب النبی صلی اللہ علیہ وسلم، باب قول النبی صلی اللہ علیہ وسلم: ((لو كنت متخذًا خليلًا))، رقم الحديث: (۳۶۷۵)، ص ۶۱۷۔

ترجمہ حدیث: حضرت انس بن مالک رضی اللہ تعالیٰ عنہ سے روایت ہے وہ بیان کرتے ہیں کہ نبی کریم صلی اللہ تعالیٰ علیہ وسلم اُحد پہاڑ پر چڑھے اور ابو بکر، عمر اور عثمان (رضی اللہ تعالیٰ عنہم) بھی ساتھ پہاڑ پر چڑھے تو پہاڑ لرزنے لگا نبی کریم صلی اللہ تعالیٰ علیہ وسلم نے فرمایا: اے اُحد! ٹھہر جا، تجھ پر ایک نبی، ایک صدیق اور دو شہید ہیں۔

اس حدیث سے معلوم ہوا کہ رسول اللہ صلی اللہ تعالیٰ علیہ وسلم کو، اللہ عزوجل کی عطا سے اس بات کا علم غیب تھا کہ حضرت عمر و عثمان رضی اللہ تعالیٰ عنہما شہید ہو گئے اور حضرت ابو بکر صدیق رضی اللہ تعالیٰ عنہ طبعی طور پر وفات پائیں گے۔

صحابہ کرام کی نعت خوانی اور بیانِ غیب دانی

الحديث ۲۰

حَدَّثَنَا يَحْيَى بْنُ بُكَيْرٍ قَالَ: حَدَّثَنَا اللَّيْثُ، عَنْ يُونُسَ، عَنْ ابْنِ شِهَابٍ قَالَ: أَخْبَرَنِي الْهَيْثَمُ بْنُ أَبِي سِنَانٍ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ وَهُوَ يَقُصُّ فِي قَصَصِهِ، وَهُوَ يَذْكُرُ رَسُولَ اللَّهِ صَلَّى اللَّهُ عَلَيْهِ وَسَلَّمَ: ”إِنَّ أَخَا لَكُمْ لَا يَقُولُ الرَّفَثَ“ يَعْنِي بِذَلِكَ عَبْدَ اللَّهِ بْنَ رَوَاحَةَ:

وَفِينَا رَسُولُ اللَّهِ يَتْلُو كِتَابَهُ
إِذَا انْشَقَّ مَعْرُوفٌ مِنَ الْفَجْرِ سَاطِعُ
أَرَانَا الْهَدَى بَعْدَ الْعَمَى فَقُلُوبُنَا
بِهِ مُوقِنَاتٌ أَنْ مَا قَالَ وَاقِعُ
بَيْتٌ يُحَافِي جَنْبَهُ عَنْ فِرَاشِهِ
إِذَا اسْتَنْقَلَتْ بِالْمُشْرِكِينَ الْمَضَاجِعُ

”صحیح البخاری“، کتاب التہجد، باب فضل من تعار من اللیل فصلی، رقم الحديث: (۱۱۵۵)، ص ۱۸۵۔

ترجمہ حدیث: ابن شہاب سے روایت ہے ہشام بن ابوسنان نے مجھے بتایا کہ انہوں نے حضرت ابو ہریرہ رضی اللہ تعالیٰ عنہ سے سنا جب کہ وہ واقعات بیان کر رہے تھے، اس دوران انہوں نے رسول اللہ صلی اللہ تعالیٰ علیہ وسلم کا ذکر کرتے ہوئے یوں کہا: تمہارے بھائی یعنی حضرت عبد اللہ بن رواحہ رضی اللہ عنہ فضول بات نہیں کہتے (یہ کہہ کر حضرت عبد اللہ بن رواحہ رضی اللہ عنہ کے درج ذیل اشعار پڑھے:)

وَفِينَا رَسُولُ اللَّهِ يَتْلُو كِتَابَهُ

إِذَا انْشَقَّ مَعْرُوفٌ مِنَ الْفَجْرِ سَاطِعٌ

ترجمہ: ہمارے درمیان اللہ کے رسول ہیں جو اس کی کتاب (یعنی قرآن) کی تلاوت کرتے ہیں جب روشن فجر طلوع ہو جاتی ہے۔

أَرَأَا الْهَدَى بَعْدَ الْعَمَى فَقُلُّوْنَا

بِهِ مُوقِنَاتٌ أَلَّ مَا قَالَ وَاقِعٌ

ترجمہ: ہمیں جہالت کے بعد راہ ہدایت دکھائی اور ہمارے دل یقین رکھتے ہیں کہ انہوں نے جو فرمایا ہے ہو کر رہے گا۔

يَبِيتُ يُخَافِي جَنْبَهُ عَنْ فِرَاشِهِ

إِذَا اسْتَقَلَّتْ بِالْمُشْرِكِينَ الْمَضَاجِعُ

ترجمہ: وہ رات گزارتے ہیں تو بستر سے ان کی کروٹ جدا ہوتی ہے جب کہ مشرکین بستر پر بوجھ بنے رہتے ہیں۔

سبحان اللہ! کتنا پاکیزہ اور مبارک دور تھا جب صحابہ کرام رضی اللہ تعالیٰ عنہم آپس میں رسول اللہ صلی اللہ تعالیٰ علیہ وسلم کی احادیث کا درس دیتے تھے، ان دروس میں واقعات کے ساتھ ساتھ رسول اللہ صلی اللہ تعالیٰ علیہ وسلم کی مدح و ثناء والے اشعار بھی ہوتے تھے، مذکورہ شعر سے صحابہ کرام کا عقیدہ واضح و روشن ہو رہا ہے جس کا یہ حضرات برملا اظہار کرتے تھے کہ ہمارے دل اس بات پر یقین رکھتے ہیں کہ رسول اللہ صلی اللہ تعالیٰ علیہ وسلم آئندہ ہونے والے واقعات کے متعلق جو غیبی خبریں دیتے

ہیں وہ ضرور واقع ہوئی ہیں۔

چھپے ہوئے خط کی غیبی خبر

الحديث ۲۱

حَدَّثَنِي إِسْحَاقُ بْنُ إِدْرِيسَ: أَخْبَرَنَا عَبْدُ اللَّهِ بْنُ إِدْرِيسَ قَالَ: سَمِعْتُ حُصَيْنَ بْنَ عَبْدِ الرَّحْمَنِ عَنْ سَعْدِ بْنِ عُبَيْدَةَ، عَنْ أَبِي عَبْدِ الرَّحْمَنِ السُّلَمِيِّ، عَنْ عَلِيِّ رَضِيَ اللَّهُ عَنْهُ قَالَ: بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبَا مَرْثَدَةَ الْغَنَوِيُّ وَالزُّبَيْرُ بْنُ الْعَوَّامِ - وَكُنَّا فَارِسَ - قَالَ: ((انْطَلِقُوا حَتَّى تَأْتُوا رَوْضَةَ خَاحٍ فَإِنَّ بِهَا امْرَأَةً مِنَ الْمُشْرِكِينَ مَعَهَا كِتَابٌ مِنْ حَاطِبِ بْنِ أَبِي بَلْتَعَةَ إِلَى الْمُشْرِكِينَ)). فَأَذْرَكُنَا تَسِيرٌ عَلَى بَعِيرٍ لَهَا حَيْثُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقُلْنَا: الْكِتَابُ، فَقَالَتْ: مَا مَعَنَا كِتَابٌ، فَأَتَيْنَاهَا فَالْتَمَسْنَا فَلَمْ نَرِ كِتَابًا، فَقُلْنَا: مَا كَذَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ، لَتُخْرِجَنَّا الْكِتَابَ أَوْ لَتُجَرِّدَنَّكَ، فَلَمَّا رَأَتْ الْجِدَّ أَهْوَتْ إِلَيَّ حُجْرَتِهَا وَهِيَ مُخْتَجِزَةٌ بِكِسَاءٍ فَأَخْرَجَتْهُ، فَأَنْطَلَقْنَا بِهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ.

”صحیح البخاری“، کتاب المغازی، باب فضل من شهد بلراء، رقم الحديث: (۳۹۸۳)، ص ۶۷۲۔

ترجمہ حدیث: حضرت علی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے مجھے، حضرت ابو مرثد غنوی اور حضرت زبیر بن عوام کو بھیجا اور ہم

سب گھوڑوں پر سوار تھے ہمیں حکم فرمایا کہ سوار ہو کر جاؤ یہاں تک کہ جب مقام روضہ خاخ کے پاس پہنچو گے تو وہاں مشرکین کی ایک عورت ہوگی، جس کے پاس حاطب بن ابی بلتعہ کا خط ہے جو مشرکین کیلئے لکھا گیا ہے (حضرت علی رضی اللہ تعالیٰ عنہ فرماتے ہیں کہ جب ہم وہاں پہنچے تو واقعی) ہم نے ایک عورت کو جو اونٹ پر سوار ہو کر جارہی تھی وہیں پایا جہاں رسول اللہ صلی اللہ تعالیٰ علیہ وسلم نے فرمایا تھا، پھر ہم نے اس سے کہا کہ خط کہاں ہے؟ وہ کہنے لگی میرے پاس تو کوئی خط نہیں ہے، ہم نے اونٹ کو بٹھا کر تلاشی لی ہمیں کوئی خط نظر نہیں آیا، اس پر ہم نے کہا کہ رسول اللہ صلی اللہ تعالیٰ علیہ وسلم نے کبھی جھوٹ نہیں بولا لہذا یا تو خط نکال ورنہ (خط کی تلاشی کے لئے) ہم تیرے کپڑے اتاریں گے، جب اس نے ہماری سخت دیکھی تو اپنے نیچے کے اندر سے ایک خط نکالا جو کپڑے میں لپٹا ہوا تھا، ہم اس عورت کو گرفتار کر کے رسول اللہ صلی اللہ تعالیٰ علیہ وسلم کی بارگاہ میں لے آئے۔

حضرت علی اور دیگر صحابہ کرام رضی اللہ تعالیٰ عنہم نے ایسے کئی واقعات ملاحظہ فرمائے تھے کہ رسول اللہ صلی اللہ تعالیٰ علیہ وسلم نے جو بھی غیبی خبر دی وہ پوری ہو کر رہی، انہیں یہ یقین کامل حاصل تھا کہ ہر چیز میں تبدیلی آسکتی ہے لیکن رسول اللہ صلی اللہ تعالیٰ علیہ وسلم نے جو بات اپنی زبان حق ترجمان سے فرمادی ہے اس میں تبدیلی نہیں ہو سکتی۔

ملکہ مکرمہ میں ہونے والی صحابہ کرام رضی اللہ عنہم کی شہادت کی

مدینہ منورہ میں غیبی خبر

الحدیث ۲۲

حَدَّثَنَا أَبُو الْيَمَانِ: أَخْبَرَنَا شُعَيْبٌ عَنْ الزُّهْرِيِّ قَالَ: أَخْبَرَنِي عَمْرُو بْنُ أَبِي سُفْيَانَ بْنِ أَسِيدٍ بْنِ حَارِثَةَ الثَّقَفِيِّ - وَهُوَ خَلِيفَةُ لَبْنِي زُهْرَةَ وَكَانَ مِنْ أَصْحَابِ أَبِي هُرَيْرَةَ - أَنَّ أَبَا هُرَيْرَةَ رَضِيَ اللَّهُ عَنْهُ قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ رَهْطٍ سَرِيَّةً عَيْنًا، وَأَمَرَ عَلَيْهِمْ عَاصِمَ بْنَ ثَابِتٍ الْأَنْصَارِيَّ - حَدَّ عَاصِمِ بْنِ عُمَرَ بْنِ الْخَطَّابِ - فَاَنْطَلَقُوا حَتَّى إِذَا كَانُوا بِالْهَيْدَاةِ - وَهُوَ بَيْنَ عُسْفَانَ وَمَكَّةَ - ذُكِرُوا لِحَيٍّ مِنْ هُدَيْلٍ يُقَالُ لَهُمْ: بَنُو لَحْيَانَ، فَتَفَرَّوْا لَهُمْ قَرِيبًا مِنْ مِائَتِي رَجُلٍ كُلُّهُمْ رَامٍ، فَاقْتَصَرُوا آثَارَهُمْ حَتَّى وَجَدُوا مَا كُلُّهُمْ تَمَرًا تَزَوَّدُوهُ مِنَ الْمَدِينَةِ فَقَالُوا: هَذَا تَمَرٌ يَثْرِبَ، فَاقْتَصَرُوا آثَارَهُمْ، فَلَمَّا رَأَوْهُمْ عَاصِمٌ وَأَصْحَابُهُ لَحِقُوا إِلَى فَلَنَدٍ، وَأَحَاطَ بِهِمُ الْقَوْمُ، فَقَالُوا لَهُمْ: انْزِلُوا وَأَعْطُونَا بِأَيْدِيكُمْ، وَلَكُمْ الْعَهْدُ وَالْمِيثَاقُ وَلَا نَقْتُلُ مِنْكُمْ أَحَدًا، قَالَ عَاصِمُ بْنُ ثَابِتٍ أَمِيرُ السَّرِيَّةِ: أَمَا أَنَا فَوَاللَّهِ لَا أَنْزِلُ الْيَوْمَ فِي ذِمَّةِ كَافِرٍ، اللَّهُمَّ أَخْبِرْ عَنَّا نَبِيَّكَ، فَرَمَوْهُمْ بِالْهَبْلِ فَتَقَتَّلُوا عَاصِمًا فِي سَبْعَةٍ، فَتَرَلَّ إِلَيْهِمْ ثَلَاثَةُ رَهْطٍ بِالْعَهْدِ وَالْمِيثَاقِ مِنْهُمْ خُبَيْبُ الْأَنْصَارِيُّ وَابْنُ دُبَّةَ وَرَجُلٌ آخَرُ، فَلَمَّا اسْتَمَكَّنُوا مِنْهُمْ أَطْلَقُوا أَوْتَارَ قِسِيِّهِمْ فَأَوْتَقَوْهُمْ، فَقَالَ الرَّجُلُ الثَّلَاثُ: هَذَا أَوَّلُ الْغَدْرِ، وَاللَّهِ لَا أَصْحَبُكُمْ إِنْ لِي فِي هَذَا لَأَسْوَأَ - يُرِيدُ الْقَتْلَ - فَحَرَّرُوهُ وَعَالَجُوهُ عَلَى أَنْ يَصْحَبَهُمْ، فَأَبَى فَفَتَلَوْهُ، فَاَنْطَلَقُوا بِخُبَيْبٍ وَابْنِ دُبَّةَ حَتَّى بَاغَوْهُمَا بِمَكَّةَ بَعْدَ وَقْعَةِ بَدْرٍ، فَأَبْنَا عَ خُبَيْبًا بَنُو

الْحَارِثُ بْنُ عَامِرٍ بْنُ نَوْفَلٍ بْنِ عَبْدِ مَنَافٍ، وَكَانَ حُبَيْبٌ هُوَ قَتَلَ الْحَارِثَ
 بْنُ عَامِرٍ يَوْمَ بَدْرٍ، فَلَمِيتَ حُبَيْبٌ عِنْدَهُمْ أَسِيرًا، فَأَخْبَرَ نَبِيَّ مُحَمَّدٌ صَلَّى
 اللَّهُ عَلَيْهِ وَسَلَّمَ أَنَّ بِنْتَ الْحَارِثِ أَخْبَرَتْهُ: أَنَّهُمْ حِينَ اجْتَمَعُوا اسْتَعَارَ مِنْهَا مُوسَى يَسْتَجِدُّ
 بِهَا فَأَعَارَتْهُ، فَأَخَذَ ابْنَا لِي وَأَنَا غَافِلَةً حِينَ آتَاهُ، قَالَتْ: فَوَجَدْتُهُ مُجْلِسَهُ عَلَى
 فَيْحِهِ وَالْمُوسَى بِيَدِهِ، فَفَزِعْتُ فَرَعَةً عَرَفَهَا حُبَيْبٌ فِي وَجْهِهِ، فَقَالَ:
 تَحْشَيْنَ أَنْ أَقْتَلَهُ؟ مَا كُنْتُ لِأَفْعَلَ ذَلِكَ. وَاللَّهِ مَا رَأَيْتُ أَسِيرًا قَطُّ خَيْرًا مِنْ
 حُبَيْبٍ، وَاللَّهِ لَقَدْ وَجَدْتُهُ يَوْمًا يَأْكُلُ مِنْ قِطْفٍ عَنِيبٍ فِي يَدِهِ وَإِنَّهُ لَمَوْثِقٌ فِي
 الْحَدِيدِ وَمَا بِمَكَّةَ مِنْ نَعْمٍ، وَكَانَتْ تَقُولُ: إِنَّهُ لَرِزْقٌ مِنَ اللَّهِ رِزْقَهُ حُبَيْبًا،
 فَلَمَّا خَرَجُوا مِنَ الْحَرَمِ لِيَقْتُلُوهُ فِي الْجَلِّ قَالَ لَهُمْ حُبَيْبٌ: ذَرُونِي أَرْكَعُ
 رَكَعَتَيْنِ، فَتَرَكُوهُ فَرَكَعَ رَكَعَتَيْنِ، ثُمَّ قَالَ: لَوْلَا أَنْ تَطُنُّوا أَنَّ مَا بِي جَزَعٌ
 لَطَوَّلْتُهَا، اللَّهُمَّ أَحْصِهِمْ عَدَدًا:

مَا أَبَالِي حِينَ أَقْتُلُ مُسْلِمًا عَلَى أَيِّ شَيْءٍ كَانَ لِلَّهِ مَصْرَعِي
 وَذَلِكَ فِي ذَاتِ الْإِلَهِ وَإِنْ يَشَأْ يُبَارِكْ عَلَى أَوْصَالِ شَيْءٍ مُصْرَعٍ
 فَقَتَلَهُ ابْنُ الْحَارِثِ، فَكَانَ حُبَيْبٌ هُوَ سَنُّ الرُّكَعَتَيْنِ لِكُلِّ امْرِئٍ مُسْلِمٍ
 قُتِلَ صَبْرًا، فَاسْتَحَابَ اللَّهُ لِعَاصِمِ بْنِ ثَابِتٍ يَوْمَ أُصَيْبٍ، فَأَخْبَرَ النَّبِيُّ صَلَّى
 اللَّهُ عَلَيْهِ وَسَلَّمَ أَصْحَابَهُ خَبَرَهُمْ وَمَا أُصَيْبُوا، وَبَعَثَ نَاسٌ مِنْ كُفَّارِ قُرَيْشٍ
 إِلَى عَاصِمٍ حِينَ حُدُّوا أَنَّهُ قُتِلَ لِيُؤْتَوْا بِشَيْءٍ مِنْهُ يُعْرِفُ، وَكَانَ قَدْ قَتَلَ رَجُلًا
 مِنْ عُظَمَائِهِمْ يَوْمَ بَدْرٍ، فَبِيعَتْ عَلَى عَاصِمٍ مِثْلُ الظُّلَّةِ مِنَ الثَّبَرِ فَحَمَمَتْهُ مِنْ
 رَسُولِهِمْ فَلَمْ يَقْبَلُوا عَلَى أَنْ يَقْطَعَ مِنْ لَحْمِهِ شَيْئًا.

”صحیح البخاری“، کتاب الجہاد والسير، باب هل يستأسر الرجل ومن
 لم يستأسر ومن ركع ركعتين عند القتل، رقم الحديث: (۳۰۴۵)،
 ص ۵۰۳۔

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ
 تعالیٰ علیہ وسلم نے ایک سریہ (وہ فوجی دستہ جس میں رسول اللہ صلی اللہ تعالیٰ علیہ وسلم
 نے شرکت نہ فرمائی ہو) روانہ فرمایا جو دس آدمیوں پر مشتمل تھا اور حضرت عاصم بن
 ثابت انصاری رضی اللہ تعالیٰ عنہ کو ان پر امیر مقرر فرمایا، جو حضرت عمر بن خطاب کے
 صاحب زادے عاصم کے نانا ہیں وہ چل پڑے، یہاں تک کہ جب وہ مقام ہدایہ پر
 پہنچے جو عسفان اور مکہ مکرمہ کے درمیان ہے تو بنو ہذیل کے قبیلہ لحيان کو ان کا پتہ چل
 گیا، انہوں نے ان حضرات کی خاطر تقریباً دو سو آدمی روانہ کیے جو سب کے سب تیر
 انداز تھے، وہ ان کے قدموں کے نشانات دیکھ کر چلتے رہے، یہاں تک کہ انہوں نے
 جو کھجوریں کھائی تھیں، جن کو یہ مدینہ منورہ سے بطور زاد راہ لائے تھے ان کی گٹھلیاں
 دیکھ کر کہنے لگے: یہ تو یثرب کی کھجور ہے، وہ نشانات کو دیکھ کر چلتے رہے یہاں تک کہ
 انہوں نے حضرت عاصم اور ان کے ساتھیوں کو دیکھ لیا، یہ حضرات پہاڑ کی چوٹی پر چڑھ
 گئے، ان لوگوں نے انہیں گھیرے میں لے لیا اور کہنے لگے: نیچے اتر آؤ اور ہمارے
 ہاتھ میں ہاتھ دے دو، ہم تمہارے ساتھ پکا عہد و پیمان کرتے ہیں کہ تم میں سے کسی
 ایک کو بھی ہم قتل نہیں کریں گے، امیر سریہ حضرت عاصم بن ثابت نے فرمایا: لیکن اللہ
 کی قسم! میں تو آج کسی کافر کی ذمہ داری پر نہیں اتروں گا، اے اللہ! ہماری خبر اپنے نبی
 تک پہنچا دے، پھر انہوں نے تیروں کی بو چھاڑ کر دی اور سات آدمیوں کو شہید کر دیا،

جن میں حضرت عاصم بھی تھے، باقی تین حضرات ان کے عہد و بیان پر یقین کر کے نیچے اتر آئے، جن میں حضرت خُصیب انصاری اور ابن ذُہینہ اور ایک آدمی اور جب یہ حضرات کفار کے قبضے میں آ گئے تو انہوں نے انہیں کمائوں کے نانت سے باندھ لیا، تیسرے صاحب فرمانے لگے کہ یہ بد عہدی کی ابتداء ہے لہذا میں تمہارے ساتھ نہیں جاسکتا، میں اپنے ساتھیوں کی پیروی کروں گا جو جام شہادت نوش فرما گئے ہیں، کافر انہیں اپنے ساتھ لے جانے کی کوشش کر رہے تھے اور یہ جانے پر آمادہ نہیں ہوتے تھے، آخر کار انہیں شہید کر دیا گیا پھر وہ حضرت خُصیب اور حضرت ابن ذُہینہ کو لے گئے یہاں تک کہ مکہ مکرمہ میں لے جا کر فروخت کر دیا، یہ واقعہ غزوہ بدر کے بعد پیش آیا تھا، حضرت خُصیب کو حارث بن عامر بن نوفل کے بیٹے نے خرید لیا کیونکہ انہوں نے حارث کو جنگ بدر میں قتل کیا تھا، خُصیب ان کی قید میں تھے (راوی حدیث امام زہری فرماتے ہیں:) مجھے عبید اللہ بن عیاض نے خبر دی کہ انہیں زہبِ حارث نے بتایا کہ جب لوگ خُصیب کو قتل کرنے کی غرض سے جمع ہونے لگے تو انہوں نے مجھ سے اُسترا مانگا تا کہ ناپاکی دور کریں میں نے انہیں دے دیا پھر انہوں نے میرے ایک بچے کو پکڑ لیا اور میں بے خبر تھی، جب میں ان کے پاس گئی تو دیکھا کہ انہوں نے بچے کو اپنی ران پر بٹھایا ہوا ہے اور اُسترا ہاتھ میں ہے، میرے اوسان خطا ہو گئے تو خُصیب نے میرے چہرے سے دلی کیفیت جان لی فرمایا: تم اس لیے ڈر رہی ہو کہ میں اس بچے کو قتل کر دوں گا، میں ایسا ہرگز نہیں کروں گا، (زہب بنت حارث کہتیں ہیں:) اللہ کی قسم! میں نے خُصیب سے اچھا قیدی نہیں دیکھا، ایک روز میں نے انہیں دیکھا کہ اپنے ہاتھ میں انگوروں کا گچھا پکڑ کر اس میں سے انگور کھا رہے ہیں حالانکہ وہ زنجیروں میں

جکڑے ہوئے تھے اور مکہ مکرمہ میں اس وقت یہ پھل دستیاب نہیں تھا، وہ کہتی تھیں جب وہ لوگ انہیں قتل کرنے کے لیے حرم سے باہر لے گئے تو خُصیب نے ان سے کہا کہ مجھے اتنی دیر کے لیے چھوڑ دو کہ دو رکعت نماز ادا کر لوں، پھر فرمایا: مجھے اس بات کا اندیشہ ہے کہ تم کہو گے کہ موت سے ڈر کر نماز لمبی کر رہا ہے ورنہ میں نماز کو طول دیتا، اے اللہ! انہیں چن چن کر مارنا (پھر آپ نے درج ذیل اشعار کہے:)

مَا أَبَالِي جِئِنَ أَقْتُلُ مُسْلِمًا عَلَىٰ أَيِّ شَيْءٍ كَانَ لِلَّهِ مَصْرَعِي

ترجمہ: جب میں مسلمان ہونے کی حالت میں مارا جاؤں تو مجھے اس بات کی کوئی پروا نہیں کہ مجھے کس پہلو پر گرایا جائے گا۔

وَذَلِكَ فِي ذَاتِ الْإِلَهِ وَإِنْ يَشَاءُ يُبَارِكْ عَلَىٰ أَوْصَالِ شَيْلٍ مُّمَزَّعٍ

ترجمہ: اللہ کی راہ میں میں مارا جا رہا ہوں اور اگر اللہ چاہے گا تو میرے کٹے ہوئے جوڑوں میں برکت دے دے (یعنی ان اعضاء کو دشمنوں سے محفوظ رکھے)۔

پھر حارث کے بیٹے نے انہیں قتل کر دیا، خُصیب ہی وہ شخص ہیں جنہوں نے ہر اُس مسلمان مرد کے لیے جو قیدی بنا کر قتل کیا جائے یہ رسم جاری فرمائی کہ پہلے دو رکعت نماز پڑھ لے، ادھر حضرت عاصم بن ثابت رضی اللہ تعالیٰ عنہ کی دعا بھی اللہ تعالیٰ نے قبول فرمائی جو انہوں نے شہادت کے روز مانگی تھی "فَتَأْخِذَ النَّبِيُّ صَلَّى اللَّهُ عَلَيْهِ وَسَلَّمَ أَصْحَابَهُ عِبْرَتَهُمْ وَمَا أُصِيبُوا" چنانچہ نبی کریم صلی اللہ تعالیٰ علیہ وسلم نے (مدینہ منورہ میں) اپنے اصحاب کو سب کچھ بتا دیا جو ان پر گزری، کفار قریش کو جب حضرت عاصم کے قتل ہو جانے کی خبر ہوئی تو انہوں نے چند آدمی بھیجے تا کہ عاصم کے جسم کا کوئی حصہ لے کر آئیں جس سے اس قتل کا اطمینان ہو کیونکہ انہوں نے قریش کے

سرداروں میں سے ایک آدمی (عقبہ بن ابی معیط) کو جنگِ بدر میں موت کے گھاٹ اتار تھا، اللہ تعالیٰ نے حضرت عاصم کے پاس بھڑوں کو مقرر فرما دیا جنہوں نے قریش کے پیچھے ہوئے آدمیوں سے انہیں محفوظ رکھا۔

مستقبل میں کافروں پر حملہ کرنے کی غیبی خبر

غزوہ خندق جسے احزاب بھی کہتے ہیں شوال سن ۵ یا ۵ ہجری میں واقع ہوا، جس میں کفار قریش کا دس بارہ ہزار کا لشکر مسلمانوں کو صفحہ ہستی سے مٹانے کے لیے حملہ آور ہوا تھا، خندق کی وجہ سے انہیں کئی روز مدینہ منورہ کے گرد محاصرہ کرنا پڑا، اللہ سبحانہ و تعالیٰ نے مسلمانوں کی غیبی مدد فرمائی اور تیز ہوا بھیجی جس نے نہایت سرد اور اندھیری رات میں کفار کے خیمے گرا دیئے، آخر کار بارہ ہزار کا لشکر بھاگ نکلا، کفار کی اس رسوائی کے بعد اللہ عز و جل کے محبوب صلی اللہ تعالیٰ علیہ وسلم نے اپنے جانثار صحابہ رضی اللہ تعالیٰ عنہم کو مستقبل میں مسلمانوں کو حاصل ہونے والی کامیابیوں کے متعلق غیبی خبر دیتے ہوئے جوار شاد فرمایا اسے امام بخاری ان الفاظ میں روایت کرتے ہیں:

الحدیث ۲۳

حَدَّثَنَا أَبُو نُعَيْمٍ: حَدَّثَنَا سُفْيَانُ عَنْ أَبِي إِسْحَاقَ، عَنْ سُلَيْمَانَ بْنِ صُرَدٍ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ الْأَحْزَابِ: ((تَغْزُوهُمْ وَلَا يَغْزُونَا)).

”صحیح البخاری“، کتاب المغازی، باب غزوۃ الخندق، ہرقم: (۴۱۰۹)،

ص ۶۹۷.

ترجمہ حدیث: حضرت سلیمان بن صُر درضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے جنگِ احزاب کے دنوں میں فرمایا کہ اب ہم ان لوگوں پر چڑھائی کریں گے اور یہ ہم پر کبھی چڑھائی نہیں کر سکیں گے۔

تاریخِ کواہ ہے کہ غزوہ احزاب کے بعد مشرکین مکہ پھر کبھی حملہ نہ کر سکے۔ یہاں تک کہ رسول اللہ صلی اللہ تعالیٰ علیہ وسلم مکہ معظمہ میں صحابہ رضی اللہ تعالیٰ عنہم کے عظیم الشان لشکر کے ہمراہ فاتحانہ شان سے داخل ہوئے اور ہمیشہ کے لیے کفر و شرک کی گندگی سے بیت اللہ کو پاک ستھرا کر دیا۔

بت شکن آیا یہ کہہ کر سر کے بل بت گر پڑے
جھوم کر کہتا تھا کعبہ الصلاۃ والسلام

چھپے ہوئے کھانے کی غیبی خبر

الحدیث ۲۴

حَدَّثَنَا عَبْدُ اللَّهِ بْنُ يُوسُفَ: أَخْبَرَنَا مَالِكٌ عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ: أَنَّهُ سَمِعَ أَنَسَ بْنَ مَالِكٍ يَقُولُ: قَالَ أَبُو طَلْحَةَ لِأُمِّ سُلَيْمٍ: لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرَفْتُ فِيهِ الْجُوعَ فَهَلْ عِنْدَكَ مِنْ شَيْءٍ؟ قَالَتْ: نَعَمْ، فَأَخْرَجَتْ أَقْرَاصًا مِنْ شَعِيرٍ ثُمَّ أَخْرَجَتْ خِمَارًا لَهَا فَلَفَّتِ الْخُبْزَ بِبَعْضِهِ ثُمَّ دَسَّتْهُ تَحْتَ يَدِي وَلَا تَنِي بِبَعْضِهِ ثُمَّ أُرْسَلْتَنِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: فَلَهَبْتُ بِهِ، فَوَجَدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَمَعَ النَّاسِ، فَقُمْتُ عَلَيْهِمْ

فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَرْسَلَكُمُ أَبُو طَلْحَةَ؟))، فَقُلْتُ: نَعَمْ، قَالَ: ((بَطْعَامُ؟))، فَقُلْتُ: نَعَمْ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ مَعَهُ: ((قُومُوا))، فَانْطَلَقَ وَانْطَلَقْتُ بَيْنَ أَيْدِيهِمْ حَتَّى جِئْتُ أَبَا طَلْحَةَ فَأَخْبَرْتُهُ فَقَالَ أَبُو طَلْحَةَ: يَا أُمُّ سَلِيمٍ، قَدْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّاسِ وَلَيْسَ عِنْدَنَا مَا نُطْعِمُهُمْ؟ فَقَالَتْ: اللَّهُ وَرَسُولُهُ أَعْلَمُ. فَانْطَلَقَ أَبُو طَلْحَةَ حَتَّى لَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو طَلْحَةَ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((هَلُمِّي يَا أُمُّ سَلِيمٍ مَا عِنْدَكَ؟))، فَأَتَتْ بِذَلِكَ الْخُبْزِ، فَأَمَرَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُتِلَ، وَغَصَرَتْ أُمُّ سَلِيمٍ عُرْجَةً فَأَدَمَتْهُ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِ مَا شَاءَ اللَّهُ أَنْ يَقُولَ ثُمَّ قَالَ: ((اَللَّهُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا. ثُمَّ قَالَ: ((اَللَّهُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا، ثُمَّ قَالَ: ((اَللَّهُ لِعَشْرَةٍ))، فَأَذِنَ لَهُمْ فَأَكَلُوا حَتَّى شَبِعُوا ثُمَّ خَرَجُوا. ثُمَّ قَالَ: ((اَللَّهُ لِعَشْرَةٍ))، فَأَكَلَ الْقَوْمُ كُلُّهُمْ وَشَبِعُوا، وَالْقَوْمُ سَبْعُونَ أَوْ ثَمَانُونَ رَجُلًا.

”صحيح البخاري“، كتاب المناقب، باب علامات النبوة في الإسلام، رقم الحديث: (۳۵۷۸)، ص ۶۰۰.

ترجمہ: حضرت انس بن مالک رضی اللہ تعالیٰ عنہ فرماتے ہیں حضرت ابو طلحہ رضی اللہ تعالیٰ عنہ نے حضرت اُمّ سلیم (والدہ حضرت انس) سے فرمایا: میں نے رسول اللہ صلی اللہ تعالیٰ علیہ وسلم کی آواز سنی جس میں کمزوری محسوس ہو رہی ہے، میرا خیال ہے

کہ آپ صلی اللہ تعالیٰ علیہ وسلم بھوکے ہیں، کیا تمہارے پاس کوئی کھانے کی چیز ہے؟ انہوں نے اثبات میں جواب دیا: ہاں، اور چند بھوکے روٹیاں نکال لائیں، پھر اپنی چادر نکالی اور اس کے ایک پلے میں روٹیاں لپیٹ دیں، پھر روٹیاں میرے (یعنی حضرت انس رضی اللہ تعالیٰ عنہ) کے سپرد کر کے چادر کا باقی حصہ مجھے اڑا دیا اور مجھے رسول اللہ صلی اللہ تعالیٰ علیہ وسلم کی جانب روانہ کیا، میں روٹیاں لے کر گیا، رسول اللہ صلی اللہ تعالیٰ علیہ وسلم کو مسجد میں پایا، رسول اللہ صلی اللہ تعالیٰ علیہ وسلم کے گرد چند صحابہ بھی موجود تھے، میں ان کے پاس کھڑا ہو گیا، رسول اللہ صلی اللہ تعالیٰ علیہ وسلم نے فرمایا: ((أَرْسَلَكُمُ أَبُو طَلْحَةَ؟)) کیا تمہیں ابو طلحہ نے بھیجا ہے؟ میں نے جواب دیا: ہاں آپ صلی اللہ تعالیٰ علیہ وسلم نے فرمایا: ((بَطْعَامُ؟)) یعنی کھانا دیکر؟ عرض گزار ہوا: ہاں، اس پر رسول اللہ صلی اللہ تعالیٰ علیہ وسلم نے اپنے اصحاب سے فرمایا: کھڑے ہو جاؤ، آپ صلی اللہ تعالیٰ علیہ وسلم چل پڑے، میں ان سے آگے چل دیا اور جا کر حضرت ابو طلحہ رضی اللہ تعالیٰ عنہ کو بتایا، حضرت ابو طلحہ نے فرمایا: اے اُمّ سلیم! رسول اللہ صلی اللہ تعالیٰ علیہ وسلم لوگوں کو لے کر غریب خانے میں تشریف لارہے ہیں اور ہمارے پاس کھلانے کے لئے کچھ بھی نہیں ہے، اُمّ سلیم رضی اللہ عنہا نے کہا: اللہ وَرَسُولُهُ أَعْلَمُ یعنی اللہ اور اس کے رسول بہتر جانتے ہیں صلی اللہ تعالیٰ علیہ وسلم، ابو طلحہ رضی اللہ تعالیٰ عنہ فوراً رسول اللہ صلی اللہ تعالیٰ علیہ وسلم کے استقبال کو نکل کھڑے ہوئے، یہاں تک کہ رسول اللہ صلی اللہ تعالیٰ علیہ وسلم کے پاس جا پہنچے، اس کے بعد رسول اللہ صلی اللہ تعالیٰ علیہ وسلم نے حضرت ابو طلحہ کو ساتھ لیا اور ان کے گھر جلوہ فرما ہو گئے، پھر رسول اللہ صلی اللہ تعالیٰ علیہ وسلم نے فرمایا: اے اُمّ سلیم! جو کچھ تمہارے

پاس ہے لے آؤ، انہوں نے وہی روٹیاں حاضر خدمت کر دیں، پھر رسول اللہ صلی اللہ تعالیٰ علیہ وسلم نے روٹیوں کے ٹکڑے کرنے کا حکم دیا اور حضرت امّ سلیم رضی اللہ تعالیٰ عنہا نے سالن کی جگہ ٹہنی سے سارا گھی نکال لیا، پھر رسول اللہ صلی اللہ تعالیٰ علیہ وسلم نے کچھ پڑھا، جتنا اللہ تعالیٰ نے چاہا، پھر فرمایا: دس آدمیوں کو کھانے کے لیے بلاؤ، پس انہوں نے سیر ہو کر کھانا کھالیا اور پھر چلے گئے، پھر فرمایا: دس آدمیوں کو کھانے کے لئے اور بلاؤ چنانچہ وہ بھی سیر ہو کر چلے گئے، پھر فرمایا: دس آدمیوں کو کھانے کے لیے اور بلاؤ، چنانچہ وہ بھی شکم سیر ہو کر چلے گئے، پھر دس آدمیوں کو بلائے کا حکم دیا اور اسی طرح تمام صحابہ نے پیٹ بھر کر کھانا کھایا، جملہ مہمان ستر ۷۰ یا اسی ۸۰ تھے۔

مفتی احمد یار خان نعیمی رحمۃ اللہ علیہ ”لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرِفُ فِيهِ الْجُوعَ“ ”یعنی میں نے رسول اللہ صلی اللہ تعالیٰ علیہ وسلم کی آواز سنی جس میں کمزوری محسوس ہو رہی ہے“ کے تحت فرماتے ہیں: حضور انور کی آواز میں ضعف ہے معلوم ہوتا ہے کہ کئی دن سے کھانا نہیں کھایا ہے (یاد رہے کہ) اگر حضور انور روزے کی نیت سے عرصہ دراز تک بالکل نہ کھائیں تو مطلقاً ضعف محسوس نہیں ہوگا لیکن اگر بغیر روزہ کی نیت کے کھانا ترک فرمادیں تو بشریت کا ظہور ہوگا اور ضعف ظاہر ہوگا (پھر فرماتے ہیں) حضرت انس رضی اللہ تعالیٰ عنہ نے یہ مجمع دیکھ کر روٹیاں پیش کرنے کی ہمت نہ کی، پونجی تھوڑی، مقام شاندار، عشاق کی بھیڑ بہت زیادہ تھی مگر وہاں کون سی چیز مخفی تھی جسے عرش و فرش کی خبر ہے، اسے حضرت انس کی بغل کی روٹیوں کی خبر کیوں نہ ہو! سب کچھ بتایا کہ تم کو ابو طلحہ نے بھیجا ہے اور روٹیاں دیکر بھیجا ہے۔

(”مرآة المناجیح“، ج ۸، ص ۲۱۷)۔

حضرت امّ سلیم رضی اللہ تعالیٰ عنہ نے حضرت ابو طلحہ رضی اللہ تعالیٰ عنہ کے فکر مند ہونے پر فرمایا: اللہ ورسولہ أعلم یعنی اللہ اور اس کے رسول زیادہ جانتے ہیں، تمام صحابہ کرام رضی اللہ تعالیٰ عنہ کی یہی عادت تھی، جس کے بارے میں انہیں معلوم نہ ہوتا فرمایا کرتے: اللہ ورسولہ أعلم۔ کیا کسی کی یہاں مجال ہے کہ وہ صحابہ رضی اللہ تعالیٰ عنہ کے اس قول میں شرک یعنی رسول اللہ صلی اللہ تعالیٰ علیہ وسلم کے علم کو اللہ کے علم لا متناہی سے برابر کر دینے کا وہم کرے! اسی طرح اہل سنت کا نبی کریم صلی اللہ تعالیٰ علیہ وسلم کے لیے اللہ عز و جل کی عطا سے علم غیب ماننے میں برابری کا تصور نہیں ہو سکتا کیونکہ کوئی مسلمان جناب رسالت مآب صلی اللہ تعالیٰ علیہ وسلم کے علم غیب شریف کو ذاتی اور اللہ عز و جل کے علم غیب لا متناہی کے برابر نہیں مانتا۔

مستقبل میں امن و امان کی غیبی خبر

الحديث ۲۵

حَدَّثَنِي مُحَمَّدُ بْنُ الْحَكَمِ: أَخْبَرَنَا النُّصْرُ: أَخْبَرَنَا إِسْرَائِيلُ: أَخْبَرَنَا سَعْدُ الطَّائِبِيُّ: أَخْبَرَنَا مُجَلُّ بْنُ خَلِيفَةَ عَنْ عَدِيِّ بْنِ حَاتِمٍ قَالَ: بَيْنَا أَتَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ أَتَاهُ رَجُلٌ فَشَكَا إِلَيْهِ الْفَلَاةَ، ثُمَّ أَتَاهُ آخَرُ فَشَكَا إِلَيْهِ قَطَعَ السَّبِيلَ فَقَالَ: ((يَا عَدِيُّ، هَلْ رَأَيْتَ الْحِمْرَةَ؟)) قُلْتُ: لَمْ أَرَهَا، وَقَدْ أَتَيْتُ عَنْهَا، قَالَ: ((فَإِنَّ طَالَتْ بِكَ حَيَاةٌ، لَتَرَيْنَ الطَّيْمَنَةَ تَرْتَجِلُ مِنَ الْحِمْرَةِ حَتَّى تَطُوفَ بِالْكَعْبَةِ لَا تَخَافُ أَحَدًا إِلَّا اللَّهَ))؛ قُلْتُ: فِيمَا بَيْنِي وَبَيْنَ

نَفْسِي: فَأَيْنَ دُعَاؤُ طَيِّبٍ الدِّينِ قَدْ سَعَرُوا الْبِلَادَ، ((وَلَيْنَ طَالَتْ بِكَ حَيَاةُ
لَتَفْتَحَنَّ كُنُوزَ كِسْرَى))، قُلْتُ: كِسْرَى بَنُ هُرْمَزٍ؟ قَالَ: ((كِسْرَى بَنُ
هُرْمَزٍ، وَلَيْنَ طَالَتْ بِكَ حَيَاةُ، لَتَرَيْنَ الرَّجُلَ يُخْرِجُ مِلَّةً كَفَّهُ مِنْ ذَهَبٍ أَوْ
فِضَّةٍ يَطْلُبُ مَنْ يَقْبَلُهُ مِنْهُ فَلَا يَجِدُ أَحَدًا يَقْبَلُهُ مِنْهُ وَلَيَلْقَيْنَ اللَّهَ أَحَدَكُمْ يَوْمَ
يَلْقَاهُ وَلَيْسَ بَيْنَهُ وَبَيْنَهُ تَرْجُمَانٌ يَرْجِمُ لَهُ، فَلَيَقُولَنَّ: أَلَمْ أُبْعَثْ إِلَيْكَ رَسُولًا
فَيَسْأَلُكَ؟ فَيَقُولَ: بَلَى، فَيَقُولَ: أَلَمْ أُعْطِكَ مَالًا وَأَفْضِلَ عَلَيْكَ؟ فَيَقُولَ: بَلَى،
فَيَنْظُرَ عَنْ يَمِينِهِ فَلَا يَرَى إِلَّا جَهَنَّمَ، وَيَنْظُرَ عَنْ يَسَارِهِ فَلَا يَرَى إِلَّا جَهَنَّمَ))،
قَالَ عَدِي: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: ((اتَّقُوا النَّارَ وَلَوْ
بِشِقَاقِ تَمْرَةٍ، فَمَنْ لَمْ يَجِدْ شِقَاقَ تَمْرَةٍ، فَبِكَلِمَةٍ طَيِّبَةٍ))، قَالَ عَدِي: فَرَأَيْتُ
الظُّعَيْنَةَ تَرْتَجِلُ مِنَ الْحَجِيرَةِ حَتَّى تَطُوفَ بِالْكَعْبَةِ لَا تَخَافُ إِلَّا اللَّهَ، وَكُنْتُ
فِيمَنْ افْتَتَحَ كُنُوزَ كِسْرَى بَنُ هُرْمَزٍ، وَلَيْنَ طَالَتْ بِكُمْ حَيَاةُ لَتَرَوْنَّ مَا قَالَ
النَّبِيُّ أَبُو الْقَاسِمِ صَلَّى اللَّهُ عَلَيْهِ وَسَلَّمَ: ((يُخْرِجُ مِلَّةً كَفَّهُ)).

”صحيح البخاري“، كتاب المناقب، باب علامات النبوة في الإسلام، رقم

الحدیث: (۳۵۹۵)، ص ۶۰۳.

ترجمہ حدیث: حضرت عدی بن حاتم رضی اللہ عنہ فرماتے ہیں کہ میں نبی کریم
صلی اللہ تعالیٰ علیہ وسلم کی خدمت میں حاضر تھا کہ ایک شخص نے آکر فاقے کی
شکایت کی پھر دوسرا شخص آیا اور اس نے ڈاکہ زنی کی شکایت کی، اس پر آپ صلی اللہ
تعالیٰ علیہ وسلم نے حضرت عدی رضی اللہ تعالیٰ عنہ سے فرمایا: اے عدی کیا تم نے حیرہ
دیکھا ہے؟ میں نے کہا: دیکھا تو نہیں لیکن اس کا نام سنا ہے، اس پر آپ صلی اللہ تعالیٰ

علیہ وسلم نے فرمایا: ((فَإِنْ طَالَتْ بِكَ حَيَاةُ لَتَرَيْنَ الظُّعَيْنَةَ تَرْتَجِلُ مِنَ الْحَجِيرَةِ
حَتَّى تَطُوفَ بِالْكَعْبَةِ لَا تَخَافُ أَحَدًا إِلَّا اللَّهَ))، یعنی اگر تمہاری زندگی لمبی ہوئی تو
ضرور دیکھو گے کہ ایک بڑھیا حیرہ سے سفر کرے گی یہاں تک کہ خانہ کعبہ کا طواف
کرے گی، اسے سوائے اللہ کے کسی کا خوف نہیں ہوگا (حضرت عدی رضی اللہ عنہ
فرماتے ہیں:) میں نے دل میں کہا کہ اس وقت قبیلہ طے کے ڈاکو کہاں ہونگے
جنہوں نے آج شہروں میں آگ لگا رکھی ہے، آپ صلی اللہ تعالیٰ علیہ وسلم نے مزید
فرمایا: ((وَلَيْنَ طَالَتْ بِكَ حَيَاةُ لَتَفْتَحَنَّ كُنُوزَ كِسْرَى))، یعنی اگر تمہاری زندگی
لمبی ہوئی تو کسری کے خزانے فتح کیے جائیں گے (پھر فرماتے ہیں کہ) میں نے
تعجب سے کہا: کسری بن ہرمز کے خزانے!، آپ صلی اللہ تعالیٰ علیہ وسلم نے فرمایا:
ہاں، کسری بن ہرمز کے خزانے، پھر آپ نے فرمایا: ((وَلَيْنَ طَالَتْ بِكَ حَيَاةُ لَتَرَيْنَ
الرَّجُلَ يُخْرِجُ مِلَّةً كَفَّهُ مِنْ ذَهَبٍ أَوْ فِضَّةٍ يَطْلُبُ مَنْ يَقْبَلُهُ مِنْهُ فَلَا يَجِدُ
أَحَدًا يَقْبَلُهُ مِنْهُ))، یعنی اگر تمہاری زندگی لمبی ہوئی تو تم ضرور دیکھو گے کہ آدمی مٹھی بھر
سونیا چاندی نکالے گا اور ایسے شخص کو تلاش کرنا ہوگا جو اس سے (چاندی) قبول کرے
لیکن وہ ایسا شخص نہیں پائے گا جو اسے قبول کرے، تم میں سے ضرور ہر ایک نے اللہ
سے ملنا ہے، جس دن وہ بندے سے ملے گا اس دن اللہ اور اس بندے کے درمیان
کوئی ترجمان نہیں ہوگا جو ترجمانی کرے پھر (اللہ عز وجل) ضرور فرمائے گا: کیا میں
نے تیری طرف کوئی رسول نہیں بھیجا جو میرے احکام کو تم تک پہنچائے (بندہ) کہے
گا: کیوں نہیں، پھر (اللہ عز وجل) فرمائے گا: کیا میں نے تجھے مال نہیں دیا اور تجھ پر
فضل نہیں کیا؟ وہ کہے گا: کیوں نہیں، پھر وہ اپنے دائیں طرف دیکھے گا تو اسے سوائے

جہنم کے کچھ نظر نہیں آئے گا، پھر بائیں طرف دیکھے گا تو سوائے جہنم کے کچھ نظر نہیں آئے گا، حضرت عدی رضی اللہ عنہ فرماتے ہیں کہ میں نے نبی کریم صلی اللہ تعالیٰ علیہ وسلم کو فرماتے سنا: آگ سے بچو اگرچہ ایک کچھو رہی کی خیرات دیکر ہو، تو اگر کوئی کچھو نہ پائے تو وہ اچھی بات کہہ کر (آگ سے بچے)، حضرت عدی رضی اللہ تعالیٰ عنہ فرماتے ہیں: میں نے ایک بڑھیا کو حیرہ سے سفر کرتے ہوئے دیکھا یہاں تک کہ اس نے خانہ کعبہ کا طواف کیا اور اسے سوائے اللہ کے کسی کا خوف نہیں تھا اور میں ان لوگوں میں شامل تھا جنہوں نے کسریٰ بن ہرمز کے خزانے فتح کیے اور اگر (اے لوگو!) تمہاری زندگی لمبی ہوئی تو تم لوگ ضرور اسے دیکھ لو گے جو نبی ابوالقاسم صلی اللہ تعالیٰ علیہ وسلم نے فرمایا ہے۔

اس حدیث کے راوی حضرت عدی حاتم طائی کے بیٹے ہیں جو مشہور سخی گزرا ہے، ان تین غیبی خبروں میں سے دو غیبی خبروں کو خود پورا ہوتے دیکھا، جبکہ تیسری غیبی کے بارے میں فرمایا اگر تم لوگوں کی عمر لمبی ہوئی تو اس خبر کو پورا ہوتے تم دیکھو گے کہ کوئی زکوٰۃ قبول کرنے والا نہ ہو گا چنانچہ علامہ عینی ”عمدة القاری“ (۱/۳۳۴) امام بیہقی کے حوالے سے روایت نقل کرتے ہیں جس کا خلاصہ یہ ہے کہ تیسری غیبی خبر یوں پوری ہوئی کہ جب عمر بن عبدالعزیز رحمہ اللہ خلیفہ بنے تو زکوٰۃ لینے والا فقیر ڈھونڈنے سے بھی نہ ملتا تھا۔

قیصر و کسریٰ کی ہلاکت کی غیبی خبر

الحدیث ۲۶

حَدَّثَنَا يَحْيَى بْنُ بُكَيْرٍ: حَدَّثَنَا اللَّيْثُ عَنْ يُونُسَ، عَنِ ابْنِ شِهَابٍ قَالَ: وَأَخْبَرَنِي ابْنُ الْمُثَنَّبِ عَنْ أَبِي هُرَيْرَةَ أَنَّهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِذَا هَلَكَ كِسْرَى فَلَا كِسْرَى بَعْدَهُ، وَإِذَا هَلَكَ قَيْصَرٌ فَلَا قَيْصَرَ بَعْدَهُ، وَالَّذِي نَفْسُ مُحَمَّدٍ بِيَدِهِ لَتَنْفَقَنَّ كُنُوزُهُمَا فِي سَبِيلِ اللَّهِ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۱۸)، ص ۶۰۷۔

ترجمہ حدیث: حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا: جب کسریٰ ہلاک ہو جائے گا تو اس کے بعد کوئی کسریٰ نہ ہو گا اور جب قیصر ہلاک ہو جائے گا تو اس کے بعد کوئی قیصر نہ ہو گا اور قسم ہے اس ذات کی جس کے قبضے میں محمد (صلی اللہ تعالیٰ علیہ وسلم) کی جان ہے تم ضرور ان دونوں کے خزانے اللہ کی راہ میں خرچ کرو گے۔

کسریٰ ایران کے بادشاہ کا لقب تھا ایک بادشاہ کے مرنے کے بعد دوسرے بادشاہ کو بھی کسریٰ ہی کہا جاتا تھا، اسی طرح فرعون عمالقہ (مصر) کے بادشاہ کو، نجاشی حبشہ (ایتھوپیا) کے بادشاہ کو اور شیخ یمن کے بادشاہ کو اور خاقان ترکی کے بادشاہ کو، اسی طرح قیصر روم کے بادشاہ کو کہا جاتا تھا، ایک کے مرنے کے بعد دوسرے کو اسی نام سے یاد کیا جاتا تھا۔

(”تفسیر صاوی“، ج ۱، ص ۷۱)۔

آپ صلی اللہ تعالیٰ علیہ وسلم کے زمانہ مبارکہ میں اگرچہ قیصر و کسریٰ کی حکومتیں سپر پاور کی حیثیت رکھتی تھیں لیکن اللہ عز و جل کے محبوب صلی اللہ تعالیٰ علیہ وسلم نے جو

غیبی خبر دی تھی پوری ہو کر رہی اور قیصر و کسریٰ کی حکومتیں کہانیاں بن کر رہ گئیں۔

آسمانوں کی غیبی خبر

الحديث ۲۷

حَدَّثَنِي عَمْرُو بْنُ عَبَّاسٍ: حَدَّثَنَا ابْنُ مَهْلَبٍ: حَدَّثَنَا سُفْيَانُ عَنْ مُحَمَّدِ بْنِ الْمُنْكَدِرِ، عَنْ جَابِرِ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((هَلْ لَكُمْ مِنْ أَنْعَاطٍ؟))، قُلْتُ: وَأَنْتَى يَكُونُ لَنَا الْأَنْعَاطُ؟ قَالَ: ((أَمَّا إِنَّهَا سَتَكُونُ لَكُمْ الْأَنْعَاطُ))، فَأَنَا أَقُولُ لَهَا - يَعْنِي امْرَأَتَهُ -: أَخْبِرِي عَنَّا أَنْعَاطُكَ، فَتَقُولُ: أَلَمْ يَقُلِ النَّبِيُّ صَلَّى اللَّهُ عَلَيْهِ وَسَلَّمَ: ((إِنَّهَا سَتَكُونُ لَكُمْ الْأَنْعَاطُ)) فَأَدْعُهَا.

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۶۳۱)، ص ۶۰۹۔

ترجمہ حدیث: حضرت جابر رضی اللہ تعالیٰ عنہ سے روایت ہے کہ ایک دفعہ نبی کریم صلی اللہ تعالیٰ علیہ وسلم نے مجھ سے فرمایا: کیا تمہارے پاس قالین ہے؟ میں نے عرض کیا کہ ہمارے پاس قالین کہاں سے آئیں گے؟ ارشاد فرمایا: یاد رکھو عنقریب تمہارے پاس قالین ہونگے (حضرت جابر رضی اللہ تعالیٰ عنہ فرماتے ہیں: آج واقعی وہ وقت آگیا ہے کہ جب میں اپنی بیوی سے یہ کہتا ہوں کہ اپنا قالین مجھ سے دور کرو تو وہ جواب دیتی ہے کہ کیا رسول اللہ صلی اللہ تعالیٰ علیہ وسلم نے یہ نہیں فرمایا تھا کہ تمہارے پاس قالین ہونگے، اس پر میں خاموش ہو جاتا ہوں۔

امام حسن رضی اللہ تعالیٰ عنہ کے بارے میں غیبی خبر

الحديث ۲۸

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا يَحْيَى بْنُ آدَمَ: حَدَّثَنَا حُسَيْنُ الْجُعْفِيُّ عَنْ أَبِي مُوسَى، عَنِ الْحَسَنِ، عَنْ أَبِي بَكْرَةَ رَضِيَ اللَّهُ عَنْهُ قَالَ: أَخْرَجَ النَّبِيُّ صَلَّى اللَّهُ عَلَيْهِ وَسَلَّمَ ذَاتَ يَوْمٍ الْحَسَنَ، فَصَعِدَ بِهِ عَلَى الْعَنْبَرِ فَقَالَ: ((ابْنِي هَذَا سَيِّدٌ، وَلَعَلَّ اللَّهَ أَنْ يُصْلِحَ بِهِ بَيْنَ فِتْنَتَيْنِ مِنَ الْمُسْلِمِينَ)).

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۶۲۹)، ص ۶۰۹۔

ترجمہ حدیث: حضرت ابو بکرہ رضی اللہ تعالیٰ عنہ فرماتے ہیں: ایک روز نبی کریم صلی اللہ تعالیٰ علیہ وسلم اپنے ہمراہ امام حسن رضی اللہ تعالیٰ عنہ کو لے کر منبر پر جلوہ افروز ہوئے پھر فرمایا: میرا یہ بیٹا سردار ہے، مجھے یقین ہے کہ اللہ تعالیٰ اس کے ذریعے مسلمانوں کے دو گروہوں میں صلح کروادے گا۔

مفسر شہیر مفتی احمد یار خان نعیمی رحمۃ اللہ علیہ فرماتے ہیں:

اس فرمانِ عالی میں اس واقعے کی طرف اشارہ ہے جو حضرت علی رضی اللہ تعالیٰ عنہ کی شہادت کے بعد اور امام حسن رضی اللہ تعالیٰ عنہ کی خلافت کے زمانہ میں پیش آیا کہ آپ کے ہاتھ پر چالیس ہزار آدمیوں نے موت پر بیعت کر لی تھی، قلت اور ڈر سے آپ پاک تھے، امیر معاویہ (رضی اللہ تعالیٰ عنہ) سے جنگ کی تیاری تھی کہ آپ

نے امیر معاویہ کے حق میں سلطنت سے دست برداری کر لی، آپ کے بعض ساتھیوں پر یہ بات بہت گراں گزری حتیٰ کہ کسی نے آپ سے کہا: اے مسلمانوں کے عار، آپ نے فرمایا: عار نار سے بہتر ہے، صرف اس خیال سے آپ نے یہ کام کیا کہ مانا جان کی امت میں قتل و خون نہ ہو، ان دونوں جماعتوں کو مسلمان فرمانے میں یہ بتایا گیا کہ امیر معاویہ اور امام حسن رضی اللہ تعالیٰ عنہما دونوں اور ان دونوں کی جماعتیں مسلمان ہوں گی، بغاوت اسلام سے نہیں نکال دیتی، اسی لیے فقہاء فرماتے ہیں کہ باغی کی کوئی قبول ہے، باغی کی طرف سے قضاء قبول کرنا جائز ہے، ان کے قاضی کے فیصلے نافذ ہیں، اس سے یہ بھی معلوم ہوا کہ اللہ تعالیٰ نے حضور (صلی اللہ تعالیٰ علیہ وسلم) کو علم غیب بخشا ہے کہ حضور نے آنے والے واقعے کی خبر اس وضاحت سے دی، یہ بھی معلوم ہوا کہ حضور انور اس صلح سے راضی اور خوش ہیں، یہ بھی معلوم ہوا کہ امام حسن کی یہ دست برداری صحیح ہے، جب دست برداری درست ہے تو امیر معاویہ کی سلطنت بھی درست ہے، مذہب اہل سنت یہ ہے کہ اولاً امیر معاویہ باغی تھے، امام حسن کی اس دست برداری کے بعد آپ پہلے سلطان المسلمین ہوئے، خلافت راشدہ حضرت امام حسن رضی اللہ تعالیٰ عنہ پر ختم ہوئی، حضور (صلی اللہ تعالیٰ علیہ وسلم) کے متعلق تو ریت و انجیل میں خبر دی گئی تھی کہ ان کا ملک شام ہوگا، یہ وہی ملک شام ہے جہاں امیر معاویہ سلطان تھے۔

(”مرآة المناجیح“، ج ۸، ص ۴۶۱)۔

حضرت امیر معاویہ رضی اللہ تعالیٰ عنہ کے بارے میں تفصیلی معلومات حاصل کرنے کے لئے مفتی احمد یار خان نعیمی رحمۃ اللہ علیہ کی کتاب بنام ”امیر معاویہ رضی

اللہ تعالیٰ عنہ کا مطالعہ فرمائیں۔

قیامت تک کے واقعات کی غیبی خبر

الحديث ۲۹

حَدَّثَنِي عَبْدُ اللَّهِ بْنُ مُحَمَّدٍ: حَدَّثَنَا عَبْدُ الرَّزَّاقِ: أَخْبَرَنَا مَعْمَرٌ عَنْ هَمَّامٍ، عَنْ أَبِي هُرَيْرَةَ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((لَا تَقُومُ السَّاعَةُ حَتَّى يَفْتَتِلَ فِتْنَتَانِ فَيَكُونُ بَيْنَهُمَا مَقْتَلَةٌ عَظِيمَةٌ، دَعَوَاهُمَا وَاحِدَةٌ، وَلَا تَقُومُ السَّاعَةُ حَتَّى يَبْعَثَ دَجَالُونَ كَذَّابُونَ قَرِيبًا مِنْ ثَلَاثِينَ، كُلُّهُمْ يَزْعُمُ أَنَّهُ رَسُولُ اللَّهِ)).

”صحیح البخاری“، کتاب المناقب، باب علامات النبوة فی الإسلام، رقم الحديث: (۳۶۰۹)، ص ۶۰۵۔

ترجمہ حدیث: حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: اس وقت تک قیامت قائم نہ ہوگی جب تک کہ دو جماعتوں میں آپس میں ایک عظیم جنگ نہ ہو جائے حالانکہ ان دونوں کا دعویٰ (دین) ایک ہی ہوگا اور قیامت اس وقت تک قائم نہ ہوگی جب تک کہ تیس کے قریب جھوٹے دھوکے باز شخص ظاہر نہ ہو جائیں ان میں سے ہر ایک کا دعویٰ ہوگا کہ وہ اللہ کا رسول ہے۔

مفتی شریف الحق امجدی رحمہ اللہ اس حدیث کے تحت فرماتے ہیں:

تشریح نے بیان کیا ہے کہ اگر اس سے مراد حضرت علی اور حضرت معاویہ کے

درمیان ہونے والی انتہائی خوریز تباہ کن جنگ صفین مراد ہے تو اس حدیث میں جس جنگ کی خبر دی جا رہی ہے وہ واقع ہو چکی (پھر فرماتے ہیں:) دجال دجل کا اسم مبالغہ ہے اس کے معنی فریب اور دھوکہ دینے کے ہیں، ان تین دجالوں میں سے کچھ گزر چکے ہیں، مثلاً مسلمۃ الکذاب، اسود غسی، مختار، اس کے علاوہ اور بہت سے جھوٹے مدعیان نبوت پیدا ہوئے ہیں، ماضی قریب میں غلام احمد قادیانی دجال ہوا ہے اور جو باقی ہیں ضرور ہونگے۔

(”نزہۃ القاری“، ج ۷، ص ۵۶)۔

سرکار صلی اللہ تعالیٰ علیہ وسلم کی عطا سے صحابہ کرام کی وسعت علمی

الحدیث ۳۰

حَدَّثَنَا مُحَمَّدُ بْنُ بَشَّارٍ: حَدَّثَنَا ابْنُ أَبِي عَدِيٍّ عَنْ شُعْبَةَ. حَدَّثَنَا بِشْرُ بْنُ خَالِدٍ: حَدَّثَنَا مُحَمَّدُ بْنُ شُعْبَةَ، عَنْ سُلَيْمَانَ، سَمِعْتُ أَبَا وَائِلٍ يُحَدِّثُ عَنْ حَذِيفَةَ: أَنَّ عُمَرَ بْنَ الْخَطَّابِ رَضِيَ اللَّهُ عَنْهُ قَالَ: أَتَيْكُمْ يَحْفَظُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْفِتْنَةِ؟ فَقَالَ حَذِيفَةُ: أَنَا أَحْفَظُ كَمَا قَالَ، قَالَ: هَاتِ إِنَّكَ لَحَرِيٌّ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((فِتْنَةُ الرَّجُلِ فِي أَهْلِهِ وَمَالِهِ وَحَلِيِّهِ، تُكْفَرُهَا الصَّلَاةُ وَالصَّلَاقَةُ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ))، قَالَ: لَيْسَتْ هَذِهِ، وَلَكِنْ الَّتِي تَمُوجُ كَمَوْجِ الْبَحْرِ، قَالَ: يَا أَمِيرَ الْمُؤْمِنِينَ! لَا بَأْسَ عَلَيْكَ مِنْهَا، إِنَّ بَيْنَكَ وَبَيْنَهَا بَابٌ مُغْلَقٌ. قَالَ: يَفْتَحُ الْبَابُ أَوْ يُكْسَرُ؟ قَالَ: لَا، بَلْ يُكْسَرُ، قَالَ: ذَاكَ أَحْرَى أَنْ لَا يُغْلَقَ، قُلْنَا: عَلِمَ عُمَرُ

الْبَابُ؟ قَالَ: نَعَمْ، كَمَا أَنَّ دُونَ غَدِ اللَّيْلَةِ، إِنِّي حَدَّثْتُكَ حَدِيثًا لَيْسَ بِالْأَعْلَى، فَفَهَّمْنَا أَنْ نَسْأَلَهُ، وَأَمَرْنَا مَسْرُوقًا فَسَأَلَهُ فَقَالَ: مَنِ الْبَابُ؟ قَالَ: عُمَرُ. ”صحيح البخاري“، كتاب المناقب، باب علامات النبوة في الإسلام، رقم الحديث: (۳۵۸۶)، ص ۶۰۲۔

ترجمہ حدیث: حضرت حذیفہ رضی اللہ تعالیٰ عنہ سے روایت ہے کہ حضرت عمر بن خطاب رضی اللہ تعالیٰ عنہ نے ایک دفعہ صحابہ کرام رضی اللہ تعالیٰ عنہم سے دریافت کیا کہ تم میں سے فتنہ کے متعلق رسول اللہ صلی اللہ تعالیٰ علیہ وسلم کا ارشاد گرامی کس کو یاد ہے؟ حضرت حذیفہ نے کہا: مجھے اچھی طرح یاد ہے، حضرت عمر نے فرمایا: بیان کرو، واقعی تم جرأت مند ہو، حضرت حذیفہ نے کہا: رسول اللہ صلی اللہ تعالیٰ علیہ وسلم نے فرمایا ہے کہ آدمی کا فتنہ (یعنی آزمائش) اس کے اہل و عیال، اس کے مال اور اس کے ہمسایوں میں ہے، جس کا کفارہ نماز، خیرات، اچھی بات کا حکم کرنے اور برائی سے منع کرنے سے ہو جاتا ہے، حضرت عمر رضی اللہ تعالیٰ عنہ نے فرمایا: میں نے اس فتنہ کی بات نہیں کی بلکہ اس فتنے کے بارے میں پوچھتا ہوں جو دریا کی موج کی طرح لہرائے گا، عرض گزار ہوئے: آپ کو اس فتنے کا کیا خوف ہے جبکہ آپ کے اور اس فتنے کے درمیان ایک بند دروازہ موجود ہے، (حضرت فاروق اعظم رضی اللہ تعالیٰ عنہ نے) فرمایا: بتاؤ وہ دروازہ کھولا جائے گا یا توڑ دیا جائے گا؟ (حضرت حذیفہ رضی اللہ تعالیٰ عنہ نے) فرمایا: توڑ دیا جائے گا (حضرت عمر فاروق رضی اللہ تعالیٰ عنہ نے) فرمایا: پھر تو وہ اس قابل نہیں رہے گا کہ اسے دوبارہ بند کیا جاسکے (راوی فرماتے ہیں حضرت حذیفہ رضی اللہ تعالیٰ عنہ سے) ہم نے پوچھا: کیا انہیں دروازے کا علم تھا؟

(حضرت حذیفہ رضی اللہ تعالیٰ عنہ نے کہا): ہاں، اس طرح جیسے دن سے پہلے رات ہونے کا یقین ہوتا ہے کیوں کہ اس کے متعلق میں نے ان سے ایسی حدیث بیان کی تھی جس میں غلطی کا شائبہ بھی نہیں (راوی حدیث فرماتے ہیں) ہم نے ڈر کے مارے اس (دروازے) کے متعلق (حضرت حذیفہ رضی اللہ تعالیٰ عنہ سے) سوال نہ کیا بلکہ حضرت مسروق رضی اللہ تعالیٰ عنہ سے کہا کہ آپ اس (دروازے) کے متعلق پوچھئے، اس پر (حضرت مسروق رضی اللہ تعالیٰ عنہ) نے پوچھا وہ دروازہ کون ہے؟ حضرت حذیفہ رضی اللہ تعالیٰ عنہ نے بتایا کہ وہ دروازہ خود حضرت عمر تھے، رضی اللہ تعالیٰ عنہ۔

مذکورہ بالا بخاری شریف کی حدیث میں حضرت فاروق اعظم اور حذیفہ رضی اللہ تعالیٰ عنہما کے درمیان ہونے والی راز و نیاز کی باتوں سے ذرا اندازہ لگائیے کہ اللہ عز و جل کے پیارے محبوب صلی اللہ تعالیٰ علیہ وسلم کی صحبت بابرکت سے خواص صحابہ کرام کس طرح مستقبل میں ہونے والے حالات سے باخبر تھے، اس حدیث شریف کا خلاصہ یہ ہے کہ جب سیدنا عمر فاروق رضی اللہ تعالیٰ عنہ نے مستقبل قریب میں دریا کی موج کی طرح واقع ہونے والے فتنے کے بارے میں سوال کیا تو اس پر حضرت حذیفہ رضی اللہ تعالیٰ عنہ نے وہ غیبی خبر سنائی جو انہوں نے سرکارِ دو عالم صلی اللہ تعالیٰ علیہ وسلم سے سنی تھی اور بڑے ہی یقین کے ساتھ جواب دیتے ہوئے ارشاد فرمایا:

يَا أَمِيرَ الْمُؤْمِنِينَ لَا بَأْسَ عَلَيْكَ مِنْهَا إِنْ بَيْنَكَ وَبَيْنَهَا بَابٌ مُغْلَقٌ

ترجمہ: یا امیر المؤمنین آپ کو اس سے کوئی حرج نہیں، آپ کے اور اس فتنے کے

درمیان ایک بند دروازہ ہے۔

شارح بخاری حضرت علامہ ابن حجر عسقلانی "فتح الباری" (۶/۲۸۳) میں تشریح کرتے ہوئے فرماتے ہیں کہ حضرت حذیفہ رضی اللہ تعالیٰ عنہ کے فرمانے کا مقصد یہ تھا کہ لا یُخْرِجُ مِنْهَا شَيْءٌ فِي حَيَاتِكَ یعنی اس آنے والے فتنوں میں سے کوئی فتنہ آپ کی زندگی میں نہیں اٹھے گا، علامہ ابن حجر عسقلانی پھر فرماتے ہیں:

كَأَنَّهُ مِثْلُ الْفِتَنِ بَدَارٍ، وَمِثْلُ حَيَاةِ عُمَرَ بِبَابٍ لَهَا مَغْلَقٌ، وَمِثْلُ مَوْتِهِ بِفَتْحِ ذَلِكَ الْبَابِ، فَمَا دَامَتْ حَيَاةُ عُمَرَ مَوْجُودَةً فَهِيَ الْبَابُ الْمَغْلَقُ، لَا يَخْرُجُ مِمَّا هُوَ دَاخِلُ تِلْكَ الدَّارِ شَيْءٌ، فَإِذَا مَاتَ فَقَدْ انْقَطَعَ ذَلِكَ الْبَابُ فَخَرَجَ مَا فِي تِلْكَ الدَّارِ.

ترجمہ: کو یا اس سے مراد یہ ہے کہ ایک گھر ہے جس میں فتنے چھپے ہوئے ہیں اور اس گھر کا دروازہ حضرت عمر رضی اللہ تعالیٰ عنہ ہیں اور دروازہ کا کھلنا آپ رضی اللہ تعالیٰ عنہ کی شہادت ہے پس جب تک حضرت عمر رضی اللہ تعالیٰ عنہ حیات میں ہیں تو یہ دروازہ بھی بند ہے، اس فتنے کے گھر میں سے کوئی فتنہ نہیں نکلے گا تو جب آپ رضی اللہ تعالیٰ عنہ کی شہادت ہوگی تو اس فتنے کا دروازہ کھل جائے گا اور گھر کے اندر موجود فتنے باہر نکل آئیں گے۔

پھر حضرت فاروق اعظم رضی اللہ تعالیٰ عنہ نے مزید ایک سوال کیا:

يُفْتَحُ الْبَابُ أَوْ يُكْسَرُ؟ ترجمہ: یہ بندہ دروازہ کھولا جائے یا توڑا جائے گا؟

حضرت عمر رضی اللہ تعالیٰ عنہ کے اس سوال سے مراد یہ ہے کہ ان کی طبعی موت واقع ہوگی یا انہیں شہید کیا جائے گا، حضرت حذیفہ رضی اللہ تعالیٰ عنہ نے جواب دیا:

لَا، بَلْ يُكْسَرُ، ترجمہ: نہیں بلکہ توڑا جائے گا۔

یعنی حضرت عمر رضی اللہ تعالیٰ عنہ کو شہید کیا جائے، اس سے یہ واضح ہوا کہ حضرت حذیفہ رضی اللہ تعالیٰ عنہ کو اس بات کا یقینی علم تھا کہ حضرت عمر رضی اللہ تعالیٰ عنہ شہید ہو گئے، رہی یہ بات کہ حضرت عمر رضی اللہ تعالیٰ عنہ کو اپنی شہادت کا علم حضرت حذیفہ کے بتانے سے ہوا تھا یا حضرت عمر رضی اللہ تعالیٰ عنہ اس گفتگو سے پہلے ہی اپنی شہادت کو جانتے تھے؟ اس کا جواب علامہ ابن حجر عسقلانی رحمہ اللہ ارشاد فرماتے ہیں:

قد تقدم في بدء الخلق حديث عمر أنه سمع خطبة النبي صلى الله عليه وسلم يحدث عن بدء الخلق حتى دخل أهل الجنة منازلهم.

ترجمہ: بخاری شریف کے باب بدء الخلق میں حضرت عمر رضی اللہ تعالیٰ عنہ کی حدیث گزر چکی ہے جس میں اس بات کا ذکر ہے کہ حضرت عمر نے نبی کریم صلی اللہ تعالیٰ علیہ وسلم کا وہ خطبہ سنا تھا جس میں آپ صلی اللہ تعالیٰ علیہ وسلم نے مخلوق کی ابتداء سے جنتیوں کے اپنے مقامات میں داخل ہونے کی خبر دی۔

اس تشریح سے معلوم ہوا کہ جب حضرت عمر رضی اللہ تعالیٰ عنہ براہ راست رسول کائنات، فخر موجودات صلی اللہ تعالیٰ علیہ وسلم کا وہ خطبہ سن چکے تھے جس میں روزِ اول سے روزِ آخر تک کے تمام واقعات بیان کر دیئے گئے تھے تو بھلا حضرت عمر رضی اللہ تعالیٰ عنہ سے اپنی شہادت کی متعلق خبر کیسے پوشیدہ رہ سکتی ہے!

یہ شان ہے خدمت گاروں کی سرکار کا عالم کیا ہوگا صلی اللہ تعالیٰ علیہ وسلم

رسول اللہ صلی اللہ تعالیٰ علیہ وسلم کی عطا سے صحابہ کرام کا علم غیب

حَدَّثَنَا مُسَدَّدٌ: أَخْبَرَنَا بِشْرُ بْنُ الْمُفَضَّلِ: حَدَّثَنَا حُسَيْنُ الْمُعَلَّمِ عَنْ عَطَاءٍ، عَنْ جَابِرِ رَضِيَ اللَّهُ عَنْهُ قَالَ: لَمَّا حَضَرَ أَحَدُ دَعَائِي أَبِي مِنَ اللَّيْلِ، فَقَالَ: مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، وَإِنِّي لَا أَتْرُكُ بَعْدِي أَعَزَّ عَلَيَّ مِنْكَ، غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَإِنِّي عَلَى ذَنْبٍ فَاقْضِ وَاسْتَوْصِ بِأَخَوَاتِكَ خَيْرًا، فَأَصْبَحْنَا فَكَانَ أَوَّلَ قَتِيلٍ وَذُفِينَ مَعَهُ آخِرُ فِي قَبْرِ، ثُمَّ لَمْ تَطْبُ نَفْسِي أَنْ أَتْرُكَهُ مَعَ الْآخِرِ فَاسْتَحَرَجْتُهُ بَعْدَ سِتَّةِ أَشْهُرٍ، فَإِذَا هُوَ كَيَوْمِ وَضَعْتُهُ هُنَا غَيْرَ أَذْنِهِ.

”صحیح البخاری“، کتاب الجنائز، باب هل يخرج الميت من القبر والحد لعلیہ، رقم الحدیث: (۱۳۵۱)، ص ۲۱۶۔

ترجمہ حدیث: حضرت جابر رضی اللہ تعالیٰ عنہ سے روایت ہے انہوں نے فرمایا کہ جب اُحد کا دن آیا تو مجھے میرے والد نے رات میں بلایا اور فرمایا: مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ۔ یعنی میں یہی دیکھتا ہوں کہ نبی کریم صلی اللہ تعالیٰ علیہ وسلم کے اصحاب میں سے میں سب سے پہلے شہید کیا جاؤں گا اور (مزید فرمایا:) میں اپنے بعد کسی کو نہیں چھوڑ رہا ہوں جو رسول اللہ صلی اللہ تعالیٰ علیہ وسلم کے علاوہ مجھے تم سے زیادہ عزیز ہو، مجھ پر قرض ہے اسے ادا کر دینا اور اپنی بہنوں کے ساتھ اچھا سلوک کرنا (حضرت جابر رضی اللہ تعالیٰ عنہ فرماتے ہیں: لَمَّا صَبَحْنَا فَكَانَ أَوَّلَ قَتِيلٍ وَذُفِينَ مَعَهُ آخِرُ فِي قَبْرِ یعنی پھر جب ہم نے صبح کی تو سب سے پہلے وہی شہید ہوئے اور ایک دوسرے (صحابی) کے ساتھ ایک قبر میں دفن ہوئے (مزید فرماتے ہیں:) پھر میرا دل اس بات پر رضامند نہ ہوا کہ

انہیں دوسرے صحابی کے ساتھ قبر میں رہنے دوں لہذا چھ ماہ کے بعد میں نے انہیں قبر سے نکالا تو وہ اسی طرح تھے جیسے دفن کرنے کے روز تھے سوائے ایک کان کے۔
اس حدیث سے پتا چلا کہ رسول اللہ صلی اللہ تعالیٰ علیہ وسلم کی غلامی کی برکت سے صحابہ کرام کو غیبی خبروں پر اطلاع دی جاتی تھی۔

حضرت ابو ہریرہ رضی اللہ تعالیٰ عنہ کا غیبی خبر جاننا

الحدیث ۳۲

حَدَّثَنَا أَحْمَدُ بْنُ مُحَمَّدٍ الْمَكِّيُّ: حَدَّثَنَا عَمْرُو بْنُ يَحْيَى بْنِ سَعِيدٍ الْأُمَوِيُّ عَنْ جَدِّهِ قَالَ: كُنْتُ مَعَ مَرْوَانَ وَأَبِي هُرَيْرَةَ فَسَمِعْتُ أَبَا هُرَيْرَةَ يَقُولُ: سَمِعْتُ الصَّادِقَ الْمَصْدُوقَ يَقُولُ: ((هَلَاكَ أُمَّتِي عَلَى يَدَيِ غِلْمَةٍ مِنْ قُرَيْشٍ))، فَقَالَ مَرْوَانُ: غِلْمَةٌ؟ قَالَ أَبُو هُرَيْرَةَ: إِنْ شِئْتَ أَنْ أَسْمِيَهُمْ: بَنِي فَلَانٍ، وَبَنِي فَلَانٍ.

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۶۰۵)، ص ۶۰۵۔

ترجمہ حدیث: (راوی فرماتے ہیں) میں نے حضرت ابو ہریرہ رضی اللہ تعالیٰ عنہ کو فرماتے سنا کہ آپ فرماتے ہیں کہ میں نے صادق و مصدوق صلی اللہ تعالیٰ علیہ وسلم کو فرماتے ہوئے سنا ہے کہ میری امت کی بربادی قریش کے لڑکوں کے ہاتھوں ہوگی، مروان نے کہا: لڑکوں (کے ہاتھوں) سے! حضرت ابو ہریرہ رضی اللہ تعالیٰ عنہ نے فرمایا: اگر تم چاہو میں ان میں سے ہر ایک کا نام اور نسب بتا سکتا ہوں۔

سبحان اللہ! مذکورہ بالا حدیث میں ذرا غور فرمائیں کہ رسول اللہ صلی اللہ تعالیٰ علیہ وسلم کے صحابی حضرت ابو ہریرہ رضی اللہ تعالیٰ عنہ کے علم کی وسعت کا کیا عالم ہے کہ نہ صرف آئندہ زمانے میں ہونے والے فتنوں سے واقف ہیں بلکہ ہر فتنے باز اور اس کے خاندان کے نام سے بھی واقف ہیں۔

مستقبل کی غیبی خبریں

الحدیث ۳۳

حَدَّثَنِي يَحْيَى: حَدَّثَنَا عَبْدُ الرَّزَّاقِ عَنْ مَعْمَرٍ عَنْ هَمَّامٍ عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: ((لَا تَقْرُمُ السَّاعَةُ حَتَّى تُقَابِلُوا حُوزًا وَكَرْمَانٍ مِنَ الْأَعَاجِمِ، حُمَرَ الرَّجُورِ، فُطَسَ الْأَنْوَابِ، صِغَارُ الْأَعْنِ، كَأَنَّ وَجُوهَهُمُ الْمَحَالُ الْمَطْرَقَةُ نِعَالُهُمُ الشُّعْرُ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۵۹۰)، ص ۶۰۲۔

ترجمہ حدیث: حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: قیامت اس وقت تک قائم نہ ہوگی جب تک تم عجمیوں کی اقوام حوز اور کرمان سے جنگ نہ کرو جن کے چہرے سرخ، جن کی ناکیں چھٹی اور آنکھیں چھوٹی ہیں، ان کے چہرے کو یاوٹی ہوئی ڈھالیں ہیں، ان کے جوتے بالوں کے ہونگے۔

الحدیث ۳۴

حَدَّثَنَا مُحَمَّدُ بْنُ يُوسُفَ: حَدَّثَنَا سُفْيَانُ عَنْ الزُّبَيْرِ بْنِ عَدِيٍّ قَالَ: أَتَيْنَا أَنَسَ بْنَ مَالِكٍ فَشَكَّوْنَا إِلَيْهِ مَا نَلْقَى مِنَ الْحِجَابِ فَقَالَ: اصْبِرُوا فَإِنَّهُ لَا يَأْتِي عَلَيْكُمْ زَمَانٌ إِلَّا وَالَّذِي بَعْدَهُ أَشْرُ مِنْهُ حَتَّى تَلْقُوا رَبَّكُمْ، سَمِعْتُهُ مِنْ نَبِيِّكُمْ صَلَّى اللَّهُ عَلَيْهِ وَسَلَّمَ.

”صحیح البخاری“، کتاب الفتن، باب لا یأتی زمان إلا الذی بعده شر منه، رقم الحدیث: (۷۰۶۸)، ص ۱۲۱۹.

ترجمہ حدیث: زبیر بن عدی سے روایت ہے کہ آپ نے فرمایا کہ ہم حضرت انس بن مالک رضی اللہ تعالیٰ عنہ کے پاس آئے اور ہمیں حجاب بن یوسف کی طرف سے جو تکالیف پہنچیں تھیں اسکی شکایت کی تو آپ رضی اللہ تعالیٰ عنہ نے فرمایا: صبر کرو، تم پر جو بھی زمانہ آئے گا وہ پہلے والے زمانے سے بُرا ہی ہو گا یہاں تک کہ تم اپنے رب سے جا ملو اور یہ بات میں نے تمہارے نبی صلی اللہ تعالیٰ علیہ وسلم سے سنی ہے۔

فی زمانہ اس غیبی خبر کو ہم بھی پورا ہوتے دیکھ رہے ہیں کہ روز بروز ظلم میں اضافہ ہوتا چلا رہا ہے، بُرائی نئے نئے انداز کے ساتھ بڑھتی چلی جا رہی ہے، اللہ عزوجل ہمیں ہر فتنے سے محفوظ فرمائے۔

الحدیث ۳۵

حَدَّثَنَا الْحَكَمُ بْنُ نَافِعٍ: أَخْبَرَنَا شُعَيْبٌ عَنْ الزُّهْرِيِّ قَالَ: أَخْبَرَنِي سَالِمُ بْنُ عَبْدِ اللَّهِ: أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((تَقَابَلُكُمْ الْيَهُودُ، فَتَسْلُطُونَ عَلَيْهِمْ، حَتَّى يَقُولَ الْحَضَرُ: يَا مُسْلِمُ، هَذَا يَهُودِيٌّ وَرَأَيْي فَاقْتُلْهُ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: ۳۵۹۳، ص ۶۰۳.

ترجمہ حدیث: حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم کو فرماتے ہوئے سنا ہے کہ تم سے یہودی لڑائی کریں گے تو تم ان پر غالب آ جاؤ گے، یہاں تک پتھر بھی کہے گا کہ اے مسلم! یہ میرے پیچھے یہودی چھپا ہوا ہے اسے قتل کر دے۔

صحابہ و تبعین کے وسیلے سے دعاء کرنا اور فتح پانا

الحدیث ۳۶

حَدَّثَنَا قُتَيْبَةُ بْنُ سَعِيدٍ: حَدَّثَنَا سُفْيَانُ عَنْ عَمْرِو، عَنْ جَابِرٍ، عَنْ أَبِي سَعِيدٍ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((يَأْتِي عَلَى النَّاسِ زَمَانٌ يَغْزُونَ فِيَقَالُ لَهُمْ: فِيَكُمْ مَنْ صَجِبَ الرَّسُولَ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ، فَيَفْتَحُ عَلَيْهِمْ، ثُمَّ يَغْزُونَ فَيَقَالُ لَهُمْ: هَلْ فِيَكُمْ مَنْ صَجِبَ مِنْ صَجِبَ الرَّسُولَ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ، فَيَفْتَحُ لَهُمْ)).

”صحیح البخاری“، کتاب المناقب، باب علامات النبوة فی الإسلام، رقم الحدیث: (۳۵۹۴)، ص ۶۰۳.

ترجمہ حدیث: حضرت ابوسعید خدری رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا: لوگوں پر ایسا وقت بھی آئے گا کہ جب وہ جہاد کریں گے تو ان سے پوچھا جائے گا کہ تم میں کیا کوئی ایسا شخص بھی ہے جس نے رسول

اللہ صلی اللہ تعالیٰ علیہ وسلم کی صحبت کا شرف حاصل کیا ہو؟ جواب دیں گے: ہاں، پس وہ دشمن پر فتح پائیں گے پھر (ایک زمانہ ایسا بھی آئے گا کہ) لوگ جہاد کریں گے تو ان سے پوچھا جائے گا کہ تمہارے درمیان کیا کوئی ایسا شخص بھی ہے جس نے رسول اللہ صلی اللہ تعالیٰ علیہ وسلم کے کسی صحابی کی صحبت کا شرف حاصل کیا ہو؟ جواب دیں گے: ہاں، تو انہیں بھی فتح دی جائیگی۔

الحديث ۳۷

حَدَّثَنَا مُسَدَّدٌ: حَدَّثَنَا عَبْدُ اللَّهِ بْنُ مُوسَى عَنْ الْأَعْمَشِ، عَنْ شَقِيقٍ قَالَ: كُنْتُ مَعَ عَبْدِ اللَّهِ وَأَبِي مُوسَى فَقَالَا: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((إِنَّ بَيْنَ بِلْدِي السَّاعَةِ لَا يَأْمَأُ يَنْزِلُ فِيهَا الْفُجُورُ، وَيَرْفَعُ فِيهَا الْعِلْمُ وَيَكْتُمُ فِيهَا الْهَرَجُ))، وَالْهَرَجُ: الْقَتْلُ.

”صحیح البخاری“ کتاب الفتن، باب ظهور الفتن، رقم الحديث: (۷۰۶۳)، ص ۱۲۱۸.

ترجمہ حدیث: حضرت شقیق سے مروی ہے آپ نے فرمایا کہ میں عبد اللہ اور ابو موسیٰ کے ساتھ تھا، مجھے ان دونوں نے بتایا کہ نبی پاک صلی اللہ تعالیٰ علیہ وسلم نے فرمایا: بے شک قُرب قیامت کچھ ایسے دن آئیں گے کہ ان میں جہالت اُترے گی اور علم اٹھالیا جائے گا اور ان میں ہرج کی کثرت ہوگی، ہرج (سے مراد) قتل ہے۔

اس حدیث شریف میں سرکارِ دو عالم صلی اللہ تعالیٰ علیہ وسلم نے قُرب قیامت میں واقع ہونے والی برائیوں کے بارے میں غیبی خبریں دی ہیں اور فی زمانہ ان غیبی خبروں کو ہم پورا ہوتے ہوئے بھی دیکھ رہے ہیں جہالت عام ہے اور دین کا علم رکھنے

والے دنیا سے کم ہوتے جا رہے ہیں، قتل عام ہو چکا ہے کہ کسی کی جان محفوظ نہیں اسی طرح جو آثار قیامت سرکارِ مہمدا صلی اللہ تعالیٰ علیہ وسلم نے بیان فرمائے ہیں یقیناً وہ ہو کر رہیں گے جو قیامت کی نشانیاں بتائے تو اسے قیامت کے وقوع کا علم کیوں نہیں ہو سکتا ہے، ہمارے سرکار صلی اللہ تعالیٰ علیہ وسلم نے تو ہمیں قیامت آنے کا دن تک بتا دیا جیسا کہ مسلم شریف کتاب الجمعہ میں ہے کہ قیامت جمعہ کے دن آئے گی اسی طرح دیگر احادیث سے اس بات کا ثبوت بھی ملتا ہے کہ قیامت محرم کے مہینے میں آئے گی، اگر ہمیں ہمارے آقا مہدی مصطفیٰ صلی اللہ تعالیٰ علیہ وسلم قیامت کے واقع ہونے کا سن بھی بتا دیتے تو لوگ بے خوف ہو جاتے، قیامت کے وقوع کے وقت کو چھپانے میں اور کیا حکمتیں ہیں، اسے تو اللہ عزوجل ہی جانتا ہے، جن آیات میں سرکار صلی اللہ تعالیٰ علیہ وسلم کے لیے قیامت کے واقع ہونے کے وقت کی نفی کی گئی ہے اس سے یا تو ذاتی علم کی نفی ہے یا آیت نازل ہونے کے وقت علم کی نفی ہے، اس بات کی نفی نہیں کہ سرکار صلی اللہ تعالیٰ علیہ وسلم نے دنیا سے اس حال میں پردہ فرمایا کہ آپ کو قیامت کے وقوع کے وقت کا علم عطا فرما دیا گیا تھا۔

مستقبل میں پیدا ہونے والے دشمنان اسلام کی غیبی خبر

الحديث ۳۸

حَدَّثَنَا أَبُو الْيَمَانِ: أَخْبَرَنَا شُعَيْبٌ، عَنْ الزُّهْرِيِّ قَالَ: أَخْبَرَنِي أَبُو سَلَمَةَ بْنُ عَبْدِ الرَّحْمَنِ: أَنَّ أَبَا سَعِيدٍ الْخُدْرِيَّ رَضِيَ اللَّهُ عَنْهُ قَالَ: بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقْسِمُ قَسَمًا إِذْ آتَاهُ ذُو الْخُوَيْصِرَةِ

وَهُوَ رَجُلٌ مِنْ بَنِي تَمِيمٍ، فَقَالَ: يَا رَسُولَ اللَّهِ! اُعِدِّلْ، فَقَالَ: ((وَيَلِّكَ، وَمَنْ يَعِدِّلْ إِذَا لَمْ تُعِدِّلْ؟ قَدْ حَبِطَتْ وَخَسِرَتْ إِنْ لَمْ أَكُنْ أُعِدِّلْ))، فَقَالَ عُمَرُ: يَا رَسُولَ اللَّهِ، أَتَدُلُّ لِي فِيهِ فَأَضْرِبَ عُقَّةً؟ فَقَالَ: ((دَعَهُ فَإِنَّ لَهُ أَصْحَابًا يَحْقِرُ أَحَدُكُمْ صَلَاتَهُ مَعَ صَلَاتِهِمْ، وَصِيَامَهُ مَعَ صِيَامِهِمْ، يَقْرَأُونَ الْقُرْآنَ لَا يُحَاوِرُ تَرَاقِيَهُمْ، يَعْرِفُونَ مِنَ اللَّحَنِ كَمَا يَعْرِفُ السَّهْمُ مِنَ الرَّمِيَّةِ، يُنْظَرُ إِلَى نَصْلِهِ فَلَا يُرَجَدُ فِيهِ شَيْءٌ، ثُمَّ يُنْظَرُ إِلَى رِصَافِهِ فَمَا يُرَجَدُ فِيهِ شَيْءٌ، ثُمَّ يُنْظَرُ إِلَى نَضِيئِهِ - وَهُوَ قِدْحُهُ - فَلَا يُرَجَدُ فِيهِ شَيْءٌ، ثُمَّ يُنْظَرُ إِلَى قُلْبِهِ فَلَا يُرَجَدُ فِيهِ شَيْءٌ، قَدْ سَبَقَ الْفَرْقُ وَالْذَّمُّ، آيَتُهُمْ رَجُلٌ أَسْوَدٌ، إِحْدَى عَظْمَتَيْهِ مِثْلُ ثَلَاثِ الْمَرَأَةِ أَوْ مِثْلِ الْبُضْعَةِ تَدْرُكُ، وَيَخْرُجُونَ عَلَى حِمِيٍّ فَرْقَةٍ مِنَ النَّاسِ))، قَالَ أَبُو سَعِيدٍ: فَأَشْهَدُ أَنِّي سَمِعْتُ هَذَا الْحَدِيثَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَشْهَدُ أَنَّ عَلِيَّ بْنَ أَبِي طَالِبٍ قَاتَلَهُمْ وَأَنَا مَعَهُ، فَأَمَرَ بِتَلْبِثِ الرَّجُلِ فَالتَّمِسَ فُاتِيَّ بِهِ، حَتَّى نَظَرْتُ إِلَيْهِ عَلَى نَعْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي نَعْتُهُ.

”صحيح البخاري“، كتاب المناقب، باب علامات النبوة في الإسلام، رقم

الحديث: (۳۶۱۰)، ص ۶۰۵.

ترجمہ حدیث: حضرت ابوسعید خدری رضی اللہ تعالیٰ عنہ فرماتے ہیں کہ جب ہم رسول اللہ صلی اللہ تعالیٰ علیہ وسلم کے پاس تھے اور آپ کچھ تقسیم فرما رہے تھے کہ آپ کے پاس چھوٹی کوکھ والا ایک شخص آیا جو بنی تمیم سے تھا کہنے لگا: یا رسول اللہ! انصاف کیجئے، حضور نے فرمایا: تیری خرابی ہو، اگر میں انصاف نہ کروں تو اور کون انصاف

کرے گا؟ اگر میں عدل و انصاف نہ کروں تو تو خائب و خاسر ہو جائے، اس (کی اس گستاخی پر حضرت عمر (رضی اللہ تعالیٰ عنہ) نے کہا: یا رسول اللہ! مجھے اجازت دیجئے، میں اس کی گردن مار دوں، آپ صلی اللہ تعالیٰ علیہ وسلم نے فرمایا: اسے چھوڑ دو کہ اس کے کچھ ساتھی ہوں گے کہ تم اپنی نمازوں کو ان کی نمازوں کے مقابلے میں اور اپنے روزوں کو ان کے روزوں کے مقابلے میں حقیر جانو گے، یہ قرآن پڑھیں گے لیکن وہ ان کے حلق سے نیچے نہیں اترے گا، یہ دین سے ایسے نکل جائیں گے جیسے شکار (ہونے والے جانور) سے تیر نکل جاتا ہے، اگر اس (تیر) کے پھل (یعنی نوک دار حصے) کو دیکھا جائے تو (خون اور گندگی وغیرہ سے) کچھ نہیں پایا جائے گا، پھر اس کی بندش کو کو دیکھا جائے تو تب بھی کچھ نہیں پایا جائے گا اور پھر اسکی لکڑی کو دیکھا جائے تب بھی (خون اور گندگی وغیرہ سے) کچھ نہ پایا جائے گا، (اسی طرح) اگر تیر کے پر کو دیکھا جائے تو اس پر بھی کچھ نہیں پایا جائے گا حالانکہ وہ لید اور خون کے درمیان سے گزرا ہے، ان کی نشانی یہ ہے کہ ان میں ایک کالا آدمی ہوگا جس کا بازو عورت کے پستان کی طرح یا گوشت کے لوتھڑے کی طرح ہوگا، جب لوگوں میں اختلافات پیدا ہو جائیں گے تو اس وقت یہ لوگ نکلیں گے، حضرت ابوسعید خدری رضی اللہ تعالیٰ عنہ فرماتے ہیں: میں اس بات کی گواہی دیتا ہوں کہ یہ حدیث میں نے خود رسول اللہ صلی اللہ تعالیٰ علیہ وسلم سے سنی تھی اور میں گواہی دیتا ہوں کہ حضرت علی بن ابوطالب رضی اللہ تعالیٰ عنہ نے ان لوگوں سے جنگ کی ہے اور میں بھی ان کے ساتھ تھا، حضرت علی رضی اللہ تعالیٰ عنہ نے اس آدمی کو تلاش کرنے کا حکم دیا جب اسے لایا گیا تو اُس میں وہ تمام نشانیاں میں نے خود دیکھیں جو نبی کریم صلی اللہ تعالیٰ علیہ وسلم نے بیان فرمائیں

تھیں۔

اللہ اکبر! اللہ عزوجل نے اپنے حبیب صلی اللہ تعالیٰ علیہ وسلم کو کیسی عظیم الشان وسعت علمی عطا فرمائی ہے کہ آپ صلی اللہ تعالیٰ علیہ وسلم کی بارگاہ میں آنے والے شخص کے دل کی نیت اور مستقبل میں مسلمانوں میں فتنہ کرنے والے جو اسکے خاندان یا اس کے طریقے پر چلنے والے لوگ ہونگے ان فتنہ بازوں کی علامات تک آپ صلی اللہ تعالیٰ علیہ وسلم نے بیان فرمادیں۔

”بخاری شریف“ کی ایک اور حدیث میں اس آنے والے شخص کا حلیہ کچھ اس طرح بیان ہوا ہے، راوی فرماتے ہیں:

فَاقْبَلْ رَجُلٌ غَائِرَ الْعَيْنَيْنِ، مُشْرِفَ الْوَجْهَتَيْنِ، نَاتِيٌّ الْحَبِيبِ، كَتُّ اللَّحْيَةِ، مَحْلُوقٌ.

”صحیح البخاری“، کتاب احادیث الانبیاء، باب قول اللہ تعالیٰ: ﴿وَأَلَىٰ عَادٍ أَخَاهُمْ هُودًا قَالَ يَا قَوْمِ اعْبُدُوا اللَّهَ﴾، رقم الحدیث: (۳۳۴۴)، ص ۵۵۷۔

ترجمہ حدیث: پھر ایک آدمی آگے بڑھا جسکی آنکھیں اندر کودھنسی ہوئیں اور گال ابھرے ہوئے تھے، پیشانی آگے کوا بھری ہوئی تھی، داڑھی گھنی اور سر منڈا ہوا تھا۔

علامہ علی القاری اس حدیث کی شرح میں فرماتے ہیں:

(أَتَاهُ ذُو الْخَوْبِصِرَةِ): تصغير الحاصرة (وَهُوَ رَجُلٌ مِنْ بَنِي تَمِيمٍ) قبيلة شهيرة ونزل فيه قوله تعالى: ﴿وَمِنْهُمْ مَنْ يُلْهِكَ فِي الصَّلَاقَاتِ فَإِنْ أُعْطُوا مِنْهَا رَضُوا وَإِنْ لَمْ يُعْطَوْا مِنْهَا إِذَا هُمْ يَسَخَطُونَ﴾ [التوبة: ۵۸] فهو من

المنافقين. (فَقَالَ يَا رَسُولَ اللَّهِ اَعْدِلْ): الظاهر أنه أراد بذلك التورية كما هو عادة أهل النفاق أو قسمة الحق اللائق بكل أحد من العدل الذي في مقابل الظلم، لكنه علم بنور النبوة أو ظهور الفراسة أو قرينة الحال، فإنه كان في إعطائه يرى قدر الحاجة والفاقة وغيرهما من المصلحة، فتعين أنه أراد المعنى الثاني. فيه دلالة على حسن أخلاقه صلى الله تعالى عليه وسلم، وأنه ما كان ينتقم لنفسه لأنه قال: (اعدل)، في رواية: اتق الله، وفي أخرى: إن هذه القسمة ما عدل فيها، كل ذلك يوجب القتل إذ فيه النقص للنبي صلى الله تعالى عليه وسلم ولهذا لو قاله أحد في عصرنا لحكم بكفره أو ارتداده، انتهى.

(”مرقاة المفاتيح“، ص ۲۲۰، ج ۱۰)۔

ترجمہ عبارت: چھوٹے پہلو والے کو ”ذو الخوبصرة“ کہتے ہیں، یہ شخص قبیلہ بنو تميم سے تعلق رکھتا تھا اسی قبیلے کے حق میں اللہ تعالیٰ کا فرمان نازل ہوا ہے، [ترجمہ کنز الایمان] اور ان میں سے کوئی وہ ہے کہ صدقے بانٹنے میں تم پر طعن کرتا ہے تو اگر ان میں سے کچھ ملے تو راضی ہو جائیں اور نہ ملے تو جیھی وہ ناراض ہیں ﴿یہ شخص منافق تھا﴾ (جیسا کہ اسکی گستاخی سے ظاہر ہے)، اس نے اپنے الفاظ دو معنی والے استعمال کیے جیسا کہ منافقین کی عادت ہے، بظاہر معنی یہ تھے کہ آپ صلی اللہ تعالیٰ علیہ وسلم عطا کرنے میں برابری کیجئے یعنی ہر ایک کو یکساں دیجئے مگر اس کی نیت یہ تھی کہ آپ انصاف کیجئے ظلم نہ کریں (یعنی آپ صلی اللہ تعالیٰ علیہ وسلم ظلم کر رہے ہیں، حق دار کے حق کو مار کر دوسرے غیر حق دار کو دے رہے ہیں، معاذ اللہ اس کی یہ بات

حقیقت میں آپ صلی اللہ تعالیٰ علیہ وسلم کی نبوت کا انکار تھا کہ نبی کبھی بھی ظلم نہیں کرتا) حالانکہ آپ صلی اللہ تعالیٰ علیہ وسلم جب کسی کو عطا فرماتے تو جس قدر سامنے والے کی حاجت ہوتی یا اس کے فائقے وغیرہ کے اعتبار سے اسے عطا فرماتے، حضور اقدس صلی اللہ تعالیٰ علیہ وسلم نے اس کے دل کے ارادے کو نور نبوت یا فراست یا طنی یا قرینہ کلام سے جان لیا اور فرمایا: ((وَبَلَّغْ وَمَنْ يَعْدِلْ إِذَا لَمْ أَعْدِلْ)) تیری خرابی ہو، اگر میں انصاف نہ کروں گا تو کون انصاف کرے گا؟ (جب حضرت عمر رضی اللہ تعالیٰ عنہ نے اس گستاخ کی گردن تن سے جدا کرنی چاہی تو آپ صلی اللہ تعالیٰ علیہ وسلم نے اسے معاف فرمادیا) اس سے آپ صلی اللہ تعالیٰ علیہ وسلم کے حسن اخلاق کا پتا چلتا ہے کیونکہ آپ صلی اللہ تعالیٰ علیہ وسلم کسی سے اپنی ذات کے لئے انتقام نہیں لیتے، کیونکہ اس نے آپ کو مخاطب کر کے کہا تھا: (اعدل) یعنی انصاف کر، اور ایک روایت میں آتا ہے کہ اس نے کہا: (اتق اللہ) اللہ سے ڈر، ایک دوسری روایت میں ہے کہ اس نے کہا کہ اس تقسیم میں انصاف سے کام نہیں لیا گیا ہے، اس نے کچھ بھی کہا ہو بہر حال اسکے یہ کلمات شان رسالت میں صریح گستاخی ہیں (اس گستاخی کی وجہ سے اسے قتل کرنا حضور صلی اللہ تعالیٰ علیہ وسلم کا حق تھا آپ صلی اللہ تعالیٰ علیہ وسلم نے اپنا حق معاف فرمادیا اس لئے اسے قتل بھی نہ کیا گیا۔ ”مرآۃ المناجیح“) مگر آج اگر کوئی یہ بکواس کرے تو اسے مرتد قرار دے کر قتل کیا جائے گا۔

راوی حدیث نے اس آنے والے شخص کی ایک علامت یہ بھی بتائی کہ وہ مخلوق الرأس یعنی اس کا سر منڈا ہوا تھا اس پر علامہ القاری لکھتے ہیں:

وهو مخالفة ظاهرة لما عليه أكثر أصحابه من إبقاء شعر رأسه، وعدم

حلقه إلا بعد فراغ النسك، غير علي كرم الله وجهه، فإنه يحلق كثيراً.
 ("مرقاۃ المفاتیح"، ج ۱۰، ص ۲۲۳).

ترجمہ: اس شخص کا سر منڈانا اکثر صحابہ کے عمل کی کھلی مخالفت تھی کہ وہ حضرات اپنے سروں پر بال رکھوایا کرتے تھے، احرام سے باہر ہونے کے سوا اپنے سروں کو منڈا دیا نہیں کرتے تھے سوائے حضرت علی کرم اللہ تعالیٰ وجہہ کہ وہ اکثر سر منڈایا کرتے تھے۔

یعنی صحابہ کرام رضوان اللہ علیہم اجمعین کا شعار سر پر پورے بال رکھوانا تھا جبکہ خوارج اور ان کی اتباع کرنے والوں میں سے کسی ایک کی سر منڈانا عادت نہیں تھی بلکہ ان کی ساری جماعت نے اپنی نشانی سر منڈانا بنالی تھی؛ لہذا ہمارے لیے ضروری ہے کہ ایسے لوگوں سے اپنے آپ کو اور اپنی اولاد کو بچائیں جنہوں نے اپنے عقائد اور علامات خوارج کی طرح بنالی ہیں۔

حدیث مذکور میں خوارج کی درج ذیل غیبی خبریں دی گئیں ہیں:

- ۱۔ تم اپنی نمازوں کو ان کی نمازوں کے مقابل میں حقیر جانو گے۔
- ۲۔ تم اپنے روزوں کو ان کے روزوں کے مقابل میں حقیر جانو گے۔
- ۳۔ یہ قرآن بہت پڑھیں گے لیکن وہ ان کے حلق سے نیچے نہیں اترے گا۔
- ۴۔ دین سے ایسے نکل جائیں گے جیسے تیر شکار سے گزر کر نکل جاتا ہے۔
- ۵۔ ان میں ایک کالا آدمی ہوگا جس کا ایک بازو عورت کی پستان کی طرح ہوگا یا گوشت کے ٹوٹھڑے کی طرح ہوگا۔

۶۔ جب لوگوں میں اختلاف پیدا ہو جائیں گے تو اس وقت یہ لوگ نکلیں گے۔

ان نشانیوں میں یہ نشانی بھی بیان کی گئی کہ یہ لوگ دین سے ایسے نکل جائیں گے جیسے تیرشکار ہونے والے جانور سے گزر کر نکل جاتا ہے، اس مثال میں خوارج کو اس تیر کی طرح بتایا گیا ہے جو شکار ہونے والے جانور کے پورے جسم میں داخل ہو کر تیزی سے باہر نکل جائے اور اس تیر پر جانور کے خون کو شست وغیرہ کا بالکل اثر نہ ہو، مراد یہ ہے کہ جیسے تیر اپنے مختلف اجزاء کے ساتھ اس جانور کے جسم کے سارے اجزاء سے گزر کر نکل جاتا ہے مگر باوجود اسکے یہ تیر خود اس جانور کے خون سے رنگین نہیں ہوتا ایسے ہی خارجی لوگ اسلام میں آکر اسلام سے نکل جائیں گے، اس طرح کہ ان میں اسلام کا کوئی اثر نہ ہوگا۔

۱۔ خوارج کون لوگ تھے؟

۲۔ ان کا کیا عقیدہ تھا؟

۳۔ انہوں نے حضرت مولا علی کرم اللہ وجہہ الکریم سے کیوں جنگ کی؟

اس بارے میں علماء فرماتے ہیں:

یہ خارجی لوگ اولاً حضرت علی مرتضیٰ رضی اللہ تعالیٰ عنہ کے لشکر کے سپاہی تھے اور جان و مال قربان کرتے تھے، جب حضرت علی رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ سے صلح کی تو یہ لوگ حضرت امیر معاویہ رضی اللہ تعالیٰ عنہ سے بغض و عداوت میں اتنے بڑھے کہ حضرت علی رضی اللہ تعالیٰ عنہ سے متنفر ہو گئے، جب حضرت امیر معاویہ رضی اللہ تعالیٰ عنہ نے صلح کے لیے حضرت عمر و ابن عاص رضی اللہ تعالیٰ عنہ کو حکم (صلح کروانے والا) بنایا اور حضرت علی رضی اللہ تعالیٰ عنہ نے ابو موسیٰ اشعری رضی اللہ تعالیٰ عنہ کو حکم بنایا تو ان خارجی لوگوں نے کہا کہ حضرت علی اور حضرت

معاویہ رضی اللہ تعالیٰ عنہما دونوں مشرک ہو گئے کیونکہ ان حضرات نے اللہ عزوجل کے سوا کسی کو اپنا حکم بنایا ہے، ذاتی اور عطائی کا فرق مٹاتے ہوئے صحابہ رضی اللہ تعالیٰ عنہم کو مشرک ٹھہرانے کے لئے یہ آیت پڑھتے تھے:

﴿إِنَّ الْحُكْمَ إِلَّا لِلَّهِ﴾ [یوسف: ۶۷]

ترجمہ: حکم تو سب اللہ ہی کا ہے،

لیکن قرآن شریف کی اُس آیت کے منکر ہو گئے جس میں بندوں کو حکم بنانے کا اجازت دی گئی ہے، اللہ عزوجل فرماتا ہے:

﴿وَإِنْ خِفْتُمْ شِقَاقَ بَيْنِهِمَا فَلْيَعَثُّوا حَكَمًا مِّنْ أَهْلِهِ وَحَكَمًا مِّنْ أَهْلِهَا﴾

[النساء: ۳۵]

ترجمہ: تو ایک بیچ (صلح کروانے والا) مرد والوں کی طرف سے بھیجو اور ایک بیچ عورت والوں کی طرف سے۔

جس طرح آج بھی کچھ لوگ ذاتی اور عطائی کا فرق کیے بغیر مسلمانوں کو مشرک بنانے کے لیے قرآن شریف کی بعض آیتیں پڑھتے ہیں اور بعض آیتوں سے انکار کر دیتے ہیں، اللہ عزوجل کی عطا سے بھی حضور صلی اللہ تعالیٰ علیہ وسلم کے لئے علم غیب کے ماننے والوں کو مشرک سمجھتے ہوئے اپنے باطل عقیدہ کو ثابت کرنے کے لئے انہیں یہ آیت تو یاد رہتی ہے:

﴿فَقُلْ إِنَّمَا الْغَيْبُ لِلَّهِ﴾ [یونس: ۲۰]

ترجمہ: تم فرماؤ غیب تو اللہ کے لیے ہے۔

لیکن قرآن عظیم کی وہ آیت جس میں اس بات کا بیان ہے کہ اللہ عزوجل نے

اپنے حبیب صلی اللہ تعالیٰ علیہ وسلم کو علم غیب عطا فرمایا ہے وہ یا نہیں رہتی:

﴿وَمَا هُوَ عَلَى الْغَيْبِ بِضَنِينٌ﴾ [التکویر: ۲۴]

ترجمہ: اور یہ نبی غیب بتانے میں بخیل نہیں۔

اللہ عزوجل فرماتا ہے:

﴿عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ﴾

[الحج: ۲۶، ۲۷]۔

ترجمہ: غیب کا جاننے والا تو اپنا غیب کسی پر ظاہر نہیں کرتا سوائے اپنے پسندیدہ رسولوں کے۔

ایسے لوگ اگر ذاتی و عطائی کا فرق مان لیتے تو ہرگز قرآن کی آیتوں کا انہیں انکار نہ کرنا پڑتا اور مسلمانوں کو شرک کہنے سے محفوظ رہتے، الحمد للہ ہم اہل سنت و جماعت ذاتی و عطائی کا فرق مانتے ہوئے دونوں آیتوں پر ایمان لائے، بے شک ذاتی علم غیب اللہ عزوجل کے سوائے کسی کو نہیں اور اسکی عطا سے اسکے پسندیدہ رسولوں کو بھی علم غیب ہے۔

خوارج کی تعداد دس ہزار تھی اولاً حضرت عبد اللہ ابن عباس رضی اللہ تعالیٰ عنہما خوارج کے درمیان تشریف لے گئے اور انہیں ذاتی اور عطائی کا فرق سمجھاتے ہوئے فرمایا کہ بیشک حقیقی حکم تو اللہ عزوجل ہی ہے لیکن اسکی عطا و اذن سے اسکے بندے بھی حکم ہیں اور دلیل میں مذکورہ آیت ﴿وَيُؤَيِّدُ بَيْنَهُمَا مِيقَاتَ رَبِّهِمَا فَاِتَعَاوَا حُكْمًا مِّنْ اٰلِهَيْهِ وَحُكْمًا مِّنْ اٰلِهَيْهِ﴾ پیش فرمائی، حضرت عبد اللہ ابن عباس رضی اللہ تعالیٰ عنہ کے سمجھانے پر پانچ ہزار خارجیوں نے تو بہ کر لی باقی پانچ ہزار حضرت مولا علی رضی اللہ

تعالیٰ عنہ کی تلوار ذوالفقار سے مارے گئے، حضرت مولا علی رضی اللہ تعالیٰ عنہ جب اس جہاد سے فارغ ہوئے تو خارجیوں کی لاشیں بکھری پڑی تھیں بظاہر یہ لوگ قرآن پڑھنے والے تھے حضرت علی رضی اللہ تعالیٰ عنہ نے اپنے ساتھیوں کو اس بات کا یقین دلانے کے لیے کہ ہم نے ان لوگوں کو قتل کیا ہے جن کے بارے میں رسول اللہ صلی اللہ تعالیٰ علیہ وسلم نے ارشاد فرمایا تھا کہ دین سے ایسے نکل جائیں گے جیسے تیر شکار ہونے والے جانور سے نکل جاتا ہے (اور جن کے بارے میں فرمایا تھا: ان کی نشانی یہ ہے کہ ان میں ایک کالا آدمی ہوگا جس کا ایک بازو عورت کے پستان کی طرح یا گوشت کے لوتھڑے کی طرح ہوگا، اس شخص کی لاش تلاش کرنے کا حکم دیا، تلاش بسیار کے بعد لاش ملی جو کہ بہت سی لاشوں کے ڈھیر میں دبی ہوئی تھی بالکل وہی علامات موجود تھیں جو کہ حضور انور صلی اللہ تعالیٰ علیہ وسلم نے ارشاد فرمائی تھیں، اس سے بڑھ کر رسول اللہ صلی اللہ تعالیٰ علیہ وسلم کے علم غیب کا کیا ثبوت ہوگا، اللہ عزوجل ہمیں حق قبول کرنے کی توفیق عطا فرمائے۔

(ملخص از "مرآة المناجیح"، ص ۱۹۹، ج ۸)۔

ان علامات کو دیکھنے کے بعد ہو سکتا ہے کہ کسی کے ذہن میں یہ سوال آئے کہ خارجی لوگ تو حضرت علی رضی اللہ تعالیٰ عنہ کے زمانے میں پیدا ہوئے سوائے چند کے سب مار دیئے گئے تو کیا دوبارہ انہی علامتوں والے خارجی لوگ پیدا ہو سکتے ہیں؟ اس سوال کا جواب مندرجہ ذیل حدیث شریف میں ملاحظہ فرمائیں:

أَخْبَرَنَا مُحَمَّدُ بْنُ مَعْمَرٍ الْبَصْرِيُّ الْحَرَّانِيُّ قَالَ: حَدَّثَنَا أَبُو دَاوُدَ الطَّيَالِسِيُّ قَالَ: حَدَّثَنَا حَمَّادُ بْنُ سَلَمَةَ، عَنْ الْأَزْرَقِيِّ بْنِ قَيْسٍ، عَنْ شَرِيكِ بْنِ

شہاب قال: كُنْتُ أَتَمْنَى أَنْ أَلْقَى رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَسْأَلُهُ عَنِ الْخَوَارِجِ فَلَقِيتُ أَبَا بَرزَةَ فِي يَوْمٍ عَمِيدٍ فِي نَقْرِ مِنْ أَصْحَابِهِ فَقُلْتُ لَهُ: هَلْ سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَذْكُرُ الْخَوَارِجَ؟ فَقَالَ: نَعَمْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِإِذْنِي وَرَأَيْتُهُ بِعَيْنِي أَيْ رَسُولَ اللَّهِ صَلَّى اللَّهُ عَلَيْهِ وَسَلَّمَ بِعَمَالٍ فَقَسَمَهُ فَأَعْطَى مَنْ عَنْ يَمِينِهِ وَمَنْ عَنْ شِمَالِهِ وَلَمْ يُعْطِ مَنْ وَرَاءَهُ شَيْئًا فَقَامَ رَجُلٌ مِنْ وَرَائِهِ فَقَالَ: يَا مُحَمَّدُ مَا عَدَلْتَ فِي الْقِسْمَةِ رَجُلٌ أَسْوَدُ مَطْمُومُ الشَّعْرِ عَلَيْهِ ثَوْبَانِ أَبْيَضَانِ فَغَضِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَضَبًا شَدِيدًا وَقَالَ: ((وَاللَّهِ لَا تَحِلُّونَ بَعْدِي رَجُلًا هُوَ أَعْدَلُ مِنِّي)) ثُمَّ قَالَ: ((يَخْرُجُ فِي آخِرِ الزَّمَانِ قَوْمٌ كَانُوا هَذَا مِنْهُمْ يَقْرَأُونَ الْقُرْآنَ لَا يُحَازِرُونَ تَرَاقِيَهُمْ يَعْرِفُونَ مِنَ الْإِسْلَامِ كَمَا يَعْرِفُ السُّهُمُ مِنَ الرَّمِيَةِ مِيسَمَاهُمْ التَّحْلِيْقُ لَا يَرَأُونَ يَخْرُجُونَ حَتَّى يَخْرُجَ آخِرُهُمْ مَعَ الْمَسِيحِ الدَّجَالِ فَإِذَا لَقِيَتْهُمْ فَاقْتُلُوهُمْ هُمْ شَرُّ الْخَلْقِ وَالْخَلِيقَةِ)).

”سنن النسائي“، كتاب تحريم التّم، باب من شهر سيفه ثم وضعه في الناس، رقم الحديث: (۴۱۰۹)، ج ۷، ص ۱۲۶۔

ترجمہ حدیث: حضرت شریک بن شہاب سے مروی ہے کہ میری تمنا تھی کہ میں کسی صحابی رسول صلی اللہ تعالیٰ علیہ وسلم سے ملوں اور ان سے خوارج کے بارے میں پوچھوں چنانچہ میری ملاقات عید کے روز حضرت ابو ہریرہ سلمی رضی اللہ تعالیٰ عنہ سے ہوئی، آپ اپنے ساتھیوں کے ہمراہ تھے، میں نے ان سے پوچھا کہ کیا رسول اللہ صلی اللہ تعالیٰ علیہ وسلم سے آپ نے خوارج کے بارے میں کچھ سنا ہے؟ آپ نے فرمایا:

کہ میں نے اپنی آنکھوں سے رسول اللہ صلی اللہ تعالیٰ علیہ وسلم کو دیکھا ہے اور اپنے دونوں کانوں سے یہ سنا ہے: ایک دن رسول اللہ صلی اللہ تعالیٰ علیہ وسلم کے پاس مال غنیمت لایا گیا، آپ نے اسے تقسیم فرمایا، جو آپ کے دائیں تھے اور جو بائیں تھے انہیں دیا اور جو پیچھے تھے انہیں نہیں دیا چنانچہ پیچھے سے ایک شخص کھڑا ہوا اُس نے کہا: اے محمد تو نے تقسیم میں عدل نہیں کیا، وہ شخص کالا تھا اور اُس کا سر منڈھا ہوا تھا اور دو سفید چادریں اس پر تھیں (اُس کے اس گستاخانہ جملے پر) رسول اللہ صلی اللہ تعالیٰ علیہ وسلم شدید غضب ناک ہوئے اور فرمایا: میرے بعد مجھ سے بڑھ کر تم عادل نہ پاؤ گے، پھر فرمایا: آخری زمانے میں ایک قوم نکلے گی کو یا یہ بھی ان میں سے ہے، جو قرآن بہت پڑھیں گے لیکن ان کے گلے سے نیچے نہیں اترے گا، اسلام سے ایسے نکل جائیں گے جیسے تیرشکار سے، ان کی علامت سر منڈانا ہے، یہ نکلتے ہی رہیں گے حتیٰ کہ ان کا آخری گروہ مسیح دجال کے ساتھ نکلے گا تو جب تم ان سے ملو تو انہیں قتل کرو اور جان لو کہ یہ بدترین مخلوق ہے۔

”نسائی“ صحیح احادیث کی چھ مشہور کتابوں میں سے ہے، اس حدیث شریف سے معلوم ہوا کہ خارجی لوگ قیامت تک نکلتے رہیں گے، ان کی فساد انگیزی ختم نہیں ہوگی، یہ مسلمانوں سے ہمیشہ لڑتے رہیں گے اور کفار و شرکین کے ساتھ رہیں گے یہاں تک کہ جب مسیح (کانا) دجال نکلے گا تو اسکے ساتھی بھی یہی لوگ ہوں گے، خوارج اور اسکی پیروی کرنے والے گروہ کی جانب سے مسلمانوں پر کفر و شرک کا فتویٰ لگا کر انہیں قتل کرنے کے واقعات تاریخ کا المناک حصہ ہیں، اگر کوئی اس بارے میں تفصیلی معلومات حاصل کرنا چاہتا ہو تو وہ مفتی عبدالقیوم ہزاروی کی مشہور و معروف

تصنیف ”تاریخ نجد و حجاز“ کا مطالعہ کرے یا نجم مصطفائی صاحب کے رسالے ”منزل کی تلاش“ اور ”داستان عرب“ کو پڑھے جس میں نہایت آسان زبان میں حقائق کو مدلل انداز میں بیان کیا گیا ہے۔

نجد سے شیطان کا سینک ظاہر ہوگا

الحديث ۳۹

حَدَّثَنَا عَلِيُّ بْنُ عَبْدِ اللَّهِ: حَدَّثَنَا أَبُو هُرَيْرَةَ بْنُ سَعْدٍ عَنْ ابْنِ عَمْرٍو: عَنْ نَافِعٍ، عَنْ ابْنِ عُمَرَ قَالَ: ذَكَرَ النَّبِيُّ صَلَّى اللَّهُ عَلَيْهِ وَسَلَّمَ: ((اللَّهُمَّ بَارِكْ لَنَا فِي شَأْنِنَا، اللَّهُمَّ بَارِكْ لَنَا فِي يَمِينِنَا))، قَالُوا: يَا رَسُولَ اللَّهِ! وَفِي نَحْنُ؟ قَالَ: ((اللَّهُمَّ بَارِكْ لَنَا فِي شَأْنِنَا، اللَّهُمَّ بَارِكْ لَنَا فِي يَمِينِنَا))، قَالُوا: يَا رَسُولَ اللَّهِ! وَفِي نَحْنُ؟ فَأُظِنُّهُ قَالَ فِي الثَّالِثَةِ: ((هَذَا الزَّلَازِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ)).

”صحیح البخاری“، کتاب الفتن، باب قول النبی صلی اللہ علیہ وسلم: ((الفتنة من قبل المشرق))، رقم الحديث: (۷۰۹۴)، ص ۱۲۲۲۔

ترجمہ حدیث: حضرت عبد اللہ ابن عمر رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم نے دعا فرمائی: اے اللہ ہمارے لیے ہمارے شام میں اور ہمارے یمن میں برکت عطا فرما (حضرت عبد اللہ بن عمر رضی اللہ تعالیٰ عنہما) نے فرمایا: بعض لوگوں نے عرض کیا: اور ہمارے نجد میں؟ رسول اللہ صلی اللہ تعالیٰ علیہ وسلم نے دوبارہ فرمایا: اے اللہ! ہمارے لیے ہمارے شام میں اور ہمارے یمن میں

برکت عطا فرما، پھر عرض کیا گیا: اور ہمارے نجد میں؟ حضرت عبد اللہ بن عمر رضی اللہ تعالیٰ عنہما نے فرمایا: رسول اللہ صلی اللہ تعالیٰ علیہ وسلم نے غالباً تیسری مرتبہ فرمایا: ”وہاں زلزلے اور فتنے ہوں گے اور وہاں سے شیطان کا سینک نکلے گا۔“

علامہ عینی رحمۃ اللہ علیہ فرماتے ہیں:

قال: بها أي: بنجد يطلع قرن الشيطان: أي حزبه وأمته.

ترجمہ: حدیث میں فرمایا جانا وہاں یعنی نجد میں شیطان کا سینک نکلے گا یعنی شیطانی گروہ اور شیطانی جماعت نکلے گی۔
(”عمدة القارئ“، ج ۵، ص ۲۹۶)۔

ایک اور مقام پر امام بخاری روایت کرتے ہیں:

حَدَّثَنَا قُتَيْبَةُ بْنُ سَعِيدٍ: حَدَّثَنَا لَيْثٌ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ مُسْتَقْبِلُ الْمَشْرِقِ يَقُولُ: ((إِنَّ الْفِتْنَةَ هَاهُنَا مِنْ حَيْثُ يَطْلُعُ قَرْنُ الشَّيْطَانِ)).

”صحیح البخاری“، کتاب الفتن، باب قول النبی صلی اللہ علیہ وسلم: الفتن من قبل المشرق، رقم الحديث: (۷۰۹۳)، ص ۱۲۲۲۔

ترجمہ حدیث: حضرت ابن عمر رضی اللہ تعالیٰ عنہما کا بیان ہے کہ انہوں نے رسول اللہ صلی اللہ تعالیٰ علیہ وسلم سے سنا جب کہ آپ صلی اللہ تعالیٰ علیہ وسلم مشرق کی جانب منہ کر کے فرما رہے تھے: خبردار ہو جاؤ کہ فتنہ ادھر ہے، جہاں سے شیطان کا سینک نکلے گا۔

”عمدة القارئ“ (۳۵۸/۱۶) میں شارح بخاری حضرت علامہ بدر الدین

یعنی رحمۃ اللہ علیہ اس حدیث کے تحت اقوال نقل فرماتے ہوئے کہتے ہیں: نجد من جهة المشرق، یعنی نجد (مدینے سے) شرق کی جانب ہے۔

ان احادیث سے بھی معلوم ہوا کہ نبی کریم صلی اللہ تعالیٰ علیہ وسلم اللہ عزوجل کی عطا سے قیامت تک ہونے والے واقعات سے باخبر ہیں، اس نوعیت کی احادیث بخاری و مسلم اور دیگر احادیث صحاح میں بکثرت ہیں بالخصوص بخاری شریف میں ”باب علامات النبوة في الإسلام اور ”ابواب الفتن“ سے مزید احادیث لکھی جاسکتی ہیں، ہمارے پیارے آقا مدنی مصطفیٰ صلی اللہ تعالیٰ علیہ وسلم نے جتنا ہمارے حق میں بہتر خیال فرمایا ہمیں مستقبل میں آنے والے فتنوں اور خطروں سے ہماری بھلائی کے لیے خبردار فرمادیا، قیامت کی نشا نیاں، قیامت کے روز ہونے والے واقعات، جنت اور دوزخ کے عذابوں کا تذکرہ یہ سب غیب ہی تو ہے۔

آقائے نامدار صلی اللہ تعالیٰ علیہ وسلم دوزخ سے نکلنے والے

آخری جتنی کو بھی جانتے ہیں

الحديث ٤٠

حَدَّثَنَا عُثْمَانُ بْنُ أَبِي شَيْبَةَ: حَدَّثَنَا جَرِيرٌ عَنْ مَنْصُورٍ، عَنْ إِبْرَاهِيمَ، عَنْ عُبَيْدِ اللَّهِ رَضِيَ اللَّهُ عَنْهُ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((إِنِّي لَا أَعْلَمُ آخِرَ أَهْلِ النَّارِ خُرُوجًا مِنْهَا، وَآخِرَ أَهْلِ الْجَنَّةِ دُخُولًا، رَجُلٌ يَخْرُجُ مِنَ النَّارِ حَبْوًا، فَيَقُولُ اللَّهُ: اذْهَبْ فَادْخُلِ الْجَنَّةَ فَيَأْتِيهَا فَيَحْيِلُ إِلَيْهَا مَلَأَى فَيَرْجِعُ فَيَقُولُ: يَا رَبِّ وَجَدْتُهَا مَلَأَى، فَيَقُولُ: اذْهَبْ فَادْخُلِ الْجَنَّةَ

فَيَأْتِيهَا فَيَحْيِلُ إِلَيْهَا مَلَأَى فَيَرْجِعُ فَيَقُولُ: يَا رَبِّ وَجَدْتُهَا مَلَأَى، فَيَقُولُ: اذْهَبْ فَادْخُلِ الْجَنَّةَ، فَإِنَّ لَكَ مِثْلَ الثُّنْيَا وَعَشْرَةَ امْتَالِيهَا - أَوْ إِنَّ لَكَ مِثْلَ عَشْرَةِ امْتَالِ الثُّنْيَا - فَيَقُولُ: اتَّسَعَرْتُ مِنِّي أَوْ تَضَحَكْتُ مِنِّي، وَأَنْتَ الْمَلِكُ)). فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ نَوَاجِلُهُ، وَكَانَ يُقَالُ: ذَلِكَ أَذْنَى أَهْلِ الْجَنَّةِ مَنْزِلَةً.

”صحیح البخاری“، کتاب الرقاق، باب صفة الجنة والنار، رقم الحديث: (۶۵۷۱)، ص ۱۱۳۶۔

ترجمہ حدیث: حضرت عبداللہ ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ دوزخ سے نکلنے والوں میں سے آخری نکلنے والے کو اور جنت میں آخری داخل ہونے والے کو میں اچھی طرح سے جانتا ہوں، ایک شخص آگ سے گھسٹتا ہوا نکلے گا تو اللہ فرمائے گا: جا جنت میں داخل ہو جا، وہ وہاں جائے گا، اسے خیال آئے گا کہ جنت بھری ہوئی ہے، وہ وہاں سے لوٹ آئے گا، کہے گا: یا رب! میں نے جنت بھری ہوئی پائی تو اللہ پھر فرمائے گا: جا جنت میں داخل ہو جا، وہ وہاں جائے گا، اسے خیال آئے گا کہ جنت بھری ہوئی ہے، وہ (دوبارہ) لوٹ آئے گا، کہے گا: یا رب! میں نے جنت بھری ہوئی پائی، اس سے فرمائے گا: جا اور جنت میں داخل ہو جا کیونکہ جنت میں تیرے لیے دنیا کے برابر بلکہ اس سے بھی دس گنا ہے یا تیرے لیے دس دنیاؤں کے برابر ہے، وہ کہے گا: کیا مجھ سے تمسخر کرتا ہے یا مجھ سے ہنسی فرماتا ہے حالانکہ تُو بادشاہ ہے تو میں نے رسول اللہ صلی اللہ تعالیٰ علیہ وسلم کو دیکھا کہ حضور صلی اللہ تعالیٰ علیہ وسلم ہنسنے حتیٰ کہ آپ صلی اللہ تعالیٰ علیہ وسلم کے

وہ ان مبارک نظر آنے لگے، کہا جاتا تھا کہ یہ جنت والوں میں ادنیٰ درجہ کا ہوگا۔

الحمد لله على إحسانه بعطاء رب العالمين رحمته للعالمين صلى الله عليه وسلم
 کے لیے علم ما کان وما یكون اور غیبی مشاہدات کے ثبوت میں ”بخاری شریف“ سے
 چالیس احادیث بیان ہوئیں، اللہ تبارک و تعالیٰ جسے ہدایت عطا فرمائے اس کے لئے
 ایک حرف کافی ہے اور جسے اپنی رحمت سے دور کر دے اس کے لیے دفتر بیکار ہیں،
 جس کی آنکھیں پھوٹ گئیں ہوں اسے چمکتا ہوا سورج دکھائی نہیں دیتا، ان شاء اللہ
 اس تالیف کے مطالعہ سے جہاں اہل ایمان کے ایمان میں مزید مضبوطی حاصل ہوگی
 وہیں نبی کریم صلی اللہ تعالیٰ علیہ وسلم کے علم غیب کے بارے میں زبان درازی اور
 اور بخاری کی رٹ لگانے والوں کے لیے ایک اتمام حجت ہوگا کہ الحمد للہ اہلسنت کے
 عقائد کی بنیاد محض قصے کہانیاں نہیں ہیں بلکہ ہمارے عقائد قرآن وحدیث سے ثابت
 ہیں، اللہ عزوجل سے دعا ہے کہ ہمیں مرتے دم تک اہلسنت وجماعت سے وابستہ
 رکھے اور بے ادبوں کے شر سے سدا محفوظ رکھے، ہنر سبز گنبد کے سائے تلے ایمان
 وعافیت کے ساتھ موت نصیب فرمائے اور جنت البقیع میں مدفن اور جنت الفردوس
 میں اپنے محبوب صلی اللہ تعالیٰ علیہ وسلم کا پڑوس نصیب فرمائے۔

آمین بحاجہ النبی الامین صلی اللہ تعالیٰ علیہ وسلم
 عبدالقادر قادری رضوی بن عثمان (کچھی لوہار واڈھ نانی وموٹی والا)

المراجع والمطابع

تفسیر الحلالین	دار الکتب العلمیہ بیروت
حاشیۃ الصاوی	دار الکتب العلمیہ بیروت
تفسیر بیضاوی	دار الفکر بیروت
الفتوحات الإلهیة	دار الکتب العلمیہ بیروت
روح المعانی	مکتبہ إمدادیہ
تفسیر ابن جریر	دار الفکر بیروت
تفسیر البغوی	ادارۃ تالیفات اشرفیہ ملتان
تفسیر کبیر	مکتبہ حقانیہ
تفسیر مدارک	قدیمی کتب خانہ کراچی
تفسیر ابن کثیر	دار الکتب العلمیہ بیروت
تفسیر خازن	مکتبہ فاروقیہ پشاور
مفردات ألفاظ القرآن	الدار الشامیہ بیروت
الدر المنثور	دار الفکر بیروت
صحیح البخاری	دار السلام ریاض

صحیح مسلم	دار السلام الرياض
جامع الترمذی	دار السلام الرياض
المسند للإمام أحمد	دار الفكر بیروت
المعجم الكبير	دار إحياء التراث العربي بیروت
مجمع الزوائد	دار الكتب العلمية بیروت
حلیۃ الأولیاء	ادارۃ تالیفات اشرفیہ
کثر العمال	ادارۃ تالیفات اشرفیہ
صحیح مسلم بشرح النووي	دار إحياء التراث العربي بیروت
عمدة القاري	دار الفكر بیروت
فتح الباري	دار الحديث القاهرة
مرقاۃ المفاتیح	مکتبۃ رشیدیہ کوئٹہ
مرآة المناجیح	نعیمی کتب خانہ گجرات
نزہۃ القاري	برکاتی پبلشرز کراچی
الفتاوی الرضویۃ	رضا فاؤنڈیشن لاہور
فتاوی حدیثیہ	قدیمی کتب خانہ کراچی
المواهب اللدنیۃ	دار الكتب العلمية بیروت
مدخل لابن الحاج	دار الفكر بیروت
الدولة المکیة مترجم	نذیر سنز پبلشرز لاہور
توضیح البیان	حامد اینڈ کمپنی لاہور

مقالات سعیدی	فرید بک اسٹال
مسئلۃ حاضر و ناظر	پاکستان سنٹی اتحاد فیصل آباد
علم غیب	ادارۃ مسعودیہ
جاء الحق	قادری پبلشرز لاہور

طوبی ویلفئیر ٹرسٹ (انٹرنیشنل)

فقیر العصر مفتی محمد ابو بکر صدیق صاحب (رئیس دارالافتاء Qtv) کے زیر سرپرستی طوبی ویلفئیر ٹرسٹ کا قیام عمل میں لایا گیا ہے، اسکے قیام کا مقصد مسلم اُمہ کو خالصتاً ایسا مذہبی پلیٹ فارم پیش کرنا ہے جو نہ صرف ہماری دینی رہنمائی کرتا ہو بلکہ لوگوں کو جدید عصری علوم سے بھی آشنا کرے اور اس ادارے سے ایسے پاکیزہ فکر صالح و پرہیزگار حقائق، علماء، مفتیانِ کرام اور دیگر علوم و فنون کے ماہرین تیار ہو کر میدانِ عمل میں آئیں جو نہ صرف جدید علوم پر دسترس رکھتے ہوئے ہر شعبہ ہائے زندگی میں خدمات انجام دیں بلکہ اپنے اپنے شعبوں میں لوگوں کی دینی رہنمائی کا حق بھی ادا کریں، تاکہ مسلم معاشرے میں پائی جانے والی بے چینی، مایوسی، احساسِ کمتری اور اخلاقی انحطاط کا خاتمہ ہو اور ہمارے نوجوان ایک مرتبہ پھر مسلم اُمہ کی قیادت کے اہل ثابت ہو سکیں بلکہ دنیائے اسلام کے بے بس مسلمانوں کو ایک مرتبہ پھر عزت و سرخروئی دلا سکیں، اسکے لئے ابتدائی طور پر طوبی ویلفئیر ٹرسٹ کے تحت درج ذیل ادارے اور پروگرامز کا آغاز ابتدائی سطح پر کر دیا گیا ہے جو آپ کے تعاون سے مزید فروغ پائیں گے، ان شاء اللہ تعالیٰ۔

درس نظامی (عالمِ کورس):

پاکستان کے مختلف شہروں کراچی، میرپور خاص، کوئٹہ وغیرہ میں رہائشی وغیرہ رہائشی طلبہ تعلیم حاصل کر رہے ہیں۔

دارالافتاء:

عوام الناس کی سہولت اور دینی رہنمائی کے لئے پاکستان کے مختلف مقامات پر دارالافتاء کا قیام عمل میں آچکا ہے، جہاں آپ کے مسائل کا قرآن و سنت کی روشنی میں جواب دیا جاتا ہے، فارغ التحصیل علماء کو فتویٰ نویسی کی تربیت دی جاتی ہے، اس کے ساتھ ساتھ لوگوں کے درمیان مفتیان کرام کے موبائل فون نمبرز مشہور کر دیئے گئے ہیں تاکہ لوگ فوری طور پر رابطہ کر کے درست مسئلہ معلوم کر سکیں نیز دنیا بھر سے آئے ہوئے استفتاءات کے تحریری جوابات دیئے جاتے ہیں۔

تعلیم القرآن، قرآن فہمی:

طلباء و طالبات کو حفظ و ناظرہ کی تعلیم اور ابتدائی دینی معلومات سے روشناس کرایا جا رہا ہے، نوجوانوں میں فکری شعور بیدار کرنے کیلئے کراچی اور دیگر شہروں میں مختلف مقامات پر درس قرآن منعقد ہو رہے ہیں۔

شارٹ کورسز:

عنقریب قرآن وحدیث کی تعلیمات پر مشتمل مختلف شارٹ کورسز کا آغاز کیا جائے گا۔

انٹرنیشنل اسلامک یونیورسٹی کا قیام:

مستقبل قریب میں اسلامک یونیورسٹی کے لئے وسیع وعریض جگہ کا حصول، جس میں دنیا بھر کے نوجوان ادارے سے فیضیاب ہو کر ساری دنیا میں اسلام کے فروغ

کیلئے خدمات انجام دیں گے۔

مجلس مصالحت:

معاشرتی و خاندانی تنازعات کے تصفیہ اور لوگوں کو وقت و مال کے ضیاع سے بچانے کے لئے مفتیان کرام پر مشتمل مجلس مصالحت عمل میں آچکی ہے۔

مجلس الفقہاء:

دور حاضر میں نئے نئے معاملات و مسائل درپیش آتے ہیں ان پر تحقیق اور حل کیلئے ماہر مفتیان کرام پر مشتمل مجلس الفقہاء کا قیام عمل میں آچکا ہے۔

اسلامک ریسرچ سینٹر:

کتاب اسلاف پر تحقیق کیلئے تحقیقی کاوشوں میں مصروف عمل ہے، جس میں اب تک کئی کتابوں پر تحقیقی کام مکمل ہو چکا ہے۔

ویب سائٹ:

ملک و بیرون ملک اسلامی لٹریچر کو فروغ دینے کے لئے ویب سائٹ کا قیام جس کا ایڈریس www.toobawelfare.com ہے۔ الحمد للہ عزوجل! طوبی اسلامک مشن سے تعلق رکھنے والے مفتیان کرام پر انٹرمیڈیا کے ساتھ ساتھ الیکٹرونک میڈیا مثلاً Qtv، حق tv، لیک اور دیگر ٹی وی چینلوں پر بھی شب و روز دینی خدمات سرانجام دے رہے ہیں۔

ماہانہ مجلہ کا اجراء:

مسلم امہ کو درپیش چیلنجز اور انکا حل، دینی مسائل، جدید مسائل اور انکا حل، روحانی علاج، عالم اسلام کے خلاف ہونے والی بین الاقوامی سازشوں کا مؤثر علاج

اور مسلم ائمہ میں بیداری کیلئے اہم ترین مواد پر مشتمل ایک اہم رسالے کا اجراء کیا جا رہا ہے۔

دکھی انسانیت کی خدمت کیلئے مختلف فلاحی امور مثلاً مفت ڈسپنسریز کا قیام، مستحقین کی امداد اور نادار طلباء کے لئے مفت تعلیمی سہولت وغیرہ کیلئے ویلفیئر کا کام جاری ہے۔

اللہ عز وجل کے فضل و کرم سے ہم نے اہمیت مسلمہ کیلئے ایک عظیم کار خیر کی بنیاد رکھ دی ہے، اسکو پایہ تکمیل تک پہنچانے کیلئے آپ تمام حضرات کا تعاون درکار ہے، اس عظیم کار خیر میں حصہ لے کر دنیاوی و اخروی کامیابیاں حاصل کیجئے۔

شرعی مسائل کے فوری حل کے لئے
(دارالافتاء اور مفتیان کرام کے رابطہ نمبرز)

دارالافتاء جامع طوبی
ایڈریس: طوبی مسجد، مکت گارڈن، نزد محبت نگر، بلیر، کراچی

PH: 021-4117900

شیخ الحدیث مفتی محمد ابو بکر صدیق القادری الشاذلی صاحب مدظلہ العالی

(رئیس دارالافتاء Qtv دارالافتاء جامع طوبی) 0300-2171063

0300-3501062	مفتی عبدالرشید ہمایوں المدنی
0322-2334563	مفتی محمد علی

0322-3003260	مفتی محمد فاروق صدیقی
--------------	-----------------------

مرکز دارالافتاء احلسنت

جامعہ مصطفویہ رضویہ، ایس ٹی ۱۰، اسکیم ۳۳، KESE سوسائٹی ہفتورا کوٹھ، کراچی
0215416280

0300-2415263	مفتی محمد وسیم اختر (رئیس)
0321-2266121	مفتی خالد کمال
0300-9296362	مفتی عابد نسیم
0300-2312214	مفتی محمد رضوان

دارالافتاء وجامعہ فضیلة العلوم

نصرۃ العلوم 10 B ہرڈیوس روڈ گارڈن ویسٹ نزد عظیم پلازہ کراچی
021-2227027

0321-2774112	استاذ العلماء مفتی محمد الیاس رضوی اشرفی
--------------	---

دارالافتاء وجامعہ انوار القرآن

مدنی مسجد گلشن اقبال بلاک ۵ کراچی

0321-2021745	مفتی محمد اسماعیل نورانی
--------------	--------------------------

دارالافتاء فیضان شریعت

جامعہ المصطفیٰ الرضویہ، جامع مسجد شان مصطفیٰ، گلشن غازی موڑ سعید آباد، بلدیہ ٹاؤن کراچی

0300-2288015	مفتی محمد عابد مبارک (رئیس)
0333-3503931	مفتی محمد عمران
0333-3939225	مفتی محمد عبداللہ

دارالافتاء فاروقیہ

جامع مسجد فاروقیہ، سیکٹر 11L، سلیم سنٹر، ناتھ کراچی

0300-2233299	ابوالبلیان مفتی محمد حنان قادری (رئیس)
0333-3503969	مفتی عاصم القادری

دارالافتاء انوار الشریعہ

جامع مسجد معظم، چشتی نگر، اورنگی ٹاؤن، سیکٹر 11/2، کراچی

0321-2880864	مفتی سید صابر حسین (رئیس)
--------------	---------------------------

دارالافتاء حنفیہ قادریہ

جامعہ حنفیہ قادریہ، الحبیب مسجد، ہریاب پھاٹک، زرغون روڈ، کوئٹہ

0300-9385025	مفتی محمد صدیق المدنی (رئیس)
--------------	------------------------------

دارالافتاء شیخ ابو الخیر

524-15-B1، مین کالج روڈ، ٹاؤن شپ، لاہور (پنجاب)

0321-2043363	مفتی محمد ریاض
0334-3179687	مفتی محمد امجد غفور

درس نظامی اور حفظ و ناظرہ کی تعلیم کے لیے جامعات جامعہ مصطفویہ رضویہ

ایس ٹی ۱۰، اسکیم ۳۳، KESE، سو سائٹی، صفورا کوٹھ، کراچی

PH: 021-5416280

جامعہ ہذا میں تھخص فی الفقہ (مفتی کورس) کا بھی انتظام کیا گیا ہے، جس میں جدید بینک کاری استاذ العلماء مفتی محمد ابو بکر صدیق القادری اور دیگر مضامین ماہر مفتیان کرام کے زیر نگرانی کروائے جاتے ہیں، نیز انگلش لینگویج کورس کی تعلیم دی جاتی ہے تاکہ دور حاضر کے تقاضوں کے مطابق ماہر مفتی تیار ہو سکیں، تھخص اور درس نظامی کے طلباء کے لیے طعام و قیام کا انتظام ہے۔

جامعہ المصطفیٰ الرضویہ

جامعہ المصطفیٰ الرضویہ، جامع مسجد شان مصطفیٰ، گلشن غازی موڑ سعید آباد، بلدیہ ٹاؤن، کراچی

جامعہ ہذا میں درس نظامی، انگلش لینگویج کورس کی تعلیم

و طلباء کے لیے طعام و قیام کا انتظام ہے۔ 021-5404378

جامعہ نور الاسلام

جامع مسجد نور الاسلام، نزد اکبر چوک سیکٹر 14-C،

بلال کالونی، اورنگی ٹاؤن، کراچی

PH: 021-6650417, Mob: 0300-2174476

دارالعلوم کنز الایمان

ایڈریس: پلیٹ فارم میر پور خاص (سندھ) 0333-3743292

جامعہ حنفیہ قادریہ

الحبیب مسجد، ہریاب پھاٹک، زرغون روڈ، کوئٹہ (بلوچستان)

0300-9385025